



شہر شہریوں
جنگل

۳۵۶

شہر شیپوں



بدیسی زبانوں کا اشاعت گھر

ماسکو



ترجمہ : حبیب الرحمن

نظموں کا ترجمہ : ظ – انصاری

ڈیزائن : ویسونسکایا

مصنف سے تعارف

ازبک ادیب شرف رشیدوف کی جیون کمہانی بھی موجودہ زمانے کے بیشتر ازبک دانش ورود کی آپ بیتی سے بہت کچھ ملتی جلتی ہے — وہ ایک غریب کسان کے گھر پیدا ہوئے اور گیارہ سال کی عمر سے محنت مزدوری کر کے اپنی کمائی سے باپ کی مدد کرنے لگے —
شرف رشیدوف ۶ نومبر ۱۹۱۴ء کو جیزک کے چھوٹے سے گاؤں میں پیدا ہوئے جہاں لوگ سخت غربت و افلاس کا شکار تھے —

رشیدوف کو وہ یادیں بہت عزیز ہیں جو ان کے والدین سے وابستہ ہیں — وہ لوگ کمرتوڑ محنت سے چور ہو جاتے تھے اور گیتوں سے اپنی تھکن مٹاتے تھے اور غم غلط کرتے تھے —

شرف رشیدوف اس زمانے کا ذکر کرتے ہوئے بتاتے ہیں: ”کافی بچن ہی سے باپ نے مجھے کام سے اور ماں نے گیتوں سے محبت کرنا سکھایا۔“

رشیدوف نے اپنے اسکول کے زمانے سے لوک گیت جمع کرنا اور پرانی داستانوں اور قصوں کو لکھنا شروع کیا۔ اس کے بعد جلد ہی شعروشاعری سے شوق کرنے لگے۔

۱۹۳۷ء میں ان کی نظم ”سرحدی پھرے دار،“ شائع ہوئی جو ان کی پہلی بڑی تصنیف تھی۔

شرف رشیدوف نے دوسری عالمی جنگ سے ذرا پہلے ازبک یونیورسٹی کے شعبۂ لسانیات سے گریجویٹ کیا اور اخبار ”لینن یولی،“ کے ایڈیٹر مقرر ہوئے۔

جنگ شروع ہوتے ہی وہ فوج میں بھرتی ہو گئے۔ وہ سخت زخمی ہوئے اور ۱۹۴۲ء میں فوجی خدمات سے سبکدوش ہو کر اپنی پرانی ملازمت پر سمرقند واپس آگئے۔ ان کی جنگ کے دور کی نظموں کا مجموعہ ”نفرت،“

۱۹۴۵ء میں شائع ہوا۔

رشیدوف کے مضامین جن میں نایاب صحافیانہ رنگ جھلکتا تھا رسالوں اور اخباروں میں اکثر چھپتے تھے۔

۱۹۳۹ء میں ان مضامین کا ایک مجموعہ ”تاریخ کا فیصلہ“، کے نام سے چھاپا گیا۔

شرف رشیدوف کی زندگی میں ادب و سیاست کا چولی دامن کا ساتھہ ہے۔ مئی ۱۹۵۰ء میں وہ ازبکستان کی اعلیٰ سوویت کی مجلس صدارت کے صدر اور سوویت یونین کی اعلیٰ سوویت کی مجلس صدارت کے نائب صدر منتخب ہوئے۔ مارچ ۱۹۵۹ء میں ان کا انتخاب ازبکستان کی کمیونسٹ پارٹی کی مرکزی کمیٹی کے سکریٹری اول کی حیثیت سے ہوا۔

شرف رشیدوف کی کتاب ”جیالی“، نے ان کو ادیب کے حیثیت سے خاص طور پر مقبول بنایا۔ یہ کتاب ۱۹۵۱ء میں شائع ہوئی۔

شرف رشیدوف امن کرے سرگرم مجاهد کے حیثیت سے بھی کافی مشہور ہیں۔ وہ مختلف وفدؤں میں فن لینڈ، چین، ہندستان، انڈونیشیا، متعدد عرب ریپبلک، پاکستان، برصما، ویتنام، افغانستان اور منگولیہ بھی جا چکے ہیں۔ مختلف ملکوں کے سفر کے دوران انہوں نے وہاں کے بہت سے ادیبوں سے ملاقات کی اور ان ملکوں کی لوگ داستانوں، کہاوتوں اور کہانیوں میں بڑی دلچسپی لی۔

ان کی کہانی ”نعمہ“ کشمیر، (۱۹۵۷ء) کی بنیاد کشمیری عوام کی ایک پرانی داستان پر ہے۔
حال ہی میں ان کی ایک نئی ناول ”طوفان سے زیادہ طاقتور“، شائع ہوئی ہے۔ یہ ان لوگوں کی جوشیلی کہانی ہے جو اچھوتی زمین کو زرخیز بنا رہے ہیں۔
شرف رشیدوف کو دو مرتبہ لینن آرڈر مل چکا ہے۔
اس کے علاوہ وہ محنت کے لال جہنڈے، سرخ ستارے، اعزاز کی پٹی کے آرڈر اور دوسرے انعامات اور تمغے پا چکے ہیں۔

”کالخوزوں (پنچائتی فارموں) کے
قائم ہونے سے زراعت کی تاریخ میں ایک
بالکل ہی نئے قسم کا کسان پیدا ہوا
ہے جو اب تک نہ کسی زمانے میں
وجود رکھتا تھا اور نہ کسی قوم میں —
وہ قدرت کو از سر نو سنوارنا چاہتا ہے
اور حیرت انگیز ٹکنیک کے ہتھیاروں
سے مسلح ہو کر قدرتی عناصر سے
جنگ کرنے کے لئے میدان میں آ گیا
ہے — ”

میچورین

۱

پہاڑوں کے اوپر ایک سنہری لکیر پہیلی اور تاریک
آسمان کو آرپار چیزتی چلی گئی — سورج کا طباق پہاڑ
کی چوٹیوں پر تیزی سے بلند ہونے لگا اور دیکھتے دیکھتے
ہر چیز دھوپ میں نہا گئی — چٹانیں اور گھاٹیاں، پہاڑی

۷

ڈھلانوں کی جھاڑیاں اور اس
چہریرے درخت، غرض سب دھوپ میں نہ ہے۔
درختوں نے جو ابھی تک رات کی خنکی میں محو خواب
تھے، سورج کو دیکھے کر انگرائی لی اور اپنی پتیوں کو
اس کی روشنی اور حرارت سے لطف اندوز کرنے لگے۔
پھاڑوں میں نقری چشمے جھلملہ رہے تھے اور سنگ خارا
کی چٹانوں کے درمیان اچھلتے کوڈتے بھے رہے تھے۔
دن شروع ہو گیا۔

ہر منٹ سورج بلند ہوتا گیا۔ ہوا کافی گرم ہو
گئی۔ گھاس پر پڑے ہوئے شبنم کے متی ٹوٹ گئے۔
صبح کاذب کا اندھیرا کہیں کہیں تنگ گھاٹیوں میں
اب بھی چھپا تھا لیکن وہ بھی چھنٹ رہا تھا اور دن کی
روشنی سے مات کھا کر بھاگنے لگا تھا۔ پھاڑ نت نے
رنگ بدل رہے تھے۔

آلین سائی کا گاؤں کوک تاغ پھاڑ کے دامن میں
واقع تھا۔ گرمیوں کے زمانے میں پھاڑ کی چوٹی سے
یہ گاؤں ایسا معلوم ہوتا تھا جیسے دور تک کوئی
باغ پھیلا ہو۔ فارم کے تمام مکانات چھتوں تک ہریالی
سے ڈھکے ہوئے تھے اور اس گھرے سبز سمندر کے درمیان

کہیں کہیں لمبے چوٹی دار حور کے درخت جہانک رہے
تھے —

گاؤں کے کنارے سے پھاڑ کے پورے دامن میں لال
بہبھوکا گل لالہ کا چوڑا قالین بچھا ہوا تھا — پھاڑ کے
پہلو میں پہنچ کر گل لالہ کی جگہ بنفسرے کے پھولوں
نے لے لی تھی — پھر جنگلی انگور کی بیلوں اور پستے کے
درختوں کا جنگل شروع ہو گیا تھا — پھاڑ کا دامن
میوہ دار درختوں کے گھنے جہنڈوں سے ڈھکا تھا —
کوک تاغ کے دوسری طرف استالن کالخوز کی زمین
تھی جہاں آپاشی کا کوئی انتظام نہ تھا —

اس کالخوز میں زمین تو کافی تھی لیکن پانی سے
محروم ہونے کی وجہ سے بنجر اور بیکار پڑی تھی — انسان
کو اس سے کوئی فائدہ نہیں تھا — بھار میں یہ زمین
ایک سے دوسرے سرے تک شعلہ رخ گل لالہ اور نیلے
بنفسرے کے پھولوں سے ڈھک جاتی اور ایسا معلوم ہوتا
جیسے کسی لق و دق سمندر کی سرخ نیلی موجیں ہوا
کے تھپٹے کھا کر اٹھے رہی ہیں — لیکن بھار
گزر جاتی، پھول مر جھا جاتے، تیز دھوپ گھاس کا رس
تک چوس لیتی اور زمین پھر ننگی، زرد اور اجاڑ ہو جاتی —

آنکھوں کو دھوپ سے بچانے کے لئے ہاتھ کی چھاؤں
کر کے کسان لق و دق ویرانے کو دیکھتا اور تlux آه
بھر کہتا ”ہماری بنجر زمین“، —

ایک تنگ پگڈنڈی سانپ کی طرح بل کھاتی گاؤں
سے نکلتی اور گل لالہ کے میدان سے پیچ در پیچ گزرتی،
پھر کوک تاغ کی چڑھائی پر لمبراتی ہوئی چڑھتی اور
اس کی چوٹی کے آرپار گزر جاتی —

پھاڑ کی چوٹی پر پہنچنے کا ایک اور راستہ بھی تھا —
آلین سائی سے ایک ہموار، اچھی سڑک گزرتی تھی جس
پر پھاڑی چشمون کو پار کرنے کے لئے مضبوط پل بنے
ہوئے تھے — لیکن اس سے وقت بہت لگتا تھا اس لئے
گاؤں والی یہی پرانی اور تنگ پگڈنڈی بہتر سمجھتے تھے،
حالانکہ اس پگڈنڈی پر چڑھنے اور اترنے کے لئے بڑی
سبک رفتاری اور مہارت کی ضرورت تھی —

آغاز بہار میں کوک تاغ کے درمی سے پورا منظر
بہت رنگ، دلکش اور دھوپ سے دمکتا نظر آتا تھا —
مسکراتے ہوئے سورج کی کرنوں میں نہایا ہوا اسٹیپی
میدان افق تک پھیلا ہوا تھا، اس میں رنگوں کا حسین امتزاج
تھا — دھوپ ابھی خوشگوار تھی اور آسمان بھی شفاف تھا —

اس گلزار اسٹیپی میدان میں گاؤں کے باغوں کے سرسبز قطعے صاف نظر آ رہے تھے ۔

ابھی سورج کی پہلی کرنوں نے پہاڑ کی چوٹیوں کو سنہرے رنگ میں نہالایا ہی تھا کہ ایک لڑکی گھوڑے پر سوار درے کے پاس دکھائی دی ۔ خوبصورت بھورا گھوڑا پہاڑ کی چڑھائی کی وجہ سے ذرا بدک رہا تھا اور باربار اپنا سر جھٹک کر لگام کو کھینچ رہا تھا ۔ لڑکی نے سختی سے اس کی لگام کھینچی اور گھوڑا فرمان برداری سے قدم قدم چلتے لگا ۔ اس کے منہ سے جھاگ نکل کر راستے پر گر رہا تھا ۔

ڈھلوان پر پہنچ کر لڑکی ذرا دیر کے لئے رکی ۔ اس بلندی سے جہاں عتاب بسیرا کرتے تھے، نیچے اپنے گاؤں پر نظر ڈالی جس کے سفید مکان ہریالی سے جہانک رہے تھے ۔ اسے گاؤں کا چوراہا اور اسکول کی سفید عمارت دکھائی دے رہی تھی جہاں اس نے آٹھہ سال تک تعلیم حاصل کی تھی، لینن کا مجسمہ اور کلب گھر پر لمبراتا ہوا لال جہنڈا بھی دکھائی دے رہا تھا ۔ یہ وہ کلب تھا جہاں ایک زمانے میں پہلے درجے کی لمبی ٹانگوں والی لڑکی کی حیثیت سے اس نے نظم پڑھ کر

سنائی تھی۔ اس وقت اس کی جان ہی تو نکل گئی تھی، اسٹیج پر آکر بڑا ڈر لگا تھا۔ بعد کو اسی کلب میں اس نے رپورٹیں پیش کیں اور جلسوں کی صدارت کی۔ یہیں اس کا گھر بھی تھا، چھوٹا سا مکان جس میں کسی زمانے میں بڑی چہل پہل رہتی تھی اور مہمانوں کی خاطر تواضع ہوتی تھی اب بہت خاموش اور سنسان تھا۔ پرانے زمانے میں یہاں زندگی کے چشمے اب تے رہتے تھے۔ اپنے پروان چڑھتے ہوئے بھائیوں کے ساتھ وہ خوب ادھم مچاتی تھی۔ وہ چھوٹی سی تھی اور اس کا نام آئی قیز تھا۔ اس کی ماں جوانوں کی طرح کمروں میں، صحن میں اور ترکاریوں کی باڑی میں دوڑتی دھوپتی رہتی۔ زندگی ہنسی خوشی گزر رہی تھی جیسے کوئی کاروان بڑی خوش انتظامی اور شعور کے ساتھہ ہموار سڑک پر جا رہا ہو۔ اور اب اس گھر میں کوئی نہ تھا، بس عمرzac آتا رہ گیا تھا جس کو غم کے بوجھے نے دھرا کر دیا تھا۔

اس گھر کو مشکل ہی سے آئی قیز کا مستقل گھر کہا جا سکتا تھا کیونکہ وہ زیادہ تر باہر رہتی تھی، یا تو اپنی ملازمت پر یا طویل کاروباری دوروں پر۔ اس

پہاڑی علاقے میں اس سے پہلے۔ کبھی بھی کسی تجربے کار اور باوقار مرد پر ترجیح دے کر ایک ایسی نو عمر لڑکی کو دیہی سوویت کا صدر نہیں چنا گیا تھا جس نے حال ہی میں ماہر زراعت کی ڈگری حاصل کی ہو۔ عمر زاق آتا تنہائی کی زندگی سے پریشان رہتا تھا لیکن گاؤں والوں نے اس کی بیٹی پر جس اعتماد کا اظہار کیا تھا، اس پر باپ کی خوشی قدرتی تھی۔ اس کی عمر پچھتر سال کی ہو چکی تھی۔ صدی کا تین چوتھائی حصہ! واقعی یہ سفر طویل تھا۔

حالانکہ وہ اپنی زندگی کی آخر منزل تک پہنچ چکا تھا پھر بھی اس کی بیٹی آئی قیز اس کی نگاہوں میں چھوٹی ہی تھی۔ اب بھی وہ آئی قیز کو وہی چھوٹی من موجی بچی سمجھتا تھا جس کو والدین کی دیکھہ بیوال اور نگرانی کی برابر ضرورت رہتی ہے۔
یہ چارہ بُدھا عمر زاق آتا تن تنہائی تھا...

تھاں قریب ہونے کے احساس سے گھوڑا نچلا نہیں کھڑا ہوتا تھا اور یہ چینی سے سر جھٹک رہا تھا۔
”سنہال کے، ذرا سنہال کے، بائی چبار!“

آئی قیز تیزی سے درسے کی طرف مڑی اور گھوڑے سے زمین پر کود پڑی، گھوڑے کی کائی کا تسمہ ڈھیلا کر دیا، لگام نکال لی اور بائی چبار کی مخلیں گردن سہلائی۔

”جاؤ، مزے کرو۔“

بائی چبار کے نرم ہونٹ اس کی ہتھیلیوں سے چھو گئے۔ گھوڑے کے دانتوں تلے شکر کٹ کٹانے لگی۔ وہ ان چٹانوں کی طرف سرپٹ بھاگ کھڑا ہوا جہاں پتھروں کے درمیان نئی نئی گھاس اگی تھی۔ اس کی ایال ہوا میں اڑ رہی تھی۔

آئی قیز کی نگاہیں گھوڑے کا تعاقب کرتی رہیں۔ پھر وہ مڑی اور آہستہ آہستہ نیچے کی طرف چلی۔ وہ اپنے سواری کے کسے ہوئے بوٹوں پر ہلکے ہلکے کوڑے مارتی جاتی تھی۔ اس نے نگاہ اٹھائی اور راستے پر دائیں طرف دیکھا۔ وہاں کائی سے ڈھکی ہوئی سنگ سماق کی ایک بڑی چٹان کھڑی تھی، مکان کے برابر اونچی ہو گئی۔ آئی قیز اس پر چڑھے گئی۔ جب کبھی وہ ادھر سے گھوڑے پر گزرتی تو ذرا دیر کے لئے اس چٹان پر آرام کرنے کے لئے ضرور ٹھہر تی۔ وہاں بیٹھے کر بہت

می باتوں پر غور کرتی — کبھی کبھی اس کے خیال پر مسرت ہوتے جو اس کی ہستی کو امنگوں سے بھر دیتے اور اگر اس کے کام میں کوئی بادھا پڑتا یا اپنی کسی بات سے غیر مطمئن ہوتی یا کسی دوست سے بگڑ جاتی تو فکر مند نظر آتی — کبھی وہ زندگی کی عام باتوں پر غور کرتی، اپنے وطن اور عوام کے مستقبل پر — کبھی وہ چھوٹی چھوٹی ذاتی جھگڑوں کے متعلق سوچتی، کسی سہیلی سے معمولی تو تو میں میں یا کسی ایسے نئے لباس کے متعلق جو بہت خراب نکلا تھا — وہ ماہر زراعت اور دیہی سوویت کی صدر خرور تھی لیکن ساتھہ ہی جوان بھی تھی اور جوانی کی تمام امنگیں اس کے اندر انگڑائیاں لے رہی تھیں —

آج آئی قیز اداس تھی —

وہ پچھم کی طرف گھورنے لگی — وہاں، افق کے پاس زمین ہلکی زرد دکھائی دے رہی تھی — یہ تھی بنجر زمین —

قزل قوم —

ریگستان —

گرمیوں میں وہاں سے تیز اور خشک بادسموم چلتی،
فارم کے کھیتوں کو تباہ کر دیتی اور اپنی شعلہ خو صحرائی
سانسون سے ہر چیز کو جہلس ڈالتی۔

تاریخ میں پہلی مرتبہ اس سال کسانوں کے اس
ابدی دشمن کے مقابلے میں درختوں کی ایک حفاظتی پٹی
صف آرا کی گئی تھی۔ لیکن اس کے لئے کئی سال درکار
ہونگے کہ قراجاچ اور بیول کے درخت بڑھ کر کافی
تناور ہوں اور اپنی مضبوط شاخیں خشک ہوا کے حملوں
کو روکنے اور ان کو قزل قوم کے صبرا میں واپس
ڈھکیلنے کے لئے بڑھا سکیں۔

آئی قیز نے اپنا شوخ ریشمی رومال سر سے اتارا اور
بال کھول دئے۔ اس کی انگلیاں بے خبری کے عالم میں
سیاہ زلفوں میں شانہ کرنے لگیں جو کمر تک لٹک رہی
تھیں۔ پھر اس نے ان کی دو بھاری چوٹیاں گوندھہ
لیں۔ آئی قیز اپنے پریشان کن خیالات کو دور نہ کر
سکی۔ اس اونچائی سے کمسن درختوں کی پٹی معمولی
گھاس کی پٹی معلوم ہوتی تھی جس کو کوئی گلہ
آسانی سے روند کر تباہ کر سکتا تھا۔ ارے، ان درختوں کے
قد آور اور مضبوط ہونے کے لئے برسوں انتظار کرنا ہو گا!

”کاش ہم یہ پٹی دس پندرہ سال پہلے لگا دیتے“
آئی قیز سوچنے لگی ۔

اس نے بھاری چوٹیاں پیٹھے پر پینکیں اور حسب
معمول ان کی چوٹ محسوس کی ۔

آئی قیز نے دونوں چوٹیوں کا جوڑا بنایا اور پھر
اپنا ریشمی رومنال باندھہ لیا ۔

اس کو وضع قطع اور دوسری تمام چیزوں میں گندگی
اور لاپروائی سے نفرت تھی ۔ تمام دن کھیتوں میں
گھوڑے پر سوار مارے پھرنسے کے بعد جب وہ
گھر واپس ہونے لگتی تو پہلے اپنے سواری کے بوٹ
ضرور جھاڑ کر صاف کرتی ۔ اس کا خیال تھا کہ آدمی
کو دوسروں کی موجودگی یا تنہائی میں کسی وقت بھی
بے لگام نہ ہونا چاہئے ۔

اس نے جیسی آئینے میں چہرہ دیکھا ۔

”عالیم جان...“، اس نے سوچا اور جلدی سے آئینہ اس
طرح جیب میں رکھہ لیا اور شرما گئی جیسے عالم جان
اس کو اس وقت تاکھی تو رہا تھا ۔

”بائی چبار!“، اس نے چثان کے نیچے اترتے ہوئے
پکارا ۔

اپنی مالکن کی آواز سن کر گھوڑے نے سر اٹھایا:
زور سے ہن ہنایا اور دوڑ کر آئی قیز کے پاس آگیا۔
آئی قیز نے بائی چبار کی لگام پکڑ لی اور درمے سے
نیچے اترنا شروع کیا۔

یہ راستہ پہاڑ کے نیچے چلا گیا تھا اور اس پر
خوب گھنی گھاس اگی ہوئی تھی۔ راستہ میوہے کے
درختوں کے جہنڈ میں جا کر غائب ہو گیا تھا۔ یہاں
ینغاق سائی نامی ایک تیز پہاڑی چشمہ تنگ وادی میں
گرجتا اور پتھروں کے درمیان اچھلتا کودتا گزرتا تھا۔
بائی چبار پیاسا تھا اس لئے وہ پانی کی طرف چل پڑا۔
جب گھوڑے کو پانی پلا چکی تو آئی قیز نے اس
کے پھر دھانہ چڑھا دیا، کاٹھی کا تسمہ کسا اور اچک کر
گھوڑے پر بیٹھے گئی۔ پانی بائی چبار کے پیروں کے
پاس بہہ رہا تھا اور اس سے جھاگ نکل رہا تھا۔
یہ چھوٹا پہاڑی چشمہ نیچے وادی میں پہنچ کر
پورب کی طرف مڑ جاتا تھا اور اسی طرح تیزی سے بہتا
رہتا تھا۔ بس یہی تھوڑا بہت پانی تھا جو استالن کالخوز
اور اس کے باغوں اور ترکاری کی باڑیوں کو نصیب ہوتا
تھا۔ کھیتوں کے لئے پانی نہیں تھا۔

ینغاق سائی کو پار کرنے کے بعد آئی قیز نے طے
 کیا کہ وہ سڑک پر نہیں جائیگی جو چشمے سے ذرا
 دور تھی۔ اس کے بجائے وہ تھوڑا سا چکر کاٹ کر اس
 چوڑی اور معمولی ڈھلان سے اترنے لگی جو پہاڑ کے دامن
 میں تھی اور اسی پی میدان میں دور تک چلی گئی تھی۔
 بائی چبار کی ٹاپیں اس زمین پر گونج رہی تھیں جس
 کو ازل سے هل نہیں لگا تھا۔ زمین زرخیز تھی۔
 ان گنت صدیوں سے پودوں نے سڑ سڑکر اس کو اپجاو بنایا
 تھا۔ بس زمین کو پانی مل جائے، پھر تو ہر فصل
 اس پر لمبک اٹھیگی۔
 بس، پانی چاہئے۔

آلتین سائی گاؤں سے کوئی چند سات کلومیٹر کے
 فاصلے پر دو پہاڑی چشمے ینغاق سائی اور اوڑون سائی
 ایک دوسرے سے مل جاتے ہیں اور پھر بہتے ہوئے نیچے
 چلے جاتے ہیں۔ یہی دریائے آلتین سائی ہے جس کے
 نام پر گاؤں کا نام رکھا گیا ہے۔ لیکن یہ دریا اپنے
 ہم نام کو پانی کا ایک قطرہ بھی نہیں دیتا۔ اور دنیا
 میں کوئی ایسی طاقت ہے بھی نہیں جو دریائے آلتین سائی
 کا بھاؤ چڑھائی کی طرف پلٹ سکے۔

پانی، پانی!

”چند دن پہلے تک میرزاچوں میں ریگستان کے سوا کچھ بھی نہ تھا، آئی قیز سوچنے لگی۔ ”ایکن لوگوں نے نہریں کھو دیں، زمین کو سیراب کیا، کھیتوں کے لئے مشینیں لائے اور بھوکے استیجی میدان کو زرخیز بنا دیا۔“

آئی قیز اپنے بے چین گھوڑے کو تھامے ہوئے آہستہ آہستہ جا رہی تھی۔ اچانک اس نے لگام کھینچ لی۔ بالکل اس کے سامنے، ایک نیچے ٹیلے کے پاس، پھاڑ کے دامن سے بہت قریب ہری بھری گھاس کا چھوٹا سا جزیرہ نظر آیا۔

آئی قیز اس طرف چل پڑی۔ اس کو حیرت تھی۔ اس نے بارش کے پانی سے بھرا ہوا ایک چھوٹا تالاب دیکھا جو اس جگہ واقع تھا جہاں سے چڑھائی شروع ہوتی ہے۔ لیکن اس میں حیرت کی کوئی بات نہ تھی کیونکہ بہار کے موسم میں بارش کے بعد پھاڑ کے دامن میں ایسے سیکڑوں تالاب پیدا ہو جاتے تھے۔ آئی قیز کو حیرت اس بات پر تھی کہ یہ تالاب اتنا ہونے کے باوجود اب بھی پانی سے لبریز تھا۔

کچھہ دنوں سے تو بارش بھی نہیں ہوئی تھی۔
آخر پانی آیا کہاں سے؟ تالاب سے ایک چھوٹا سا نالہ
نکل کر دس میٹر کے فاصلے پر غائب ہو گیا تھا۔ پھر
بھی اس میں پانی برابر بہہ رہا تھا اور تالاب خالی نہیں
ہو رہا تھا۔

اس علاقے میں پانی کے سوتے کبھی نہ تھے۔ آئی قیز
کو حیرت تھی کہ آخر اس تالاب میں پانی آتا کہاں
سے ہے؟

وہ گھوڑے سے کود پڑی اور کائی جمی دلدلی زمین
پر چلنے لگی۔

تالاب کی تہہ میں چھوٹے چھوٹے گول پتھر بچھے
تھے۔ ان کو پانی نے دھوکر صاف کر دیا تھا
اور چکنی، ہری کیچڑ کے درمیان سے وہ جہانگ رہے
تھے۔

آئی قیز نے اور جھنک کر دیکھا۔ اس کو معلوم ہوا
کہ ان پتھروں کی تہہ کے نیچے کسی سوتے کے بلبلے
اٹھے رہے ہیں۔ کیا یہ سوتا تھا؟

وہ اکٹوں بیٹھے گئی اور تالاب کی چکنی تہہ میں
ہاتھے ڈال کر ان پتھروں کو ہٹایا اور پتھے لگانا شروع

کیا — اس کو ایسا معلوم ہوا جیسے یہ چھوٹا سا تالاب
اور گھرا ہے —

اس نے اپنی پیشانی پر پسینے کی گرم گرم
بوندیں محسوس کیں — دل زور سے دھڑک رہا
تھا —

اب ذرا بھی شبہ نہیں رہا تھا کہ اس نے ایک
پہاڑی سوتے کا پتہ لگا لیا ہے جو کافی بڑا ہے —
آخر کار وہ اٹھ کر کھڑی ہو گئی اور اپنے ذہن
پر زور دے کر تمام باتیں یاد کرنے لگی جو اس جگہ
کے متعلق معلوم تھیں — لوگ اس جگہ کو قول تپہ
(غلاموں کا ٹیله) کہتے تھے — بہر حال اس کو پہلے
کبھی یہ خیال نہیں پیدا ہوا تھا کہ اس معمولی
سے ٹیلے کا نام آخر اتنا سنستی خیز کیوں ہے؟ ظاہر
ہے کہ اس جگہ کا تعلق زمانہ قدیم کے کسی قصے
کہانی سے ہوگا جو آئی قیز کے کانوں تک نہیں پہنچی
تھی —

اس نے اپنے قدموں کے پاس کوئی چیز زمین سے
ابھری دیکھی اور ٹھوکریں مار مار کر سخت مٹی کی تھہ
اکھاڑ دی —

اس جگہ کسی پرانے چنار کے درخت کا ٹھنڈھہ نکلا —
آنی قیز کو حیرت ہوئی کیونکہ اس کے خیال میں
یہاں درخت کبھی نہیں اگتے تھے — اب اس نے غور
سے چاروں طرف دیکھنا شروع کیا اور اس کی حیرت میں
اضافہ ہوا — تالاب کے دوسری طرف اس نے ایک اور
درخت کے ٹھنڈھے کی بڑی بڑی جڑیں دیکھیں، سیاہ اور
گرہدار جڑیں جو زمین سے ابھرے تھیں — ٹھنڈھے کو
مٹی کی تھہ نے ڈھک لیا تھا جس کو بارش کا پانی نہیں
بہا سکا تھا —

آنی قیز کا دماغ تیزی سے کام کرنے لگا — اس کا
چہرہ جل اٹھا، ذہن میں سوالات کا ایک هجوم تھا —
کتنا زمانہ گزرا کہ یہاں درخت اگتے تھے؟ کوئی سو
سال پہلے یا اس سے زیادہ؟ کب یہ کائے گئے اور کس
نے ان کو کائیا؟ اب اس کو یہ بالکل یقین ہو گیا کہ
درخت ایک ایسے سوتے کے قریب اگتے تھے جہاں پانی
افراط سے تھا لیکن سوتا خشک کیوں ہو گیا؟
آنی قیز نے بائی چبار کی لگام پکڑی اور ٹیلے پر چڑھہ
گئی —

چوٹی پر پہنچتے ہی سارا مسئلہ حل ہو گیا اور

اس کو حیرت ہوئی کہ وہ پہلے ہی اس کو کیوں نہ
سمجھی -

تالاب صرف اس رقبے تک محدود نہیں تھا جس کی
مٹی حالیہ بارش بہا لے گئی تھی - ٹیلے کی چوٹی سے
آنی قیز کو ایک لمبی، تنگ گھائی سی نظر آئی جو پہاڑ
کے نیچے تک چلی گئی تھی - کسی زمانے وہ گھری
اور سیدھی رہی ہو گئی لیکن زمانے اور ہوا کے جھکڑوں
نے اسے پاٹ دیا تھا اور اب وہ مشکل سے دکھائی دیتی
تھی -

آنی قیز نے بڑے غور سے اس پرانی نہر کی تھہ
کو دیکھا کیونکہ ابھی سورج نیچا تھا اور وہ اس کے
نشیب و فراز اچھی طرح دیکھہ سکتی تھی -
یہ آپاشی کی نہر تھی -

آنی قیز ایکدم اچک کر گھوڑے پر بیٹھے گئی اور
ڈھلان پر گھوڑا سرپٹ چھوڑ دیا - وہ سیدھی گاؤں کی
طرف جا رہی تھی - اس کے کانوں میں ہوا سیٹیاں بجا
رہی تھی اور چیخ رہی تھی - معلوم ہوتا تھا جیسے
گھوڑے کی ٹاپوں تلے کھیتوں کے تمام رنگوں کا ایک
رنگارنگ فیتھ سا پھیلا ہوا ہے -

آج عمرzac آتا سویرے جاگ اٹھا — بُدھوں کو
نیند ہی کم آتی ہے — اس نے ایک سفید قمیص پہن
لی جو اس کے گھٹنوں تک تھی، اس کے اوپر نیلے ریشمی
رومال سے پٹکا باندھا اور برآمدے میں آگیا — قمیص
کا گریبان کافی کھلا تھا اور اس کا دھوپ سے تپا ہوا
سینہ دکھائی دے رہا تھا —

وہ لمبا تلنگا تھا لیکن ذرا جیک گیا تھا — اس کے
شانے چوڑے چکلے تھے اور سن رسیدہ ہونے کے باوجود
اس کے پورے قد و قامت سے طاقت کا اظہار ہوتا تھا —
اس نے یہ خیالی میں اپنے لمبے نرم بوٹ پہنے اور صبح
کی خنکی میں کندھے سکیڑے برساتی کے زینوں سے اترتا
ہوا صحن میں جا پہنچا اور اپنا بڑا سا ہاتھہ آنکھوں
کے اوپر رکھ کر آسمان دیکھنے لگا —

صبح کی خنک ہوا یہ بتا رہی تھی کہ دن اچھا
ہوگا —

بُدھے نے نئے چمچماتے ہوئے سماور میں آہستہ آہستہ
پانی ڈالا اور مٹھی بھر جلتی ہوئی چھپٹیاں سماور کی

جمنی میں ڈال دین جس سے جلد ہی شعلہ بھڑکنے کی
آواز آنے لگی ۔

وہ ذرا دیر تک یہ سنتا رہا کہ سماور میں آگ اچھی
طرح دھک گئی ہے یا نہیں اور پھر صحن میں جھاڑو
دینے لگا ۔ عمرzac آتا صحن کو بہت ہی صاف ستھرا
رکھتا تھا جو اس کے پڑوسیوں کے لئے قابلِ رشک تھا
کیونکہ وہ گھنیلو کاموں کی طرف زیادہ توجہ نہیں کرتے
تھے ۔ شروع بھار کے پہول سر اٹھائے سورج کی طرف
دیکھ رہے تھے، ان کی شوخ پنکھڑیوں پر شبتم کے
قطرے چمک رہے تھے ۔ سخت اور ہموار صحن خوشگوار
روشنی سے معمور تھا ۔

بُذھا خوش خوش جھاڑو دے رہا تھا ۔

اس نے محسوس کیا جیسے جوانی کا کس بل اس
کے اعصاب میں جوش مار رہا ہے ۔ عمرzac آتا باربار
کوک تاغ کی طرف دیکھ رہا تھا ۔ تین دن ہوئے
آئی قیز گئی تھی ۔ اس کے بغیر وقت کاٹنا دو بھر ہو
جاتا تھا ۔ لیکن درے پر اسے کوئی نہیں دکھائی دے
رہا تھا ۔ پھاڑی راستے پر نہ تو ٹاپوں کی آواز سنائی دے
رہی تھی اور نہ صبح کے دھنڈلکے میں کسی لڑکی کے

لباس کی جھلک — کیا اس کی آنکھیں دھوکا دے رہی
تھیں؟ کیا ان کی پرانی تیزی جاتی رہی تھی؟
”میرا خیال ہے کہ وہ آج بھی نہیں آئیگی“، بدھے
نے سوچا — ”علوم نہیں کیا ہوا؟ شائد گیہوں بونے
میں مشکلات پیش آرہی ہیں — آئی قیز کھیتوں میں
دوڑتی پھرتی ہو گی، بہت مصروف ہو گی — اسے اتنی
 فرصت کہاں کہ ذرا دیر کے لئے گھر آکر اپنے بدھے
باپ کی حالت دیکھہ جائے —“

سماور اپنا گیت گنگانے لگا — شفاف صبح کی خاموشی
میں اس کی مچھروں جیسی بھن بھناہٹ پورے صحن میں
گونج رہی تھی — بھاپ کے شوخ مرغولے سماور کے ڈھکن
کو اچھاں رہے تھے —

بدھا چینی کی بڑی کیتی لانے کے لئے دوڑا دوڑا
اندر گیا — تھوڑی سی سبز چائے کیتی میں ڈالی، سماور
کے سامنے اکڑوں بیٹھے گیا اور کیتی ابلتھ ہوئے پانی
سے بھرلی —

سماور کی حرارت عمر زاق کی انگلیوں کے لئے بہت
خوشگوار تھی — اسی وقت اس نے پھائک بند ہونے کی
آواز سنی — ایک نوجوان فوجی لباس میں اندر آیا — اس

کی وردی کا گلا جس میں سفید اور صاف فیتھہ ٹنکا تھا، گھرے رنگ کی سنلوائی گردن پر خوبصورتی سے فٹ تھا — حالانکہ وردی پرانی ہو چکی تھی، متعدد بار دھل چکی تھی اور دھوپ کی وجہ سے پیٹھے اور شانوں کا رنگ اڑ گیا تھا پھر بھی وہ نوجوان پر بہت زیب دیتی تھی — افسروں کی چوڑی پیٹھی اس طرح کسی تھی کہ پتلی کمر کے تمام خطوط نمایاں تھے — ان سب چیزوں سے یہ ظاہر ہوتا تھا کہ فوجی لباس نوجوان کی زندگی کا لازمی جز بن گیا ہے اور اب وہ آسانی سے غیر فوجی کوٹ نہیں پہنیگا —

ملاقاتی پھائک کے اندر آکر رک گیا اور اس نے کھٹ سے اپنے جوتوں کی ایڑیاں جوڑیں — اس کے بال گھنے اور سیاہ تھے اور رنگ اڑی فوجی ڈوبی سے نکلے پڑ رہے تھے، اس کی بھوپیں سیدھی اور اوپر اٹھی تھیں، ناک پتلی اور تقریباً عقابی تھی اور جہاں وہ بھوپیں سے ملی تھی وہاں ایک صاف اور سیدھی شکن پڑ گئی تھی — سر سے پاؤں تک تندrst و توانا اور جری معلوم ہوتا تھا — اس کی آنکھیں یہ کھتی معلوم ہوتی تھیں ”میں اپنا کام بخوبی جانتا ہوں اور میں اس میں ہمیشہ کامیاب رہونگا—“

کیتی نیچے رکھے بغیر عمرzac آتا مڑا — مسکراہٹ
کی وجہ سے اس کی مونچھوں کی نوکیں اوپر اٹھے گئیں —
”عالجمان، تم ہو؟“، اس نے کہا — ”آؤ، بیٹھ
آؤ — اتنے سویرے کیسے آگئے؟ کہیں جا رہے ہو؟
گھر پر سب خیریت ہے نا؟ سب اچھے ہیں؟ تمہاری
بہن لالہ مزے میں ہے نا؟“

”صبح بخیر، عزیز عمرzac آتا“، عالجمان نے جواب
دیا — ”سب اچھے ہیں، لالہ بھی خیریت سے ہے — میں
یہ پوچھنے آیا تھا کہ آئی قیز آئی یا نہیں —“
”پتہ نہیں آئی قیز ہے کہاں؟ سمجھیہ میں نہیں
آتا کیا بات ہے؟“

”عمرzac آتا، گھبرانے کی کوئی بات نہیں — آج
میں پھاڑوں کی طرف جانے والا ہوں — غالباً وہیں کھیتوں
میں ہوگی — واقعی مجھے جانا چاہئے — میں چار دن
سے ادھر نہیں گیا ہوں —“

بڈھے نے اپنی سفید بھوؤں کے نیچے سے عالجمان
کو گھورا اور پھر سماور کی طرف مڑ گیا —
”تمہیں پھاڑوں پر ضرور جانا چاہئے — لیکن آؤ
پہلے ہم چائے پی لیں —“

عالیم جان انکار ہی کرنے والا تھا کہ سیزبان نے
زور دے کر کہا:

”تمہارے پاس کافی وقت ہے۔ تم جوان ہو،
تیز و طرار۔ اور ابھی تو سویرا ہے۔ تم چاہے جو کہو
سین چائے پئے بغیر نہ جانے دونگا۔“

چائے ابلنے کے لئے کیتی سماور کی چمنی پر رکھہ کر
وہ کھانے کے لئے کچھہ لانے اندر کی طرف چلا، پھر
اچانک رک گیا اور سر اٹھا کر سننے لگا۔

ذرا دیر تک دونوں بڑے اشتیاق سے سنتے رہے،
ہر چیز پر مکمل خاموشی طاری تھی۔ اچانک دور
پر سرپٹ دوڑتے ہوئے گھوڑے کی ٹاپوں کی آواز صاف
سنائی دینے لگی۔

بڑھ نے جلدی جلدی صحون پار کیا اور پھاٹک
کھول دیا۔

ٹاپوں کی آواز ہر لمحے قریب آتی گئی۔
آنی قیز نے گھوڑے کی رفتار دھیمی کر دی اور تنگ
پھاٹک کے اوپر کی سلاخ سے بچنے کے لئے گھوڑے کی
گردن پر جھوک گئی۔ جب وہ رکی تو عالیم جان اور
عمر زاق آتا دونوں گھوڑا پکڑنے لپکے۔

وہ گھوڑا دوڑانے کی وجہ سے ہانپ رہی تھی — ہوا
نے اس کے بال پریشان کر دئے تھے — اس کی چوڑی
پیشانی پسینے سے تر اور ہونٹ خشک تھے جن پر وہ
زبان پھیر مے جا رہی تھی — اس کی ذات میں اتنی زندگی
اور ایسی امنگ تھی کہ پورا صحن جاگ سا اٹھا —
عالم جان کی آنکھیں خوشی اور محبت سے چمک
اٹھیں — اپنے دل کی هلچل چھپانے کے لئے وہ بائی چبار
کا ساز جلدی جلدی کھولنے لگا — اس نے کائنی کا تسممہ
ڈھیلا کیا اور رکابیں کائنی کے اوپر اچھال دیں — پھر
صحن کے دوروالے کونے میں جہاں اصطبل تھا گھوڑے
کو لے گیا، اس کو ناند کے پاس باندھہ دیا اور ہاتھوں
میں بھر کر خوشبودار تپتیا گھاس لے آیا —

آئی قیز کی واپسی کی خوشی میں عمرzac آتا کی تو
زبان ہی بند ہو گئی — واقعی وہ پورے تین دن کے بعد
واپس ہوئی تھی — اپنے بیاروں کا انتظار کرنے والوں کے
لئے تو اتنے دن کائننا پھاڑ ہو جاتا ہے — اس نے بیٹی کا
سر سینے سے لگایا، فراخ پیشانی چومی اور بال سہلائے —
اس نے اپنی طویل زندگی میں بڑے نرم گرم سے
تھے — رنج و غم اور سخت تکالیف سے بھی سابقہ پڑا تھا

اور بے نظیر مسروتیں اور خوشیاں بھی نصیب ہوئی تھیں —
 اب تو آئی قیز ہی اس کے بوڑھاپسے کا سکھہ چین تھی —
 اس کے بغیر ایک دن سال بھر کے برابر معلوم ہوتا تھا —
 عمرzac آتا کی جوانی کے زمانے اور نئی نسل کے دور میں
 بڑا فرق تھا — یہ نوجوان تو کبھی گھر پر ٹھہرنا کا
 نام ہی نہیں لیتے — بس ہمیشہ کام، کانفرنسیں اور دورے
 ہوتے رہتے ہیں — آئی قیز رات کو دیر میں گھر واپس
 ہوتی اور تکیہ پر سر رکھتے ہی بے خبر سو جاتی لیکن
 پوپھٹے ہی اس کی آواز پورے گھر میں گونجنے لگتی —
 ہر نیا دن نئی فکریں ساتھے لے کر آتا — کھیتوں پر
 کوئی کام ہوتا یا ضلع کے ڈیری فارموں کا معائندہ کرنا
 ہوتا، نئے اسکول کی جائے تعمیر پر جانا ہوتا اور ضلع
 پارٹی کمیٹی کے دفتر پہنچنا ہوتا —

”آرام کے بغیر آدمی زندہ نہیں رہ سکتا، عمرzac آتا
 آئی قیز کو ڈانتتا — ”چڑیوں تک کو آرام کی ضرورت ہوتی
 ہے — ”

وہ کھڑا ہوا آئی قیز کا شانہ تھپ تھپا رہا تھا کہ
 اس کو اچانک یاد آیا :

”ارے، چائے بہت دیر سے تیار ہے – اب تو ناشته کرنے کا وقت ہے – بے چاری آئی قیز، تیرا تو بھوک کے مارے برا حال ہوگا –“
وہ گھر کے اندر دوڑ کر اس تیزی سے گیا کہ برآمدے کے چوبی زینے فریاد کرنے لگے –

گھوڑے کی دیکھہ بھال ختم کرنے کے بعد عالم جان آئی قیز کے پاس آیا – آئی قیز نے اس سے کہا کہ تم تو گھر کے اندر جاؤ اور میں اتنے میں منہ ہاتھہ دھوکر کپڑے بدلے لیتی ہوں – وہ جھکی اور انگلی سے بوٹ کی ٹھوکر پر پڑی ہوئی شکن کو دیکھنے لگی – اس کی ایک چوٹی پھسل کر آگئے آگئی اور اس کی نوک زمین چونسے لگی – آئی قیز نے نگاہ اٹھا کر عالم جان کو دیکھا – ”ارے، تم نے تو مجھے سے صاحب سلامت تک نہیں کی،“ عالم جان نے کہا –

آئی قیز جلدی سے سیدھی ہو گئی – اس نے اپنی چوٹی پیٹھے پر ڈال لی، عالم جان کی نگاہوں کے سامنے بجلی سی کونڈ گئی –

”ھیاوا،“ آئی قیز نے دیئے دیئے کہا – اس کی نگاہوں میں ایک چمک تھی –

عالِم جان نے اس عزم کے ساتھہ جس میں مایوسی
جهلک رہی تھی اپنی بات جاری رکھی:
”اور سنو، مجھے کل ایک خط ملا ہے – اس کا تعلق
ہم دونوں سے ہے – میں چاہتا ہوں کہ تم بھی اس
کو پڑھ لو اور یہاں میری موجودگی میں پڑھو۔“
اس نے اوپر والی جیب سے احتیاط سے تھہ کیا ہوا
لفافہ نکلا –

آنی قیز نے آہستہ سے ہاتھہ بڑھا کر لفافہ لے لیا –
لیکن اسی وقت گھر کا دروازہ کھلا اور عمر زاق آتا
نے زور سے پکار کر کہا:
”بچو، اندر آجائو۔ ناشته تیار ہے۔“

۳

”ابا، ابھی آئی،“ آئی قیز یہ کہہ کر اپنے کمرے
میں گھس گئی۔

عالِم جان بڑے میان کے ساتھہ گھر کے اندر چلا
گیا اور نیچی سی میز کے سامنے قالین پر بیٹھے گیا – میز
پر میزپوش پڑا تھا اور بہت سی قابیں رکھی ہوئی تھیں –

عالیم جان پریشان تھا — وہ محسوس کر رہا تھا جیسے
کسی منزل کی طرف گھوڑا دوڑائے سرپٹ جا رہا ہے اور
منزل کے بالکل قریب پہنچ کر گھوڑے نے ٹھوکر کھائی
اور وہ گر پڑا — وہ گر کر چکرا گیا اور اس کی منزل
پہلے کی طرح دور رہ گئی —

پریشانی کے عالم میں وہ برابر جیب ٹھول رہا تھا
کہ جو لفافہ اس نے جیب میں ڈال لیا تھا وہ اب بھی
موجود ہے یا نہیں —

آئی قیز آئی اور بڑی پھرتی کے ساتھہ عالم جان سے
ذرا ہٹ کر قالین پر بیٹھی گئی —

”ہاں میری اچھی بیٹی، لو، جو کچھہ تمہارے
بوڑھے باپ سے پک سکا تیار کر کے سامنے رکھہ دیا،
عمر زاق آتا نے دلار سے کہا — ”واقعی جب تمہاری
ماں تھی تو ہمارا کھانا اس سے کہیں اچھا، مزیدار اور
پیٹ بھر کے کھانے قابل ہوتا تو — لیکن وہ ہمارے
پاس زیادہ دن نہیں ٹھہری اور ایسے دور دراز ملک کو
چلی گئی جہاں سے کوئی واپس نہیں آتا، اس نے غمگین
ہو کر اپنی آنکھیں ہاتھ سے ڈھک لیں —

ماں کے ذکر سے آئی قیز کے دل پر سخت چوٹ لگی

اور وہ تڑپ کر رہ گئی ۔ لیکن ہمیشہ یہ ہوتا تھا کہ جب بوڑھا سرنے والی کا ذکر چھیڑتا تو بیٹھی صبر و ضبط سے کام لیتی ۔ اس نے عالم جان اور باپ کے قریب قابیں کھسکا دیں، پیالے چائے سے بھرے اور بڑے میان کا غم غلط کرنے کے لئے بڑی ہنسی خوشی اور دلچسپی سے باتیں کرنے لگی ۔

”ابا، معلوم ہے آپ کو، اس نے کہا ”پہاڑوں پر بوائی بڑے مزے میں دو رہی ہے ۔ لوگ بڑے جوش کے ساتھ کام کر رہے ہیں، خصوصاً ٹریکٹروں کا دستہ ۔ ایوان بوریسووچ پگودین نے آج مجھہ سے کہا ’میں ڈینگ مارنا نہیں چاہتا لیکن بوائی جلد ہی ختم کر دوں گا ۔ میرے ٹریکٹروں کے لئے کوئی نیا کام ڈھونڈ دھ رکھو، وہ بیکار نہیں کھڑے رہ سکتے ۔‘، میں سوچ رہی ہوں کہ کالخوز کے بوڑھ کو مشورہ دوں کہ وہ ایوان بوریسووچ کو نوتوڑ کھیتوں پر بھیجا دے ۔“

”جاڑے کی فصل اچھی ہے؟“، عمر زاق آتا نے پوچھنا ۔ اس کے چھرے پر ابھی تک غم کے آثار تھے ۔ ”اچھی ہے“، آئی قیز نے پراعتماد لمبجے میں جواب دیا ۔ ”ہمیں اچھی فصل کاٹنے کی توقع ہے ۔“

”بیٹی، خیالی پلاو نہ پکاؤ۔ ابھی سے اچھی فصل کائنے کی بات کرنا قبل از وقت ہے۔ پھاڑوں پر تو فصل کا سارا دار و مدار موسم پر ہوتا ہے۔“

”ابا، موسم تو ضرور ہے لیکن ایک بات اور بھی ہے۔ ہم اس کمی کو پورا کرنے کی بہت کچھ کوشش کر رہے ہیں۔ آپ تو اچھی طرح جانتے ہیں کہ ہم نے حال ہی میں اچھوتی زمین قابل کاشت بنائی ہے۔ دو تین مرتبہ بارش ہو جائے بس پھر تو فصل ضرور اچھی ہو گی۔ اب صرف مجھے پریشانی اس کی ہے کہ وقت سے ہینگا پھیرنے دیا جائے اور گھاس پھوس کی صفائی ہو جائے۔“

”ہینگا پھیرنے اور گھاس پھوس کی صفائی کرنے سے موسم تو بدليگا نہیں،“ بڑے میاں بولے۔ ”شائد تم پار سال کی بات بھول گئیں؟ بارش کافی ہوئی تھی، پالے نے بھی نئی فصل کو نقصان نہیں پہنچایا تھا اور ہمارا گیہوں بڑا قد آور ہو گیا تھا۔ اس میں بالیاں نکلنے ہی والی تھیں کہ باد سموم چل گئی اور بارش کی ایک بوند بھی نہیں پڑی۔ ہوا تو اتنی زھریلی تھی کہ ہمارے دیکھتے دیکھتے ہر چیز جھلس گئی۔ اور

پار سال سے پہلے کیا ہوا تھا؟ خیر ان باتوں کے ذکر سے فائدہ کیا؟ میں تو دیکھتا ہوں کہ ہر سال ہماری فصل کا آدھا حصہ تباہ ہو جاتا ہے۔

بڑے میان کی بات تو سچ تھی لیکن پانی کہاں سے آتا؟ تڑختی ہوئی سوکھنی زمین ”پانی! پانی!“ پکار رہی تھی۔ یہ زمین پتھر کی طرح سخت تھی اور قدموں کی آواز اس پر کھٹ کھٹ بولتی تھی۔ فصلوں کو پانی کی ضرورت تھی۔

پانی! آئی قیز نے عالم جان کی طرف دیکھنا اور پھر عمرzac آتا کو۔ اس کو قول تپہ کے دامن کا تالاب یاد آگیا۔ وہ اس تالاب کے ہر پیچ و خم کا ہر زاویے سے تفصیلی حال بیان کر سکتی تھی۔

آئی قیز نے آہستہ آہستہ کہنا شروع کیا:

”ابا، بتاؤں آج میں نے کیا دیکھا۔ میں گھوڑے پر سوار پھاڑ سے نیچے آ رہی تھی اور جب اس جگہ پہنچی، آپ تو وہ جگہ جانتے ہیں... قول تپہ۔ آپ جانتے ہیں میں نے کیا دیکھا؟ بارش کے پانی نے ایک گڈھہ بنایا ہے جس سے ایک نئے چشمے کا راستہ بن گیا ہے۔ لیکن مجھے گڈھہ دیکھ کر حیرت نہیں ہوئی۔ بلکہ

یہ دیکھئے کر حیرانی ہوئی کہ اس گذھے سے دو پرانے
 درختوں کے ٹھنڈھے نکلے ہوئے تھے۔ جب میں پہاڑی
 کی چوٹی پر پہنچی تو وہاں سے دیکھئے کر مجھے یقین
 ہو گیا کہ کسی زمانے میں یہاں آپاشی کے تالابوں کا
 کوئی ساسله تھا جس کو اس چشمے سے پانی ملتا تھا۔
 ابا، یہ کس زمانے کی بات ہے؟ آپاشی کا یہ ساسله غالباً
 ایک صدی سے زیادہ قائم رہا ہوگا کیونکہ درختوں کے
 ٹھنڈھے کافی موٹے تھے۔ وہ میرے گوپتے میں بھی نہیں آتے
 تھے۔ آپ کو کچھے اس کے متعلق معلوم ہے، ابا؟،
 ”آپ تو ہمارے کالخوز کے سب سے معمر ممبر ہیں،
 آپ کو قول تپہ کی تاریخ ضرور معلوم ہوگی،“ عالم جان
 نے ذرا سنجدگی سے کہا۔ ”ابا، ہمیں ضرور بتائیے۔“
 عالم جان نے اخلاق سے عمرزاق آتا کے قریب ایک
 تکیہ کو سکا دیا جس پر اس نے اپنی کہنی ٹیک لی۔
 وہ ماضی کی یادوں بین ڈوب گیا جیسے اپنی یادوں کی
 گھرائی میں اسے کسی چیز کی تلاش ہو۔
 آخر کار اس نے اپنی طویل کہانی آہستہ آہستہ اس
 مہارت کے ساتھہ بیان کرنا شروع کی جیسا کہ بُدھوں
 کا دستور ہے۔

”پیارے بچو، میری عمر پچھتر سال ہے – کوئی
چالیس سال پہلے میں نے اپنی آنکھوں سے بعض ہولناک
واقعات دیکھئے ہیں جن کا ذکر میں ابھی کرونگا – قول تپہ
کا نام ہمیشہ سے یہی تھا – یہاں ایک زبردست جرم
ہوا ہے — عوام سے پانی چھین لیا گیا ہے – ان پر
ظلم و ستم ڈھایا گیا ہے –“

”لیکن یہ کیسے ہو سکتا تھا؟، آئی قیز نے پوچھا –
وہ بہت غور سے سن رہی تھی –

”ہو سکتا تھا – دیکھو، یہ انقلاب سے پہلے کی
بات ہے – اس زمانے میں قول تپہ مقدس جگہ سمجھی
جاتی تھی – اس کے دامن میں ایک چشمہ تھا جس میں
پانی کی کثرت تھی – اس میں اتنا پانی تھا کہ زمین
کے ایک بڑے قطعے کی آپاشی ہو سکتی تھی – چشمہ
اور وہ کھیت جن کی آپاشی اس چشمے سے ہوتی تھی،
ایسے آدمی کی ملکیت تھے جس کو اس کی زندگی ہی میں
لوگ بزرگ سمجھنے لگے تھے – اس کا نام ملا قبول خواجه
تھا –

”ملا کے غلام پہاڑی کے اوپر چھوٹی چھوٹی مشی
کی جھونپڑیوں میں رہتے تھے جہاں پانی نہیں جا سکتا

تھا — بعد کو یہ لوگ وہاں سے منتقل ہو کر یہاں آباد ہو گئے جہاں اب ہمارا گاؤں ہے — ان لوگوں کے پاس کھیت نہیں تھے — وہ سب ملا کے یہاں کام کرتے تھے —

”چشمے کے قریب دو بڑے بڑے چنار کے درخت تھے — لوگ کہتے تھے کہ وہ کم از کم تین سو سال پرانے ہیں — ملا کے دادا یا شائد پردادا نے اس چشمے اور درختوں کو مقدس قرار دیا تھا — اس زمانے میں لوگ جاہل تھے — ان کا عقیدہ تھا کہ اگر کوئی بانجھہ عورت ملا کو بیش قیمت تحفہ پیش کرے اور پھر ان مقدس درختوں کے سائے میں چھوٹی کٹیا کے اندر چند راتیں بسر کرے تو سال بپر کے اندر اندر وہ صاحب اولاد ہو جائیگی — جاہل لوگوں کا خیال تھا کہ یہ جگہ معجزہ نما ہے —

”میرے پیارے بچو، میں تمہیں یہ بھی بتا دوں کہ ملا قبول خواجہ کے صرف ایک بیٹا تھا جس کا نام عظیم ہے تھا — ملا اس کو دل و جان سے چاہتا تھا — وہ یہی سوچتا رہتا تھا کہ اپنے پیارے بیٹے کے لئے دولت کس طرح سمیٹتا جائے — اس طرح یہ دونوں جونکیں —

ایک پرانی اور دوسری نئی — غریب اور مظلوم لوگوں
کا خون چوستی رہیں —

”اور جونکیں جتنا ہی خون چوستی ہیں اتنا ہی ان
کی پیاس بڑھتی ہے —

”عظیم یہ اور قبول خواجہ کے پاس جو دولت تھی
اس سے ان کی لالچ کی آگ نہ بجھہ سکی — انہوں نے
ٹھیکاری کہ تھوڑی مدت کے اندر اس میں دس گنا²
اضافہ ہونا چاہئے اور اس کے حصول کے لئے انہوں نے
چشمے کے پانی کا رخ وادی کی طرف پہنیرنے کا فیصلہ
کیا — پتہ نہیں کہ وہ کیسے یہ کام کرنا چاہتے تھے
لیکن ہر بات سے یہ ظاہر ہوتا تھا کہ انہوں نے کوئی
طریقہ ضرور سوچ رکھا تھا —

”بہار کی ابتدا میں عظیم یہ اور قبول خواجہ نے اس
خلع کے سب لوگوں کو کام کرنے کے لئے مجبور کیا
کیونکہ وہ ان کے قرض دار تھے — پہلے تو انہیں یہ
حکم سلا کہ جہاں چشمہ پہاڑوں سے نکلتا ہے وہاں
اس کی تھہ کو صاف اور گھبرا بنا�ا جائے — اب بھی
دیکھنے سے معلوم ہوتا ہے کہ چوڑی گھاٹی قدرت کا
کرشمه نہیں بلکہ انسانی محنت کا نتیجہ ہے —

”ملا قبول خواجہ نے اعلان کر دیا کہ اس کام سے اللہ بہت خوش ہوگا اور اپنے معتقدین سے وعدہ کیا کہ جو لوگ خوب محنث سے اپنی ایڑی چوٹی کا پسینہ ایک کر کے کام کریں گے وہ سیدھے جنت کو جائیں گے۔ عظیم ہے نے اپنی طرف سے نہ کوئی تبلیغ کی اور نہ کسی بات کا وعدہ کیا۔ بس اس نے کام شروع ہونے سے پہلے یہ اعلان کر دیا کہ ہر ایک کو خوب کھانا ملیگا لیکن یہ وعدہ محضر خالی خولی تھا۔

”بھوکرے، چیتھڑے لگے آدمی بارش اور برفباری میں صبح سے رات تک گھٹائی کے اندر کام کرتے، سرد ہوا ان کے جسموں کو برماتی رہتی۔ بہت سے تو تھکن اور بیماری کا شکار ہو گئے۔ حالانکہ کام کی وجہ سے ان لوگوں کے ہڈی چمڑا رہ گیا تھا لیکن کام کچھوئے کی سست رفتاری سے آگئے بڑھ رہا تھا۔ بہت دن تک تو لوگ یہ باتیں خاموشی سے جھیلتے رہے لیکن پھر ان کے صبر کا پیمانہ لبریز ہو گیا۔ انہوں نے کام سے انکار کر دیا۔ قبول خواجہ بپھر اٹھا اور اس نے عظیم ہے کو سارا قصہ طے کرنے کے لئے بھیجا۔ اس نے ان لوگوں کو بھلا دیا، پھسال دیا، دھمکایا لیکن لوگوں نے ملا کے بیٹھے

کی بات پر کان نہیں دھرا — ان کی نفرت کے بند ایک مرتبہ ٹوٹ گئے تو پھر کوئی حد نہیں رہی — موٹا عظیم ہے وہاں سے بنا گا لیکن اسے ذرا دیر ہو گئی — لوگوں نے اسے پتھر مار مار کر ختم کر دیا اور اس کی لاش چشمے میں پھینک دی جس میں پانی کی کثرت تھی — ”لوگوں کو عظیم ہے کے قتل اور ہنگامے کا خمیازہ بھگتنا پڑا — بہتوں کے سر قلم کر دئے گئے — ملا بہت ڈر گیا اور اس نے کھدائی کے کام کا خیال ہی ترک کر دیا — لیکن اس کی خبیث روح کو چین نہیں آیا — حالانکہ اس نے ان تمام غریب کسانوں کے سر قلم کر کے بیٹھے کا قصاص لے لیا تھا جنمبوں نے عاجز ہو کر اس بدمعاش کو ختم کیا تھا، پھر بھی اس کا کلیجہ ٹھنڈا نہیں ہوا —

”ملا نے قسم کھائی کہ وہ اس سے بھی سخت بدلہ لیگا — اس کی ظالمانہ چالوں کی کوئی انتہا نہ تھی — ”لیکن عظیم ہے کے قتل اور کسانوں کے تمہے تیغ ہونے کے تھوڑے دنوں بعد انقلاب ہو گیا — بڑھے شیطان کو معلوم تھا کہ اب اس کا آخری وقت آن پہنچا اور وہ لوگوں کے انتقام سے نہیں بچ سکتا — وہ جانتا

تھا کہ اس کا بھی وہی حشر ہوگا جو بیٹھے کا ہوا ہے
 اور لوگ اس کو پاگل کتئے کی طرح پتھر مار مار کر ختم
 کر دینگے — اس نے ملک سے بھاگنے کا انتظام کر لیا —
 لیکن کچلا ہوا سانپ مرتے مرتے ڈسنے کی کوشش کرتا
 ہے — قبول خواجه واقعی ناگ تھا — بھاگنے سے پہلے
 اس نے عوام سے بدلہ لیا — ان کی سب سے عزیز چیز
 ختم کر دی — چشمہ خشک ہو گیا — اب پانی نہیں بہتا —
 کسی کو پتہ نہیں کہ اس نے یہ سب کیسے کیا —
 ”پہلے تو بڑی پریشانی اور ہنگامہ رہا، پھر لوگوں
 میں غصے کی لہر دوڑ گئی جو بالکل حق بجانب تھی اور
 انہوں نے اس مکار کے گھر کی ایک ایک اینٹ کھو دکر
 اس کو زمین کے برابر کر دیا — اسی وقت لوگوں نے یہ
 دونوں درخت بھی کاٹ ڈالی جو کافی پرانے ہو گئے تھے
 اور سوکھے رہے تھے — شاخوں پر پتیوں سے زیادہ وہ
 علم نظر آتے تھے جو معتقدین نے دھوکے باز ملا کے
 کہنے سے درختوں پر چڑھائے تھے — انہوں نے وہ درخت
 کاٹ ڈالی جن کو صدیوں سے مقدس سمجھا جاتا تھا تاکہ
 اس ظالم ملا کی ایک ایک نشانی اس دنیا سے ختم ہو
 جائے — میرے پیارے بچو، یہی قول تپہ کی کہانی ہے —،

عمرzac آتا کا گلا خشک ہو گیا تھا — اس نے ہاتھہ بڑھا کر چائے کا پیالہ اٹھایا جو اب تک ٹھنڈا ہو چکا تھا، اور ایک سانس میں ہی گیا —

”ایکن بعد میں لوگوں نے چشمے کو بحال کرنے کی کوشش نہیں کی؟“، آئی قیز نے بے چینی سے پوچھنا — اس کی بھوپیں سکڑ گئیں اور ان کے درمیان ایک موٹی شکن ابھر آئی —

عمرzac آتا اپنی بیٹی کی طرف دیکھنے کر مسکرا�ا اور بولا :

”میری جان، لوگوں نے کوشش ضرور کی — لوگ ہمیشہ اپنی حالت بہتر بنانے کے لئے کوشش رہتے ہیں — آدمی تو بس قبر ہی میں جا کر چین لیتا ہے — کوشش کی گئی اور میں نے بھی خفیہ طریقے سے اس جگہ کا پتہ لگانے کی کوشش کی جہاں پانی کا سوتا بند کیا گیا تھا — میں یہ ہر گز یقین نہیں کرتا تھا کہ اس مردود قبول خواجہ نے ہمیشہ ہمیشہ کے لئے پانی روک دیا ہوگا — اس مکار کے نام پر سب بھلے آدمیوں کی لعنت ہو اور اس کا نام بھی خاک میں مل جائے! لیکن یہ کوششیں بیکار ثابت ہوئیں، نہ تو مجھے اور نہ کسی اور کو یہ پتہ چلا

کہ اس ظالم نے سوتے کو کس ترکیب سے بند کیا تھا۔ خیر، ان باتوں سے کیا فائدہ؟ صرف قول تپہ ہی میں لوگوں سے پانی نہیں چھینا گیا۔ ہر جگہ یہی حالت ہوئی۔ مثال کے طور پر کوک بولاق ہی کو لے لو۔

”میں نے لوگوں کو کہتے سنا ہے کہ کسی زمانے میں کوک بولاق بڑا زبردست سوتا تھا اور پانی کا زور کبھی نہیں گھٹتا تھا، عالم جان نے کچھ سوچتے ہوئے کہا۔

”کوک بولاق کا سوتا تو حال ہی میں غائب ہوا ہے، عمر زاق آتا نے کہا۔ ”مجھے تو ابھی تک اس کے پانی کا مزہ نہیں بھولا ہے۔ یہ تمہاری پیدائش سے ذرا پہلے کی بات ہے، آئی قیز، اس نے اپنی بیٹی کی طرف مُڑتے ہوئے کہا۔ ”باسم اچیوں * کی ٹولیاں ہم سے بہت خار کھائے ہوئے تھیں کیونکہ ہم اپنی حفاظت بڑی مخصوصی کے ساتھ کر رہے تھے۔ وہ ہم کو ایک مرتبہ

* وسط ایشیا میں انقلاب دشمن تحریک کے حامی لوث مار کرنے والے گروہ۔ (ایڈیٹر۔)

بھی نہیں لوٹ سکے۔ جہاں تک سرخ فوج کا سوال ہے
ہمارا گاؤں اس کے ساتھہ ہمیشہ مہمان نوازی سے پیش
آیا اور اس کو رسد و کمک فراہم کی۔ ہم سے بدلہ
لینے کے لئے باسمحاقیوں نے کوک بولاق تباہ کر دیا۔
انہوں نے جانے کس طرح پانی کا سوتا روک دیا اور
وہ دیوار اڑا دی جو تنگ گھاثی کے اوپر تھی۔ اس کا
ملبہ اس جگہ ادھر ادھر ڈھیر ہے۔ باوجود اس کے کہ
میری عمر کافی آئی ہے میں بھی محض اندازے سے بتا
سکتا ہوں کہ سوتا کہاں تھا۔ اب تو دریائے ینغاق سائی
کی پوری موڑ جو تقریباً آدھا کلومیٹر لمبی ہے کوک بولاق
کھلاتی ہے۔

ذرا دیر کے لئے کمرے میں خاموشی ہو گئی۔ سماور
نے بھی گنگانا بند کر دیا۔ چائے کے پیالے کسی نے
چھوئے تک نہیں تھے۔ کیک اور کشمش بھی ویسے
ہی رکھے تھے۔ ایک پروانہ چہت کے پاس پھٹپھٹا
رہا تھا، اس کے سفید مخلمیں پر سرسرا رہے تھے۔
اچانک آئی قیز نے سر اٹھایا اور عالم جان کی طرف
گھونٹ لگی۔ اس کی آنکھیں کانسے کے گھرے رنگ
کی تھیں۔ عالم جان نے ہمیشہ ان نگاہوں میں نرمی یا

گرم جوشی دیکھی تھی، کبھی سرد مہری کی جھلک
نہیں پائی تھی — مگر اس وقت اس کو آئی قیز کی نگاہوں
میں یے التفاتی محسوس ہوئی —

لیکن وہ غلطی پر تھا — آئی قیز نے بولنا شروع کیا،
اس کی آواز میں جوش اور ہیجان تھا —

”همیں ان سب سوتون کو بحال کرنا ہے، دریائے
ینغاق سائی کے پانی سے پورا پورا فائدہ اٹھانا
ہے، دریا کو استعمال کرنا ہے اور اس کا رخ آلتین سائی
کے کھیتوں کی طرف پھیرنا ہے — ہمیں یہ کام کرنا ہے
اور یہ ناممکن بھی نہیں ہے — ذرا سوچنے والی بات ہے
کہ یہ زمین صدیوں سے انسان کے لئے بیکار ہے — ایسی
اچھوتی زمین جس نے کبھی ایک دانہ اناج بھی نہیں
پیدا کیا! ہم ان سوتون کو دریافت کر کے پانی نکالینگے،
ینغاق سائی کا رخ موڑ دینگے اور آلتین سائی کی کھیتیاں
سیراب کرینگے —“

عمرzac آتا بھی جو اپنی بیٹی کے روئیں روئیں سے
واقف تھا، آئی قیز کا جری عزم دیکھ کر دنگ رہ گیا —
اس نے رائے دینے میں تامل کیا کیونکہ اس کو اس بات
سے سخت نفرت تھی کہ ذہن سے زیادہ زبان تیز ہو —

عمرzac آتا کا یہ فلسفہ تھا کہ ”زمین میں بیج کی طرح خیالات کو اپنے اکھوے نکالنے سے پہلے اچھی طرح تیار ہو جانا چاہئے تاکہ سب لوگ ان کو اچھی طرح دیکھے اور سمجھے سکیں ۔“، عالم جان سب سے پہلے بولا :

”تم ٹھیک کہہ رہی ہو آئی قیز، اس نے جوش میں کہا اور قالین پر مکہ مارا۔ ”ہمیں اسی راستے پر چلنا چاہئے جو گریگوری نے ہمیں دکھایا ہے، رومنی عوام کا راستہ ۔“

”کون گریگوری؟ بیٹا، میرے خیال میں پہلی مرتبہ میں یہ نام سن رہا ہوں،“ عمرzac آتا نے دریافت کیا ۔ ”میں اپنے فوجی دوست کا ذکر کر رہا ہوں ۔ وہ بہت دور دریائے والگا کے کسی دیہات میں اب ماہر زراعت ہے ۔ لیکن ہماری دوستی پہلے کی طرح اب بھی گھری ہے ۔ ابھی کل مجھے اس کا خط ملا ہے ۔ اس نے لکھا ہے کہ وہاں کے لوگوں نے خشک سالی کے خلاف جنگ شروع کر دی ہے ۔ جو کام لوگ وہاں کر رہے ہیں آخر ہم یہاں کیوں نہیں کرتے؟ ہمارے لئے پیچھے وہ جانا اچھا نہیں ہے ۔ هاں دوستو، میں اس بات کے

حق میں ہوں کہ سب لوگ مل کر کوشش کریں۔
آئی قیز اپنا ہاتھہ لانا، میں تمہارا شکر گزار ہوں۔ ”
عالیٰ جان نے اپنا ہاتھہ آئی قیز کی طرف بڑھا دیا
لیکن آئی قیز نے اس کو دیکھا ہی نہیں اور جوش کے
ساتھہ کہنے لگی:

”اس زبردست کوشش میں ہم سب کو اپنے اپنے
حصے کا کام کرنا ہے۔ ہمیں ہمت کی ضرورت ہے، لیکن
عالیٰ جان اکہ، کیا ہم میں ہمت کی کمی ہے؟ ہماری
دھرتی پیاسی ہے اور ہم اس کو سیراب کرینگے۔ ”
عمرzac آتا نے سر جھکا لیا۔ اس کی لمبی سفید
داڑھی پہولدار میزپوش کو چھو رہی تھی۔ وہ جہنجوہلا کر
کبھی کبھی سر ہلا دیتا جس سے ایسا معلوم ہوتا جیسے
اس کی داڑھی میز صاف کر رہی ہے۔

”جلد باز آدمی اندھے کی مانند ہوتا ہے، دونوں
ٹھوکر کھاتے ہیں، بڑھے نے غصے سے کہا۔ ”ان
باتوں کے لئے سوچ بچار کی ضرورت ہے۔ کھاوت ہے
سات مرتبہ کپڑا ناپو اور ایک مرتبہ کاثو، یہ ایسٹا
کام ہے جس سے بوائی میں خلل پڑیگا اور سب آدمیوں
کو سوتے کھو دنے کے کام میں لگانا پڑیگا۔ کالخوز کا

صدر قادروف اس کے لئے کبھی تیار نہ ہوگا — وہ کہیگا
’یہ یہ نتیجہ بات ہے، اگر ہم سوتون کا پتہ نہ لگا سکے
تو کیا ہوگا؟، ’

”ہم ان کا پتہ ضرور لگا لینگے!، آئی قیز نے جوش
میں آکر کہا — ” قادروف کے کہنے سے کیا ہوتا ہے؟
دراصل لوگوں سے اس کے متعلق مشورہ کرنا چاہئے—“
”تم کہتی ہو کہ ینفاق سائی کا رخ اس طرح
موڑ دیا جائے کہ اس کا پانی ہمیں ملے — اچھا، اگر
یہ محض ہوانی قلعہ نہ ہوتا تو لوگ کب کے ینفاق سائی
پر قابو حاصل کر چکے ہوتے — پانی کے لئے صدیوں سے
جدوجہد ہو رہی ہے —“
”تو آپ کا مطلب یہ ہے کہ یہ کوشش یہ کار ہے؟،
عالم جان نے پوچھا —

”بیکار، ارمے خطرناک ہے — یہ تو انسانی طاقت
کو ضائع کرنا ہے جب کہ دوسرے بہت سے کام پڑے
شیں —“

بڈھے کا غصہ بڑھتا گیا لیکن آئی قیز نے اپنے جوش
میں اس کے لمحے کی درشتی پر غور نہیں کیا — بہر
حال عمرzac آتا بھی ایک مہمان کی موجودگی میں اپنی

بیٹی کے منہ لگنا نہیں چاہتا تھا اس لئے وہ مٹا اور دروازے کی طرف چل دیا — دروازہ زور سے کھولا اور صحن میں چلا گیا —
 ”ان کو کیا ہو گیا؟“، عالم جان نے پریشان ہو کر پوچھا —

”وہ میرے لئے پریشان ہیں“، آئی قیز نے بات سمجھہ کر مسکراتے ہوئے کہا — ”ان کو ڈر ہے کہ میں اپنی ناتجریبے کاری میں کوئی ایسی بڑی غلطی نہ کر بیٹھوں جس کو پھر ہم کبھی دور نہ کر سکیں“، وہ جلدی جلدی میز صاف کر رہی تھی — ”اچھا، میں دیہی سوویت جا رہی ہوں“، اس نے ذرا تیز آواز میں کہا — ”تم فارم کے دفتر جا رہے ہو، ہے نا؟ ہمارا راستہ ایک ہی ہے — آؤ چلیں“ —

”اچھا، اور میں راستے میں تمہیں یہ خط دکھاؤں گا“، وہ برآمدے میں آگئے — عمرzac آتا صحن کے دور والے کونے میں پھولتی ہوئی گلاب کی جھاڑیوں میں کچھہ کر رہا تھا —

”خدا حافظ، ابا،“ آئی قیز نے پکار کر کہا —

”خدا حافظ اور آپ کا شکریہ، عمرzac آتا، عالمجان
نے بھی کہا —

بڈھے نے مڑکر دیکھا بھی نہیں، جواب میں صرف
کچھہ بڑپڑایا —

سڑک پر آکر عالم جان نے اپنی جیب سے خط نکال کر
آنئی قیز کو دیا —

آنئی قیز نے پڑھا ”پیارے عالم جان، سلام — مجھے
تمہارا خط ملا جس نے جنگ کے زمانے اور ان تمام
واقعات کی یاد دلادی جن سے ہم دونوں کا سابقہ
پڑا تھا — دوست، میں بیان نہیں کر سکتا تم کتنا
یاد آتے ہو — میں کام میں بیحد مصروف ہوں —
اب یہاں خشک سالی کی دال نہیں گل سکتی —
ہم نے اس کے خلاف یہاں ایک زبردست محاذ کھول
دیا ہے —

”ایک خوش خبری ہے — میری بیوی والیا نے ہمیں
ایک بیٹا دیا ہے — ننھا سا ایکن مضبوط — چار کلوگرام
وزن تھا اور اس کی بھلی چیخ میں کمانڈر کا سا لہجہ
تھا — اس کی چیخ ہوتی بھی بڑی زوردار ہے — میں
اپنا بیٹا اور وارث پا کر بہت خوش ہوں — پورے کالخوز

نے جشن منایا — اور تمہارا کیا حال ہے؟ کیا تمہاری
اور آئی قیز کی شادی ہو گئی؟..”

آئی قیز جس ہاتھہ میں خط پکڑے تھی اسے گرا
دیا اور ٹھیٹھک کر عالم جان سے ایک قدم پیچھے ہو رہی —
عالم جان نے ایکدم مژکر اس کی طرف دیکھا اور آئی قیز
پھر خط اوپر اٹھا کر ان سطروں کو پڑھنے لگی جو اس
کی نگاہوں کے سامنے ناج رہی تھیں — دونوں چلتے
رہے —

”والیا اور میری طرف سے آئی قیز اور تم کو سلام،“
آئی قیز پڑھہ رہی تھی — ”تم لوگ ہم سے ملنے آؤ۔
ہمیں بڑی خوشی ہو گی اور ہم وعدہ کرتے ہیں کہ
تمہاری آمد کو تھوار کی طرح منائیں گے — واقعی میں
سچ کہہ رہا ہوں : خزان میں فصل کی کٹائی ختم کرنے
کے بعد ہمارے یہاں ایک دو مہینے کے لئے آ جاؤ نا؟
ضرور آؤ۔ ہم منتظر رہیں گے — تمہارے دوست گریگوری
اور والیا — ،“

ذرا دیر تک دونوں خاموشی سے چلنے رہے — اور
پھر ایک چنار کے درخت کے سائے میں پہنچ کر رک گئے —
یہاں سے ان کے راستے الگ الگ جاتے تھے —

عالیم جان نے خط اپنی جیب میں ٹھونسنے کی کوشش کی — اس کی مضبوط انگلیاں کانپ رہی تھیں اور خط جیب کے اندر نہیں جا رہا تھا —

”اس طرح نہیں“، آئی قیز نے نرمی سے کہا اور خط ٹھیک سے اس کی جیب میں رکھ دیا —

”وہ هر خط میں ہم لوگوں کے بارے میں پوچھتا ہے“، عالم جان کی آواز بھرائی ہوئی تھی — ”میں اپنے دوست کو کیا بتاؤں، آئی قیز؟ میں اسے کیا بتاؤں، مجھے تو اپنی پیاری کا جواب ہی نہیں معلوم —“، آئی قیز کی نگاہیں درخت پر جمی تھیں — وہ چیونٹیوں کی قطار کو درخت کی کھردڑی چھال پر چڑھتے دیکھہ رہی تھی —

”آئی قیز!“، عالم جان نے آہستہ سے پکارا —
”ہاں، عالم جان؟“،

”ہماری شادی کب ہو گی؟“،

آئی قیز نے درخت کو چھوا اور فوراً ہی دو چیونٹیاں اس کی انگلی پر چڑھے آئیں — وہ بدھواس اور سراسیمہ ہو کر جلدی سے اس کے بازو پر چڑھے گئیں —

اس نے عالم جان کی طرف دیکھا۔ اس کی نگاہوں
میں شرارت آمیز چمک تھی۔

”ذرا سوچو تو، شادی کا قصہ بیچ سڑک پر لے بیٹھئے،“
اس نے کہا۔ ”تم جانتے ہو کہ یہ کام اس طرح نہیں
ہوتا اور پھر دیکھو، سب لوگ دیہی سوویت میں میرا
انتظار کر رہے ہیں۔“

۳

اس دور میں جب امیر جاگیردار کھیت مزدوروں
کے مالک و مختار تھے عمر زاق آلتین سائی کا سب سے
غیریب آدمی تھا۔ اس کی ٹوٹی پھوٹی جھونپڑی میں مفلسی
نے مستقل ڈیرا ڈال رکھا تھا اور اکثر اس کے باسی فاقرے
کرتے تھے۔ اس کے بچے پیدا ہوتے ہی مرجاتے تھے
اور بیوی جس کا نام خالبوی تھا اتنے دنوں سے مسکرانی
نہ تھی کہ مسکرانا ہی بھول گئی تھی۔ اس میں اتنی
بھی سکت نہیں تھی کہ وہ زور سے اپنی مصیبت کا رونا
رو سکے۔ رنج نے اس کی چمکدار آنکھوں کی چمک اور
حسین چہرے کا رنگ لوٹ لیا تھا۔ وہ راتوں کو اکثر

• •

سوتے سوتے اچھل پڑتی اور گھبرا کر یہ سننے لگتی کہ
اس کے دونوں ننھے منے بچوں کی سانس بھی چل رہی ہے
یا نہیں — وہ دیکھتی کہ کیا اس کی آنکھوں کے تارے
علیٰ شیر اور تیمور اب بھی زندہ ہیں؟

لیکن جب سوویت حکومت نے عمرzac کو بارہ
طناب زمین دے دی تو خاندان کے دن پھرے — حالانکہ
یہ خاندان اب بھی ضرورتمند تھا لیکن اب مفاسی کا
دور دورہ نہ تھا — عمرzac کے بدن پر ذرا گوشت چڑھا،
چہرے پر شادابی آئی اور شانے چوڑے ہو گئے —
علیٰ شیر اور تیمور بھی ذرا تکڑے پٹنے لگے —

جب بڑا لڑکا دس سال کا تھا تو آئی قیز پیدا ہوئی —
پرانے زمانے میں کسان کے گھر لڑکی کی پیدائش
خوشی کا باعث نہیں ہوتی تھی — اس کو اپنے مددگار
یعنی بیٹھ کی ضرورت ہوتی تھی — لیکن عام رواج کے
خلاف عمرzac نے لڑکی کی پیدائش پر ایسی خوشی منائی
جیسے اس پر خدا کی رحمت نازل ہوئی ہو — خالبوی
پھر سے جوان ہو گئی — جوانی سے زیادہ اب اس
کی ہنسی مسرت پھوٹی پڑتی تھی — بس، وہ بچی پر
فریفتہ تھی —

نشی زندگی پروان چڑھہ رہی تھی۔ آلتین سائی
کے گاؤں والوں نے کالخوز قائم کر لیا تھا۔ انہوں نے
گاؤں کے امیر کسانوں کے خلاف اپنا مورچہ قائم کر لیا
تھا۔ جاگیردار سہمے دبکے پڑھے تھے۔ باسماچیوں
کی ٹولیاں سرحد پار سے ان کی مدد کو آئیں لیکن ان کو
سرخ فوج کے ہزاروں مضبوط، سچھے اور باعزم جوانوں
کا سامنا کرنا پڑا۔

اس طرح خوش حالی کے دن آئے۔ خالبووی محسوس
کرتی جیسے تمام چیزیں۔ اس کے بچوں کی اسکولی
کتابیں، اس کے دوستوں کے گھر جن میں ہر چیز کی افراط
تھی، عمرzac کی پرسکون بات چیت۔ سب خوشی سے
دمک اٹھی ہیں۔ اس کے بچوں کی پروردش بھی اچھی
طرح ہونے لگی۔ اب وہ بھوکے نہیں رہتے تھے اور نہ
ان کو وہ ذلیل جھگڑے بکھیرتے سننے کا اتفاق ہوتا
تھا جو بدهالی اور مفلسی کے مارے لوگ آپس میں کرتے
رہتے ہیں۔

خالبووی کو علی شیر پر خاص طور سے فخر تھا کیونکہ
وہ ہمیشہ درجے میں اول آتا۔ اس نے ثانوی اسکول امتیاز
کے ساتھ پاس کیا۔ جب وہ اپنا سرٹیفیکٹ لے کر گھر

آیا تو مان باپ سے بولا کہ میں طے کر چکا ہوں کہ اکتوبر انقلاب کی جنم بھومی لینن گراد جاؤنگا اور وہاں کسی انسٹی ٹیوٹ میں داخلہ لوں گا۔ یہ خبر سن کر خالبووی سنائے میں آگئی۔ اس بڑے شہر تک پہنچنے میں پورے پانچ دن لگتے تھے۔ اور وہ بھی گھوڑے سے نہیں ٹرین سے۔ خدا نخواستہ اگر اس لمبے سفر میں وہ بیمار ہو گیا یا کوئی اور حادثہ پیش آگیا تو کیا ہو گا۔ لیکن علی شیر اپنے فیصلے پر اٹل رہا۔ اس نے طے کر لیا تھا کہ لینن گراد جائیگا اور اچھا انجنیئر بن کر واپس ہو گا۔ خالبووی سوچنے لگی ”علی شیر اچھا لڑکا ہے۔ وہ کبھی خراب نہ ہو گا۔ جب پڑھہ لکھہ کر بڑا آدمی بن جائیگا اور گھر واپس آئیگا تب بھی اپنی مان کی عزت کریگا۔ لیکن...“

”اس کو جانے دو،“ عمر زاق نے سن چید گی سے کہا۔ ”آلتين سائی میں انجنیئر کا ہونا پورے گاؤں کے لئے بڑے فخر و عزت کی بات ہو گی۔“
دوسرے سال تیمور بھی چلا گیا۔ وہ ماہر زراعت بننا چاہتا تھا۔ زرعی انسٹی ٹیوٹ تاشقند میں تھا لیکن تاشقند بھی کوئی ایسا نزدیک نہ تھا۔

اس سال کالخوز نے ضلع بھر میں اول جگہ حاصل کی — خالبووی کو، جو کالخوز کے بہترین کارکنوں میں سے تھی، اپنے لڑکوں کے متعلق سوچنے کا موقع کم ملتا — وہ کافی مصروف رہتی لیکن اپنی پیاری بیٹی آئی قیز کو اچھے اچھے کپڑے پہنانے اور اس کے ائمہ تربیت مزیدار قورمه اور بوغیرساق پکانے کے لئے خررور وقت نکال لیتی — جب وہ اپنی بیٹی کے سیاہ بال جو کمر تک آجاتی تھی، سنوارتی اور ان کی تیس چالیس مینڈھیاں گوندھتی تو اس کا دل باغ باغ ہوجاتا —

”ارے کیسے گھنے خوبصورت بال ہیں!“، وہ کہتی اور پھر ایکدم گہرا کر پوچھتی ”یہ بہت بھاری ہیں، سیری جان، ان کے بوجہ سے تیرا سر تو نہیں درد کرنے لگتا؟“،

”ذرا اس کی پلکیں تو دیکھو،“ وہ اپنے شوہر سے کہتی ”کتنی لمبی ہیں، بھلا ان سے اس کی نگاہ میں تو فرق نہیں پڑیگا؟“،

آئی قیز بڑھ کر صحتمند اور خوشمزاج لڑکی نکلی — خالبووی کو اپنا بچپن یاد آتا جو بہت مختلف تھا — آئی قیز کی طبیعت بڑی منچلی تھی — وہ هر چیز کو کھو جتی،

ہر چیز کے متعلق جانتا چاہتی اور ہر چیز سے دلچسپی لیتی ۔ چہہ سال کی عمر میں وہ باپ سے ایسے ایسے پیچیدہ سوال کرنے لگی کہ اس کو جواب میں سر ہلانے کے سوا کوئی چارہ نظر نہ آتا ۔

”بھلا سورج دن میں کیوں چمکتا ہے جب کافی روشنی ہوتی ہے اور اس کی یہ کیا کاہلی ہے ۔ کہ رات میں نہیں چمکتا جب اندر ہمرا ہوتا ہے اور کوئی باہر کھیل نہیں سکتا؟ سارس ایک پیر سے اپنے گھونسلوں میں کیوں کھڑے رہتے ہیں؟ کیا ان کے دوسرا پیر میں چوٹ لگ گئی ہے؟“

وہ اس سے بھی زیادہ پیچیدہ سوالات کرتی : ”کیا ملا لاچی آدمی ہے؟ وہ اپنے سر پر اتنی بڑی پگڑی کیوں باندھتا ہے؟ اس سے تو دس نہیں منی لڑکیوں کے آٹھے کپڑے بن جائیں ۔“

ان باتوں کا جواب دینے کے لئے ضرورت تھی کہ آدمی دنیا بھر کے حالات سے واقف ہو اور کتابیں پڑھہ سکتا ہو ۔ علی شیر آئی قیز کو گود میں بٹھا لیتا اور دس لڑکیوں کی جگہ پر دس دیاسلالئی کی تیلیاں میز پر رکھتا اور ان میں سے ہر ایک کو ایک کدو کا

بیج دیتا جیسے وہ ان کے کپڑے ہوں — اس طرح وہ آئی قیز کو سکھاتا کہ دس اور آٹھہ کی گتی میں کیا فرق ہوتا ہے —

اسکول کی عمر تک پہنچنے سے ایک سال پہلے ہی آئی قیز کو معلوم ہو گیا تھا کہ آٹھہ لباس دس لاڑکیوں کو نہیں دئے جا سکتے اور دنیا میں جوڑ، باقی اور ضرب ایسی چیزوں بھی ہوتی ہیں — جہاں تک ملا کی پگڑی کا سوال تھا علی شیر کو اس کے متعلق بتانے میں کوئی رحمت نہیں ہوئی — اس نے آئی قیز کو بتایا کہ ملا پرانی وضع کا آدمی ہے — وہ مذہبی واہموں کی تعلیم دیتا ہے اور آئی قیز اس طرح سر ہلاتی جیسے وہ سب سمجھہ گئی ہے اور اس سے متفق ہے —

سچی بات تو یہ ہے کہ آئی قیز گھر بھر کے آنکھوں کا تارا تھی — عمر زاق دن بھر کے کام سے چاہے جتنا تھکا ہارا ہوتا لیکن لڑکی معلومات حاصل کرنے کے لئے اپنے سوالوں سے اس کو چین نہ لینے دیتی : ”باسم اچیوں کو کام کے دن کی اجرت کون دیتا ہے ؟ یہ کتابیں کس چیز کی ہوتی ہیں ؟“ اور اسی طرح کے پچاسوں سوالات —

تیمور اپنی طبقات الارض کی کتابوں میں جٹا ہوتا
اور یہ یاد کرنے کی کوشش کرتا کہ کس سهم نے کیا کیا
دریافتیں کی تھیں لیکن آئی قیز اس کو یاد نہ کرنے دیتی —
وہ سوال کر دیتی کہ اوگ پہاڑوں میں کیا ڈھونڈھتے
ہیں اور آخر یہ چنانیں اور کچی دھاتیں کیا ہوتی ہیں —
آخر کار وہ دن بھی آیا جب آئی قیز اسکول بھیج دی
۔ ۔ ۔
گئی —

جب وہ اسکول سے واپس ہوئی تو بہت چپ چپ
تھی — خالبووی سہم گئی کہ بچی کہیں بیمار تو نہیں
ہو گئی — دوسرے دن آئی قیز بہت اداس تھی اور تیسرا
دن اس نے اپنے آنسو روکنے کے لئے ہونٹ کاٹتے ہوئے
یہ بتایا کہ اسکول اس کے لئے بڑی مصیبت ہے —
”تمہارے لئے اسکول بڑی مصیبت؟“، بھائیوں نے
حیران ہو کر ایک دوسرے کی طرف دیکھا —
عمر زاق آتا بہت نامید نظر آتا تھا اور بیٹھا ہوا
اپنی داڑھی کرید رہا تھا — خالبووی نے لڑکی کو دلاسا
دینے کی کوشش کی :
”کوئی بات نہیں، بیٹی — کوئی بات نہیں... روؤ
نہیں، سب ٹھیک ہو جائیگا — ،“

اور پھر آئی قیز کی آنکھوں سے آنسوؤں کا سیلا بامند پڑا — اس نے بتایا کہ پورے دو تین گھنٹے خاموشی سے بیٹھے کر استانی سے وہ باتیں سننا جو اسے علی شیر اور تیمور سال بیہر پہلے بتا چکے ہیں کتنی محیبت ہے — اور ایک ایک لفظ کر کے اس کتاب کو پڑھنا کتنا مشکل کام ہے جو اس نے اسی دن پوری پڑھہ ڈالی تھی جب باپ خرید کر لائے تھے —

آئی قیز نے سات سالہ اسکول امتیاز کے ساتھ پاس کیا — اس نے مقامی لائبریری کی تمام کتابیں پڑھہ ڈالی تھیں — اس کے سامنے مستقبل بالکل صاف اور آسان تھا — تین سال میں ثانوی اسکول پاس کر لیگی اور پھر اس زرعی انسٹی ٹیوٹ میں چلی جائیگی جہاں تیمور پڑھتا تھا — پھر ماہر زراعت کی حیثیت سے اپنے کالخوز واپس آئیگی اور سماج کے لئے کارآمد ہو سکیگی —

آئی قیز اسی سال موسم بھار میں اپنے جوہر دکھا چکی تھی کہ موقع پڑنے میں بہت کچھہ کر سکتی ہے — پڑا اچھا، صاف اور روشن دن تھا، ایسا دن جس میں پڑتی خوشگوار باتیں ہونے کی امید ہوتی ہے اور بچپن کی یادیں آتی ہیں — آئی قیز اور ساتویں درجہ کی دوسری

لڑکیاں اپر پہاڑی کھیتوں میں کسانوں کی مدد کے لئے جا رہی تھیں — حسب معمول نچلے درجوں کی دو لڑکیاں لالہ اور مہری بھی آئی قیز کے ساتھے ہو گئیں — ان دونوں لڑکیوں کو لوگ آئی قیز کا همزاد کہتے تھے — وہ ہر جگہ اس کے ساتھے جاتی تھیں — ان تینوں کی آپس میں بڑی دوستی تھی حالانکہ وہ ایک دوسرے سے بالکل مختلف تھیں — مہری شرمیلی اور کم گو تھی — اس کی ٹانگیں لمبی تھیں — اس کا باپ مرادعلیٰ پہاڑ پر رہتا تھا اور صرف اسی زمانے میں اپر سے آلتین سائی آتا جب فصل کی بوائی یا کٹائی زوروں پر ہوتی اور کام کے لئے سب کی ضرورت ہوتی — لالہ عالم جان کی چنچل، چھوٹی موٹی بہن تھی — عالم جان اس زمانے میں مقامی کمسومول (نوجوان کمیونسٹ لیگ) کا سکریٹری تھا — ان کے مزاج، مذاق اور صورت شکل سب میں اختلاف تھا — لیکن دوستی کی وجہ صرف یہ تھی کہ دونوں آئی قیز کو بہت چاہتی تھیں اور اس سے اندھا دھند اور پر خلوص محبت کرتی تھیں —

وہ درے تک جانے والی ڈھلوان اور تنگ پگدنڈی پر چڑھہ رہی تھیں — بہار کی دھوپ لڑکیوں کے چہروں

سے کھیل رہی تھی - ہوا بالکل صاف تھی - نیچے سیب
کے درخت پھول رہے تھے اور ذرا اوپر ڈھال پر ابھی
درختوں میں کلیاں آئی تھیں - درمیں کی چوٹی پر گھاس
کی نرم و نازک کونپلیں ابھی زمین سے جھانکنے لگی تھیں -
لڑکیاں چوٹی پر پہنچ کر آرام کے لئے بیٹھے گئیں -
آئی قیز نے دیکھا کہ درمیں کے بائیں طرف کا بڑا پتھر
زمین پر لیٹا تھا حالانکہ اس کو اچھی طرح یاد تھا کہ
پہلے یہ پتھر کھڑا تھا اور اس کا پتلا اور نوکدار سرا
آسمان کی طرف تھا - آئی قیز اپنی سہیلیوں کو چھوڑ کر
تحقیقات کرنے پہنچ گئی - پتھر کو ہٹانا آسان نہ تھا
لیکن کسی نے یہ زحمت گوارا کی تھی - برفانی طوفانوں
کی وجہ سے اوپر سے چٹانیں گرنے کا زمانہ بھی نہ تھا -
آخر اس کو کس نے ڈھکیلا اور کیوں؟ اچانک چھوٹی
چھوٹی چڑیوں کا ایک غول اس کے پیروں کے پاس سے
اڑا - آئی قیز پتھر کے پاس اکڑوں بیٹھے گئی اور اس نے
دیکھا کہ گیہوں کے کچھے دانے گھاس پر پڑے ہوئے

پہلے وہ ڈری حالانکہ وہ جرم کی نوعیت کو اچھی طرح سمجھنی بنی نہ تھی۔ اس نے دیکھا کہ پتھر کے

نیچے سے ایک بورے کا کونہ باہر نکلا ہوا ہے — اب وہ سمجھئے گئی کہ پتھر کیوں نیچے ڈھکیلا گیا تھا اور کافی پریشان ہوئی —

اس کی سہیلیوں نے اس کو پکارا — اس نے لالہ کے قہقہے سنے — لیکن وہ دوڑتی ہوئی نیچے گئی اور راستے سے ہٹ کر میوے کے درختوں میں چھپ گئی —

اس نے سوچنا شروع کیا کہ کس نے فارم کا گیہوں چراکر یہاں چھپایا تھا — لیکن سوچنے والی کیا بات تھی — گیہوں گاڑی پر لاد کر لے جانے کا کام اس کے اپنے ماموں غفور کے سپرد تھا — صرف وہی گیہوں لادتا تھا اور وہی گیہوں کے بورے چرا سکتا تھا —

آنی قیز ینگ پائیئر کی سرگرم کارکن تھی اور اس کی لیڈر اسکول کی استانی زہرہ آئی قیز کے متعلق بڑی اچھی رائے رکھتی تھی — آئی قیز سوچ رہی تھی ”ہمارے کالخوز کو لوٹنے والا کون ہے؟ وہ تو پوری برادری کا دشمن اور پیٹھیہ میں چھرا بھونکنے والا ہے — ہمارے پورے سوویت ملک کے محنت کشوں کا دشمن ہے — ایسا آدمی تو کیڑے مکوڑوں سے بھی بدتر ہے...“

لیکن اب سوچنے کی کوئی بات نہ تھی۔ غفور
ماموں کالخوز کا دشمن نکلا۔

جب ماں کو یہ معلوم ہوگا تو اسے بڑا رنج ہوگا۔
آئی قیز تن کر کھٹی ہو گئی اور اپنے بال برابر
کر کے چوٹی باندھی۔ پھر آہستہ آہستہ نیچے گاؤں کی
طرف چلی۔ وہ بہت پیاسی تھی۔ راستے کے دونوں طرف
سیب کے درخت پنوں لے ہوئے تھے۔ آئی قیز کو ایسا لگا
کہ جب پچھلی بار اس نے یہ درخت دیکھئے تھے تو وہ
چھوٹی سی لڑکی تھی حالانکہ یہ صرف ایک گھنٹہ پہلے
کی بات تھی۔ اسکوں کے چوکیدار نے بتایا کہ
صلع پارٹی کمیٹی کے دفتر سے ٹیلیفون کے ذریعے
زہرہ کو بلایا گیا تھا اور وہ شام سے پہلے واپس نہ
آئیگی۔

”میں شام تک انتظار نہیں کر سکتی،“ آئی قیز نے
کہا اور وہاں سے چل پڑی۔

وہ شام تک انتظار نہیں کر سکتی تھی۔ درے میں
سنائی تھا۔ ہر شخص کہیتوں پر کام کرنے چلا گیا
تھا۔ اندھیرا ہوتے ہی غفور ماموں اناج گاڑی پر ضرور
lad لے جائیگا یا کہیں اور چھپا دیگا۔

وہ خوش قسمت تھی کیونکہ کمسومول کا سکریٹری دفتر میں تنہا حالانکہ سب ممبر کمیٹیوں میں کام پر چلے گئے تھے ۔ وہ بڑی صحروفیت کے ساتھ کچھ لکھنے رہا تھا ۔

”صبح بخیر، عالم جان اکھ، آئی قیز نے زور سے کہا ۔
”میں ایک ضروری کام سے آئی ہوں ۔“

سکریٹری اس کے سنجیدہ لہجے پر مسکرا�ا اور اٹھے کھڑا ہوا ۔ وہ بہت لمبا اور دبلا پتلا جوان تھا ۔ اس کا سینہ اور بازو ابھی بھر رہے تھے ۔ اس کے اور اس کی بہن لالہ کے درمیان کوئی مشابہت نہ تھی ۔

اس نے آئی قیز کے سر پر ہاتھ پھیرا ۔

”ہاں، لڑکی ۔ اپنا ضروری کام بتاؤ ۔ تم عمر زاق آتا کی بیٹھی ہو نا؟“

آئی قیز نے اپنا سر جھٹکا اور عالم جان کا ہاتھ ہوا میں معلق رہ گیا ۔

”بیٹھہ جائیے،“ اس نے اکھڑپن سے کہا اور خود بیٹھہ گئی ۔

جیسے ہی اس نے قصہ بتانا شروع کیا عالم جان کے چہرے کی ساری مسکراہٹ ہوا ہو گئی اور اس نے

بڑی توجہ سے سنتا شروع کیا — آئی قیز کو یہ بات پسند آئی کہ وہ اس کی ساری باتیں بڑی توجہ سے ٹکٹکی لگائے سنتا رہا اور بیچ میں ذرا بھی نہ بولا — وہ ان تمام باتوں کو فوراً سمجھے گیا جو آئی قیز اسے نہیں بتاسکتی تھی یا بتانا نہیں چاہتی تھی — اس نے محسوس کیا کہ یہ جرم آئی قیز کے لئے ناقابل برداشت ہے اور اس کو پیسے ڈال رہا ہے — جب آئی قیز اپنی بات ختم کر چکی تو اس نے کہا ”شکریہ، عزیزم —“

”شکرید، اس نے پیسے کہا اور اس سے ہاتھہ ملا دیا — ”هم چور کو یہ انماج لے جانے نہیں دینگے —“ آئی قیز کو عالم جان کا مضبوط ہاتھہ اپنے نازک ہاتھہ میں بڑا بھلا لگا — اس کو عالم جان پر پورا بیرون سہ تھا — وہ جوہ کی اور اس کی پرخاؤص آنکھوں میں آنکھیں ڈال کر کھنہنے لگی :

”میں خزان میں پیسے اسکول جانے والی تھی، آٹھویں جماعت میں اور ثانوی اسکول پاس کرنے کے بعد میرا ارادہ زرعی انسٹی ٹیوٹ میں داخلہ اپنے کا تھا لیکن اب میرا خیال ہے کہ میری پڑھائی تھوڑے دن روکی جا سکتی ہے — آپ کا کیا مشورہ ہے، عالم جان اکھ؟ میرے

خیال میں یہ بہتر ہوگا کہ میں گیہوں اپنے ہاتھ سے
بیوں اور کاٹوں تاکہ وہ کمی پوری ہو جائے جو میرے
ماموں کی چوری کی وجہ سے ہوئی ہے - ”
جو طوفان لڑکی کے دل میں برپا تھا عالمجان نے اس
کی تعریف کی - اس کے دل میں آئی قیز کے لئے برادرانہ
محبت پیدا ہو گئی - اپنے جذبات پر قابو پانے کے لئے
وہ کمرے میں ٹھلنے لگا -

”ہمارا کالخوز اتنا ذلیل اور گیا گزرا نہیں ہے کہ
بچوں سے بھی کام لینے لگے“، اس نے کہا - ”تم نے
غلط فیصلہ کیا ہے - تمہیں پڑھہ لکھ کر اچھی
ماہر زراعت بننا چاہئے - اس لئے عزیزم، اسکول مت
چھوڑو - جتنا محنت سے تم پڑھوگی کالخوز کے لئے
اتنا ہی کارآمد ہوگا - اور جہاں تک ان لوگوں کا سوال،
ہے، جو کالخوز کو لوٹ کر اپنا گھر بھرنا چاہتے ہیں،
ان کو اپنے کئے کی سزا بھیجنے پڑیگی - ”
ایک سال بعد جب آئی قیز کمسومول میں آئی تو
عالمجان کہا کرتا تھا ”ہم اپنی ماہر زراعت کو
پال پوس کر بڑا کر رہے ہیں - ہم نے زرخیز زمین میں بڑا
اچھا بیج بویا ہے - ”

۱۹۳۳ء میں گرمیوں کا زمانہ ہے۔ عالم جان کو
کافی دن ہوئے لام پر بلا گیا ہے۔
کبھی کبھی تیمور اور علی شیر کے خطوط بھی آ جاتے
تھے۔ وہ محاذ کی ہراول فوج میں لڑ رہے تھے۔ معلوم
ہوتا تھا کہ یہ خط بہت عجلت میں لکھیے جاتے تھے
لیکن اختصار کے باوجود ان میں بہت سی کارآمد باتیں
ہوتی تھیں جو آئی قیز کے لئے طویل ذاولوں کی طرح
دلچسپ تھیں۔

جنگ سے کچھہ ہی دن پہلے کالخوز نے عمرzac
آتا کے لئے نیا گھر بنوا دیا تھا جس میں پانچ کمرے
تھے۔ اپنے بیٹوں کو لڑائی پر بینیجنے کے بعد خالبووی
کافی غمگین رہنے لگی اور بوڑھی معلوم ہونے لگی۔
وہ اپنے بیٹوں کے خط ان کمروں میں رکھتی جو ان کے
لئے مخصوص کر دئے گئے تھے۔ اس نے ان کی شادی
کے لئے دو لڑکیاں بنی م منتخب کر لی تھیں...
آئی قیز بھی اپنی فکروں اور الجھنوں میں گرفتار تھی۔
ابنی اسکول میں ایک سال اور گزارنا تھا۔ پھر انسٹی ٹیوٹ

جانا تھا — لیکن کیا یہ اپنے اور اپنی تعلیم کے متعلق سوچنے کا وقت تھا؟ وطن کو جنگ میں فتح یا ب دیکھنے کے لئے ہر امکانی کوشش کرنی تھی — اس کا مطلب یہ تھا کہ کالخوز سے جو لوگ میدان جنگ چلے گئے تھے ان کی جگہ کام کیا جائے — پہلے تو کام اور پڑھائی ساتھ ساتھ مشکل معلوم ہوئی لیکن بعد کو آئی قیز نے اپنے آپ سے کہا ”بھلا محااذ جنگ پر سپاہیوں کی کیا حالت ہو گی؟ کیا عالم جان کا کام مجھے سے آسان ہے؟ مجھے پڑھائی اور کام دونوں بجاري رکھنا چاہئے — جہاں تک انسٹی ٹیوٹ کا سوال ہے میں مراسلتی کورس کے ذریعے پڑھونگی —“

کالخوز کے کھیتوں پر عورتیں، لڑکے، لڑکیاں اور بڑھ کام کرنے لگے — آئی قیز کالخوز کی نائب صدر اور کمسومول کی سکریٹری دونوں کے فرائض ایک ساتھیہ ادا کرنے لگی — اس کے پاس حد سے زیادہ کام تھا لیکن اس نے پڑھائی نہیں چھوڑی —

آخر کار اسے عالم جان کا پہلا خط ملا جس کا اسے بہت دن سے انتظار تھا — اس کا دل کہتا تھا کہ عالم جان خط ضرور لکھیگا — اس نے ساری رات بیٹھ کر خط کا

جواب لکھا — شروع میں کالخوز کے کارناموں کے متعلق تفصیل سے نکلا اور بتایا کہ اس کا فوری پروگرام کیا ہے — پھر اس نے بہت سی باتیں عالمجان سے پوچھیں اور التجا کی کہ جواب کے ذریعے دوستانہ مشورہ دے — اس نے خط میں اپنے تمام شبہات، شکائیں اور امیدیں لکھیں —

اس کے بعد ان دونوں کی خط و کتابت اس وقت تک باقاعدگی سے ہوتی رہی جب تک عالمجان کو فوجی خدمات سے سبکدوش نہیں کیا گیا — ان کے خط دوستانہ اور بے تکلف تھے — نہ تو آئی قیز کو اور نہ عالمجان کو اس کا پتہ تھا کہ پہلی مرتبہ ان کے خطوں میں محبت کا اظہار کب ہوا —

پھر بھار آئی — آئی قیز اپنے امتحان کی تیاری میں مصروف تھی اور عالمجان بران کے نواح میں لڑ رہا تھا — عمرzac آتا کے گھر پر بجلی گری — پہلے تیمور لڑائی میں مارا گیا اور اس کے بعد جلد ہی علیشیر بھی کام آیا —

جب یہ خبر آئی تو عمرzac آتا ریپلک کی کانگرس میں شرکت کے لئے تاشقند گیا تھا — گھر لوٹا تو جوان

محسوس کر رہا تھا اور بہت خوش تھا — اپنی بیوی اور بیٹی کے لئے تحفے تحائف لایا تھا — لیکن چوکھٹ پر قدم رکھتے ہی اسے پتھ چل گیا کہ ان پر مصیبت کا پہاڑ پہٹ پڑا ہے — خالبووی بت کی طرح کھانے کی میز کے پاس بیٹھی تھی — میز پر ایسا سفید براق میزپوش پڑا تھا کہ عمرzac آتا کی آنکھیں چوندھیا گئیں — میز پر دو کاغذ تھے اور ان میں سے ہر ایک کے پاس کئی تمغے رکھے تھے —

عمرzac آتا بس تھوڑا سا حرف شناس تھا — اس کے لئے پڑھنا مشکل تھا — لیکن اس کے دل نے وہ دلشکن پیغام پڑھہ لیا جو یہ تمغے دے رہے تھے —

”سچ میچ کیا یہ بات ٹھیک ہے؟“، اس نے مردہ آواز میں کہا —

”ہاں“، آئی قیز نے کہا اور اپنا سر جنکا لیا —

عمرzac آتا نے تمغوں کو آنکھوں کے قریب لا کر دیکھا اور بڑی دیر تک ٹکٹکی لگائے دیکھتا رہا — ایک تمغے کا کنارا ذرا کثاسا تھا — اس جگہ گولی یا گولے کا کوئی ٹکڑا لگا تھا — عمرzac آتا زمین پر بیٹھے گیا اور بہت دلشکستہ ہو کر چپکرے چپکے روتا رہا —

شائد اس انتہائی غمناک لمحہ میں لڑکی کی پیشانی
پر پہلی مرتبہ شکن آئی ۔

جب سے اس کے لڑکے محاڑ جنگ پر گئے تھے خالبوی
کالخوز میں دو آدمیوں کا کام کرنے لگی تھی ۔ وہ کبھی
چھٹی نہیں لیتی تھی اور کہا کرتی تھی جب اس کے
بچے لڑائی سے صحیح سلامت لوٹ آئینگے تو وہ
عید منائے گی ۔ اب وہ کہڑکی کے پاس دن رات اداس
بیٹھی رہتی ۔ اس کا دل ہر چیز سے ہٹ گیا تھا ۔ وہ
کچھ سنتی بھی نہ تھی حتی کہ اپنی بیٹی کے رونے دھونے
کی طرف بھی توجہ نہ کرتی ۔ اس جان لیوا غم پر قابو پانے
کی طاقت اس میں نہیں رہی تھی اور وہ جلد ہی چل بسی ۔
نئے اور بھرے پرے گھر پر غم و رنج کے بادل چھا گئے ۔
بُدھا اس نئی محیبت سے اور جوک گیا لیکن اس
نے ہمت نہیں ہاری ۔

اپنی بیوی کی تجهیز و تکفین کے بعد اس نے آئی قیز
سے کہا :

”بیٹی، علیشیر اور تیمور تو سدھار گئے لیکن ان
کے ساتھی ابھی لڑ رہے ہیں ۔ وہ دشمنوں کو شکست
پر شکست دے رہے ہیں لیکن بران ابھی تک فتح نہیں

ہوا — میرے بیٹوں کے ساتھیوں کو روٹی کی ضرورت
 ہو گئی — اب تم میری واحد اولاد ہو — تمہیں بتاؤ
 کہ کیا ہم پہلے سے زیادہ ان کی مدد کرنے کی کوشش
 نہیں کر سکتے؟ کیا ہمیں زیادہ کام نہیں کرنا چاہئے؟،
 اور عمرzac آتا کام پر پل پڑا — آئی قیز سمجھئے گئی
 کہ وہ اس طرح اپنا غم بھلانا چاہتا ہے — کام سب درد
 کھینچ لیتا ہے — لیکن کبھی کبھی غم کی چنگاری
 سلگ اٹھتی اور عمرzac آتا اپنے لڑکوں کے کمروں میں
 جا کر آہ و زاری کرتا — جوان بیٹوں کے کپڑے اسے جان سے
 زیادہ عزیز تھے — ان پر سر رکھ کر ہنوث پھوٹ کر روتا —
 وہ سمجھتا تھا کہ آئی قیز کو اس کا علم نہیں ہے —
 لیکن وہ سب جانتی تھی — باپ سے اسے بڑی محبت
 تھی، دل و جان سے چاہتی تھی اور اسی لئے اپنے آنسو
 بھی جاتی تھی — جب رنج کا یہ سیلاپ گھشتا، آئی قیز
 بناوٹی سکون کے ساتھ کھڑے میں آتی اور باپ کو
 وہاں سے لے جاتی —

بدھے کے دل کا رخم مندمel ہونے میں کافی دن
 لگے — رفتہ رفتہ شدید غم کی جگہ خاموش رنج نے لے لی —
 اس زبردست لڑائی میں اس نے غم پر قابو پا لیا —

عمرzac آتا کی ایمانداری، صاف دلی اور محنت کی وجہ سے صرف اس کے گاؤں ہی میں نہیں بلکہ سارے ضلع میں اس کی عزت ہوتی تھی۔ اب لوگ اس کے عزم و استقلال اور نیکی کو دیکھو کر اور بھی اس کی عزت کرنے لگے۔ سب لوگ اس کو ”ہمارے دو افسروں کا باپ“، کہہ کر مخاطب کرتے۔ اس نے کارہائے نمایاں کئے تھے اس لئے ضلع کے افسران اکثر اس کے پاس آتے، صرف اخلاقاً نہیں بلکہ انتظامی معاملات میں اس سے رائے مشورہ بھی لیتے۔

آنی قیز نے محسوس کیا کہ اب اس کی محبیتوں کا زمانہ ختم ہو گیا ہے کیونکہ باپ کو اب ڈھارس بندھانے کی ضرورت نہیں تھی۔ جب عمرzac آتا کی حالت ذرا سنبھل چلی اس وقت آئی قیز کو رنج کی ٹیس محسوس ہوئی، اس کو ایسا معلوم ہوا جیسے اس نقصان کا ازالہ ممکن نہیں ہے اور غم نے پوری طاقت سے اس پر چھاپہ مارا۔ اس کی ماں اور بھائی سب جدا ہو چکے تھے۔ صرف عالم جان کے خط اس کے لئے تسکین کا باعث تھے۔ ان سے بڑی ہمدردی اور محبت کی بو آتی تھی جس کا اظہار

کبھی الفاظ میں نہیں کیا گیا تھا — ایسا معلوم ہوتا
جیسے عالم جان اس کے تمام دکھہ درد، دشواریاں اور
مشکلات سمجھتا ہے —

ایک خط میں عالم جان نے اس کو اپنے دوست کے
متعلق لکھا جو محاڑ جنگ پر اس کے ساتھ تھا —
”هم اور وہ دونوں جنگ کی ابتدا سے تقریباً شانہ بشانہ
لڑتے رہے اور جرمی میں بھی ساتھی ہی جنگی خدمات
انجام دیں — اس کا نام گریگوری ایوانووچ پیتروف ہے —
اب وہ جنگی خدمات سے سبکدوش کر دیا گیا ہے —
آنی قیز، میں تم کو ایک راز کی بات بتا رہا ہوں جس
نے ہم کو لڑائی لڑنے اور جیتنے میں مدد دی — یہ
ایسی کہانی ہے جسے گریگوری اور میں ایک دوسرے
سے باری باری کہتے تھے اور جتنا کہانی ہم کہتے
جاتے تھے اتنی ہی وہ بڑھتی جاتی تھی —

”یہ کہانی ان دو لڑکیوں کے متعلق تھی جو گور
پر رہ گئی تھیں، ایسی لڑکیاں جنمپوں نے ان دو سپاہیوں
کے تمام کام سنبھال لئے تھے جو لڑائی پر چلے گئے تھے...
اور شائد ان لڑکیوں کو سپاہیوں سے کچھہ محبت بھی
تھی — یہ لڑکیاں ان سپاہیوں کو اچھے اچھے خط لکھتیں

اور ہر خط کے ساتھہ ہماری کہانیاں طویل ہوتی جاتیں۔ ایک لڑکی کا نام تھا والیا۔ گریگوری اپنی کہانیوں میں اس کے خط کے حصے پڑھہ پڑھہ کر سناتا۔ دوسری لڑکی کا نام آئی قیز تھا۔ اس کے خطوں کے ٹکڑے میں پڑھہ کر سناتا اور میری بات کا یقین مانو کہ اس زمانے میں جب ہم مصیبتوں سے گھرے ہوئے تھے یہ کہانیاں ایک دوسرے سے کہہ کر ہمیں اپنا غم ہلکا کرنے میں بڑی مدد ملتی تھی۔

”لڑائی ختم ہوئے تو مدت ہو چکی۔ لیکن کہانیاں ابھی نہیں ختم ہوئی ہیں، ان کے لئے ایک پرمسرت انجام کی ضرورت ہے۔ گریگوری تو اپنی کہانی کو سرانجام تک پہنچانے کے لئے والگا چلا گیا ہے لیکن میں... آئی قیز، دیکھو، خفا نہ ہونا کیونکہ میرا خط ذرا بیٹکا ہے۔ اس بات کا ثبوت دینے کے لئے کہ تم ناراض نہیں ہو خط کا جواب ضرور دینا اور میری چھوٹی بہن لالہ کا تفصیلی حال لکھنا۔“

وہ ناراض کیسے ہو سکتی تھی؟ یہ سچ ہے کہ اس کو یہ ”بیٹکا خط“، زیادہ اچھا نہیں لگا کیونکہ یہ تو صرف خط تھا عالم جان کی آواز نہیں تھی۔

جنگ میں فتح ہوئی۔ سب سپاہی گھر آ گئے لیکن
 عالم جان کو فوج کے ساتھ جرمی میں روک لیا گیا۔
 آئی قیز مراسلتی کورس کا تیسرا سال ختم کر چکی
 تھی اور باقی دو برسوں کے لئے بہت محنت کی ضرورت
 تھی، پورے وقت تعلیم حاصل کرنے کے لئے تاشقند کے
 انسٹی ٹیوٹ جانا ضروری تھا۔ دوسری طرف آئی قیز سوچتی
 تھی کہ جنگ کے بعد قومی معیشت کو بحال کرنے کا
 کام ابھی شروع ہوا ہے اور اس وقت کالخوز کو چھوڑنا
 غداری ہو گی۔ آئی قیز نے عالم جان کو لکھا کہ وہ
 اس کی مشکلوں کو کسی طرح حل کرے۔
 لیکن عالم جان کے بجائے کسی اور نے اس کی
 مشکل کشائی کی۔

جولائی میں ایک دن آئی قیز کھیتوں پر کام میں
 مصروف تھی کہ اس نے کالخوز کے صدر قادروف کو
 اچانک دیکھا۔ وہ جلدی جلدی اس کی طرف آ رہا تھا
 اور اس کے چہرے پر پریشانی کے آثار تھے۔
 ”ذرا ادھر آنا، آئی قیز،“ اس نے کہا۔ ”سچ بتانا،
 کیا تم نے ضلع پارٹی کمیٹی کو کچھ لکھا تھا؟،“
 ”نهیں تو، کیوں؟“

قادروف کو اس کی بات کا یقین نہیں آیا اور وہ
اس سے پوچھتا رہا :

”تم نے شائد کوئی شکایت وغیرہ کی ہے، ہوں؟“
 آئی قیز کو اس کا رویہ برا لگا —

”میں نے ابھی تک تو شکایت نہیں کی ہے — لیکن
 کوئی نہ کوئی ضرور کریگا کیونکہ تم کو سوائے اپنے
 نام و نمود کے اور کسی بات کا خیال نہیں ہے“، اس نے
 اکھڑپن سے کہا اور اپنا کام کرنے لگی —
 قادروف اس کے پاس گیا اور اپنے ہاتھہ ہلا کر
 پریشانی کے عالم میں کہنے لگا :

”تم جا کہاں رہی ہو؟ جانتی ہو، ٹیلی فون آیا
 ہے — تمہیں خلع پارٹی کمیٹی کے دفتر بلایا گیا ہے —
 لیکن سوال یہ ہے کہ کس لئے؟ کیوں؟ یہ عجیب محمد
 ہے — تمہیں فوراً بلایا گیا ہے اور سید ہے سکریٹری اول
 کے پاس جانا ہے — خیال رکھنا، بہت ضروری ہے —
 سکریٹری اول تم سے ملنا چاہتے ہیں — اس کا مطلب
 صرف یہی ہو سکتا ہے کہ کچھہ گڑبڑ ہے اور تمہارے
 اوپر مصیبت آنے والی ہے —“

”لیکن کیوں، میں نے کیا کیا ہے؟“، آئی قیز نے پوچھا۔ ”ہم نے کوئی کام غلط کیا ہے یا ہمارا کام اطمینان بخش نہیں ہے؟“

قادروف کافی پریشان معلوم ہو رہا تھا۔

”ارے یہ لوگ تو ہمیشہ ہمارے کام میں غلطیاں نکالتے رہتے ہیں،“ قادر ہمیشہ نے اداس لہجے میں کہا اور سر ہلا کیا۔ لیکن اچانک وہ خوش ہو گیا، اس کے دل میں ایک خیال آیا۔ ”لیکن شائد تمہارا کوئی ذاتی معاملہ ہو؟ شائد اس کا تعلق کمسومول سے ہو؟“ بہتر ہو گا تم جلدی کرو۔ میں نے کہہ دیا ہے کہ تمہارے لئے گھوڑا تیار رہے۔“

جب آئی قیز دفتر پہنچی تو سکریٹری اول نے کھڑے ہو کر اس سے ہاتھہ ملا کیا۔ وہ پستہ قد آدمی تھا۔ اس کے بال سفید تھے اور چہرے پر ایسی زردی تھی جو بیماری سے اٹھنے کے بعد ہوتی ہے۔

اس نے آئی قیز کو غور سے دیکھا اور ہاتھہ ملا کیا۔ ”جو رہ بائنس،“ اس نے کہا۔

”ارے، کامریڈ جو رہ بائنس، آپ کتنے بدل گئے ہیں؟“ آئی قیز اپنی حیرت نہ چھپا سکی۔

جنگ سے پہلے جورہ بائیف اکثر ان کے کالخوز آتا تھا اور اس کے باپ کے پاس بھی۔ آئی قیز نے چند ہی دن پہلے سنا تھا کہ جورہ بائیف میدان جنگ میں بری طرح رخمی ہوا تھا اور فوجی خدمات سے سبکدوش ہونے کے بعد اپنے پرانے عہدے پر واپس آکر پھر سکریٹری اول ہو گیا ہے۔ لیکن اس کی صورت شکل بہت بدل گئی تھی۔

”اور تمہارے خیال میں تم نہیں بدلی ہو؟“، اس نے شفقت سے مسکراتے ہوئے کہا۔ ”چار سال پہلے میں نے تم کو دیکھا تھا۔ تم چھوٹی سی بچی تھیں۔ ہاں بتاؤ، تمہارا کیا حال ہے؟“

اور عجیب بات تو یہ ہوئی کہ آئی قیز نے اس شخص سے اپنا تمام حال بڑی یہ تکلفی سے بیان کر دیا کہ اس پر ان چار سال میں کیا بیتی اور جب موت نے ماں اور بھائیوں کو اس سے چھین لیا تو غم کا کیسا پھاڑ اس پر ٹوٹ پڑا۔ جورہ بائیف خاموشی سے ستتا رہا۔ بیچ میں ایک لفظ نہیں بولا۔

جب آئی قیز اپنی رام کہانی ختم کر چکی تو اس نے بڑے خلوص سے کہا:

”آئی قیز، میں تمہارے متعلق تمام باتیں جانتا ہوں —
 تمہیں جو رنج پہنچا ہے اس میں مجھے تم سے ہمدردی
 ہے — میں تمہارے بھائیوں کو جانتا تھا اور خالبووی
 بھی مجھے یاد ہیں — جنگ نے ہم سے ایماندار اور
 اچھے آدمی چھین لئے — شائد ہی کوئی خاندان ایسا
 ہو جس نے کوئی لعل نہ گنوایا ہو —“
 ذرا دیر کے لئے سناثا ہو گیا — آئی قیز کو اچانک
 خیال آیا کہ وہ ایسے آدمی کے سامنے بیٹھی ہے جس
 نے اس سے کہیں زیادہ محیبتیں جھیلی ہیں، جس نے جنگ
 میں شروع سے آخر تک حصہ لیا ہے اور موت سے مقابلہ
 کیا ہے — اور یہ آدمی اس سے ہمدردی کر رہا ہے —
 اس کی آنکھوں میں آنسو بھر آئے —
 ”تمہارے انسٹی ٹیوٹ کا کیا حال ہے؟“، جورہ بائف
 نے پوچھا —

”میں چوتھے سال تک پہنچ گئی ہوں،“ آئی قیز
 نے جواب دیا — گفتگو نے خلاف امید رخ اختیار کر لیا
 تھا، اس پر اس کو حیرت تھی —
 ”مراسلتی کورس، ہے نا؟“،
 ”ہاں —“،

”تم یہ کورس کس طرح جاری رکھو گی؟“،

آنی قیز نے شانوں کو جھٹکا دیا۔

”بس، مراسلتی کورس جاری رکھنا پڑیگا،“ اس نے کہا ”کیونکہ کالخوز میں کام کرنے والوں کی کمی ہے۔“

”لیکن ہماری رائے ہے کہ تم کو تاشقند جانا چاہئے۔“

آنی قیز اس کو حیرت سے دیکھنے لگی۔ اس کو خیال ہوا کہ اس نے جورہ بائف کی بات ٹھیک سے نہیں سنی۔

”آپ کا کیا مطلب ہے؟“، اس نے اٹکتے ہوئے کہا۔

”آپ نے کہا کہ آپ کی... لیکن کیوں...“،

”کیا تم کو اس بات پر حیرت ہے کہ ضلع پارٹی کمیٹی کو اپنے ماہرین کی تربیت سے دالچسپی ہے؟“، یہ کہہ کر جورہ بائف مسکراایا۔ ”مجھے کہنا پڑتا ہے کہ تمہاری رائے پارٹی کمیٹی کے متعلق زیادہ اچھی نہیں ہے۔“

”معاف کیجیئے گا۔ میرا مطلب یہ تھا...“، آئی قیز

نے دھیمے لہجے میں کہا۔

”نہیں، میں اس معاملے میں تمہارے قطعی خلاف ہوں“، جورہ بائنس نے کہا۔ ”بلکہ میں اس سے بھی زیادہ کہنا چاہتا ہوں۔ میں تمہارے تاشقند جانے پر زور دونگا۔“

اس طرح آئی قیز کو اپنے خواب کی تعبیر مل گئی۔ تاشقند انسٹی ٹیوٹ میں دو سال دن رات جانفشنی کے بعد جب وہ اپنے گھر آلتین سائی واپس آئی تو وہ اچھی خاصی ماں زراعت اور کمیونسٹ پارٹی کی ممبر تھی۔

کالخوز بھی بہت بدل گیا تھا۔ بچے بڑھ کر بڑے ہو گئے تھے اور بڑوں نے بھی کافی تجربہ اور سوجہ بوجہ حاصل کر لی تھی۔ آئی قیز لالہ کو مشکل سے پہچان سکی۔ وہ ہڈنگی موٹی لونڈیا نہیں رہی تھی بلکہ بڑھ کر خوبصورت لڑکی ہو گئی تھی۔ پہلے کی طرح ہنستی بولتی اور گاتی ضرور تھی لیکن اپنے مستقبل کے متعلق کافی سنجیدہ ہو گئی تھی اور با غبانی کی ماں زراعت چاہتی تھی۔ وہ ہمیشہ باش میں بڑھے با غبان حلیم بابا کی مدد کرتی رہتی اور ان سے ہر بات سیکھنے کی کوشش کرتی۔ لیکن مہری کی شرم اور یہ ڈھنگے پن

کا وہی حال تھا۔ تینوں ایک دوسرے سے پیاری
بہنوں کی طرح ملیں۔

واپس آنے کے چند مہینے بعد آئی قیز دیہی سوویت
کی ممبر منتخب ہو گئی اور بعد کو وہ آلتین سائی دیہی
سوویت کی صدر چن لی گئی۔

یہ بڑی ذمہ داری کا کام تھا۔ اکثر وہ شام کو
بائی چبار پر کاٹھی کستی اور جورہ بائف سے مدد مانگنے
اور صلاح مشورہ کرنے پلخ پارٹی کمیٹی کے دفتر روانہ
ہو جاتی۔ جورہ بائف کی میز پر لیمب روشن ہوتا اور
وہ کلائی کی گھٹڑی کاغذات کے ڈھیر پر چمکتی ہوتی
جس کو کام کرتے وقت جورہ بائف ہمیشہ اتار ڈالتا تھا۔
راستے میں آئی قیز سوچتی ”میں نے کام کا ستیاناس کر
دیا ہے،“ وہ خیال کرتی کہ یہ محض اس کی کم علمی
کا نتیجہ ہے۔ وہ اس قابل بالکل نہیں ہے کہ بڑا کام
کر سکے اور اسی وجہ سے یہ دشواریاں پیش آتی ہیں۔
وہ جورہ بائف کے پاس ہراسان اور پریشان پہنچتی۔ بس،
آنسو ٹپکنے ہی والی ہوتے لیکن وہ زبردستی ان کو روکے
رہتی اور اس بات کا انتظار کرتی کہ پہلے جورہ بائف
کچھ کہے۔

”اچھا آئی قیز، اب کیا بات ہے؟، وہ پوچھتا۔
” بتاؤ، اپنی مشکلات بتاؤ۔ تمہیں یہ یاد رکھنا چاہئے
کہ پارٹی ہمیشہ تمہاری مدد کریگی۔“
پارٹی! واقعی کیا کوئی اور چیز زندگی میں اس
سے زیادہ قابل عزت ہو سکتی ہے؟ آئی قیز پارٹی سے الگ
روکر زندگی کا تصور ہی نہیں کر سکتی تھی۔ جورہ بائیف
نے اسے سکھایا تھا کہ وہ کس طرح اپنے کام اور نجی
زندگی میں لینن کی تعلیم کو رہنمای بنائے۔
آئی قیز کو جتنا تجربہ ہوتا گیا اتنا ہی اس کو اس
بات کا یقین ہوتا گیا کہ اس پہاڑی دامن کے علاقے کی ترقی
پانی کے بغیر ناممکن ہے چنانچہ عالم جان کو جو خط
بنی وہ لکھتی اب اس میں پانی کے مسئلے کا ذکر
زیادہ ہوتا۔

وہ اس بات سے پریشان تھی کہ پانچ سال متواتر
خط و کتابت کرنے کے بعد عالم جان نے اچانک خط لکھنا
کیوں بند کر دیا۔ اس نے دو آخری خطوں کا جواب
نہیں دیا تھا۔

ایک سہینے تک طرح کی قیاس آرائیوں کے بعد

ایک دن وہ کوک تاغ کے دامن میں میوے کے درختوں
کے جنہڈ سے گھوڑے پر سوار نکل رہی تھی کہ عالم جان
کو دیکھا۔ سپاہی گھر واپس آرہا تھا۔

٦

کالجخوز کی پارٹی بیورو کا جلسہ آدھہ گھنٹے میں
شروع ہونے والا تھا۔ عالم جان دھوپ سے روشن چھوٹے
سے کمرے میں تنہا اپنی لکھنے والی میز پر جھکا بیٹھا
تھا۔ وہ بالوں کو امیٹھہ رہا تھا، سوچتے وقت ہمیشہ
یہی کرتا تھا۔ وہ اپنی تقریر کے لئے منصوبہ تیار کر
رہا تھا اور ایسے الفاظ سوچتا جاتا تھا جو لوگوں کو
قابل کر دیں۔

اس نے کسی کے اندر آنے کی آواز سنی۔

”ہیلو، عالم جان اکھے۔“

”ہیلو، آئی قیز،“ اس نے یہ کہہ کر لڑکی سے ہاتھہ

ملایا۔

اس کے رویے میں اعتماد جھلک رہا تھا جس سے
عالم جان کو خوشی ہوئی۔ عالم جان پہلے سے جانتا

تھا کہ آئی قیز جو تجویز پیش کرنے والی ہے اس پر قادر و ف ڈٹ کر اعتراض کریگا۔ عمر زاق آتا بھی آئی قیز سے اپنے شبہات کا اظہار کر چکا تھا۔ وہ اس خیال پر اڑا ہوا تھا کہ آئی قیز لوگوں کو ایسی مہم میں لگا کر جس کا سر ہونا دشوار تھا، اپنا بھرم کھو رہی ہے۔ آئی قیز کو بھی یہ معلوم تھا کہ سب لوگ اس کے منصوبے کے حامی نہیں ہیں۔ لیکن دل تھوڑا کرنے کے بجائے اس کے اندر ایک نئی طاقت پیدا ہو گئی تھی اور وہ آخر تک لڑنا چاہتی تھی۔

”کیا لڑکی ہے!“ عالم جان نے اس کو سراحتے ہوئے

سوچا۔

اس نے آئی قیز کو کرسی پیش کی۔

”ہاں، کوئی نئی بات؟ کام کیسا چل رہا ہے؟“

اس نے پوچھا۔

”سب ٹھیک ہے۔“

”کیا تمہارے والد اب بھی اپنی بات پر اڑے ہیں؟“

”اگر ہر شخص کی رائے ایک ہوتی تو دنیا میں اختلاف رائے کا وجود ہی نہ ہوتا۔ ہر ایک کی رائے مختلف ہوتی ہے۔“

اس کا سنجیدہ لہجہ استانیوں سے ملتا جلتا تھا — لیکن اس کی آنکھوں میں مسکراہٹ کھیل رہی تھی —

”کوئی پروا نہیں“، اس نے اپنے عام انداز میں کہا ”هم ابا کو اس بات کا یقین دلا دینگے کہ ہماری بات ٹھیک ہے — بس، پھر وہ راضی ہو جائینگے — تم تو ابا کو جانتے ہی ہو؟ میں نے اپنی تقریر بڑی محنت سے تیار کی ہے — دیکھو، پورا ناول تیار ہو گیا ہے —“، آئی قیز نے دو کاپیاں میز پر رکھے دیں جو ایک ساتھ سلی ہوئی تھیں —

عالیمجان نے پڑھنا شروع کیا لیکن وہ زیادہ نہیں پڑھہ سکا تھا کہ پارٹی کے ممبر جلسے کے لئے آنا شروع ہو گئے —

کالخوز کا صدر قادروف پستہ قد، جھکے شانوں والا آدمی تھا — اس کے ہاتھے غیر معمولی لمبے اور مضبوط تھے — وہ ٹریکٹر بریگیڈ کے لیڈر بیکبوٹہ سے باتیں کرتا ہوا اندر آیا — قادروف کی پیشانی پر بل تھے اور آنکھوں میں بے اعتباری سی جھلک رہی تھی —

”اس طرح کی باتیں تو اسکولی بچے اور شیخ چلی

ہی سوچ سکتے ہیں،” اس نے کمرے کے اندر آتے ہوئے
ذرا ناراضگی کے ساتھ بیک بوٹہ سے کہا۔
اس کے لمبے میں غراہٹ سی تھی۔ اس نے آہستہ
سے کرسی کھسکائی اور بیٹھے گیا۔
لیکن بیک بوٹہ آسانی سے ہار ماننے والا نہ تھا۔
”عزیز کامریڈ قادروف،“ اس نے کہا ”میں آپ سے
زیادہ چھوٹا نہیں ہوں اور ظاہر ہے کہ میرے اسکول
کا زمانہ مدت ہوئے گزر چکا ہے۔ مجھے تو ایسا معلوم
ہوتا ہے جیسے میرے کچھ رفیقوں پر ذہنی جمود طاری
ہو گیا ہے۔ ان کے دماغ کام ہی نہیں کرتے۔ ان
کی یہ حرکت تو اسکوں بچوں جیسی بھی نہیں ہے۔
یہ تو کچھ اور ہی ہے۔ اس بات کا جائزہ لینے کی
 ضرورت ہے کہ وہ کیا ہے۔“

حالانکہ دونوں تقریباً ہم عمر تھے لیکن بیک بوتدے
قادروف کے مقابلے میں زیادہ جوان اور چست چلاک
معلوم ہوتا تھا۔ بیک بوٹہ بھی کالخوز کے دوسرے لوگوں
کی طرح قبا پہنچنے تھا جس پر گھرے بادامی رنگ کا
رومال بندھا تھا۔ اس نے نرم لمبے بوٹوں کے اندر پتلون
کی مہریاں ٹھوں رکھی تھیں۔ اس کے برخلاف قادروف

کو فوجی وضع کے کپڑے پسند تھے ۔ لیکن جس طرح
یہ چست کپڑے قادروف کو جامہ زیب نہیں بنا سکئے
تھے جو بڑی طرح موٹا تھا اسی طرح بیکبوته کی قبا اس
کی صفائی اور تیزی کو نہیں چھپا سکی تھی ۔ بیکبوته
حال ہی میں فوج سے سبکدوش ہو کر آیا تھا ۔

بیکبوته کے اکیڑ اور دوٹوک جواب سے قادروف
چونک پڑا اور بیکبوته کو گھورنے لگا لیکن دل ہی
دل میں وہ بھی کوئی دندان شکن جواب سوچ رہا تھا ۔
قبل اس کے کہ وہ کچھ کہہ سکئے عالم جان نے میز
کو پنسل سے کھٹ کھٹا کر خاموش رہنے کی درخواست
کی اور جلسہ شروع کر دیا ۔

”آج کی بحث میں تین مسائلے ہیں،“ اس نے کہا ۔
”اول سوتون کو صاف کرنا ۔ دوسرے نہر اور تالاب
کی تعمیر اور تیسرا بنجر زمین کو کپاس کی کاشت کے
لئے تیار کرنا ۔ ہم اس زمین کو سوتون کے پانی سے
سیراب کرینگے ۔ آپ سب کو ہمارے دور رس منصوبوں
کے متعلق تھوڑا بہت معلوم ہے ۔ کامریڈ عمر زاقووا آپ
کے سامنے کچھ تجویزیں پیش کرنا چاہتی ہیں ۔ بہتر
ہوگا کہ ان مسئللوں پر بحث سے پہلے ہم ان کو سنیں ۔“

آئی قیز اٹھے کھڑی ہوئی ۔ وہ کافی پرسکون معلوم ہوتی تھی ۔ بس، اس کے چہرے پر ہلکی سی زردی خرور تھی ۔ اس نے عالم جان کی سیز کے کنارے پر اپنی نوٹ بک رکھی اور اس کو کھولنے لگی ۔ اس کی انگلیوں کے درمیان ورق سرسا رہے تھے ۔

آئی قیز نے سر اٹھایا تو قادروف کی خشمگین نگاہوں سے آنکھیں چار ہوئیں ۔
اس سے وہ ڈچکچائی ۔

”یہ تو میری تجویز کی دھجیان اڑانے کی بھرپور کوشش کریگا ۔ یہ تو اس کو مانتا ہی نہیں، اسی قماش کا ہے...“ آئی قیز نے محسوس کیا کہ اس کے خیالات منتشر ہو رہے ہیں ۔ اپنے کو مجتمع کرنے کے نئے اس نے قادروف کی طرف سے نظر ہٹائی اور دیکھا کہ بیک بوتہ اس کی طرف دوستانہ نظروں سے دیکھہ رہا ہے اور اس کا حامی معلوم ہوتا ہے ۔

آئی قیز نے اپنی نوٹ بک بند کر دی اور کہنے لگی :

”ہم ایسے پہاڑی قطعات میں گیہوں بوتے ہیں جن کی آپاشی کا کوئی ذریعہ نہیں ہے ۔ مستقل خشک سالی کی وجہ سے ہمارے ہاتھ پیسر بندھے ہوئے ہیں،

ہمارے لئے اپنے کھیتوں کو وسیع کرنا یا ان کی فصلوں میں اضافے کی کوشش کرنا محال ہے۔ اس کے علاوہ ہم اپنا کاروبار نہیں کر سکتے یعنی کپاس کی کاشت۔ ہمارے گاؤں کے چاروں طرف سیکڑوں ہیکٹر زرخیز زمین پڑی ہے جو کپاس کی کاشت کے لئے موزوں ہے۔ ہمارے ہاتھہ پیر کیوں بند ہے ہیں؟ ہم ترقی کیوں نہیں کر سکتے؟ صرف پانی کی قلت کی وجہ سے۔ پورے مسئلے کا دار و مدار اسی پر ہے کہ کھیتوں کی آبپاشی کے لئے پانی کہاں سے آئے۔

”یہ تو پرانی بات ہے“، قادروف نے اپنی بھاری آواز میں کہا۔ ”لیکن پانی آخر آئے کہاں سے؟“

”پانی موجود ہے!“، آئی قیز نے ذرا زور سے کہا، اس کی آواز میں سریلاپن تھا۔ اس نے اپنی نوٹ بک پر ہاتھہ مارا ”پانی موجود ہے! کیا ہم نہیں جانتے کہ سیکڑوں مکعب میٹر پانی سیلاپ کے زمانے میں چشمون سے بہہ جاتا ہے؟ کیا ہمیں اس کا قلق نہیں ہوتا کہ یہ پانی ضائع ہو جاتا ہے؟ ہم اس کو جمع کیوں نہ کر لیں؟ ہم چشمون کو صاف کیوں نہ کر لیں؟ اگر

ہم سچے بالشویکوں کی طرح کام کریں تو پانی ہمارے کھیتوں تک آ سکتا ہے۔ ”

”خواب، بچکانے خواب، قادروف اپنے آپ بڑا لیکن اس طرح کہ سب سن سکیں — اس نے آئی قیز کی طرف پیٹھے کر لی تاکہ آئی قیز کو یہ احساس ہو جائے کہ وہ اس کی فضول بکواس سے ناراض ہے۔

”کامریڈ قادروف، میں آپ کو یاد دلانا چاہتا ہوں کہ پارٹی بیورو کے جلسے کی عزت کرنا چاہئے، عالم جان نے سنجیدگی سے کہا۔

اس دوران میں آئی قیز نے کاغذ کا ایک بڑا تختہ کھوں کر میز پر پھیلا دیا — یہ ایک بڑا نقشہ تھا جس میں وہ تمام اراضی دکھائی گئی تھی جو کالخوز کی ملکیت تھی — سب لوگ اٹھے کھڑے ہوئے اور اس کو دیکھنے کے لئے میز کے گرد جمع ہو گئے۔

”یہ رہا ہماری زمینوں کا نقشہ، آئی قیز نے اپنی بات جاری رکھی — اس نے طے کر لیا تھا کہ وہ قادروف کے فضول آوازوں کو ان سنا کر دیگی — ”میں آپ لوگوں کی توجہ اس تنگ گھائی کی طرف دلانا چاہتی جس سے ہو کر چشمہ بہتا ہے — یہاں کئی سوتھی میں دبے

پڑے ہیں — آپ سب جانتے ہیں کہ پھاڑ کے اوپر
گلہ بان کس طرح اپنے گلوں کو پانی پلاتے ہیں — وہ
ان سوتون کو صاف کر کے پانی کے بھاؤ میں اضافہ کر
لیتے ہیں — ہم نے ینغاق سائی کی وادی میں کئی سوتون
کا غور سے جائزہ لیا ہے — اور عام تخمینہ یہ ہے کہ
اگر ہم ان سوتون کو صاف کر لیں اور اپنے کھیتوں
تک نہر کھود کر ان کی آبیاشی کریں تو ہمارا اناج کا
فارم جلد ہی کپاس بونے لگیگا۔ ”

تمام لوگ آئی قیز کی اس بات پر لشو ہو گئے، حتیٰ کہ
 قادروف کی آنکھیں بھی پل بھر کے لئے دلچسپی سے
چمک اٹھیں — آئی قیز نے ذرا مسکرا کر سوچا ”کاش میں
اس کو جوش دلا سکتی — خیر کوئی بات نہیں — اگر
ہم اس کو ابھی نہ جوش دلا سکتے تو بعد کو سہی —
اور اگر ہم اس کو سمجھانے میں بالکل کامیاب نہ ہوئے...
تو قصور صرف اسی کا ہوگا — ہم لوگ ایسوں کو نہیں
برداشت کر سکتے جو ہماری ترقی میں روڑا بنیں — ”
وہ سکون محسوس کر رہی تھی —

”کامریڈ صدر، آگرے چلئے، بیکبوٹہ نے بڑے اشتیاق
سے کہا — ”آپ کی تجویز بہت اہم ہے — ”

”ہاں، بہت اہم ہے، آئی قیز نے کہا۔ ”لاکھوں مکعب میٹر پانی ہر سال ہمارے گاؤں کے پاس بہد جاتا ہے اور ہم کچھ نہیں کرتے۔ بس پانی کی قلت کا رونا روتے رہتے ہیں۔ بہرحال یہ پانی قدرتی دولت سے مالامال ہے اور صرف ہمارے ہی کھیتوں کی نہیں بلکہ پڑوس کے کالخوزوں کو بھی اس سے سیراب کیا جا سکتا ہے۔ ساتھیوں، ہمارے پاس بڑی دولت ہے۔ اب اس بات کا وقت آگیا ہے کہ اس کام کو سنبھالیں اور اس پانی کو جمع کریں جو خائع ہو رہا ہے۔ میں اس سے بنی زیادہ کہنا چاہتی ہوں یعنی ہمیں اس پانی کو خائع کرنے کا حق نہیں ہے۔ دیکھئے، ہمیں یہ کام کرنا چاہئے...“ آئی قیز نے تیزی کے ساتھہ ایک اور کاغذ کھول کر پھیلا دیا۔

یہ نقشہ پہلے نقشے کے مقابلے میں کم مہارت سے تیار کیا گیا تھا۔ پھر بھی اس سے اس جگہ کا اندازہ اچھی طرح ہوتا تھا جہاں پہاڑوں سے ینغاق سائی تیز بہتا ہوا نیچے وادی میں آتا تھا۔ دو موٹی موٹی سرخ لاؤنوں سے وہ نہر دکھائی گئی تھی جس کے بنارے کی آئندہ تجویز تھی۔

”یہاں سے ہم اپنے کھیتوں کے لئے پانی لینگے،“ آئی قیز نے اپنی انگلی لائنوں پر پھیر کر بتایا۔ ”اس سے ہمارے گاؤں کی معيشت میں بڑی ترقی ہو گی۔ ہمارا کالخوز کپاس اور لوسیرن کی کاشت کریگا اور پھر ساری شاہراہیں ہمارے لئے کھل جائیں گی۔ سارا دار و مدار پانی پر ہے۔ ہمیں پانی کا ایک قطرہ بھی اپنے ہاتھہ سے نہ جانے دینا چاہئے۔ دیکھئے اس جگہ سے ہم پہاڑی دامن کو پانی دینگے۔ میں ان تمام زمینوں کا ذکر کر رہی ہوں جو نواح کے سب کالخزوں کی ملکیت ہیں۔ ہمیں چاہئے کہ ہم ہر شخص کو سوتھے صاف کرنے اور نہر کھودنے کے کام سے دلچسپی پیدا کرائیں۔ اب ہم ایک پل بھی ضائع نہیں کر سکتے، ہر بات کا دار و مدار ہمارے اچھے کام پر ہے۔ اگر ہم نے ٹھکانے سے کام کیا تو اسی سال کپاس بوئینگے۔“

یہ کوئی شیخ چلی کا منصوبہ نہیں تھا بلکہ قابل عمل کام تھا۔

چند منٹ تک سب خاموش رہے۔ ہر شخص نقشوں کا جائزہ لے رہا تھا اور تمام باتوں کو تول پر کھہ رہا تھا۔

سب سے پہلے بیک بوتہ بولا۔ ایسا معلوم ہوتا تھا جیسے اس کی نگاہیں ان دو سرخ لائنوں پر جم کر رہ گئی ہیں، جن کے ذریعے آئندہ بننے والی نہر کا راستہ دکھایا گیا تھا۔ بولنے سے پہلے اس نے اپنا گلا صاف کیا اور میز کے کنارے پر انگلیاں پھیریں۔

”کیا یہ سچ ہے کہ سوتے ہمیں اتنا پانی دینگے؟“، اس نے سوال کیا۔ ”کہیں تم نے اس کا غلط اندازہ تو نہیں لگایا ہے، آئی قیز؟“،

”نہیں، بیک بوتہ، غلط اندازے کا کوئی سوال نہیں ہے، آئی قیز نے اس طرح جواب دیا جیسے وہ حلف اٹھا کر یہ بات کہہ رہی ہو۔“ بلکہ یہ سوتے اس سے زیادہ پانی دینگے جتنا میں نے بتایا ہے۔ جو اعداد و شمار پیش کئے ہیں ان کو جان بوجہہ کر تخمینے سے کم رکھا گیا ہے۔ پھر بھی وہ ایسے ہیں... میں کس طرح بتاؤ... کہ ان کے نتائج حیرت انگیز معلوم ہوتے ہیں۔ آپ لوگوں کو یہ خیال رکھنا چاہئے کہ میں نے کوک بولاق کے سوتے کو اس میں شامل نہیں کیا ہے۔ اگر ہم اس کو صاف کرنے میں کامیاب ہو جائیں

تو صرف یہی ایک سوتا دوسرے تمام سوتوں کے برابر پانی فراہم کر سکتا ہے۔“

”ہاں، ضرور،“ بیک بوته بیچ میں بول پڑا۔ ”مجھے کوک بولاں یاد ہے۔ چٹان سے پانی اتنے زور سے نکلتا تھا کہ معلوم ہوتا زمین پھٹ جائیگی۔ پانی کا دھارا اونٹ کی گردن کے برابر موٹا ہوتا تھا۔ اگر ہم اس سوتے کو ٹھیک ٹھاک کر لیں تو واقعی بڑی بات ہو گی۔“

”اور ہم ایسا کر سکتے ہیں بشرطیکہ متعدد ہو کر کوشش کریں،“ آئی قیز نے کہا۔

اب قادروف سے غصہ نہ ضبط ہو سکا۔

”بڑی بڑی تقریروں میں ہمیشہ بات کا بتنگڑ بن جاتا ہے،“ اس نے پیشانی پر بل ڈال کر کہا۔ ”اس لئے ہمیں ان تقریروں سے دل نہ بہلانا چاہئے بلکہ جو مسئلہ ہے اسی پر بحث کرنا چاہئے۔ کوک بولاں کو اسفندیار بیگ کے باسماجی گروہوں نے روک کر پاٹ دیا تھا۔ لوگ بتاتے ہیں کہ کوئی انگریز افسر اس کا مشیر تھا۔ یہ کام انڈریپن سے نہیں کیا گیا تھا۔ اوپر کی چٹانیں اڑا دی گئی تھیں اور اب ٹھیک وہ جگہ

بتانا ناممکن ہے جہاں سے سوتا نکلتا تھا۔ سوتے کے دھانے تک پہنچنے کے لئے کتنی مٹی اور پتھر کھو دنے ہونگے؟ تم نے یہ سب حساب لگایا ہے اور اس کو اچھی طرح جوڑا بھی ہے؟ سرسرا تخمینہ ہی یہ بتاتا ہے کہ اس کام میں کم سے کم چھہ سہینے لگ جائیں گے۔ اور اس کے لئے کام کرنے والے کہاں سے آئیں گے؟ تم لوگوں کو آخر فاضل وقت کہاں سے ملیگا؟، قادروف یہ کہہ کر ایکدم بیٹھے گیا۔

”کامریڈ قادروف، آپ بیچ میں کیوں رک گئے؟،“ عالم جان نے کہا۔ ”هم چاہتے ہیں کہ آپ کامریڈ عمرزاقووا کی تجویز کے متعلق اپنے اعترافات پوری وضاحت اور صفائی کے ساتھ بتابیں۔ آپ اپنی تنقید کو ٹھوس تعمیری نقطہ نظر سے پیش کیجئے۔ یہ پارٹی بیورو کا جلسہ ہے۔ اپنے خیالات کا اچھی طرح اظہار کیجئے۔ اکھڑی اکھڑی بات نہ کھئے۔ میں آپ کو بولنے کی اجازت دیتا ہوں، کامریڈ قادروف۔“
کالخوز کا صدر آہستہ سے اٹھا۔ اس نے ہاتھہ میز پر ٹیک دئے، ذرا آگے جنکا اور مجمع پر اطمینان سے نظر

دوزائی۔ اس کا چہرہ سخت تھا۔ اس نے اس طرح
تقریر شروع کی جیسے زبردستی بول رہا ہو:
”ظاہر ہے، پانی سے کس کو انکار ہو سکتا ہے۔
پانی کی تو سخت ضرورت ہے۔ ارے، میں...“
اس نے اچانک اپنی آواز اونچی کر دی:
”ارے، میں تو قزل قوم کی جلتی ہوئی ریت پر
ننگے پیر دوز کر یہ پانی لینے جاؤنگا! ارے، میں...“
اس نے چیخ کر کہا ”ارے، میں بلا توقف عمرزاقووا کی
تجویز کی حمایت کروں گا! پھر مجھے کون سی چیز اس سے
روک رہی ہے؟ عمرزاقووا کی تجویز ہے کہ ہمیں سوتے
صاف کرنا چاہئے لیکن یہ کوئی مناسب اور معقول تجویز
نہیں ہے۔ یہ بحث طلب سوال ہے۔ ینغاق سائی سے
بہت کم پانی ملتا ہے، گرمیوں میں تو مشکل سے چلو بھر
پانی ہوتا ہے۔ کیا ہمیں اتنی بڑی ذمہ داری کا کام
بلا سوچ سمجھے شروع کر دینا چاہئے؟ آخر پہلے کسی
کے دماغ میں یہ بات کیوں نہیں آئی کہ سوتوں کے
پانی سے کہیت سینچے جائیں؟ شائد اس کی وجہ یہ
ہو کہ اس مسئلے میں مزید تحقیقات کی ضرورت ہو یا
کافی تحقیقات کے بعد یہ دیکھہ کر کہ زیادہ توجہ دینے

سے کوئی نتیجہ نہ ہوگا یہ خیال ہی ترک کر دیا گیا
ہو۔ اگر سوتون کے پانی سے کھیتوں کی آپاشی ممکن
ہوتی تو ہمارے سائنس دان ہم کو بہت پہلے یہ بات
بنا چکرے ہوتے اور ہماری حکومت نے بھی اس پر پیسہ
خرچ کرنے میں کمی نہ کی ہوتی۔ لیکن ہم سے کسی
نے بھی یہ کام کرنے کو نہیں کہا۔ اس لئے ہمیں
جلد بازی نہ کرنا چاہئے اور یہ مثل یاد رکھنا چاہئے،
”دیر آید درست آید، — پہلے اور کہیں لوگ اس طرح
کی کوشش کر لیں پھر ہم ان کی پیروی کرینگے...“
”ہاں دوسرے جان گنوائیں اور ہم گھر پر مزے
کریں — بھئی واہ، یہ تو لڑائی کا نرالا طریقہ ہے،“
یک بوته نے حقارت کے ساتھ زور سے کہا۔
عالم جان نے اس کی طرف گھور کر دیکھا اس لئے
یک بوته چپ ہو گیا لیکن قادروف کے تن بدن میں تو
آگ ہی لگ گئی۔

”یہ کیا بات ہوئی کہ دوسرے جان گنوائیں اور
ہم گھر پر مزے کریں؟“، وہ گرم ہو کر چلا یا — ”تمہارا
اشارہ کس کی طرف ہے؟ ہم گھریلو محاذ پر اپنا فرض
ادا کرتے ہیں — شائد مجھے جنگ کے دوران اسی لئے

طلب نہیں کیا گیا کہ میرا کام سنبھالنے والا کوئی اور نہ تھا... یہ ہر شخص کے بس کا کام نہیں ہے... صرف بیوقوف ہی بلا تیاری کئے تیزی سے دھاوا بول دیتے ہیں - مان لو کہ ہم سوتون کو صاف کرنا شروع کر دیں اور پھر ہمیں پتہ چلے کہ اس کام پر تو ایک پل بھی نہیں ضائع کرنا تھا - ہم کھیتوں کے کام سے آدمی ہٹا لینگے اور بوائی کی مہم میں کھنڈت پڑ جائیگی - اس کام میں جتنی کوشش کی ضرورت ہو گی میرے خیال میں وہ رائگان جائیگی کیونکہ سوتون میں بہت کم پانی ہے - ہم پورے ضلع میں نکو بن جائیں گے - یہ بہت ہی محنت و مشقت کا کام ہے اور ہمارے پاس کام کرنے والے بھی کم ہیں - ہم اس کو تن تنہا نہیں کر سکیں گے - کیا پڑوسیوں سے مدد مانگیں گے؟ میں اس کے خلاف ہوں کیونکہ کام میں کامیابی یقینی نہیں ہے - اور پھر مدد بھی کون کریگا؟ سب کے پاس کافی سے زیادہ کام ہے - میں عمرزاقووا کی تجویز کے خلاف ہوں - قطعی خلاف!،

اپنی تقریر ختم کرنے کے بعد قادروف بھد سے اپنی کرسی پر بیٹھے گیا - کرسی بھی اس کے بوجنہ سے

فریاد کرنے لگی — ذرا دیر تک تو صرف اس کے ہانپنے
کی آواز کمرے میں گونجتی رہی —

اس کے بعد بیکبوته بولنے کے لئے کھڑا ہوا —
”میں کامریڈ قادروف سے متفق نہیں ہوں — ہم اس کام کو
ملتوی نہیں کر سکتے — اس کا منصوبہ بہت واضح ہے —
اس کی وجہ سے ہماری قسمت کھل جائیگی“، اس نے عزم
کے ساتھ کہا — ”میں اپنے پڑوسیوں کا انتظار نہیں کرنا
چاہئے — اس کے علاوہ مجھے یقین ہے کہ جیسے ہی ان
کو یہ پتہ چلیگا کہ ہم کیا کر رہے ہیں وہ خود
مدد کے لئے آئیں گے —“

آنی قیز یہی بات سننے کی مشتاق تھی —

بیک بوته کے بعد دوسرے ممبروں نے تقریریں کیں
اور یکے بعد دیگرے سب نے اس بات پر زور دیا کہ
کھدائی فوراً شروع کر دی جائے — صرف قادروف نے اس
تجویز کے خلاف ووٹ دیا — اس کے رویے سے اس بات
کا اظہار ہوتا تھا کہ وہ اس کی پروا نہیں کرتا کہ
دوسرے کیا سوچتے ہیں — وہ اپنے خیال پر یقین کے
ساتھ ڈٹا رہا — نقشے پر کالخوز کی زمینوں کے نشانات
سے وہ ذرا بنی متاثر نہیں ہوا، اس نے ان کو کاغذ پر

پنسل کی لکیریں سمجھنا — اس کی نگاہوں میں نہ تو نیلی شفاف نہر کی کوئی تصویر تھی اور نہ اس نے ان تالابوں کا تصور کیا تھا جو نہر کے ذریعے سوتون کے پانی سے لبریز ہونگے — اس نے زمین پر وہ سرسبز نئے باغات نہیں دیکھے جن کو پہلے کبھی پانی نہیں نصیب ہوا تھا اور نہ اس نے کپاس کے کھیتوں کے موجیں مارتے ہوئے اس سمندر کی تصویر اپنی آنکھوں کے سامنے کھینچی جو جا کر افق سے مل گیا ہو —

تابڑتوڑ تقریروں کے بعد عالم جان نے یہ بات اچھی طرح سمجھہ لی کہ اس نے جو تقریر آئی قیز کی حمایت میں تیار کی تھی وہ اب بلا ضرورت تھی — اس کی تجویز مزید حمایت سے بے نیاز ہو چکی تھی —

پارٹی بیورو نے یہ تجویز منظور کرلی کہ سوتے صاف کئے جائینگے، نہر کھودی جائیگی اور ینغاق سائی پر ایک بند اور پانی کا خزانہ بنایا جائیگا —

قادروف نکل کر باہر سڑک پر آیا — وہ غصے سے کانپ رہا تھا —

اس کی سمجھہ میں نہیں آتا تھا کہ کیا ہو گیا — عالم جان نے آئی قیز کی تجویز پر ووٹ مانگے اور سب

ممبروں نے ہاتھہ اٹھا دئے — صرف اس نے نہیں اٹھایا — اس کو یہ بات اچھی طرح یاد تھی — اس کو یاد تھا کہ عالم جان نے جب پوچھا ”کوئی اس تجویز کے خلاف ہے؟“ تو اس نے چیلنج کے انداز میں اپنا ہاتھہ سر سے بنی اونچا اٹھا دیا تھا — اس کو پل بھر کی شرمندگی یاد آئی جب اس کی نگاہیں دوسرے ممبروں کی نگاہوں سے چار ہوئی تھیں — اس کا ہاتھہ گر گیا تھا — لیکن فوراً اس کو اپنے اوپر غصہ آیا تھا کیونکہ اس کے رویے میں استقلال اور وقار نہ تھا، کیونکہ وہ لوگوں کو اپنی دلیلوں سے اس طرح فائل نہیں کر سکا تھا کہ لوگ اس کی پیروی کرتے اور آئی قیز کی تجویز کے خلاف ووٹ دیتے — عالم جان اور آئی قیز ابھی نوخیز ہیں — ان کو کھینچنے کے لئے ایک نیا کھلونا مل گیا ہے — ہر نئی بات پر تو عمل ممکن نہیں — صرف وہی نئی بات اچھی ہوتی ہے جو آزمائش پر پوری اترے — اس طرح قادر و فوج رہا تھا، وہ بہت تجربہ کار تھا، اس کی بڑی عزت ہوتی تھی اور وہ بہت دنوں سے کالخوز کا صدر تھا اور کامیاب ثابت ہوا تھا —

رفته رفتہ وہ سنبلتا گیا — اب غصے کی جگہ خاموش

ناراضیگی نے لے لی جس میں یہ احساس ہوتا ہے کہ
ہر شخص قابل نفرت اور بدھو ہے، صرف وہ خود دور
اندیش اور سمجھدار ہے — قادروف کا خیال تھا کہ آئی قیز
کی طرف سے اس کے روپے میں کوئی گڑبڑ نہ تھی اور جلسے
میں بھی اس کا رکھہ رکھاؤ یہ داغ تھا — ذاتی طور
پر وہ لڑکی کو ناپسند نہیں کرتا تھا لیکن عالم جان کا
خیال آتھے ہی اس کے تن بدن میں آگ لگ جاتی تھی۔
”وہ میرے اوپر حکم چلانے والا کون ہے آخر؟“
 قادروف نے اپنے آپ سے کہا۔

عالم جان فوج سے واپس ہوتے ہی مقبول ہو گیا
اور اس کو کالخوز کی پارٹی کی شاخ کا سکریٹری چن لیا
گیا — سچی بات تو یہ ہے کہ عالم جان قادروف کے
لئے معتمد بن کر رہ گیا تھا — وہ سوچنے لگا ”آخر یہ
چاہتا کیا ہے؟ ہم کافی خوش حال ہیں — کپاس کی
کاشت نہ کرنے کے باوجود ہمارے کالخوز کی ضلع بھر
میں بڑی تعریف ہے — ایمان کی بات تو یہ ہے کہ
کپاس کی کاشت نہ ہونے کی وجہ سے مشکلات کم ہیں —
لیکن لوگ میری بات پر کان نہیں دھرتے — وہ کالخوز
کو ان جانے راستوں پر لے جانا چاہتے ہیں — میں تجربے کار

ہوں، شروع سے کالخوز کا صدر رہا ہوں — عالم جان تو اپنی ناتجربے کار لڑکا ہے — اپنی تو اس نے کوئی حیثیت بھی نہیں پیدا کی اور لوگوں کو میرے خلاف کر دیا، انہیں لوگوں کو جنم ہوں نے مجھے کالخوز کا انتظام سپرد کیا تھا — میں نے کالخوز قائم کرایا اور میری ہی نگرانی میں اس کی دولت، عزت اور شہرت میں اضافہ ہوا — میری ہر جگہ عزت ہوتی ہے اور اب یہ کل کا لونڈا میرے راستے میں کانٹے بو رہا ہے اور لوگ اس کی اندھادھنڈ پیروی کر رہے ہیں — یہ لوگ اس کے پیچھے چل کر خود اسی گذھے میں گرینگے جو عالم جان میرے لئے کھوڈ رہا ہے!

”اچھا تو تم مجھے ڈھکیل کر میرے عہدے پر قبضہ جانا چاہتے ہو، ہے نا؟ حسد سے جلے جا رہے ہو، ٹھیک ہے نا؟“، قادروف اس کینے کے ماتحت سوچ رہا تھا جو اس کے اندر پیدا ہو گیا تھا — وہ عالم جان کو مطلبو اور خود غرض سمجھتا تھا اور غصے سے کانپ رہا تھا — اپنے پھائک کے پاس آکر وہ اس طرح کھڑا ہو گیا جیسے پھائک نظر نہ پڑ رہا ہو۔

وہ کمرے کے اندر داخل ہوا اور دروازہ اندر سے
مقفل کر لیا۔

کمرے میں نکل کی پالش کا ایک پلنگ پڑا تھا۔
اس پر بڑے اچھے اسپرنگوں کا گدا بچھا تھا۔ گدے
پر ریشمی پلنگ پوش اور برف جیسے سفید تکیے تھے
لیکن اس جدید فیشن کے پلنگ کے نیچے سے پرانی
وضع کا ایک پالنا جہانک رہا تھا جو پرانے زمانے میں
بچوں کے لئے میں استعمال ہوتا تھا اور اس سے ان کی
نازک ننھی منی ہڈیاں خراب ہو جاتی تھیں۔

کھڑکی کے پاس ایک میز پڑی تھی جس پر بے داغ
سفید میزپوش پڑا تھا۔ معلوم ہوتا تھا کہ یہ میز
کبھی بھی استعمال نہیں ہوتی۔ ایک شاندار ریڈیوسٹ
رکھا تھا، دیوار پر بڑا سا آئینہ لگا تھا، فرش پر شوخ
رنگ کا عمدہ قالین بچھا تھا اور بہت اچھا پلاستر کیا
ہوا اینٹوں کا آتش دان تھا۔ یہ سب چیزوں بے داغ
تھیں اور اپنے مالک کی خوش مذاقی کا ثبوت بھم پہنچاتی
تھیں۔

کمرے کے باہم طرف کے حصے میں ایک صندلی
پڑی تھی جس کو ایک میلے کمبل سے ڈھک دیا گیا

تھا — یہ صندلی روزمرہ کے استعمال کی تھی اور قدیم وضع کی چیز ہے : کمرے کے کیچے فرش میں ایک گذھا کھوڈ دیا جاتا ہے، اس کے اوپر ایک صندلی رکھہ دی جاتی ہے، سردیوں میں اس گذھے کے اندر جلتے کوئلے بھر دئے جاتے ہیں اور پھر پورا خاندان صندلی کے گرد بیٹھہ کر گرمی سے لطف لیتا ہے اور صندلی پر پڑھے ہوئے کمبیل سے پیر بھی ڈھک لیتا ہے۔ قادروف ایک بنچ پر بیٹھہ کیا اور تھکن سے گال سکیڑ کر اپنے لمبے بوٹ کھینچنے لگا۔ جوتے ذرا مشکل سے اترے جو اس نے پلنگ کے نیچے پھینک دئے۔ اس کھینچا تانی کے بعد جب ذرا اس کی سانس ٹھیک ہوئی تو اس نے تماکو کا ڈبہ نکلا جو چھوٹے سے خشک کدو کا بنا ہوا تھا۔ اس نے ڈھکن اتار کر ڈبے کو ہلا کیا اور اس کو الٹ کر نسوائے * ہتھیلی پر لینا چاہا لیکن ذرا بھی تماکو نہیں تھی۔ اس پر

* نسوائے — یہ تماکو عموماً گھروں میں اگائی جاتی ہے — اس کو لوگ نہ تو پیتے ہیں اور نہ کھاتے ہیں — بس زبان کے نیچے رکھہ کر چوستے ہیں — (ایڈیٹر)

قادروف کو اتنا غصہ آیا کہ اس نے ڈبہ دروازے پر کھینچ مارا۔ فرش پر کدو کے چمک دار زرد ٹکڑے پہیل گئے۔ اس نے گھری سانس لی۔ آخر کار اپنا غصہ کسی نہ کسی چیز پر اتار ہی دیا۔

اس نے قمیص اتار کر ریڈیو پر پھینکی۔ اس کے بعد اپنی چست برجس اتاری اور لات مار کر میز کے نیچے کر دی، ہاتھ بڑھا کر دیوار کی کیل سے اپنی میلی ریشمی قبا اتاری اور اسے لپیٹ لیا۔ برف کی طرح سفید تکیوں میں سے ایک تکیہ اس پرانے نمدے پر پھینکا جو صندلی کے سامنے فرش پر پڑا تھا اور پھر خود فرش پر لیٹ گیا۔ اس نے سوچنا شروع کیا کہ دنیا کتنی بے انصاف ہے اور کس طرح اس سے بے وفائی پر آمادہ ہے۔

۷

دن کافی ڈھل چلا تھا کہ کالخوز کی دو موڑیں خلع پارٹی کمیٹی کے دفتر کے سامنے رکیں۔ وہاں دو اور موڑیں پہلے سے کھڑی تھیں۔ ایک بالکل نئی ”پوبیدا“، موڑ تھی اور دوسری معمولی ٹوٹی پھوٹی ”م۔ ۱“، جس کے مددگار ڈیڑھے ہو چکے تھے اور ان پر جابجا پیوند لگے تھے۔

آنے قیز اور عمر زاق آتا ”مسکویچ“ سے اترے۔
 دوسری ”پویدا“، موٹر کو قادروف چلا رہا تھا۔ عالم جان
 اور ضلع واٹر ورکس کا انجنیر سمیرنوف پچھلی سیٹ پر
 بیٹھے تھے۔ قادروف سفر بھر ایک لفظ بھی نہیں بولا۔
 اس نے اپنے کو ایسا بنالیا جیسے موٹر چلانے میں بالکل
 محو ہو اور عالم جان اور سمیرنوف کے درمیان تعمیری
 پروجکٹ کے متعلق جو گفتگو ہو رہی تھی، اس کا اسے
 بالکل پتہ نہ ہو۔

قادروف موٹر سے اترا اور اپنے بھر سیدھے کرنے کے
 لئے ادھر ادھر ٹھلنے لگا۔ وہ عالم جان کی طرف مڑا اور
 پرمونی اشارے سے اس کو ”پویدا“، اور ”م - ۱“، موٹرین
 دکھا کر رکھائی سے کہا:

”اکتوبر، کالخوز کا عثمانوف پہلے ہی یہاں پہنچ
 گیا اور ”فتح“، کالخوز کے لوگ بھی ہم سے پہلے یہاں
 آگئے۔“

”یہ بات ہے“، عالم جان نے ہنستے ہوئے کہا۔
 ”اور تم کو یہ ڈرتا کہ سارے پاپڑ صرف ہمیں کو
 بیلنا پڑینگے۔ ہمارے پروسیوں نے ہم کو شکست دی۔
 وہ تو پہلے ہی پہنچ گئے۔ اس سے پتہ چلتا ہے کہ

وہ بھی ہماری طرح منصوبے کو اہم سمجھتے ہیں -
 تمہارا سارا ڈر بالکل یہ بنیاد ثابت ہوا - ،
 بات کا جواب دئے بغیر قادروف زینوں پر چڑھنے لگا -
 آلتین سائی کے پانچوں نمائندے عمارت میں ایک
 ساتھے داخل ہوئے اور سکریٹری اول جورہ بائف کے دفتر
 کی طرف بڑھے - جورہ بائف سے ان کی مذہبیہ ملاقاتیوں
 کے کمرے میں ہو گئی جہاں وہ لوگوں کے ایک بڑے
 گروہ کو رخصت کر رہا تھا -
 آلتین سائی کے نمائندوں سے اخلاق کے ساتھے صاحب
 سلامت کرنے کے بعد جورہ بائف ان کو لے کر اپنے دفتر
 گیا -

سکریٹری اول عمدہ کپڑے کا ہلکے بھورے رنگ
 کا کوٹ اور برجس پہنے تھا - اس کے پیروں میں کنویں
 کے لمبے بوٹ تھے - وہ پرانے فوجی سواروں کے مخصوص
 انداز میں چل رہا تھا -

”دوسٹو، مجھے افسوس ہے کہ آپ یہاں پہلے نہیں
 تھے“، جورہ بائف نے کہا - ”آپ نے جن لوگوں کو
 ابھی ملاقاتی کمرے میں دیکھا تھا ان سے کافی دلچسپ
 گفتگو رہی - یہ خلع کے بہترین ٹیچروں کا جتھہ تھا -

ہاں، بیٹھئے جائیے۔ میرے خیال میں تعارف کی کوئی ضرورت نہیں ہے، سب ایک دوسرے کو اچھی طرح جانتے ہیں۔“

کمرے میں دوسرے لوگ ”اکتوبر“، ”فتح“، اور ”یکم مئی“، نامی کالخوزوں کے صدر اور فبلع انتظامیہ کمیٹی کے صدر سلطانوف تھے۔ لوگوں نے کرسیوں پر بیٹھتے بیٹھتے ایک آدھہ مزاحیہ فقرہ چست کیا اور ہنسنے لیکن قادر و چپ رہا، وہ سب سے الگ تھلگ، تیوری چڑھائے بیٹھے گیا اور جلسے بہر خاموش رہا۔

جو رہبائی سنبھل کر بیٹھے گیا اور جو بات کہہ رہا تھا پھر شروع کر دی:

”ہاں، بڑی دلچسپ گفتگو ہوئی۔ دلچسپ اور کارآمد۔ ذرا سوچئے تو، اس نے عمرzac آتا کی طرف مخاطب ہو کر کہا لیکن کن انکھیوں سے عالمجان اور آئی قیز کی طرف دیکھا ”ایسا معلوم ہوتا ہے کہ ہم زرعی معیشت میں اتنا کھو گئے ہیں کہ اپنے اسکولوں کو بالکل بھلا بیٹھے ہیں۔ ان کے متعلق کبھی سوچتے ہی نہیں۔ اس بے توجہی کے افسوسناک اثرات ظاہر ہونے میں زیادہ دیر نہیں لگی۔ صرف ہمارے آلتین سائی

کے اسکول میں پچھلے سال آئنہ طالب علم فیل ہو گئے اور اس سال غالباً اس سے بھی زیادہ فیل ہونگے۔ یہ کیسے ہوا؟ آخر پارٹی بیورو، کالخوز کا بورڈ اور دیمہی سوویت کیا کر رہے تھے؟ کامریڈ عمر زاقفوا، تمہارا کیا خیال ہے اس معاملے میں؟،

آئی قیز بہت شرمende ہوئی۔ بات ٹھیک تھی۔ ”میں نے اسکول کو بالکل نظر انداز کر دیا، کامریڈ جورہ بائیف،“ اس نے جرأت کے ساتھ اپنی غلطی کا اعتراف کر لیا۔ ”میں نے ایک اہم فرض ادا کرنے میں کوتاہی کی۔“

جورہ بائیف نے عالم جان کی طرف دیکھا۔ اس کی نگاہیں کہہ رہی تھیں ”اس میں سب سے زیادہ تمہارا قصور ہے۔“

”یہ میرا قصور ہے،“ عالم جان نے ندامت سے کہا ”جاڑوں میں ہم نے اسکول میں حاضری کے مسئلے پر تو ایک مرتبہ بحث کی لیکن اس کی ترقی کے متعلق کوئی فیصلہ نہیں کیا۔“

”چاہرے تمہاری غلطی ہو، آئی قیز کی غلطی ہو یا میری، اس سے تو حالات بہتر نہیں ہو سکتے۔ یہ

ہم سب کی غلطی ہے، جورہ بائیف نے ذرا درشت لمبجے میں کہا اور ہیجانی کیفیت میں سگریٹ جلا لی۔ ”ہم اپنا تمام وقت فارم کے انتظام کے متعلق سوچنے میں صرف کر دیتے ہیں لیکن اپنے بچوں کی پرورش میں مدد نہیں دے سکتے۔ اس کے متعلق آپ کا کیا خیال ہے، بابا؟“، جورہ بائیف نے عمرzac آتا کی طرف میخاطب ہو کر کہا۔

”بیٹھ، میرا خیال ہے کہ ہمیں سب سے پہلے اسکولوں کی طرف توجہ کرنی چاہئے۔ ہمیں سوتھے جا گتے ان کو نہ بھولنا چاہئے۔ تعلیم کے بغیر ہم نئی زندگی کی تعمیر نہیں کر سکتے، بڑے میان نے جواب دیا۔ کوئی ایک لفظ بھی نہیں بولا۔ آئی قیز اور عالم جان بہت شرمende نظر آ رہے تھے۔ بولنے والی کوئی بات بھی نہیں تھی۔ جورہ بائیف نے ٹھیک ہی کہا تھا۔ اس کو تو اور سختی سے کہنا چاہئے تھا کیونکہ اب بہت دیر ہو چکی تھی اور اس سال اسکول کی حالت نہیں سدھا ری۔ جا سکتی تھی۔

کشادہ کھٹکیاں کھلی تھیں، پھر بھی کمرے میں امس تھی۔ جورہ بائیف نے کوٹ کا کالر کھول کر اپنی

ن رومال سے پونچھی۔ اس کی هنسی کے قریب ایک
ڈا سرخ داغ تھا۔

”یہ اس کا پرانا زخم ہے“، عالم جان نے سوچا اور
غیر شعوری طور پر اپنے زخم کے داغ کو قمیص کے
نیچے ٹوٹنے لگا۔ بریست میں وہ بڑی طرح زخمی ہواتھا۔
”پتہ نہیں یہ کس چیز سے زخمی ہوا تھا، اس
نے جورہ بائیف کے داغ کو زیادہ غور سے دیکھتے ہوئے
سوچا۔ ”یہ نہ تو گولی کا نشان ہے اور نہ کسی بم
کے ٹکڑے کا... یہ تو کسی سنگین یا چاقو کا زخم
معلوم ہوتا ہے۔ میں بچپن سے اس داغ کے متعلق
سوچتا رہتا ہوں لیکن اس سے پوچھنے کی جرأت کبھی
نہیں ہوئی۔ میرے خیال میں اسے یہ زخم دست بدست
جنگ میں لگا ہوگا یا کسی حملے میں...“

عالم جان یہ خیال کر کے خوش ہو رہا تھا کہ
جورہ بائیف کی طرح اس کے جسم پر بھی زخموں کے
نشانات ہیں جو سپاہی کی بہادری کے ہولناک نشان
ہوتے ہیں۔

اس نے جورہ بائیف کا پچھلا دور یاد کیا۔ عالم جان
اس کے متعلق اچھی طرح جانتا تھا کیونکہ جنگ سے

پہلے عالم جان نے اعلیٰ سوویت کی انتخابی مہم میں
لیا تھا اور جورہ بائیف خلیع کی طرف سے کھڑا کیا
تھا۔ جورہ بائیف شاندار ماضی کا مالک تھا کیونکہ وہ
انقلاب کے لئے اڑا تھا۔ وہ کئی برسوں تک سرخ
سواروں کی فوج میں رہا تھا۔ ۱۹۲۰ء کے ہنگامہ پرور
زمانے میں فروزنے نے لین فوجی اسکول کے طالب علموں
کو باسماجی گروہوں سے لٹنے کے لئے مشرقی بخارا
روانہ کیا تھا۔ یہ اسکول فروزنے نے نیا نیا قائم کیا
تھا۔ جورہ بائیف بھی ان طالب علموں میں تھا۔ ہر
شخص جانتا ہے کہ سرخ فوج کے کمانڈر جورہ بائیف کے
خنجر آبدار نے نہیں معاوم کتنے باسماجیوں کے سر قلم
کئے۔

اس کے بعد جورہ بائیف نے پانچ سال تعلیم حاصل کی
اور پھر پارٹی کا کام کرنے لگا۔ اس خلیع کے تمام نوجوان
کمیونسٹ جن میں عالم جان بھی شامل تھا، جورہ بائیف
کی دانش مندانہ اور معقول رہنمائی کی پیداوار تھے۔ جب
جنگ شروع ہوئی تو یہ پرانا سرخ سوار پھر محااذ جنگ
پر جا ڈٹا۔ ۱۹۳۸ء میں وہ سخت زخمی ہوا اور اسپتال
میں بہت دن تک پڑے رہنے کے بعد پھر اپنے پرانے

عہدے پر واپس آیا۔ اس نے اس سے زیادہ ممتاز اسامیوں پر جانے سے انکار کر دیا۔ بوڑھے سوار کے فولادی جسم نے ان اثرات پر فتح پائی جو زخم کی وجہ سے نمایاں ہوئے تھے۔ اور اب کم از کم دیکھنے میں تو وہ بالکل تندرنست معلوم ہوتا تھا بلکہ اپنی عمر سے کچھ کم ہی۔ اگر اس کے گھونگھریالے بالوں میں جابجا سفیدی نہ جھلکتی ہوتی اور آنکھوں کے نیچے جھریاں نظر نہ آتیں تو یہ کوئی نہیں کہہ سکتا تھا کہ یہ آدمی چالیس سال سے اوپر کی عمر کا ہے۔

جورہ بائیں اس عہدے پر دس سال سے زیادہ رہ چکا تھا اس لئے پورے خلع سے اچھی طرح واقف تھا۔ جورہ بائیں کی آواز نے طویل خاموشی توڑی اور عالم جان کے خیالات کا ساسله بھی منقطع ہو گیا۔ ”اچھا، تو ساتھیو یہ بتاؤ کہ پانی کے لئے جدوجہد کس طرح شروع کرنے کا ارادہ ہے؟“ دیکھو، تم نے کیا ہنگامہ کھڑا کر دیا ہے۔ تینوں پڑوسی کالخوزوں کے صدر پہاں بکٹھ آئے ہیں اور تمہارے خلاف شکایت کی ہے۔“ آئی قیز تو بہت پریشان ہو گئی۔ جورہ بائیں بڑے سنجیدہ لہجے میں باتیں کر رہا تھا۔ اس کی سمجھہ

میں یہ نہ آیا کہ ان لوگوں نے کس بات کی شکایت کی ہے — تینوں کالخوز — ”اکتوبر“، ”فتح“ اور ”یکم مئی“، — سب آلتین سائی کی دیہی سوویت میں تھے — اس نے ان کے صدروں سے صرف کل ہی تو باتیں کی تھیں اور بتایا تھا کہ اس کے کالخوز نے یہ فیصلہ کیا ہے کہ سوتے صاف کئے جائیں گے اور ان تینوں نے بڑی گرم جوشی سے اس کی تجویز کی حمایت کی تھی — عالم جان بھی گھبرا گیا —

”ہاں، انہوں نے شکایت کی ہے، شکایت“، جورہ بائیف نے اپنی بات دھرائی اور سگریٹ کا ٹرا را کھداں میں بجھا کر مسکرا�ا — ”انہوں نے آکر مجھے سے کہا کہ استالن کالخوز پہاڑی چشموں کے سارے کے سارے پانی کا تن تھماں مالک بننا چاہتا ہے اور صرف اپنے لئے بند بنا رہا ہے، صرف اپنے نجی استعمال کے لئے — ساتھیوں، تم اس کے بارے میں کیا کہتے ہو؟“،

اس پر مذاق تقریر سے آئی قیز کی جان میں جان آئی — اس کا دل پھر ذرا مضبوط ہوا — پہلے تو اس نے اپنا چمٹے کا تھیلا گھسیٹا تھا کہ یادداشت نکال کر جوابی تقریر کریگی — لیکن بعد کو اس نے خیال بدل دیا اور

جو رہ بائیف کی طرف سادگی سے مخاطب ہوئی، ساتھہ ہی وہ کن انکھیوں سے کالخوزوں کے صدروں کو دیکھتی جا رہی تھی۔

اس نے کہا ”اکتوبر، فتح، اور یکم مئی، کالخوزوں کے لئے کوئی پریشانی کی بات نہیں ہے۔ استالن کالخوز تو کام میں پیش قدمی کر رہا ہے۔ لیکن کام شروع ہوتے ہی دوسرے کالخوزوں کو بھی کام میں شریک ہونا پڑیگا۔ ہمیں تو مدد کی بہت ضرورت ہوگی اور جب ہمیں پانی مل جائیگا... تو یقیناً ہم دوسروں کو بھی برابر کا حصہ دار بنائیں گے۔“

”ہم تمہاری ہر امکانی مدد کریں گے،“ اکتوبر، کالخوز کے صدر عثمانوف نے فوراً آئی قیز کی پیش کش کا جواب دیا۔ ”ہم اپنے تمام ٹریکٹر اور مشینیں لے کر اپنی پوری طاقت سے آئیں گے۔ بس تمہارے اشارے کی دیر ہے کہ ہماری ضرورت کہاں ہے۔“

”ہم نے پہلے جو عارضی منصوبے اور تخمینے تیار کئے تھے وہ اب پرانے ہو چکے ہیں،“ آئی قیز نے کہا۔ ”اس سلسلے میں کامریڈ سمیرنوف نے ہماری رہنمائی کی ہے اور ہم ان کے بہت شکرگزار ہیں۔ انہوں نے

گھائیوں اور چشمیوں کا اچھی طرح جائزہ لیا ہے اور نتائج اخذ کئے ہیں۔ اس لئے میرے خیال میں یہ بہتر ہوگا کہ کامریڈ سمیرنوف خود اپنے نتائج کے متعلق رپورٹ پیش کریں۔،

سمیرنوف آہستہ سے اٹھے کھڑا ہوا۔ وہ لمبا، چھریرا اور سنہرے بالوں والا آدمی تھا۔ اس کی گھری نیلی آنکھوں میں چمک تھی اور چوڑی ٹھڈی پر مژر کے دانے کے برابر ایک مسا تھا۔ جب وہ بولتا تھا تو یہ تل اوپر نیچے حرکت کرتا رہتا تھا۔ اس کا لباس معمولی تھا۔ لمبے بوٹوں کے اندر ٹھنسا ہوا ڈھیلا ڈھلا پتلون، پہاڑوں پر چڑھائی اور سواری دونوں کے لئے موزوں اور کھلے گلے کی قمیص۔ سمیرنوف کی عمر تو پچاس سال تھی لیکن وہ اتنا باعزم اور چست و چلاک تھا کہ اس سے کہیں کم کا معلوم ہوتا تھا۔ اس کی اوپر چڑھی ہوئی آستینیوں سے بازو دکھائی دے رہے تھے۔ ان کی ہڈیاں نکلی ہوئی تھیں لیکن تھیں وہ غیر معمولی طور پر مضبوط۔

اس نے اطمینان کے ساتھ اپنا پرانا دھرانا فوجی تھیلا کھولا اور کاغذوں کا پلنڈہ نکالا جو ایک ساتھ منسلک

تھے۔ اپنی عینک اتاری اور رومال سے اس کو جاف کیا۔

اب اس نے خوشگوار لیکن ذرا بھائی ہوئی آواز میں بولنا شروع کیا۔ ان لوگوں کی طرح جو کھلی جگہ میں کام کرتے ہیں اور چلا چلا کر ہدایتیں دیتے ہیں اس کی آواز بھاری پڑ گئی تھی۔ وہ اپنی ہر تقریر اس طرح شروع کرتا جیسے کوئی بات چیت کر رہا ہو جو بہت پہلے سے جاری ہو اور اس میں کچھ باتیں ایسی ہوں جن سے وہ اتفاق نہ رکھتا ہو۔

سمیرنوف نے کہا ”میرے خیال میں ہمارے آلتین سائی کے کامریدوں نے ان انکشافت کا تخمینہ بہت گھٹا کر لگایا ہے جو تعمیر کے دوران میں ان کو ہونگے۔ انہوں نے بہت خاکساری کے ساتھہ صرف ینغاق سائی اور اس کی گھاٹی میں قسمت آزمائی کا فیصلہ کیا ہے۔ میری رائے ہے کہ اس پروجکٹ کو توسعی دینا اور بہتر بنانا چاہئے۔ ہمیں چاہئے کہ ہم ینغاق سائی اور اوزوں سائی کو ملادیں۔ ساتھیو، آلتین سائی کا تمام پانی اپنے کالخوزوں کی زرخیز زمین کے لئے استعمال کرنا ہمارا کام ہے۔ یہ کام مشکل تو ضرور ہے لیکن ناممکن

نہیں ہے ۔ پہلے تو ینفاق سائی کی وادی میں تمام سوتون کی گھری کھدائی کی ضرورت ہے ۔ جتنا ہی گھرا ہم کھو دینگے اتنی ہی بڑی تعداد میں نئے سوتے اور زیادہ پانی ہم کو ملیگا ۔ ہمارے تخمینے کے مطابق اس گئی گزری حالت میں ینفاق سائی کے سوتے ہم کو چار پانچ سو ٹکڑے زمین کی آپاشی کے لئے پانی دے سکتے ہیں اور جب ان کو کافی گھرائی تک صاف کر لیا جائیگا اس وقت وہ دس گنا پانی دے سکیں گے ۔ اس طرح سے ہمارے پاس اسی سال کافی پانی ہو جائیگا ۔ ہم نے سب سے بڑے سوتے کوک بولاق کے پانی کا حساب نہیں لگایا ہے حالانکہ بڑھوں کے بیان کے مطابق اس سوتے کا پانی پورے ینفاق سائی کے پانی سے دگنا ہوگا ۔ لیکن اس سوتے کو بحال کرنے میں بڑی دشواریاں ہیں اور اس وقت میں اس بات پر زور نہیں دونگا کہ کوک بولاق کو صاف کرنے میں ہماری کوششیں با راز ہونگی ۔ بہر حال استالن کالیخوز کو چاہئے کہ وہ اپنا سب سے مضبوط جتہد کوک بولاق ہی پر متعین کرے ۔ ”پارٹی بیورو نے مجھے مقرر کیا ہے کہ میں کوک بولاق کے جنمے کی نگرانی کروں“، عالم جان نے سمیرنوف

کی تقریر کے بیچ میں کہا۔ ”میں سب کی طرف سے
یہ وعدہ کرتا ہوں کہ ہم کوک بولاں کو بحال کرنے
میں اپنی پوری طاقت صرف کریں گے۔“
جورہ بائیف کو معلوم تھا کہ عالم جان جھوٹی وعدے
نہیں کرتا اور اس نے ہمت افزائی کی غرض سے اس کی
بات پر سر ہلا کیا۔

”کامریڈ سمیرنوف، مجھے یہ بتاؤ، جورہ بائیف نے
پوچھا ”آخر تم آلتین سائی کا پانی وادی کو سیراب کرنے
کے لئے کس طرح استعمال کرو گے؟ اس میں اس کا
لحاظ رکھنا پڑیگا کہ آلتین سائی گھری گھائی میں واقع
ہے۔ میرے خیال میں اگر کچھ نہیں تو بیس میٹر
گھرا تو ضرور ہے۔“

”ٹھیک ہے۔ بیس میٹر سے کچھ زیادہ،“ سمیرنوف
نے کہا۔ ”بالکل ٹھیک ٹھیک تو گھائی کی سطح ترائی
کے علاقے سے چوبیس میٹر نیچی ہے لیکن اس میں آلتین سائی
کے کالخوزوں کے لئے کوئی پریشانی کی بات نہیں
ہے۔“ وہ آئی قیز اور عالم جان کی طرف مڑا۔ ”گھائی
گھری لیکن تنگ ہے۔ اس کے علاوہ دریائے آلتین سائی
میں پانی کافی ہے۔ دوسرے الفاظ میں ”جو کنوں

کھو دیگا وہ پانی پیئیگا، — اس جگہ پر، اس نے ایک نقشہ نکال کر جورہ بائیف کے سامنے رکھہ دیا ”همیں ایک بند بناؤ کر دریائے آلتین سائی کو گھاٹی میں روکنا ہوگا۔ یہاں گھاٹی بہت ڈھالو اور تنگ ہے اور بند کی وجہ سے یہاں جلد ہی پانی بھر جائیگا۔ یہاں ہمیں نہر کھو دنا پڑیگی۔ بند کے سامنے کی گھرائی کو دیکھتے ہوئے ہمیں پانی اکیس یا زیادہ سے زیادہ بائیس میٹر اوپر لے جانا پڑیگا، اس سے زیادہ نہیں۔“

”ایکن بند، بند کے متعلق کیا کہتے ہو؟“، جورہ بائیف نے پوچھا۔ ”وہ بہت بڑی چیز ہو گی۔ پچیس میٹر بلند، یہاں لکھا ہے۔ کیا ہم یہ بند صرف اپنے ذرائع استعمال کر کے بنا سکینگے؟“،

سمیرنوف نے محسوس کیا کہ کالخوزوں کے لیڈر اس کو تیز نظروں سے دیکھہ رہے ہیں۔ اس نے جورہ بائیف سے مخاطب ہو کر جواب دیا:

”ہم پتھر کا بند بنائیں گے۔ اس جگہ تو پتھر کی افراط ہے۔ ہمارے پاس ڈائنا مائٹ اور آدمی بھی موجود ہیں۔ کالخوز کام کرنے والے مہیا کریں گے...“

”هم مہیا کریں گے“، صدروں نے اس کی بیک آواز تائید کی۔

صلح انتظامیہ کمیٹی کے صدر سلطانوف نے اپنی ہتھی دار کرسی ہٹائی اور آکر سمیرنوف کے پیچھے کھڑا ہو گیا۔ وہ انجنیر کی پشت سے اس کے نوث دیکھہ رہا تھا۔ سلطانوف متوسط عمر کا، موٹا بلکہ ذرا بھاری آدمی تھا۔ وہ اپنی سچ دھج کا بہت خیال رکھتا تھا۔ اس گرمی میں بھی وہ نکٹائی اور کوٹ ڈھنے تھا۔

”اس پر لاگت کیا آئیگی؟“، سمیرنوف کی تقریر ختم ہونے پر اس نے اکھڑپن سے پوچھا۔

سمیرنوف اس سوال کے لئے بھی تیار تھا۔ اس نے اپنی یادداشت دیکھے بغیر جواب دیا ”لاگت تو واقعی کافی آئیگی۔“ میں نے یہاں سب حساب لگایا ہے۔ سوتیوں کی کھدائی، بند اور نہر کی تعمیر میں مجموعی طور پر تقریباً پچیس یا تیس ہزار کام کے یونٹ صرف ہونگے۔ لیکن اس بات کا امکان ہے کہ کام کے دوران میں ہمارے اخراجات کافی بڑھے جائیں۔ ممکن ہے کہ اوپر کی سطح صاف کرنے کے بعد ہمیں سخت چٹانیں ملیں۔“

سلطانوف نے ہلکے سے سیٹی بجائی اور کالخوز کے صدروں کی طرف اس انداز میں دیکھا کہ وہ بھی کچھ کھینگے لیکن وہ اعداد و شمار سے ذرا بھی خوف زدہ نہیں نظر آئے — انہوں نے سر ہلا کر اور میز پر مکے مار کر اسکیم سے اتفاق کیا —

جو رہبائی جلدی کچھ لکھ رہا تھا —
”کیا تم ہاتھوں سے کمودنے کا منصوبہ بنا رہے ہو؟“، اس نے آئی قیز کی طرف مخاطب ہو کر پوچھا —
”ہاں، کامریڈ جورہ بائیف۔“

جو رہبائی نے منہ بنایا — عمر زاق آتا نے یہ دیکھ کر کچھ کھنے کی اجازت چاہی — اپنا داہنا ہاتھہ دل پر رکھنے ہوئے اٹھا اور جورہ بائیف سے دھیمی آواز میں کھنے لگا :

”ہمارے کالخوز کے لوگوں نے طے کر لیا ہے کہ وہ پانی حاصل کر کے رہینگے — یہ ہم لوگوں کا اٹھ فیصلہ ہے — بیٹھے، میں تم سے درخواست کرتا ہوں کہ مہربانی کر کے ہمارے تخمینے پہر دیکھے لو اور جانچ لو کہ جس طرح ہم لوگ کام کرنے والے ہیں وہ ٹھیک ہے یا نہیں — جہاں تک ہمارے جوش خروش کا سوال

ہے اس کے متعلق مت پریشان ہو۔ ایک مرتبہ اگر عوام کسی بات کو پورا کرنے کا فیصلہ کر لیتے ہیں تو پھر پیچھے نہیں ہٹتے۔ اگر ہمیں مشینیں نہ ملینگی تو ہم سب کام ہاتھوں سے ہی کریں گے۔ عوام کے پاس ہاتھوں کی کمی نہیں ہے اور ان کے ہاتھیہ طاقتور بھی ہیں۔ بیٹھے، ہمیں مشورہ دو کہ یہ تعمیر بہتر طریقے سے کیسے کریں اور ہمیں کام شروع کرنے کی اجازت دو۔“

”بابا، میں تو تمہاری رائے پوچھنے ہی والا تھا۔ یہ کام بہت اہم ہے۔ ہمیں مشورہ دو کہ ہم اس کو کس طرح کریں۔“

”بیٹھے، تم کیا کہہ رہے ہو۔ ایک بڈھا، جاہل بھلا تمہیں کیا مشورہ دے سکتا ہے۔ یہ بتانا تو پڑھے لکھنے انженیروں کا کام ہے کہ تعمیر کیسے کی جائے۔ مثلاً یہاں کامریڈ سمیرنوف بیٹھنے ہیں...“

”ہم ہمیشہ اپنے انженیروں کے مشورے سے کام کرتے ہیں،“ جورہ بائیف نے مسکراتے ہوئے کہا۔ ”ایکن ان کے مشورے کی قدر ہماری نگاہوں میں چاہرے جتنی ہو ہم تمہارے ایسے لوگوں کی باتوں کو بھی بڑی

اہمیت دیتے ہیں جن کو زندگی اور کام دونوں کا بڑا تجربہ ہے۔ ہم کمیونسٹوں کا یہ قاعدہ ہے کہ ہر چھوٹے بڑے معاملے میں عوام سے مشورہ کرتے ہیں اور اس معاملے میں بھی یہی یہی ہوگا۔ ینغاق سائی کی گھائی گھری ہے۔ اس میں سے بہت سی مٹی نکالی جائیگی۔ ہم اس کو نیچے سے دریا کے ڈھالو کنارے تک کس طرح لے جائیں گے؟“

”اے بیٹے، ہم اپنی پیٹھوں پر لاد کر لیجائیں گے۔ یہ کوئی پہلی مرتبہ تھوڑے ہی ہو رہا ہے۔ یاد کرو نهر فرغانہ کیسے بنی تھی؟ اے، ہم مٹی اپنی پیٹھوں پر لاد کر اوپر لے جائیں گے۔“
”اس کے لئے ہم گاڑیاں اور گھوڑے استعمال کریں گے،“ عالم جان نے کہا۔

”اور اس میں تم کو دو تین مہینے سے کم نہیں لگیں گے۔ اس دوران میں بوائی کے لئے بہت دیر ہو جائیگی۔ یاد ہے تم آپاشی والے نئے کھیتوں میں کپاس بونے کا کام شروع کرنے والے ہو۔“

”کاریڈ جورہ باٹھ،“ سمیرنوف نے بیچ میں کہا
”میں نے اپنا تخمینہ اس حساب سے لگایا ہے کہ بند کی

تعمیر، سوتون اور نهر کی کھدائی تیس دن میں ختم
ہو جائیگی لیکن اس کے لئے کچھ کام مشینوں سے
کرنا ہوگا۔“

”تمہارا مطالبه معقول ہے“، جورہ بائیف نے اس کی
بات سے اتفاق کیا۔ ”مشینیں ضروری ہیں۔ ان کے
بغیر وقت سے کام پورا ہونا ممکن نہیں ہے۔“
سلطانوف آہستہ آہستہ ٹھل رہا تھا۔

”هم خلیع بھر کی تمام مشینیں تم کو دے دینگے،“
اس نے کہا۔

”اگر ہمارے پاس صرف ایک ایکسکیویٹر ہوتا، بس
ایک کافی تھا، عالم جان نے اپنی تمنا کا اظہار کیا۔
اس پر جورہ بائیف نے زوروں کا قہقہہ لگایا۔

”ارے، تم لوگ بھی خوب ہو۔ ایک منٹ پہلے
تو تم پھاڑ کے پھاڑ اپنی پیٹھے پر لاد کر لے جانے کے لئے
تیار تھے اور اب ایکسکیویٹر چاہئے، کوئی اور چیز بھی
نہیں!“

”ہمیں صرف بند کی تھہ کھودنے اور نهر بنانے کے
لئے ایکسکیویٹر کی ضرورت ہو گی،“ سميرنوف نے کہا۔
”ایکن سوتون کی صفائی ہم ہاتھوں سے کر سکتے ہیں

بشرطیکہ ہمارے پاس بلٹ کنوئیر ہوں — کم سے کم چار کی ضرورت ہو گی اور ان میں ایک تو کافی طاقت ور ہونا چاہئے — ہم اس کو کوک بولاق میں استعمال کرینگے — ”

”اچھا تو تمہیں چار ملینگے“، جو رہبائی نے وعدہ کیا — ”کامریڈ سمیرنوف، یہ تم نے اچھا کیا کہ اپنا تخمینہ ساتھیہ لائے — آج شام کو ہم یہ سوال خلع پارٹی کمیٹی کے جلسے میں بحث کے لئے رکھیں گے اور ایک تجویز منظور کریں گے جس کے مطابق پارٹی کی ہر مقامی شاخ کے لئے تمہاری مدد کرنا لازمی ہو جائیگا — میرے خیال میں ہمیں سوتھے صاف کرنے اور نہر کھودنے کے لئے اپنے تمام ذرائع استعمال کرنا چاہئے — یہ کام کی ابتداء ہو گی — پھر دس دن کے بعد ہم بند کی تعمیر شروع کر دینگے — کھیت پیاسے ہیں — بند تیس یا زیادہ سے زیادہ چالیس دن کے اندر پورا ہونا چاہئے — اس کے لئے ہم تم کو تین ایکسکیویٹر دینگے — دوسرا سوال یہ ہے کہ کیا تم نے یہ منصوبہ بنا لیا ہے کہ سب سے پہلے کوڈ سے کھیت سینچرے جائیں گے؟“

”ہاں، آئی قیز نے جلدی سے جواب دیا ”اور ہم لوگوں نے ان کی صفائی بھی شروع کر دی ہے۔“
جورہ بائف کھڑا ہو گیا اور اس کے ساتھ جلسے
کے دوسرے لوگ بھی کھڑے ہو گئے۔

”میرے بیارے دوستو، یورہ بائف نے جذبات بھرنے
لہجے میں کہا ”تم سب کو اچھی طرح معلوم ہے کہ
ہمارے پہاڑی دامن کے بہت سے کالخوز پانی نہ ہونے
کی وجہ سے نہ تو کپاس کی کاشت کر سکتے ہیں اور
نہ ان کی معیشت ترقی کر سکتی ہے۔ لیکن ان کالخوزوں
کے علاوہ پہاڑوں پر ایسے سیکڑوں گاؤں ہیں جہاں
قابل کاشت زمین بالکل نہیں ہے۔ ان کو ہماری مدد
کی ضرورت ہے۔ خلع کی موجودہ حالت کو دیکھتے ہوئے
ہم ان کی یہی مدد کر سکتے ہیں کہ ان سے پہاڑ
چھوڑ کر وادی میں آباد ہو جانے کے لئے کہیں۔ تم
ہزاروں ہیکٹر زمین کے لئے پانی فراہم کر کے ان تمام
لوگوں کو خوش حال بنا دو گے۔ پہاڑوں کے دامن میں
پانی لانے کی جنگ تم سب سے پہلے شروع کر رہے
ہو۔ تمہاری قابل قدر پیش قدمی اس عظیم جنگ کا
جز بن جائیگی جو سوویت عوام بادسموم اور خشک سالی

کے خلاف کر رہے ہیں — ہمیشہ جری، مستقل مزاج، ان تھک اور جفاکش رہنا — فتح تمہارے قدم چومیگی اور تمہاری فتح دوسروں کے لئے شمع ہدایت کا کام دیگی — وہ خود دیکھ لینگے کہ صرف سخت میحت اور آگے بڑھ کر کام کرنے کی ہمت ہی کھیتوں کو سیراب کر سکتی ہے — ساتھیو، مجھے تمہاری کامیابی سے بڑی خوشی ہو گی! ”

۸

جس دن کام شروع ہونے والا تھا اس سے پہلے رات کو آئی قیز دیہی سوویت میں بہت دیر تک رہی — اس کے لئے مستقبل کے امکانات بہت سننسنی نیز تھے — جو کچھ وہ کرنے والی تھی اس کے مقابلے میں اب تک کی تمام معلومات اور کارنامے ہیچ تھے — اس نے مجموعی طور پر پورے پروجکٹ کا تصور کرنا چاہا لیکن اس کے ذہن میں مختلف کام الگ الگ آتے اور وہ پوری تصویر مکمل نہ کر پاتی — کبھی کبھی تو اسے ڈر لگتا کہ جو کام اس کے ذمے ہے اس کو پورا کرنے کی صلاحیت اس میں نہیں ہے —

سمیرنوف پروجکٹ کا ڈائئرکٹر مقرر ہوا — آئی قیز اس کی مددگار اور بند بنانے والے شعبے کی بڑی نگران قرار پائی — دیہی سوویت کے تمام کالخوزوں نے کام کرنے والوں کے جتنے تیار کئے — ٹیم لیڈروں نے ان مقامات کا اچھی طرح جائزہ لیا جہاں انہیں کام کرنا تھا — جن تین بلٹ کنویئروں کا وعدہ جورہ بائف نے کیا تھا وہ آگئے تھے — چوتھا، سب سے طاقتور دو تین دن میں آئے والا تھا — ان کو ایکسکیویٹر بھی جلد ہی ملنے والے تھے —

آئی قیز گھبرائی ہوئی تھی — کل صبح آٹھ بجے کسانوں کی ایک فوج پہاڑوں پر جا رہی تھی تاکہ وہ حیات بخش پانی کے سوتون کو کھوڈ کر اپنے خشک کھیتوں تک پانی لاسکیں — کل آئی قیز اور آلتین سائی کے دوسرا کمیونسٹوں کی بالغ نظری اور رہنمائی کی صلاحیت کا امتحان تھا، پانی کی جنگ کے لئے انہیں عوام کو تیار کرنا تھا —

کیا وہ امتحان میں سرخرو ہونگے؟

آدھی رات گئے آئی قیز دفتر سے گئی — رات ایسی اندھیری اور سنسماں تھی کہ آئی قیز اپنے دل کی دھڑکن بھی سن سکتی تھی —

گھر پہنچ کر اس نے بھائیک بند کیا اور چپکے سے
اپنے کمرے میں چلی گئی تاکہ باپ کی نیند میں خلل
نہ پڑے اور لیٹتھے ہی تھکن سے چور بھے خبر سو گئی -
ابھی کھڑکیوں پر دھنڈلی دھنڈلی روشنی کھیل رہی
تھی کہ آئی قیز کی آنکھ کھل گئی - آئینے کے سامنے
کھڑے ہو کر اس نے صبح کے ہلکے اجالے میں اپنے بال
گوندھے اور جلدی جلدی کپڑے پہنے -

باہر صحن میں عمرzac آتا سنستاتے ہوئے سماور
کے چاروں طرف بھاگ دوڑ کر رہا تھا -

"صبح بخیر، ابا، آئی قیز نے زور سے کہا -

"صبح بخیر، میری جان، صبح بخیر، بیٹی،" عمرzac
آتا نے شفتت سے جواب دیا - "تم بالکل تیار ہو گئیں،
میری پیاری بیٹی؟ بائی چبار بہت بھے چین ہے وہ تو
گھاس بنی نہیں کھا رہا ہے - اچھا، منہ ہاتھہ دھو
ڈالو اور آؤ ناشته کر لیں - لوگ چوک پر صبح سویرے
سے جمع ہو رہے ہیں -"

آئی قیز نے دوڑ کر شکر کی ایک ڈلی بائی چبار کو دی
اور باپ بیٹی میز کے گرد ناشته کرنے بیٹھے گئے جس پر
پرانا میزپوش پڑا تھا -

سڑک سے لوگوں کے هجوم، موٹروں کے بھونپوؤں،
 اونٹوں کے بلبانے اور گدھوں کے رینکنے کا ملا جلا شور سنائی
 دے رہا تھا — چوک پر کسانوں کی ایک فوج جمع ہو
 رہی تھی جو پہاڑوں پر دھاوا بولنے کے لئے تیار تھی۔
 آلتین سائی کی دیہی سوویت کے تمام کالخوزوں سے
 لوگ لاریوں اور گاڑیوں میں بھرے موج درموج دیہی
 سوویت کی طرف چلے آ رہے تھے اور بڑی چہل پہل تھی۔
 دیہی سوویت کی عمارت کے سامنے آدمیوں کا یہ سیلاہ
 ایک لمبراتی ہوئے سمندر کی صورت اختیار کر رہا تھا۔
 گاڑیاں اور لاریاں لال جہنڈیوں اور نئی نویلی بھار کے
 پھولوں سے سجی ہوئی تھیں۔ ہر آنے والے دستے کے
 آگے لاری پر اس کے کالخوز کا جہنڈا لمبرا رہا تھا اور
 بینڈباجہ بھی ساتھہ تھا۔ باجے خوب زوروں میں بج
 رہے تھے اور ساری فہما ان کی بیانات بیانات کی سریلی
 اور پرمسرت موسیقی سے گونج رہی تھی۔

دیہی سوویت کی چھت پر سوویت یونین کا جہنڈا
 اونچا لمبرا رہا تھا جیسے کوئی سرکاری تمہوار ہو۔
 لوگ اس کو کئی کلومیٹر دور سے دیکھتے تھے اور
 بڑی خوشی سے یہ خبر دوسروں کو بتاتے تھے کہ آج

آلین سائی کے کسان پانی کے لئے اپنی جنگ شروع کر رہے ہیں ۔

جب آئی قیز گھوڑے پر سوار دیمی سوویت پہنچی تو نوجوان لڑکے اور لڑکیاں ناج رہے تھے ۔ مختلف کالخوزوں کے بہترین ناجنے والے ایک حلقتے میں آکر اپنے فن کا مظاہرہ کر رہے تھے ۔ وہ ایک دوسرے پر سبقت لے جانے اور تماثلائیوں سے زیادہ سے زیادہ تعریف حاصل کرنے کی کوشش کرتے تھے ۔

آئی قیز بائی چبار کو کھمبے سے باندھ کر دوڑتی ہوئی برآمدے کے زینوں پر چڑھی ۔ عالم جان جوش میں بھرا، مسکراتا ہوا پھاٹک تک آیا ۔

”ھیلو، آئی قیز“، اس نے زور سے پرمسرت آواز میں کہا ۔ ”دیکھو تو کیا ہو رہا ہے اور ابھی سات بھی نہیں بجھے ہیں ۔ ہمارے پرانے خیال کے قادروف کو بھی اپنی رائے بدلنی پڑی ۔ شائد اس کے خمیر نے اس کو راستہ دکھایا ۔ اس نے میرے جتھے کو تین اور آدمی دے دئے ہیں ۔ کہتا ہے کہ وہ یہاں کا سب انتظام خود کر لیگا ۔“

وہ عالمجان کو اسی شان سے دیکھنا پسند کرتی تھی — ثابت قدم اور چاق چوبند —

”کیا کوکبولاں ہمارے حصے میں آئیگا؟،“

اس نے یہ بات اس قدر آہستہ سے کہی کہ صرف عالمجان کا محبت بہرا دل ہی اس کو سن سکا —

”اگر ضرورت پڑی تو ہم پورے کوکتابغ کو کھوڈ کر برابر کر دینگے لیکن ہم کوکبولاں تک پہنچنگے ضرور،“ عالمجان نے بھی اسی طرح آہستہ سے جواب دیا —

وہ کندھے سے کندھا ملائے دیہی سوویت میں داخل ہوئے — ہال کھیچ کھیچ بہرا تھا —

دیہی سوویت کا سکریٹری جو ایک پستہ قد، کم گو جوان تھا، میز کے پاس بیٹھا آئے والے لوگوں کے نام پر نشان لگاتا جا رہا تھا —

”کیا سب لوگ آگئے؟،“ آئی قیز نے اس سے پوچھا —

”ابھی تک ۱۱۷۲ آدمی آئے ہیں — یکم مئی،“

کا اخوز کے لوگ ابھی نہیں آئے ہیں،“ سکریٹری نے جواب دیا — ”اے جوان، اتنا جھوٹ تو نہ بولو،“ ایک ناراض

آواز نے آئے قیز کے پیچھے سے کہا —

”یکم مئی، کالخوز کا صدر میز تک آگیا۔
 ”اچھا، لکھو: ’یکم مئی، کالخوز ۳۷۶ آدمی لے کر آگیا
 ہے۔ ہمارے کالخوز نے اپنے بہترین آدمی بھیجے ہیں۔’،
 آئی قیز مسکرانی اور اپنے دفتر کی طرف چلی۔ یہاں
 بھی خوب مجمع تھا۔ سمیرنوف اور عالم جان آئی قیز
 کی میز کے گرد بیٹھے ہوئے تھے اور کالخوز کے صدر اور
 جتوں کے لیڈر ادھر کھڑے سخت کے سو شلسٹ
 مقابلے کے شرائط آپس میں طے کر رہے تھے۔
 جب آئی قیز اندر پہنچی تو سمیرنوف نے کھڑے ہو کر
 اس سے باقاعدہ سرکاری انداز میں صاحب سلامت کی۔
 سمیرنوف نے بتایا ”تین بلٹ کنوئر جائے تعمیر کے
 لئے روانہ ہو چکے ہیں اور چوتھا جو کوک بولاق کے
 لئے ہے آج شام کو آجائیگا یا زیادہ سے رات کو۔”，
 ”اس کا یہ مطلب ہوا کہ آج کے دن عالم جان
 کے جتنے کو پتھر اپنی پیٹھہ پر لاد کر لے جانا ہونگے
 کیونکہ گاڑیاں تو وہاں پہنچ نہیں سکتیں۔”，
 ”کوئی پروا نہیں، عالم جان نے جواب دیا ”کنوئر
 کے آنے سے پہلے اگر ایک دن ہم نے پتھر ڈھوئے بھی
 تو ہماری پیٹھیں کچھ ٹوٹ تو جائینگی نہیں۔”

عالیم جان کے جتنے اور ”یکم مئی“، کالخوز کے ایک جتنے کے درمیان کام میں مقابلے کی ٹون گئی اور شرائط طے ہو گئے ۔

سب لوگ سڑک پر آگئے ۔ آئی قیز، سمیرنوف، عالم جان اور کالخوزوں کے چیرمینوں نے اپنے جتمہوں کی کمان سنبھالی ۔ ریشمی جہندے ہوا میں ہلکے ہلکے سچل رہے توئے ۔ ان کے پیچھے باجے والے قطار میں کھڑے تھے ۔ اب جہندے لہرانے آگئے، نقارے پر چوٹ پڑی، قرنائیں پھونکی گئیں اور ایک زوردار نعرے ”ہرا“ کے ساتھ ڈیڑھہ ہزار کی یہ فوج کوک تاغ پھاڑ پر دھاوا بولنے کے لئے آگئے بڑھی ۔

۹

دوپہر تک استالن کالخوز کے بوڑھوں نے کوک تاغ پھاڑ کے بالکل دامن میں ایک ڈھالو پھاڑی پر بڑا سا خیمه لگا دیا ۔ پھر اس میں بجلی بھی لگا دی گئی کیونکہ بہ تعمیری پروجکٹ کے عملے کا صدر دفتر تھا ۔

پورے دن گھوڑے پر سوار ادھر دوڑتے رہنے
کے بعد جب آئی قیز یہاں پہنچی تو سورج غروب ہو
رہا تھا — کام کا پہلا دن تھا اور وہ نگران تھی — اس
کو اپنے تمام شبہات اور فکروں سے چھٹکارا مل گیا
تھا اور وہ ایسا مجسوس کر رہی تھی جیسے کسی گھٹے
ہوئے کمرے کو چھوڑ کر کھلی ہوا میں آگئی ہے —
کام شروع ہو گیا تھا — ہزاروں ٹن مٹی گھائیوں کی
تمہے سے کھوڈ کر کناروں پر لگا دی گئی تھی — آج
صرف پہلا دن تھا اس لئے ابھی کام ڈھنگ پر نہیں لگا
تھا — بیچ بیچ میں کچھ گڑبڑ ہو جاتی تھی لیکن کل
سے کام لگاتار اور ٹھکانے سے ہونے لگیا — سب سے بڑی
بات تو یہ تھی کہ کام شروع ہو گیا تھا —

آئی قیز پہاڑی کی چوٹی تک پہنچی، گھوڑے سے
کوڈی اور بائی چبار کو گھاس چڑنے کے لئے چھوڑ دیا —
عملے کے صدر دفتر کے لئے بڑی اچھی جگہ کا انتخاب
کیا گیا تھا — یہاں سے ینغاق سائی اور اوژون سائی
دونوں وادیوں کا پورا منظر اچھی طرح دکھائی دیتا
تھا — یہ وادیاں تو اب پہچانی نہیں جاتی تھیں —
آدمیوں کی رنگ برنگی قمیصوں نے ان کو بیل بوٹوں

سے بھر دیا تھا — ان کے فولادی پھاؤڑے دھوپ میں
چمک رہے تھے — جو لڑکیاں ڈولیوں میں مٹی لے جا
رہی تھیں انہوں نے ایک گیت شروع کر دیا — ان کا
گیت لمراata ہوا اس پھاڑی سے ٹکراتا جہاں آئی قیز
کیڑی تھی — وہ گا رہی تھیں :

اب میں چپ نہیں رہ سکتی ہوں، من کہے : تم بھی گاؤ،
دھوم مچاؤ، گیتو، ہاں آکاش پہ دھوم مچاؤ —
راہیں جتنی سکھے کی تھیں، سب کھل گئیں اپنے آگے
ہوا سویرا سوویت کا اور بھاگ ہمارے جاگے —

آنکھہ مچپولی کھیلیں میدانوں کی بستی ہوائیں
دامن جھیکیں سکھیوں کے اور آنچل سر سے اڑائیں
ریشم کے یہ آنچل سرسر لمرائیں دن سارے
دن کو چمکیں آنکھیں کالی، رات کو چمکیں تارے —

سونے کا صندوق کھلا تو عیش بڑا ہاتھہ آیا
جوہلی بھرلی راحت کی بادامی باع کھلا دیا —
کیسا پرده، کس کا برقعہ، میں ان سے بھرپائی
دیکھنا میرے آنگن میں کیا شوخ کرن الھائی —

جیسے بست سین بغا پھولے، جیسے باع سین ساون
ایسے ہمارا سکھہ ہے جس کو چھپ نہ پائے دشمن
اس میں ہم پروان چڑھے ہیں، وہ جیون کا سہارا
سوویت کی یہ دین ہے، سوویت ہم کو جان سے پیارا —

اب اس گیت میں ایک مرد کی بھاری اور کھرجدار
آواز بنی شامل ہو گئی —
آنی قیز نے اپنی آنکھیں بند کر لیں — گیت نے اس
کے اندر اعتماد و مسرت کی لمبڑا دی — پھر دوسروں
نے بنی اس گیت کے بول اٹھائے اور جلد ہی نیچے
گھاٹی کی تمہ سے لے کر شام کے دھنڈلے آسمان تک
اس کے سر گونج گئے —

لیکن صرف گیت ہی نہیں گونج رہا تھا — دھات
کی جھنکار، کنویروں کی گھڑ، گھڑاہٹ، آدمیوں کی
چیخ پکار اور بڑے بڑے ہتھوڑوں کی چوٹ سے پتھروں
کے ٹوٹنے کی آوازیں بنی گیت سے ہم آہنگ ہو گئی
تھیں —

انسان کے پختہ عزم نے صدیوں پرانے خواب کو
حقیقت بنا دیا تھا — پانی جلد ہی آئے والا تھا —

پانی، پانی... آئی قیز کو صاف دکھائی دینے لگا
 کہ پانی کا سوتا پھوٹ کر دھارے کی شکل میں گرجتا
 ہوا گھائی کے باہر بہہ نکلا ہے اور آلتین سائی کے
 کھیتوں کو سیراب کر رہا ہے۔ اس کو ایسا محسوس
 ہوا جیسے وہ سیراب اور تازہ فضا میں سانس لے رہی ہے۔
 صاف کی ہوئی تمہے پر پانی کا نیلا چشمہ بڑی مسرت و آزادی
 کے ساتھ بہہ رہا تھا لیکن اچانک اونچی اونچی
 چثانوں نے اس کا راستہ روک لیا۔ پانی تیزی سے ان
 سے ٹکرایا۔ اس سے جھاگ اٹھے رہا تھا۔ ایک بڑا
 سا فوارہ اوپر گیا اور پانی کی دھارا غصے سے دھاڑی۔
 وہ چثانوں کے چاروں طرف کھیں سے اپنا راستہ نکالنا
 چاہتی تھی۔

اب آئی قیز کے سامنے پہاڑی دامن کی تصویر آگئی۔
 پہلی مرتبہ کھیت جوتے گئے تھے اور کپاس کے لاکھوں
 پودے قطار در قطار لگتے تھے۔ پھر ان بڑے بڑے باڑوں
 کی تصویر سامنے آئی جہاں روئی کے اونچے اونچے ڈھیر،
 برف کے سفید پہاڑوں کی طرح، دکھائی دے رہے تھے۔
 ایک تیز آواز آئی، بڑے ہتھوڑے سے پتھر ٹوٹنے
 کی آواز۔ لڑکی کا خواب ٹوٹ گیا۔ وہ پھر اس دنیا

میں واپس آگئی۔ شام ہو چکی تھی، کیسی تیزی سے
 اچانک آگئی تھی! پہاڑیوں پر تو اب بھی کچھ
 کچھ دھوپ تھی ایک اندری اور تنگ گھاٹیوں
 میں گھرے بنشئی سائے پنیل چکے تھے۔ رفتہ رفتہ
 پہاڑیوں کی ضربوں اور مشینوں کی فولادی آوازیں ختم
 ہوتی گئیں۔ وادی میں سیکڑوں الاؤ جل اٹھے اور
 دھوئیں کی تیز بو فضا میں پنیل گئی۔
 سناثرے میں آدمیوں کی آوازیں زیادہ صاف اور زوردار
 ہو گئیں۔

اب آئی قیز قدموں کی آواز یا راستے پر کسی پتھر
 کے لڑکنے کی آواز سن سکتی تھی۔ سمیرنوف اور
 عالم جان آہستہ آہستہ پہاڑی پر آ رہے تھے۔
 ان کو دیکھ کر ایک نظر میں آئی قیز سمجھنے کی
 کہ ان پر تھکن اور نامیدی بکا غلبہ ہے۔ اس نے
 ان سے کوئی سوال نہیں کیا۔
 دوسرے جتوں کے لیڈر بھی اب آئے والے ہی
 تھے۔

جب سب لوگ آئے تو دن بھر کے کام کا جائزہ
 اینے کے لئے جلسہ شروع ہوا۔ میز پر لیمپ کی دشیمی

دھیمی روشنی پڑ رہی تھی اور باقی جگہ اندر ہیرے میں
کھوئی ہوئی تھی ۔

سمیرنوف نے سب سے پہلے تقریر شروع کی:
”آج کے کام کا منصوبہ گٹبڑھ ہو گیا ۔ کیا بات
تھی؟ ہم نے کیوں گٹبڑھ کی؟ میں تمہیں بتاؤں گا ۔
بہت سے لوگ خمنی کام کرنے میں لگے رہے ۔ جتوں
کے لیدروں کو چاہئے کہ وہ آج کے افسوس ناک تجربے
پر غور کریں اور حالات کو آئندہ ٹھیک کریں ۔ کل
سے سب لوگ کھدائی اور صفائی کا کام کریں گے ۔
یہ تو ایک بات طریقہ ہوئی ۔ دوسری بات یہ ہے کہ
ابھی ہمارے کام میں تسلسل نہیں پیدا ہوا ہے ۔
کنوئروں پر مشی پوری طرح نہیں لادی جاتی ۔ ہمیں
چاہئے کہ کل اس خامی کو جلد از جلد دور کریں ۔
آج عالم جان کے جتنے نے سب سے کم کام کیا ۔ اول
تو اس کے پاس بلٹ کنوئر نہیں تھا ۔ کنارا بہت
ڈھلوان تھا، اس لئے ان کی زیادہ تر طاقت اور وقت مشی
اوپر پہنچانے میں لگا ۔ دوسرے یہ حصہ بہت سخت
بھی تھا ۔ یہاں چنان کے سوائے کچھ اور تھا ہی
نہیں ۔ اس کو ہمیں اڑانا پڑیا ۔ اڑانے والے آدمی

آگئے ہیں — وہ اس کو صبح سویرے اڑا دینگے — صبح
کو ایک طاقتور بلٹ کنویٹر ہمیں مل جائیگا — اس لئے
اب عالم جان اور ان کے جتنے کو چاہئے کہ کل مقررہ
کام پورا کر دکھائیں — ”

سمیرنوف کل کے کام کی تفصیلات بتا کر بیٹھنے گیا —
اس کے بعد جتوہوں کے لیڈر بولے — انہوں نے اپنی
غلطیوں پر کڑی نکتہ چینی کی اور دوسرے جتوہوں کو
بھی صحیح طریقے بتائے — ان کے ولولے اور جوش سے
اندھیرا خیمه جگمگا اٹھا — ان کی باتیں سن کر سمیرنوف
کو کوئی شک نہیں رہ گیا کہ ان آدمیوں کو اپنی
طاقت اور بالآخر کامیابی پر اٹل بھروسہ ہے —

صرف عالم جان الگ تھلگ اور خاموش بیٹھا رہا
اور جب ذرا دیر کے لئے غل شور نہیں رہا تو آئی قیز
نے محسوس کیا جیسے وہ اس کی سپرد آہیں سن رہی ہے —
جلسہ ختم ہونے کے بعد اس نے مہر خاموشی توڑی —
اس نے کہا ”آج کی رپورٹ سے معلوم ہوتا ہے کہ
سیرا جتوہ سب سے پہنڈی رہا — بلٹ کنویٹر نہ ہونے
کی وجہ سے ہمیں بڑی دشواری ہوئی — یہ تھی وجہ —
ایکن یہ کوئی زیادہ خراب بات نہ تھی — سب سے برا

تو یہ ہے کہ ہمیں چنانوں کو اڑانا ہے کیونکہ ان
 میں سے بعض تو بڑے بڑے مکانوں کے برابر ہیں -
 ان کو نہ تو کوئی لاری گھسیٹ سکتی ہے نہ کنوئر -
 لیکن کل ہم چنانوں کو اڑا کر آج کا قرض چکا دینگے -“
 آئی قیز نے دیکھا کہ عالم جان اس دن کی ناکامی
 سے پریشان اور نامید تھا - وہ چاہتی تھی کہ کسی
 طرح جلسہ ختم ہو تو وہ اپنے محبوب کی ہمت افزائی
 کے لئے اس سے کچھیہ کہے - اس نے جتوں کے لیڈروں
 کو باہر جاتے دیکھا لیکن عالم جان نہیں تھا - غالباً
 وہ پہلے ہی چپکے سے کھسک گیا - وہ جلدی سے
 خیمے کے باہر نکلی - اس کو بالکل یقین تھا کہ وہ
 پہاڑی کے اوپر اس کا انتظار کر رہا ہوگا - لیکن عالم جان
 وہاں بھی نہ تھا - وہ اس قدر رنجیدہ اور نامید ہوئی
 کہ اس کی آنکھوں میں آنسو آگئے - ذرا دیر تک وہ
 پہاڑی پر کھڑی ہوئی الا دیکھتی رہی جو وادی میں
 روشن تھے اور رفتہ رفتہ بجهتے جا رہے تھے -
 رات دنیا کو اپنے آغوش میں لے رہی تھی -
 اچانک نیچے اندھیرے میں اس نے سمیرنوف کو
 چلاتے ہوئے سنا :

”عالیم جان، ایک منٹ رکو، منچلے جوان— میرا انتظار کرو— وہ لوگ اس وقت اسے نہیں اڑائیں گے— کل صبح اڑائیں گے—“

آئی قیز نے عالیم جان کا جواب نہیں سنا۔ اس کو افسوس تھا کہ عالیم جان نے اتنا بھی انتظار نہیں کیا کہ اس سے بات ہو جاتی۔ وہ ناراض تھی۔ لیکن اس بات سے خوش بھی تھی کہ عالیم جان کو ہمدردی کی ضرورت نہیں تھی۔ وہ پہلے کی طرح اب بھی پراعتماد اور پر عزم تھا۔

۱۰

دھوپ گرمیوں کی طرح تیز تھی۔ گرمی نے زمین کی ساری نمی چوں لی تھی لیکن میدان کی سبز گھاس ابھی نہیں جھلکسی تھی۔

عالیم جان کا جتنہ یتغایق سائی کی تنگ گھائی میں بہت نیچے کام کر رہا تھا، اس لئے اس کا واسطہ گرمی سے نہیں پڑتا تھا۔ پہاڑ کی چوٹیوں سے تازہ ہوا آتی رہتی اور ان کے ننگے بازوؤں اور کھلی پیٹھوں کو ٹھنڈک پہنچاتی۔

بلٹ کنوئیر کا پٹری دار پٹھے برابر کھڑکھڑاتا اور
 گرجتا رہتا — دھوپ سے سنوارئے ہوئے، نیم عریان آدمی
 بیلچوں میں مشی اور کنکر پتھر بھر کر جلدی
 جلدی کنوئیر پر پھینکتے رہتے — اس رفتار سے کام کرنے
 کے لئے پوری طاقت کی ضرورت تھی — اب کام کرنے والوں
 کی پیشوں پر پھاڑ کی ٹھنڈی ہوا کے جھونکے نہیں
 محسوس ہو رہے تھے — سورج کی روشنی چکا چوند پیدا
 کر رہی تھی اور اس کی تیز کرنیں پھاڑی ہوا کے دل
 میں اتر گئی تھیں — سورج اس طرح لگاتار چمک رہا
 تھا جیسے اس کی شدت کبھی نہ کم ہو گی — دھوپ
 میں اداں بھوری چنانیں بالکل سفید چمک رہی تھیں
 جیسے چکا چوند پیدا کرنے والا فولاد کسی زبردست بھٹی
 میں ابل رہا ہو — آدمیوں کی ننگی پیشوں چکنی اور
 سیاہ ہو گئی تھیں — .

ستھرہ دن ہوئے صبح سے شام تک عالم جان کا جتھہ
 یہاں جان توڑ کر کام کر رہا تھا لیکن اس مشہور سوتھے
 نے ان کو ابھی تک ایک قطرہ پانی نہیں دیا تھا —
 اور نہ اس کا دھانہ ہی ملا تھا — انہوں نے تین مرتبہ
 پٹانوں کو اڑایا — دھماکوں سے پوری وادی گونج

گئی۔ بڑی بڑی چنانیں اڑ گئیں اور سوتے کے لئے راستہ
صاف ہو گیا۔

لیکن سوتا نظر نہ آیا۔

جب لوگوں نے دھماکوں سے اڑائے ہوئے منتشر
پتھر گھائی کی تھے سے صاف کئے تو ان کو چھوٹے
چھوٹے گول پتھروں کی ایک تھہ ملی۔ اب پانی ملنے
کی ہر لمحہ توقع تھی۔ لیکن یکرے بعد دیگرے دن
گزرتے گئے اور سوتا زمین کی گھرائیوں میں چھپا رہا۔
کنویش نے نہ جانے کتنے ٹن خشک، بھورے گول پتھر
ڈھو ڈالے۔

ریت اور پتھر کے نکڑوں سے کئی میٹر امبی ڈھلوان
پہاڑی بن گئی تھی جس سے گھائی کی پتھریلی دیوار
چھپ گئی۔ اس دیوار میں کہیں وہ دھانہ تھا جہاں
سے کوک بولاق نامی زبردست سوتا پھوٹتا تھا۔ عالم جان
اور اس کے جتنے کا کام یہ تھا کہ وہ یہ دھانہ
معلوم کرے، اس کو صاف کر کے اس سے پانی نکالے۔
اب ہر چیز کا دار و مدار دھانے کی دریافت پر تھا۔
بڈھے سے بڈھے شکاری بھی، جنہوں نے اپنی ساری عمر
ان پہاڑوں میں شکار کھیلتے گزار دی تھی، یہ ٹھیک

ٹھیک نہیں بتا سکتے تھے کہ یہ دھانہ کہاں تھا —
جس لٹکتی ہوئی چنان کو باسم اچیوں نے ڈائنا مائٹ سے
اڑایا تھا، اس کے نیچے کی پوری وادی اب کوک بولا ق
کھلاتی تھی —

عالم جان بڑے صبر کے ساتھ ان تمام بڑھوں سے
برا بر سوالات کرتا رہتا جن کو یہ سوتا یاد تھا — ان
کے قصوں اور باتوں پر غور کر کے وہ رفتہ رفتہ اس جگہ
کے آس پاس پہنچتا جا رہا تھا جہاں سوتا چھپا ہونے کا
امکان تھا — ستھرہ دن سے اس کا جتھہ ڈائنا مائٹ سے
اڑائی ہوئی چنانوں کے درمیان سر مار رہا تھا —
وہ ستھرہ دن سے کوشش کر رہے تھے لیکن اس کا
کوئی نتیجہ نہیں نظر آ رہا تھا —

ان کے کام کی تنظیم بہت اچھی تھی — پورا جتھہ
تین ٹکڑیوں میں بٹا ہوا تھا — پہلی تو ان پتھروں کو
توڑتی تھی جو ڈائنا مائٹ سے اڑانے کے بعد بچ رہتے
تھے اور کنوئیر کے لئے بہت بیاری تھے — دوسرا ملبہ
کھود کر نیچے کی جمی ہوئی مٹی کی تھہ پولی کرتی
تھی اور تیسرا کنوئیر کے پٹے کو مٹی سے لگاتار بھرتی
جاتی تھی —

بیک بوته نے جو تیسرا نکٹری میں تھا، اپنا پیاؤڑا پہنچنے کا دیا اور پسینے سے شرابور چہرہ رومال سے پونچنے لگا جو خاک دھول سے کala ہو رہا تھا۔ وہ تھک گیا تھا۔ اپنے گھٹے ہوئے سر کو دھوپ سے محفوظ رکھنے کے لئے اس نے کمر باندھنے کا لال رومال سر سے باندھ رکھا تھا جس کی وجہ سے اس کا روشن اور پرجوش چہرہ غیر معمولی طور پر مضمونہ انگیز معلوم ہوتا تھا۔ ذرا دم لینے کے بعد بیک بوته بولا۔ وہ کسی کی طرف خاص طور سے مخاطب نہیں تھا۔ اس نے پہل کی تھی۔ صبح سے اب تک اور کسی کے منہ سے بات نہ نکلی تھی۔ اس نے کہا:

”ید کنویئر بھی کیا لا جواب چیز ہے۔ ماننا پڑتا ہے۔ دس آدمیوں کا کام کرتا ہے اور اسے آرام کی بھی ضرورت نہیں ہوتی۔ دیکھو ہم قیس آدمی ہیں اور سب اس کے برابر کام کرنے کے لئے جان توڑ کوشش کر رہے ہیں۔ قیس کے مقابلے میں اکیلا ہے لیکن ہمارے دانت کھٹے کر دئے ہیں۔ ارمے، سو واقنقول تمہارا کیا خیال ہے، کیا اس نے ہماری ساری سکت ختم کر دی ہے؟“

سووانقول نے جواب میں صرف اپنا سر ہلا کیا اور اپنا پھاؤڑا اور تیزی سے چلانے لگا۔ یہ فرض شناس انسان چاہتا تھا کہ بیکبوته بیکار باتوں میں جو وقت ضائع کر رہا ہے اس کی کمی خود پوری کرے۔

”تم اچھے تو ہو، سوانقول؟“، بیکبوته نے اس کو دق کرنے کے لئے پھر کہا ”کہیں تھکن کی وجہ سے تمہاری زبان تو تالو سے چپک نہیں گئی ہے؟ ارمے، جواب کیوں نہیں دیتے؟“

پھر بھی سوانقول نے بات نہیں کی۔

”نہیں، زبان کی بات نہیں ہے“، ایک اور آدمی نے بیکبوته کے مذاق میں شامل ہوتے ہوئے کہا ”یہ بات ہی اور ہے۔ سوانقول اکہ کام کے معاملے میں اتنے سخت ہیں کہ وہ خواہ میخواہ باتیں کر کے کام کا زور گھٹانا نہیں چاہتے۔ انہوں نے تو رات کے کھانے کے لئے منہ میں دھی جما رکھا ہے۔ اسی وجہ سے وہ بات نہیں کر سکتے۔“

سووانقول خاموش تھا لیکن اب اس سے ضبط نہ ہو سکا۔

”بکرے جاؤ، بکو، سووانقول نے اپنا پھاؤڑا روکے بغیر کہا۔ ”تمہاری زبان تو گائے کی دم سے بھی لمبی ہے۔ خوب بکو۔ شائد صدر تمہاری بکواس سن لے اور تم کو زیادہ اجرت مل جائے۔“

یہ منه تؤڑ جواب سن کر وہ آدمی تو چپ ہو گیا اور اس نے زیادہ چھیڑ چھاڑ نہیں کی لیکن بیک بوٹھے باز نہ آیا۔

”سچ ہے، اس کی زبان تو ضرور لمبی ہے لیکن اس کا پھاؤڑا بھی چھوٹا نہیں ہے،“ اس نے کہا۔ ”اور جہاں تک میری بات رہی مجھے مذاق تو ضرور پسند ہے لیکن میں اپنی روزی پھاؤڑے کے ذریعے حاصل کر رہا ہوں زبان سے نہیں۔ یہ بات مجھے پر چھوڑ دو۔ اچھا یار، ذرا آرام کر لو۔ واقعی ایسا معلوم ہوتا ہے جیسے تھکن سے تمہارا منہ سوکھہ گیا ہے۔ تم آرام کر لو۔ میں اپنا اور تمہارا دونوں کا کام کروں گا۔“ ”ذرا دیکھو تو، بڑا پہلوان ہے،“ سووانقول بڑپڑایا۔ ”باتیں سنو تو معلوم ہوگا کہ پھاڑ اکھاڑ کر پھینک دیگا اور تن تنہا پورا کوک بولاق کھود ڈالیگا! اے پہلوان! ہم یہاں دو ہفتے سے پڑے ہوئے ہیں اور

تمہاری ڈینگوں کے باوجود ابھی ایک قطرہ پانی بنی
دیکھنا نہیں نصیب ہوا ہے۔“

بیک بوتہ سے کچھے جواب نہیں بن پڑا — سو واقعوں
کا طعن اسی پر تھا لیکن عالم جان نے بنی سنا اور یہ
طعن آمیز الفاظ اس کے دل میں خنجر کی طرح اتر گئے —
”اب ہماڑی ناکامی کا ہر طرف جرچا ہے“، اس نے
سوچا — ”دوسری جگہوں پر لوگ تیزی سے آگے بڑھے
رہے اور ہم ہزاروں ٹن مٹی اور چٹائیں کھو دنے کے بعد
بنی کچھے نہیں حاصل کر سکے ہیں۔“

غصے سے اس کا چہرہ لال ہو گیا — اس نے پھاؤڑا
زور سے مارا اور مٹی کا بڑا سا ڈھیلا اکھاڑ کر کنویں
کی طرف پہنچنکا — نہیں، نہیں، وہ کبھی ہار نہیں مانیگا —
اس کی منزل مقرر ہو چکی ہے اور وہ ہر قیمت پر وہاں
پہنچیگا — نہ تو اس کے وسوسے اور نہ دوستوں کی باتیں
اس کو راستے سے ہٹا سکینگی — اس طرح اس کے عزم
میں دس گنا اضافہ ہی ہو گا —

عالم جان کو یقین تھا کہ اسی جگہ سوتھے کو بند
کیا گیا ہے — اسے ڈھونڈھ کر نکالنا تھا اور اسے یہ
بنی یقین تھا کہ جتنہ یہ کام ضرور پورا کریگا —

پتھریلی دیوار پر پھاؤڑوں، گینتیوں اور سبلوں کی
بارش ہو رہی تھی اور پتھروں کے ٹکڑے کٹ کٹ کر
چنگاریوں کی طرح ہوا میں بلند ہو رہے تھے۔
عالیم جان کے ذہن میں طرح طرح کے خیال آ رہے
تھے ”دوسرے جتنے ہر جلسے میں کسی نہ کسی
ئے سوتے کی دریافت کی رپورٹ دیتے ہیں۔ اور میں کیا
رپورٹ دیتا ہوں؟ کچھ نہیں۔ بس یہی کہ اتنی
مٹی اور چٹانیں کنہد گئیں۔ اس کے یہی معنی ہیں کہ
ہمارا کام خراب ہے۔ اس سے برا آخر کیا ہوتا۔ ہر شخص
hum کو شکست دے رہا ہے۔ ہمیں زیادہ کوشش کرنی
چاہئے۔ ہم یہ شرممندگی کبھی نہ برداشت کریں گے،
کبھی نہیں۔“

عالیم جان کو کام کے ابتدائی دنوں میں کئی خط
ملے تھے۔ قادروف نے لکھا کہ، ایکسکیویٹر آ گیا ہے
اور سمیرنوف نے بند بنانے کے لئے بہترین جتھے مقرر کیا
ہے۔ دوسرا جتھے نہر کھودنے جا رہا تھا۔ خط کے
آخر میں قادروف نے اپنا رونا رویا تھا:

”اب میرے لئے بڑی مسیبت ہے،“ اس نے لکھا
تھا۔ ”تمام معتبر کارکنوں میں بس میں ہی یہاں کا

انتظام کرنے کے لئے رہ گیا ہوں۔ تمام آدمی یا تو تمہارے ساتھ ہیں یا کریم کے ساتھ نہر کھود رہے ہیں۔ تمہارے لئے یہ کوئی پریشانی کی بات نہیں ہے۔ بس تم کو تو صرف کوک بولاں ڈھونڈھے نکالنا ہے۔ لیکن مجھے سب کچھ اکیلے ہی جھیلنا ہے۔ نئے کھیتوں کو صاف کرنا ہے۔ میں قول تپہ کے داہنی طرف والے قطعہ زمین سے شروع کرنا چاہتا تھا لیکن ہمارے پاس جو آدمی ہیں وہ بھلا کچھ کر سکتے ہیں؟ بُدھوں اور بچوں کے سوا کوئی رہ ہی نہیں گیا ہے اور وہ بھی اپنے قابو میں نہیں ہیں۔ وہ تو نہر کے کنارے والے کھیتوں کو صاف کرنے پر تلے ہوئے ہیں لیکن آخر جوتنے بننے کا کیا ہوگا؟،

قادروف کے اس طرح رونے پر عالم جان حقارت سے مسکرا�ا۔

”ہمارے صدر کے بے فکری کے دن گئے“، اس نے سوچا۔ ”اب عوام نے طے کر لیا ہے کہ وہ نئی زمینیں کاشت کریں گے۔ اس فرسودہ خیال بُدھے کو اپنی چال بدلنا یڑیگی یا پور وہ بہت پھسلی رہ جائیگا۔“

دوسرा خط ٹریکٹر بریگیڈ کے لیڈر پگو دین کا تھا۔
اس نے جلدی میں ایک پرچہ لکھا تھا اور عالم جان کو
اطلاع دی تھی کہ کالخوز کو ایک نیا ٹریکٹر مل گیا
ہے۔

”اب ہم بنجر سے بنجر زمین قابل کاشت بنا سکیں گے،
بس کام ختم ہولے تو یہ زمین ریشم کی طرح نرم ہو جائیگی“،
اس نے بڑی خوشی سے لکھا تھا۔ ”ہم بہت اچھی کپاس
پیدا کریں گے۔ صرف جلدی کرو اور کوک بولاں کا
سوتا ڈھونڈ نکالو۔ بس پانی مل جائے خوب افراط سے،
پھر ہمارا کام دیکھنا!“،

کالخوز کی خبریں تو اچھی تھیں لیکن عالم جان کو
یہ خیال ستا رہا تھا کہ اس کے دوست تو کوک بولاں
کے نئے جنم کی خبر سننے کے مشتاق یہیں ہیں۔ اب
وہ ان لوگوں کو کیا بتائے؟ ۔

وہ اپنے کام میں مصروف ہو گیا۔ اس نے اپنی
پوری طاقت پھاؤڑے کی سخت اور باقاعدہ ضربوں میں
لگادی لیکن اس کے چہرے پر تھکن کے ذرا بھی آثار
نہ تھے۔ وہ صبح سے شام تک کام کرتا صرف دوپھر
میں کھانے کے لئے تھوڑا سا وقفہ لیتا۔ اس کی اٹل

طاقت اور استقلال نے یہ سنگلاخ زمین کھو دنے میں جتنے کے سارے آدمیوں کو بہت پیچھے چھوڑ دیا — دھماکوں سے اڑائی ہوئی منتشر چٹانوں کے درمیان کام کرنے والے نہ تو گاتے تھے اور نہ مذاق یا بات چیت ہی کرتے تھے — گھاٹی کی پتھریلی دیواروں سے صرف کنوئیں کی گھٹر گھڑا ہٹ اور فولادی اوزاروں کی ٹھنڈائیں گونجتی تھیں — وہ خاموشی کے ساتھے یہ سخت جنگ لڑ رہے تھے — وہ اس پتھریلے قلعے پر حملہ کر رہے تھے جو ان کے اور پانی کے درمیان کھڑا تھا — یہ حملے کا سترہواں دن تھا —

”دستو، کیا حال ہے؟“، ایک آواز آئی — عالم جان نے پھاؤڑا ٹیک کر اوپر دیکھا — سمیرنوف ٹانگیں چیرے ڈھلان پر کھڑا تھا —

”آج بھی وہی قبیہ ہے، سوائے چٹانوں اور مٹی کے کچھے نہیں ہے“، بیک بوته نے جواب دیا — ”لیکن ہر بات کا کچھے نہ کچھے انجام ہوتا ہے — اس کا بھی کوئی نہ کوئی انجام ضرور ہوگا — میرے خیال میں تو ہمارا کوک بولاں جلد ہی غرانے اور موجیں مارنے لگیں گا —“

عالیم جان اپنا سر اٹھائے سمیرنوف کو دیکھ رہا تھا۔ سمیرنوف نے نیچے جھک کر عالم جان کا دھوپ سے تپا ہوا چہرہ دیکھا۔ اس کی آنکھوں میں پریشانی اور شک و شبہ کے جذبات تھے۔

ایک لفظ اور کہے بغیر سمیرنوف گھاٹی میں کود آیا جس کی وجہ سے مٹی کا ایک بادل سا اٹھا۔ ”افوه!“، سو و انقول نے انجنیئر کی اس وحشیانہ چھلانگ سے گھبرا کر کہا۔ ”ارے، چار میٹر سے کم اونچائی نہیں ہے۔ ممکن تھا کہ تمہاری گردن ٹوٹ جاتی۔“، بیک بوتہ نے اپنے ٹھس اور بیماری بھر کم جسم والے دوست کی طرف حقارت بھری نظروں سے دیکھا۔

”تمہاری اس کی کوئی جوڑ نہیں،“ اس نے کہا۔ ”وہ انجنیئر ہے، اس کو دنیا کا تجربہ ہے۔ نہر کھودنے میں شہرت رکھتا ہے۔ آپاشی کے شعبے میں پہچیں سال سے کام کر رہا ہے۔ محاذ جنگ پر گھس کر آگے لڑنے والوں میں بھی ہے۔ وہ اپنی مثال سے تم ایسے لوگوں کو سبق دیتا ہے۔“

اپنی حاضر جوابی سے خوش ہو کر بیک بوتہ نے ہاتھوں پر تھوکا اور پھر پھاؤڑا سنبھال لیا۔

سمیرنوف اور عالمجان نے اس جگہ کا بغور جائزہ لیا — ان کو پانی کا کھیں نشان نہیں ملا — سوانح سخت، بھوری دیوار کے اور کچھے نظر نہیں آ رہا تھا جس میں جابجا ایسی تھیں اور دراڑیں تھیں جن کے برابر ملبه لگا تھا اور آخری دھماکے کے بعد ابھی صاف نہیں کیا جا سکا تھا —

جب وہ اس پوری جگہ کو دیکھئے چکے جو کھودی گئی تھی تو ایک چیٹ پتھر پر بیٹھے گئے جو آگ کی طرح جل رہا تھا — سمیرنوف نے تمباکو کی تھیلی نکالی اور خاموشی سے سگریٹ بناؤ کر عالمجان کو دی — دونوں نے سگریٹیں جلا لیں —

”میں نے کوک بولاک کا سوتا چلتا کہنی نہیں دیکھا ہے — اس لئے میں نہیں بتا سکتا کہ اس کا دھانہ کس جگہ پر ہے“، سمیرنوف نے سگریٹ کے نیلگوں دھوئیں کو ہوا میں غائب ہوتے ہوئے دیکھ کر آہستہ سے کہا — ”لیکن تمام معلومات کے پیش نظر اس کو وہاں ہونا چاہئے، دیکھتے ہو نا؟“، اس نے ان پتھریلی چٹانوں کی طرف اشارہ کیا جو گھائی کے کنارے کنارے چلی گئی تھیں — ”میں نے تمام جگہ ڈھونڈ ڈالی،

گھٹنے چھل گئے۔ یہاں افراط سے پانی ہے لیکن قریب کہیں دھانہ نہیں نظر آتا۔ جن دوسرے سوتوں کے لئے ہم کھود رہے ہیں وہ ذرا نیچے ہیں۔ وہ یہاں سے نہیں شروع ہوتے۔ یہ میرا خیال ہے۔ اور دوسرا نتیجہ میں نے یہ اخذ کیا ہے کہ اس پتھریلی دیوار کے پیچھے تھے زمین تالاب ہے کہیں نیچے گھرائیوں میں اور کوک بولاق ہی صرف ایک سوتا ہے جو اس سے نکلتا ہے۔ یہ میرا خیال ہے اور اب تمہارا کام وہ سوتا تلاش کرنا ہے۔

”میں جانتا ہوں کہ یہ میرا کام ہے لیکن یہ مشکل آخر حل کیسے ہو؟“ عالمجان نے اپنے خشک ہونٹ بہت آہستہ سے ہلاتے ہوئے کہا۔

سمیرنوف نے اس کو کن انکھیوں سے دیکھا۔

”اگر تم کوک بولاق نہ دریافت کر سکے تو ہم یہ پورا سورجہ اڑا دینگے اور پانی حاصل کریں گے۔ لیکن یہ خطرناک ہے۔ ممکن ہے کہ ہم کامیاب ہو جائیں لیکن اس کا بھی امکان ہے کہ کام بالکل بگڑ جائے۔ اس لئے اگر ڈائنا مائٹ استعمال کئے بغیر کام چل جائے تو اچھا ہے۔“

”جانترے ہو میرا کیا خیال ہے؟ جب کوک بولاق اڑایا گیا تو ممکن ہے کہ یہ چنانیں اتھل پتھل ہو گئی ہوں اور پانی کا دھانہ زمین میں صرف دفن ہی نہیں ہو گیا بلکہ ہمیشہ کے لئے بند ہو گیا۔“ سمیرنوف نے اپنی تیز تجربی کار نظروں سے پھر دیوار کا جائزہ لیا اور سر ہلا کیا۔

”نہیں،“ اس نے بڑے یقین کے ساتھہ کہا۔ ”اس طرح کا اتھل پتھل نہ ہوا ہوگا۔ اس کے لئے تو ان کو پوری دیوار اڑانی پڑتی لیکن تم خود دیکھہ سکتے ہو کہ دیوار بالکل نئی معلوم ہوتی ہے۔ لاکھوں سال میں ذرا بھی نہیں بدلتی ہے۔ تم ٹھیک راستے پر ہو۔ دھانہ اسی جگہ کھیں ہے۔“

سمیرنوف کی بات سن کر عالم جان کی ہمت بندھی۔ پچھلے سولہ دن سے اس کو ذہنی کوفت تھی۔ اس نے یہ حد سگریٹیں پی تھیں اس لئے سینے کو جیسے کوئی بڑی طرح کھیڑج رہا تھا۔

”اچھا، تم اپنے یہاں کی خبریں مجھے کیوں نہیں بتاتے؟“ عالم جان نے ذرا جھگکتے ہوئے پوچھا۔ ”نیچے کام کیسا ہو رہا ہے؟ بند کا کیا حال ہے؟“

”بند جلد ہی بننے لگیگا۔ تمہرے تقریباً ختم ہو چکی ہے“، سمیرنوف نے جواب دیا۔ ”اور نہر بھی قریب ختم کے ہے۔ عمر زاق آتا اور ان کے پرانے ساتھی ان کھیتوں کے ٹھنڈھے صاف کر رہے ہیں جن کی آئندہ آپاشی ہو گی۔ انہوں نے ان کو جوتنا بھی شروع کر دیا ہے۔“

”اور کریم کی کمسومول ٹیم کیسی جا رہی ہے؟“، ”کریم کا جتھہ تو بہترین جتھوں میں سے ہے! اور اس جتھے میں کمسومول کے ممبر تو شیر بچوں کی طرح ہیں۔ انہوں نے نہر اور قول تپہ پر بہت اچھا کام کیا ہے۔ وہاں انہوں نے سب کچھے صاف کر دیا ہے اور جہاں تک میرا خیال ہے وہ بازی مار لے جائیں گے۔“، سمیرنوف آنکھہ مار کر مسکرا یا۔

”لیکن یہ کام زیادہ دلچسپ ہے۔ خیر یہ تو کوئی کہنے کی بات نہیں کہ اس میں سیکڑوں دشواریاں ہیں۔ کبھی تم نے یہ بھی سنا ہے کہ سوویت عوام مشکلات سے جی چراتے ہیں؟ مجھے بالکل یقین ہے کہ تمہاری تمام مشکلات کا حلہ زبردست کامیابی ہو گی۔ جانتے ہو عالم جان، مجھے اس میں ذرا بھی شک نہیں ہے کہ

تم کوک بولاق کو بحال کرو گئے اور بہت جلد — میں دیکھتا ہوں کہ یہ جگہ آج رات تک صاف ہو جائیگی — میں کل پھر آؤں گا اور اس وقت ہم اس کا پوری طرح جائزہ لینے گے — کوک بولاق تم سے چھپ نہیں سکتا، بالکل نہیں — وہ اسی جگہ کھہیں ہے۔“

”شکریہ، ایوان نکیتیچ — اس مہربانی اور ہمت افزائی کا شکریہ، عالم جان نے ذرا متاثر ہو کر کہا — ”ہمیں بھی یقین ہے کہ جیت ہماری ہو گی — دوسرے جتنے اپنا کام پہلے ختم کر لینے گے — ہم کو ذرا کچھ دن اور میخت کرنی پڑیگی — لیکن ہم اپنے کالخوز خالی ہاتھ نہیں لوٹیں گے —“، اس نے پکار کر اپنے ساتھیوں سے پوچھا ”دوسٹو؟ تمہارا کیا خیال ہے؟“، ”وہی جو تمہارا ہے — ہمارا بھی یہی خیال ہے!“ آوازوں نے جواب دیا۔

”وادی میں پانی آئیگا، اس کی رفتار آخال تکہ نسل کے گھوڑے سے بھی زیادہ تیز ہو گی،“ بیک بوته نے کہا — جوش کی وجہ سے آدھرے لفظ اس کے منہ ہی میں رہ جاتے تھے — اس کے لہجے میں مذاق اور خلوص دونوں تھے — ”میں ٹھیک کہہ رہا ہوں نا؟ ہاں —

میں ٹھیک کہہ رہا ہوں — اور جب پانی خندقوں میں
غراٹے مارتا ہوا بھیگا تو اوگ کہینگے 'دیکھنا
کوک بولاق کے فاتح گھر واپس جا رہے ہیں!'،
”بالکل ٹھیک، اچھا دوستو، میں آپ کی کامیابی کا
خواستگار ہوں — اب میں چلا،“ سمیرنوف نے کھڑے ہونے
ہوئے کہا — اس نے لوگوں سے ہاتھہ ملایا اور پھر اڑی
کے نیچے اترنے لگا۔

۱۱

سہ پھر تک پتھر اور ملبہ صاف ہو گیا — اب زمین
کھودنے میں زیادہ دشواری نہیں ہو رہی تھی —
معمولی بھوری مٹی نکل آئی جس میں چھوٹے چھوٹے چکنے
پتھر کافی تعداد میں ملے ہوئے تھے لیکن مٹی میں ریت
کا کہیں پتہ نہ تھا — اس کا مطلب یہ ہوا کہ مٹی کی
جو تھے انہوں نے کھود کر نکالی تھی وہ جھرنے کی اصلی
تھہ نہیں تھی بلکہ باسماچیوں کے دھماکے سے اڑ کر
یہاں آ جمی تھی —

جب عالم جان کو اس بات کا یقین ہو گیا تو اس
نے اپنے جتنے کے کام کو پھر سے منظم کیا — اس نے

سات آدمی کنویئر پر مٹی لادنے کے لئے مقرر کئے ۔ باقی کو ایک ایک قطعہ کھودنے کے لئے دے دیا گیا ۔ یہ قطعے گھاٹی کے کنارے کنارے ایک قطار میں چلے گئے تھے ۔ اس طرح جتنا حصہ صاف کیا گیا تھا اس پر کنٹرول حاصل کر لیا گیا ۔

عالیم جان کا خیال تھا کہ اس طرح کام کرنے سے کوئی نہ کوئی آدمی تو سوتھے کا پتہ نشان معلوم کرسکیگا ۔ مثلاً عمدہ صاف ستھرے گول پتھر ملینگے یا سفید دھلی ہوئی ریت ۔

اس نے اس رقبے کے بیچوں بیچ ایک جگہ منتخب کی اور اس جگہ خود کھوڈنا شروع کیا ۔ بیکبوته کھدی ہوئی مٹی سووانقول کی طرف پھینک رہا تھا جو بہت ٹھکانے اور سہارت سے کام کر رہا تھا اور اس کو کنوبٹر میں ڈالتا جاتا تھا ۔

دو گھنٹے بعد عالم جان گھٹنیوں گھٹنیوں گھرے گول گڑھے میں کھڑا تھا جس کا قطر تقریباً ڈیڑھہ میٹر ہوگا ۔ وہ اپنے ساتھیوں سے زیادہ کام کر چکا تھا حالانکہ سب نے ساتھیہ ہی کام شروع کیا تھا ۔ عالم جان نے جس رفتار سے کام شروع کیا تھا اس میں ذرا بھی کمی

نہیں کی۔ اس کا پھاؤڑا پہلے کی طرح اونچا اٹھا رہا
تھا اور آہنگ کے ساتھہ زمین پر پڑ رہا تھا۔
اچانک کھودنے کی آواز بند ہو گئی۔ بیکبوته
حیرت سے عالم جان کی طرف دیکھنے لگا۔

اس کا پھاؤڑا زور کی ضرب لگانے کے لئے اوپر اٹھا ہوا
تھا اور عالم جان بے حس و حرکت کھڑا تھا۔ وہ ٹکٹکی
لگائے دیکھہ رہا تھا۔ اب اس نے آہستگی اور احتیاط سے
پھاؤڑا نیچے رکھا، پھر اس کو ایک طرف ہٹا دیا اور
جھک کر اپنے ہاتھوں سے زمین کریدنے لگا۔ اس نے
نٹری احتیاط سے کچھہ گھرے بادامی رنگ کے چیزوں اور
چھوٹے چھوٹے پتھر نکالے۔

”تمہیں کیا مل گیا؟“، بیکبوته چلا یا اور گڈھے
میں کود پڑا۔

”گھڑا“، عالم جان مند ہی مند میں بڑھایا۔ اس
کی آواز جوش سے کانپ رہی تھی۔ ”ٹوٹا ہوا گھڑا۔
جانتر ہو اس کا کیا مطلب ہوا؟“
”یقیناً“، بیکبوته نے بھی دھیمی آواز میں
کہا۔ وہ بھی جوش میں تھا۔ اس نے بھی عالم جان کی طرح
دونوں ہاتھوں سے مٹی کھودنہ شروع کی اور ٹوٹے ہوئے

گھڑے کے ٹکڑے نکالنے اگا۔ ”لیکن ممکن ہے
کہ وہ...“

”نہیں یہ نہیں ہو سکتا،“ عالم جان نے عجیب پرسکون
لہجے میں جواب دیا۔ ”کوئی جھرنے کے پاس بہ گھڑا
چھوڑ گیا تھا اور یہ دھماکے کی وجہ سے مٹی میں دفن
ہو گیا۔“

”تو کیا... تو کیا، مل گیا؟“، بیکبوته نے بھی اسی
طرح سرگوشی میں پوچھا۔ اس کی آنکھوں میں امید
کھیل رہی تھی اور وہ عالم جان کی طرف ٹکٹکی لگائے تھا۔
سووانقول بھاگا ان کے پاس آیا اور پھر زور سے

چیخا:

”مل گیا ہمیں، مل گیا ہمیں!“
اب سب لوگ اس گڈھ کے چاروں طرف جمع ہو
گئے۔ اپنے ٹیم لیڈر کے حکم کا انتظار کئے بغیر ان لوگوں
نے بڑے جوش کے ساتھہ کام شروع کر دیا اور وہ جگہ
کھودنے لگے جہاں عالم جان کو گھڑا ملا تھا۔ ایسا
معلوم ہوتا تھا جیسے ان لوگوں نے سوتے کا پانی پی لیا
ہو۔ وہ حیرت انگیز امرت جس نے پورے دن کے کام
کی تیکن ختم کر کے ان کی طاقت دس گنی کر دی ہو۔

کنویئر کھدی ہوئی مٹی برابر ڈھو رہا تھا۔

آخر کار جھرنے کی پرانی تمہے نکل آئی۔ اس پر چھوٹے گول پتھر جمرے ہوئے تھے، پانی نے ان کو دھو دھو کر کافی جلا کر دی تھی۔ اب تو کوئی شبہ نہیں رہ گیا تھا؛ اب لوگوں کی طویل اور پرایثار میحت کا صلہ ملتا معلوم ہوتا تھا۔

کوک بولاق مل گیا تھا جس سے باسماچیوں کی ٹولیوں نے میحت کش عوام کو محروم کر دیا تھا۔

لوگ بالکل خاموشی سے کام کر رہے تھے۔ بڑے صبر و استقلال کے ساتھ وہ اپنی تمام ذہنی اور جسمانی طاقت و مہارت اس کام کے ائے استعمال کر رہے تھے۔ صرف تیس آدمیوں کی زور زور کی سانسیں اور ان کی پہاڑوں، گینتیوں اور سبلوں کی آواز یہ سنائی دے رہی تھیں۔ اب کنویئر نے باقی مٹی پھینکی۔ سو واقعہ نے بڑی احتیاط سے بقیہ مٹی کے ڈھیلے شنائے جو دانے دار ریت میں منے ہوئے چھوٹے گول پتھروں کی تمہے کے اوپر تھے۔ اب جھرنے کی تمہ صاف دکھائی دینے لگی۔ اس قدیم پہاڑی چشمے کا راستہ جس کو لاکھوں سوتوں کے پانی نے گھس کر عمودار کیا تھا، وادی کی طرف

جاتا تھا — اس کی تمہے بالکل خشک تھی — پہلے تو اس سے کسی کو تعجب نہیں ہوا — سب کو معلوم تھا کہ کوک بولاق کا سوتا چھوٹی گول پتھروں اور ریت کے نیچے سے نہیں بلکہ سیدھا پتھریلی دیوار سے پھوٹتا تھا اور اس کا پانی اوپر سے آتا تھا — اس کا یہ مطلب تھا کہ جس دھانے کے ذرعے پانی نکلتا تھا اس کو دیوار میں تلاش کرنا تھا —

عالم جان اور اس کے ساتھیوں نے اونچی بھوری دیوار کا غور سے جائزہ لیا جس میں سوراخ، دراڑیں اور تمہیں نظر آ رہی تھیں — یہ ہوا، دھوپ، بارش اور سردی کے صدیوں پرانے اثرات تھے — انہوں نے پتھروں کی پیشانی پر گھری جھریان ڈال دی تھیں — ایک دراڑ جو اوپر مشکل سے دکھائی دیتی تھی، نیچے کی طرف چوڑی ہوتی گئی تھی اور دیوار کے نچلے حصے تک پہنچتے پہنچتے تقریباً آدھا میٹر چوڑی ہو گئی — یہاں ایک اور سخت تمہہ شروع ہوتی تھی اس لئے یہ دراڑ ختم ہو جاتی تھی — اس دراڑ میں مٹی اور کوڑا کرکٹ خوب ٹھہنسا ہوا تھا اور برسوں سے دبترے دبترے قدرتی چثان کی طرح سخت ہو گیا تھا —

یہ لوگ اس کا خاموشی سے معائنه کرتے رہے۔
”میرے خیال میں یہ ہے کوکبولاق،“ سووانقول
نے مہرخاموشی توڑی اور خود اپنی آواز سے چونک کر
کھانسے لگا۔

”ہاں، یہی کوکبولاق ہے،“ عالمجان نے کہا۔
اس نے چمکدار سرخ رنگ کا ایک پتھر پکڑ لیا جو
اس کوڑے کرکٹ سے نکلا ہوا تھا جس سے دراڑ بند تھی
اور اسے زور سے کھینچا لیکن پتھر ٹس سے مس نہیں ہوا۔
”بیکبوته، ذرا مجھے گینتی تو دینا۔“

عالمجان گینتی کی زبردست ضربوں سے دراڑ صاف کر رہا
تھا اور سب لوگ سانس روکے یہ منظر دیکھ رہے تھے۔
ایک پر ایک ضرب پڑ رہی تھی۔ وہ آخری رکاوٹ ختم
کر رہا تھا۔ بس، ایک اور وار لیکن کیا واقعی یہ
آخری ضرب ہو گی؟ کیا کوکبولاق برسوں کے بعد قید
کی زنجیریں توڑ کر آزاد ہو گا؟ کیا وہ پھر گنگاتا اور غرائب
مارتا ہوا باہر آئیگا اور پانی کی چمکدار لامتناہی دھار
لہراتی ہوئی بھیگی؟ کیا وہ اپنے پرانے راستے پر
زوروشور سے بہتا ہوا گھاٹی میں جائیگا اور وہاں سے اس
کا پانی کھیتوں میں پہنچیگا؟

عالیم جان دانت پیسے کافی جہکا کھڑا تھا اور چٹان پر مختصر لیکن زوردار ضربوں کی بوجھار کر رہا تھا۔ کڑ کڑاہٹ کے ساتھے جمرے ہوئے کوڑے کرکٹ کا ایک ٹکڑا دراڑ کے نچلے حصے سے ٹوٹ کر اس کے قدموں پر گرا۔ عالیم جان نے اس کو اٹھایا اور اپنی آنکھوں کے قریب لے جا کر غور سے دیکھا۔ مزید یقین دھانی کے ائے اس نے وہ سوراخ ہاتھوں سے ٹولا جو اس ٹکڑے کے گرنے سے پیدا ہو گیا تھا۔

”یہی ہے، یہی۔ یہی کوک بولا ہے!“ وہ خوب زور سے چلا یا۔ اور سیدھا کھڑا ہو کر چھرے سے پسینہ پونچھنے لگا۔ ”دراڑ کی تھی تو میری ہتھیلی کی طرح چکنی ہے۔ پانی نے اس کو کس قدر ہموار کر دیا ہے۔“

یک بوته کام جاری رکھنے کے لئے بے چین تھا۔ اس نے عزم کے ساتھے آگے بڑھ کر عالیم جان کو آہستہ سے ایک طرف ہٹا دیا اور اس کی گینتی لے کر پھر کھوڈنے لگا۔

عالیم جان ایک پتھر پر دھم سے بیٹھے گیا۔ وہ بہت تھک گیا تھا۔ اس کو اپنے جذبات کا خود پتہ نہ تھا۔

آبا وہ خوشی سے سرشار تھا یا تھکن سے چور— جس منزل تک پہنچنے کے لئے وہ جدوجہد کر رہے تھے اب سامنے تھی —

”ارے، ابھی سے اندھیرا ہونے لگا!“، اس نے حیرت سے کہا — ”دیکھو دن کس تیزی سے گزر گیا لیکن پانی تو اب بھی نہیں ملا۔ کیا چیز اس کا راستہ روکے ہوئے ہے؟ پانی کو تو یہ رکاوٹ کب کی ہٹا دینا چاہئے تھی کیونکہ یہاں پانی کا دباؤ بہت زیادہ ہوگا۔ پھر آخر کیا گلزار ہے؟“

عالیم جان گھٹنوں پر کھنیاں رکھ کر بیٹھے گیا اور آنکھیں دبا کر پتھریلی دیوار میں جھانکنے لگا۔ جنگ کے زمانے میں وہ دشمن کی کمین گاہوں میں بھی، جن پر اس کو دھاوا بولنا ہوتا تھا، اسی طرح جھانکتا تھا — ”عالیم جان، ارمے عالیم جان!“، اس نے سنا کہ نیچے کام کرنے والوں میں سے کوئی پکار رہا ہے۔

”یہ تو مہری ہے،“ عالیم جان نے کالخوز کے سکریٹری کی آواز پہچان لی — ”کیا کام ہے اس کو؟“، اس نے اوپر چڑھ کر اپنے ہاتھ میں لگائے اور چلا یا :

”عالیم جان یہاں ہے، کیا بات ہے؟“
 ”نیچے آجائو! یہاں جاسہ ہے۔ ہم تمہارا انتظار
 کر رہے ہیں۔“، مہری کی آواز اب بہت قریب معلوم
 ہو رہی تھی۔

بھلا اب کام ختم کرنے کا وقت تھا۔ نیچے کام
 کرنے والے جتنے غالباً پلاؤ اڑا رہے تھے۔
 ”کام ختم کرنے کا وقت ہو گیا، ساتھیو، عالم جان
 نے اپنے جتنے سے کہا۔“ آج تم نے اچھا خاصا کام
 کیا ہے، تمہیں آرام کی ضرورت ہے۔“،
 عالم جان نے اپنی قمیص اٹھائی، جو اس نے صبح کو
 اتار پھینکی تھی، اور وہاں سے چل پڑا۔

۱۲

رات کافی بیت چکی تھی جب عالم جان خیمے کی
 طرف روانہ ہوا۔ جنوب کی اندھیری رات تھی۔ بڑے
 بڑے تارے آسمان پر چمک رہے تھے اور اپنی روشنی
 ہر طرف بکھیر رہے تھے۔ جو لوگ نشیبی علاقوں میں
 رہتے ہیں ان کو تارے ایسے کبھی نہیں نظر آتے۔
 ان کی چمک دمک گرد و غبار اور دھنڈ میں چھپ جاتی ہے۔

عالیم جان نے بنندی سے وادی کے دھکتے ہوئے الاوے دیکھئے — اس نے شعلوں کی روشنی زمین پر لہراتی دیکھی — الاوؤں کے چاروں طرف معروف آدمیوں کے سائے دکھائی دے رہے تھے — ذرا اوپر چڑھائی سے یہ الاوے ایک دوسرے سے قریب قریب معلوم ہوتے تھے جیسے وہ کہیں روانہ ہونے کے لئے جمع ہو گئے ہوں — دور سے وہ ایک شعلہ فشان دھاگے میں پروئے معلوم ہوتے تھے اور لگاتار چلے گئے تھے یہاں تک کہ کوک بولاق کو جانے والی گھائی کی ایک پیچدار موڑ پر پہنچ کر ان کا سلسہ ٹوٹ گیا تھا —

عالیم جان پہاڑی کی چوٹی پر پہنچ گیا — خیمے کے سامنے بڑا مجمع تھا — ایک چھوٹی سی نازک پایوں کی میز وہاں ڈال دی گئی تھی اور صرف ایک لیمپ جل رہا تھا — باقی سب چیزیں اندر ہیرے میں گم تھیں — جلسے کی صدارت تین شخص کر رہے تھے — جورہ بائیف، آئی قیز اور سمیرنوف — جورہ بائیف اور آئی قیز آپس میں باتوں میں مصروف تھے — سمیرنوف ان کی باتیں سن رہا تھا لیکن وہ روشنی کے پار اندر ہیرے میں گھور کر اس طرح دیکھنے رہا تھا جیسے کسی کا انتظار ہو —

”کیا یہ لوگ میرا انتظار کر رہے ہیں؟، عالمجان نے سوچا – ”یہ تو ذرا بڑی بات ہے۔“ عالمجان کو اس بات سے سخت نفرت تھی کہ کسی کو منتظر رکھئے – اس کو اپنے اوپر تاؤ آگیا اور وہ جلدی سے آکر ایک جتھے میں بیٹھے گیا جو روشنی کے حلقوں میں نہیں تھا۔

دوسروں نے اس کو اندھیرے میں بھی پہچان لیا اور اس پر سوالات اور آوازوں کی بھرماڑ کر دی: ”ارے بنئی بتاؤ، تمہارے کوکبولاں کا کیا حال ہے؟،“

”تم نے پانی پر سے جادو اتارا یا نہیں؟،“ ایک لمبا چھریرا جوان نفیس دھاری دار ریشمی قبا پہنے اور خوبصورت کامدار ٹوبی لگائے جو سر پر ذرا پیچھے کی طرف ہٹی ہوئی تھی؛ بیٹھا تھا – اس نے چلا کر کہا: ”ارے، عالم جان اکہ! تمہیں ذرا کان کھول کر سننا چاہئے – زمین پر کان لگا کر سنو اور جہاں تمہیں سرائی اور غرائی کی آواز سنائی دے وہاں کھیو دو۔“ ”میرے خیال میں یہ اکتوبر، کالخوز کا سکریٹری ہے،“ عالمجان نے اس آدمی کا چہرہ اندھیرے میں

دیکھنے کی کوشش کرتے ہوئے سوچا کہ اس کو کوئی
منہ توڑ اور مزاحیہ جواب دے۔
لیکن مجمع میں ایک آدمی عالمجان کا حمایتی بن
گیا:

”هر شخص جانتا ہے کہ عالمجان اکہ شراب نہیں
پیتے،“ اس نے کہا۔ ”اس لئے وہ غراثاً مارنے والی چیزوں
سے واقف نہیں ہیں۔ یہ تو تمہارے محلے میں ہوتا
ہے، باباجان۔ دراصل تم کو کوکبولاں ڈھونڈنے
کے لئے بھیجننا چاہئے تھا کیونکہ غراثے کا پتہ تم فوراً
لگا لیتے ہو۔“

ہر شخص قہقہہ مار کر ہنس پڑا۔ جملہ بالکل چپک
گیا۔ ادھر ادھر لوگوں نے تالیاں بھی پیٹ دیں۔
باباجان کو یہ مذاق مہنگا پڑا اور وہ جھینپ کر
اندھیرے میں چپکے سے کھسک گیا۔ اس نے اپنی
ریشمی قبا کی بھی پروا نہیں کی اور جملے بازی سے بچنے
کے لئے مجمع کے پیچھے چپکے سے بیٹھے گیا۔

جب جورہ بائیں نے اچانک قہقہوں کی آواز سنی
تو آئی قیز کے ساتھ باتیں کرتے کرتے اس طرف مخاطب
ھوا کہ معاملہ کیا ہے۔

سمیرنوف کھڑا ہوا ۔

”ساتھیو، اب ہم جلسہ شروع کرتے ہیں،“ اس نے کہا ۔ ”ہمیں اب کسی کا انتظار نہیں ہے ۔ جن جن لوگوں کو اس جلسے میں آنا تھا سب موجود ہیں ۔“ اس نے آخری جملہ آئی قیز کی سوالیہ نگاہ دیکھ کر دھرا یا ”ہر شخص یہاں موجود ہے ۔ پہلے خلع پارٹی کمیٹی کے سکریٹری کامریڈ جورہ بائیف بولینگے ۔“

”عزیز دوستو،“ جورہ بائیف نے شروع کیا ”میں آپ کے پاس آج ایک خوشخبری لے کر آیا ہوں ۔ چند دن ہوئے ہم نے حکومت سے درخواست کی تھی کہ وہ آلتین سائی کی زمینوں کو قابل کاشت بنانے میں ہماری مدد کرے ۔ ہماری درخواست معمولی سی تھی ۔ ہم نے اس منصوبے کی وسعت اور اہمیت کو اچھی طرح نہیں سمجھا تھا جس کو ہم پورا کرنا چاہتے تھے ۔ چنانچہ ہمیں یہ غلطی بتائی گئی ۔ حکومت نے ایک تجویز منظور کی ہے جس میں کہا ہے کہ جو ذمہ داری ہم نے سنپھالی ہے وہ اس حملے کا پہلا قدم ہے جو سوویت عوام قزل قوم پر کر رہے ہیں ۔ یہ پہلا قدم بنیجر اور پہاڑوں کے باسیوں کو زرخیز وادی میں بسانا ہے ۔ اس سلسلے میں

تعمیری کاموں کو تیزی اور کامیابی کے ساتھہ مکمل کرنے
کے لئے ہمیں بڑی بڑی رقمیں اور مشینیں دی جائیں گی۔
حکومت کی یہ قرارداد تو ہماری توقعات سے کہیں
بڑھ کر ثابت ہوئی۔ اب میں یہ تجویز آپ کو پڑھ کر
سناونگا۔

جو رہبائی نے اپنے کاغذوں کا تھیلا کھولا اور یہ
تجویز نکال کر شروع سے آخر تک پڑھی۔
ہر شخص سانس رو کے جو رہبائی کا ایک ایک افظ
بڑے اشتیاق سے سنتا رہا۔
یکایک ایک لڑکی کی نازک آواز خاموشی میں گونجی۔
اس کے لہجے میں شرمیلے پن کے ساتھہ خوشی بھی
تھی:

”ارے، شکریہ، شکریہ۔“
تائیوں کی زوردار گونج ہوئی۔ لوگوں نے کھڑے
ہو کر ایک دوسرے سے گلے منا شروع کر دیا۔ وہ
چہل پہل تھی کہ کان پڑی آواز نہیں سنائی دیتی تھی۔
پھر اس شورغل پر مسرت آمیز نعرے غالب آگئے:
”ہماری پارٹی زندہ باد! ہماری حکومت زندہ باد!“
اس خوشخبری کا جوش و خروش کم ہونے لگا۔

رفته رفتہ پیر سب لوگ بیٹھے گئے — لیکن سمیرنوف اور آئی قیز کی تمام کوششوں کے باوجود نہ تو سب لوگ چپ ہو رہے تھے اور نہ جلسہ کاروباری سطح پر آ رہا تھا — جب پہلے کے مقابلے میں کچھے خاموشی ہو چلی تو جورہ بائیف نے حکومت کی تجویز کے متعلق مزید تفصیلات بتائیں —

ہر شعبے میں کام ختم کرنے کے لئے تاریخیں متعدد کردی گئی تھیں — سوتولوں کی کھدائی، بند کی تعمیر اور نہر بنانے کا کام ختم کرنے کی تاریخیں — پانی کے تالاب کی وسعت اور آئندہ بننے والے بجلی گیر کی طاقت کے متعلق بھی طریقہ کر دیا گیا تھا — تجویز کی آخری دفعات میں بتایا گیا تھا کہ کتنی زمین کی آپاشی ہو گی، کالخوز کا نیا گاؤں بنانے کے شرائط تھے اور پہاڑیوں کو ان علاقوں میں بسانے کے ائمہ مکمل ہدایتیں بھی تھیں جن کو آپاشی کی سہولت نئی نئی فراہم کی جائیگی — آلتین سائی کے تمام کالخوزوں کی درجہ بندی ریلک کے کپاس بونے والے کالخوزوں میں کی گئی تھی —

جب جورہ بائیف نے اپنی تقریر ختم کی تو سامعین پر بالکل خاموشی طاری ہو گئی — انہوں نے کام کے وقت

میں، جاسوں میں اور فرحت کے اوقات میں جو کچھہ اظہار خیال کیا تھا اس کو ایک قرارداد کی شکل دے دی گئی تھی اور اس کو عملی جامہ پہنایا جا رہا تھا۔ وہ ایک ایسا حکم تھا جس کو مقررہ شرائط کے مطابق پورا کرنا تھا تاکہ بند کے پیچھے پانی کا ذخیرہ بہت بڑے آئینے کی طرح چمکرے، کھیتوں پر کپاس کے پودوں کا سمندر موجیں مارے اور پانی کے اوپر ایک عالی شان بجلی گیر اپنا سر الٹھائے اور تاروں کے ذریعے اپنی طاقت سے مشینیں چلائے اور لوگوں کے گھروں کو گرم اور روشن کرے۔

جب ذرا تالیوں کا زور کم ہوا تو جورہ بائنس نے کہا ”ہمارے یہاں لوگ کہتے ہیں: ‘خام خیال’، یعنی جھوٹے خواب — ماضی میں ہمارے عوام کی محبوب ترین تمنائیں بھی محض خام خیال رہیں — ظاہر ہے کہ خام خیالوں سے کوئی چیز پائدار نہیں ہو سکتی تھی اور ہمارے خواب کبھی سچے نہیں ثابت ہو سکتے تھے۔ لیکن آج ہمارے عوام کے خواب جھوٹے نہیں ہیں، ان میں پختگی اور توازن پیدا ہو گیا ہے۔ ہماری حکومت عوام کی تمناؤں کی طرف خاص طور سے توجہ کر رہی ہے۔ ہم

اس سے بھی بڑھہ چڑھہ کر یہ کہہ سکتے ہیں کہ سوویت سرزمین پر عوام کے خوابوں نے اٹل قوانین کی صورت اختیار کر لی ہے اور ان پر قاعدے کے ساتھہ عمل ہو رہا ہے ...

”صدیوں سے قزل قوم کی ریت ان کھیتوں میں دراتی چلی آتی تھی، جن کو انسان قابل کاشت بناتا تھا۔ لیکن سوویت عوام نے ریت سے کہا، رک جاؤ!، اور اسے رکنا پڑا۔ اب سوویت عوام نے دشمن کو بیچھے ڈھکیلنا شروع کیا اور منحوس قزل قوم ان کے مقابلے کی تاب نہ لا کر بھاگ رہا ہے۔“

جورہ بائیف نے کاغذ اپنے سر سے اونجا کر کے کہا ”یہ مختصر دستاویز بڑے شاندار مستقبل کی حامل ہے۔ میرے دوستو، ہم جلد ہی پہلی مرتبہ آلتین سائی میں کپاس کی کاشت کریں گے۔“

اب کالخوزوں کے صدر، ٹیموں اور یونٹوں کے لیڈر اور عام کسان، سبھی صدر کی میز تک آکر باقی کام اور اس کو کم سے کم وقت میں پورا کرنے کے متعلق اظہار خیال کرنے لگے۔ سب کی رائے تھی کہ چار دن میں سب کام ختم ہو جانا چاہئے۔

”اکتوبر،“ کالیخوز کا صدر اپنی سرخی مائل الجہی
ہوئی داؤھی کھجاتا رہا اور بہت دیر سوچنے کے بعد
اس نے کہا کہ اس کے حصے میں کام بہت سخت ہے
جس کے لئے چار دن مشکل سے کافی ہونگے۔

”آپ لوگ تو جانتے ہی نہیں ہیں کہ ہماری طرف
زمین سنگلاخ ہے،“ اس نے شکایت آمیز بھاری آواز میں
کہا اور تیزی اور چالاکی سے کانفرنس کے تمام افراد پر
نظر ڈالی۔ ”مثلاً کریم کو لے لیجئے۔ اس کے حصے میں
تو زمین بس بالائی ہے بالائی۔ لیکن یہ دوسری بات ہے...“
اس کو اپنی بات ختم کرنے کا موقع نہیں ملا۔
ناراضگی اور احتجاج کی آوازوں نے اس چالاک بڈھے
کو خاموش کر دیا۔

”ذرا یہ تو دیکھو کہ پورا پھاڑ کھو دنے کے بعد اب
اپنے آپ کو ذلیل کرا رہے ہیں،“ کچھ لوگوں نے
طعن کیا۔

”تم کو کوک بولاق کھو دنے کو ملتا تو اچھا
ہوتا۔ تب تو تمہاری بڑی حالت ہو جاتی۔ عالم جان
کے جتنی کو تو پہلے دن سے ٹھوس چیزوں کے سوا کچھ
اور ملاہی نہیں،“ بعض لوگوں نے حصے سے چلا کر کہا۔

”ارے نہیں، ساتھیو۔ یہ تو بس چال چل رہا ہے۔ ابھی تو رو رہا ہے لیکن کل اترائیگا اور کہیگا کہ میں نے اپنا کام پورا کر لیا۔ بڑا چالاک ہے یہ آدمی۔“، یہ چالاک آدمی شکوئے شکایتیں کرتا رہا لیکن آخر میں اس بات پر راضی ہو گیا کہ چار دن نہ صرف کافی ہیں بلکہ یہ امید ہے کہ وہ تین ہی دن میں اپنا کام پورا کر دکھائیگا۔

”یہ بات ہوئی، یہی ہونا چاہئے“، بہت سی آوازیں گونجیں۔ ”اچھا، اب کمسومول کے سمبر کیا کہتے ہیں۔ کمسومول کے جتھے کا لیڈر کہاں ہے؟ آخر وہ کیوں خاموش ہے؟ آؤ، بولو نا؟“،

کمسومول کے جتھے کا لیڈر کریم خاموش رہنے والا نہیں تھا۔ خوش مزاجی سے مسکراتا ہوا وہ میز کے پاس آیا۔ اس کے دانتِ موتیوں کی طرح سفید اور آبدار تھے۔ اس نے کہا:

”ہماری نہر پر ابھی بہت کام ہے۔ اگر ہم اس کو معمولی رفتار سے کرتے رہے تو ابھی سات آٹھ دن اور لگینگے۔ لیکن کامریڈ جورہ بائف نے جو کچھہ کہا ہے، اس کو سننے کے بعد ہم نے صلاح مشورہ

کر کے یہ طے کیا ہے کہ ہم اپنی پوری طاقت مجمع
کر کے نہر سات دن کے بجائے تین دن میں ختم کر
دینگے اور کام بھی بہت اچھا ہوگا۔“
اس کی آواز ذرا مدهم پڑ گئی اور اس میں وہ سختی
بھی نہیں رہی:

”اس کے علاوہ کمسومول کے ممبروں نے مجھے اختیار
دیا ہے کہ میں کوکبولاق کے جتھے کو مقابلے کے
لئے چینچ کر دوں۔ میں اپنے جتھے کی طرف سے
کوکبولاق کے جتھے کے لیڈر کو چینچ کرتا ہوں کہ
وہ سب کام تین دن کے اندر ختم کر لیں۔“، اس نے
عالیم جان کے لئے چاروں طرف دیکھ کر کہا ”بشرطیکہ
عالیم جان راضی ہوں۔“

”میں راضی ہوں،“ عالیم جان نے پٹی ہوئی آواز
میں جواب دیا۔

جلسہ رات گئے تک ہوتا رہا۔ جورہ بائیں شہر واپس
گیا۔ سوائر سمیرنوف، آئی قیز اور عالیم جان کے سب
چلے گئے۔ ان کے دل کو لگی تھی۔ وہ کوکبولاق
کے متعلق باتیں کر رہے تھے۔

”میرا جتھے ہار کبھی نہ مانیگا، عالمجان نے اکڑ کر کہا – ”چاہے جو ہو، ہم پانی نکل کر رہینگے –“ اس نے حمایت کے لئے اپنے دوستوں کی طرف پراعتماد نظروں سے دیکھا لیکن اس کو بڑی نامیدی ہوئی – ”اور بوائی کون کریگا؟، آئی قیز نے درشتی سے پوچھا –

عالمجان نے یہ بسی کے ساتھ شانے جھٹکے – ”بوائی؟.. اچھا... پہلے تو وہ کسی نہ کسی طرح ہمارے بغیر کام چلا لینگے – قادروف...“ آئی قیز نے اس مرتبہ بیچ میں بات کاٹ کر زیادہ درشتی سے کہا :

”کیا قادروف خود بوائی کا انتظام کریگا؟ عالمجان اکھ، تم تو اس طرح باتیں کر رہے ہو جیسے قادروف کو جانتے ہی نہیں – کپاس پہلے پہل بونے کا اہم کام قادروف کو سونپ دینا کام کو خراب کرنا ہے –“ آئی قیز، مجھے بنی اس پر اعتبار نہیں ہے، عالمجان نے کہا – ”وہ ایسا آدمی ہے جس کا دل کسی طرح نہیں پگھلتا – ہم نے یہ تعمیری کام اس کی مرضی کے خلاف شروع کیا تھا اور اب وہ ہماری کامیابی سے

جلتا ہے۔ اس حالت میں وہ دوسروں کی بالکل پروا نہیں کرتا بس منمانی کرتا ہے۔ لیکن اب جھگڑا کس بات کا ہے؟ قادروف کو صرف تین چار دن کے لئے بوائی کا نگران بنائیں گے۔ اس سے زیادہ نہیں۔“

”پھر بھی کپاس کی بوائی ہمارے لئے نئی چیز ہے،“ آئی قیز نے اپنی بات پر اصرار کیا۔ ”عالم جان، تم چاہے کچھہ کہو، تمہیں تین دن میں کالخوز واپس جانا ہے۔“

”لیکن میں کوک بولاق سے پانی حاصل کئے بغیر کیسے جاؤں گا،“ عالم جان نے ناراضگی سے کہا۔ ”تمہیں معلوم ہے کہ ہمیں ابھی تک ایک قطرہ پانی نہیں ملا ہے۔“

”ذرا رکو، ایک منٹ،“ سمیرنوف نے بیچ میں کہا۔ وہ اس دوران میں خاموشی سے کوئی چیز اپنے فوجی تھیلے میں ڈھونڈھتا رہا تھا۔ ”تم سے کس نے کہا کہ کوک بولاق میں پانی نہیں ہے؟“

”کسی نے بھی نہیں۔ یہ تو میں خود جانتا ہوں،“ عالم جان نے افسردگی کے ساتھ جواب دیا۔ ”پانی ضرور ہے اور ہم اس تک پہنچنے کے لئے امکانی

کوشش کر رہے ہیں لیکن مجھے یقین نہیں ہے کہ
ہم یہ کام تین دن میں کر لیں گے۔“

”ہم کر لیں گے،“ سمیرنوف نے عزم کے ساتھہ کہا۔
وہمیں تین دن کا موقع ہے... یہ رہا، اس نے ایک
کاغذ تھیلے سے نکال کر اس پر پنسل سے نشان بناتے
ہوئے کہا۔ ”میں کہہ رہا تھا کہ ہمارے پاس
تین دن ہیں۔ جن لوگوں کے پاس ہنر اور ولولہ ہے
ان کے لئے تین دن بہت ہوتے ہیں۔ جنگ کے زمانے
میں تو ہم سورچہ بند شہروں کو تین دن کے حملے میں
جیت لیتے تھے۔ اس لئے جی نہ ہارو۔“ سمیرنوف نے
زور سے اپنا فوجی تھیلا بند کیا اور اس کو اپنی پیٹھیہ
پر ڈال لیا۔ ”اگر ہمیں تین دن میں پانی نہ ملا تو ہم
کوئی نہ کوئی چنان اڑانے والا مادہ استعمال کریں گے۔
یہ ایسی چیز ہے کہ کوئی پہاڑ بھی اس کا مقابلہ نہیں
کر سکتا۔ میں کل صبح سویرے آؤں گا۔ پانی آئیگا اور
جلدی آئیگا۔ اچھا، خدا حافظ۔“

سمیرنوف بڑے اعتماد کے ساتھہ وادی کی طرف اترنے
لگا۔ آئی قیز اور عالم جان میز کے پاس سے اٹھ کر

ڈھال کے قریب بنچ پر اس طرح بیٹھے گئے جیسے پہلے
سے طے ہو۔

”تم ناراض ہو گئے؟“، آئی قیز نے آہستہ سے کہا۔
”شائد تم خیال کرتے ہو کہ میں غلطی پر تھی؟“
”نہیں“، عالم جان نے بڑی خاکساری سے کہا۔
”میری جان، تم ٹھیک کہتی ہو۔ میں غلطی پر
تھا۔“

”عالم جان اکہ، واقعی تم یہی خیال کرتے ہو؟
دیکھو، تم کپاس کی بوائی کے لئے قادر و سے کم ذمہ دار
نہیں ہو۔ تم پر پارٹی کی ذمہ داری بھی ہے۔ اس لئے
تمہیں کالخوز پہنچنا چاہئے۔“

”آئی قیز، تم ٹھیک کہتی ہو، بالکل ٹھیک۔ میں
تم کو قول دیتا ہوں کہ میرے کالخوز پہنچنے سے
پہلے کوک بولاں کا پانی وہاں پہنچیگا۔ ہم یہ کر
دکھائیں گے۔“

ان کے شانے آپس میں رگڑ رہے تھے۔ آئی قیز
کھسکی نہیں۔

”تمہیں اس قدر بھروسہ ہے؟“، آئی قیز نے جذبات بھرے
لہجے میں کہا۔

”مجھے اپنے جتنے پر بھی اتنا ہی بھروسہ ہے جتنا
 اپنے آپ پر،“ عالم جان نے کہا اور پھر اس طرح جیسے وہ
 اپنے پیروں کے قریب والے گھرے غار میں کوڈ رہا دو
 کہنے لگا، ولیکن مجھے اپنی پیاری محبوبہ پر اتنا بھروسہ
 نہیں ہے۔ کوک بولاق سے جوئے آب لانا اتنا دشوار نہیں
 جتنا اس کے منہ سے ہاں، ستنا، حالانکہ یہ بہت ہی
 چھوٹا موٹا لفظ ہے۔“

آئی قیز نے اس کا ہاتھ اٹھا کر ہتھیلی اپنے چہرے
 پر رکھ لی اور دبائی۔ دونوں خاموش بیٹھے تھے۔
 آئی قیز اپنے دل کے پرمسرت گیت سن رہی تھی۔ وہ
 گا رہا تھا: زندگی حسین ہے، آسمان شفاف ہے اور جس
 شاہراہ پر ہم دونوں کو جانا ہے سیدھی اور صاف ہے۔
 وہ بیٹھی یہ گیت سنتی رہی لیکن وقت تو پلک جھپکاتے
 گزرتا ہے۔ اب رخصت ہونے کا وقت تھا۔

”کیا جلد ہی امید کی جائے؟“ عالم جان نے پوچھا۔
 ”جلد ہی میرے پیارے۔ کوک بولاق سے پانی
 نکلنے کے بعد یہ مختصر لفظ ’ہاں، شرمندہ معنی ہونے
 میں دو ہفتے سے زیادہ نہیں لیگا...“

اس دن شام کو پروجکٹ کی اسٹینٹ ڈائیرکٹر آئی قیز
نے اس حکم پر دستخط کئے کہ کل دوپہر کو بند کا
سنگ بنیاد رکھنا جائیگا ۔

دریائے آلتین سائی کے بہاؤ کا راستہ ایک گہری تنگ
گھاٹی سے تھا ۔ اس کا وحشی حسن پراسرار تھا اور ہمیشہ^۱
اس پر دھنڈ سا چھایا رہتا تھا ۔ صرف دوپہر کو سورج
کی کرنیں اس کی گھرائیوں تک پہنچتی تھیں اور اس کی
گہری سلیٹی رنگ کی دیواروں کو جو جلی جھلسی معلوم
ہوتی تھیں، پراسرار روشنی سے منور کر دیتی تھیں ۔ ان
دیواروں پر لال لال دھبے پڑے تھے جو خون کے دھبے
معلوم ہوتے تھے ۔

آلتین سائی کا وحشی پہاڑی چشمہ اچھلتا کودتا اس
تنگ گھاٹی سے گزرتا تھا ۔

یہ بالکل سنسان اور جنگلی جنگہ تھی ۔ کرجتے ہوئے^۲
پانی کی آواز نے چڑیوں کو بنی ڈرا کر بھاگا دیا تھا ۔
لیکن نیچے بھی جہاں آلتین سائی گھاٹی سے الگ ہو گیا
تھا اس کے پتھریلے کنارے سنسان اور اجاڑ تھے ۔ بھاڑ

میں بھی یہاں نرم نرم گھاس کے قالین نہیں دکھائی دیتے تھے — کنارے بالکل ننگے، مردہ اور سخت دھوپ سے جھلسٹے رہتے تھے — تمام جاندار سوائے انسان کے اس جگہ سے پناہ مانگتے تھے —

آدمی یہاں دریافتیں کرنے آئے، چنانوں کے نمونے لئے، دریا کی گھرائی اور اس کے بھاؤ کی رفتار ناپی — انہوں نے پوری جگہ اور اس کے اطراف کا جائزہ لیا — اس کے بعد سیکڑوں کام کرنے والے آن پہنچے، تنگ گھاٹی ایکسکیویٹر کی گھڑ گھڑاہٹ سے گونجنے لگی — آدمی بند کی تھہ تیار کرنے لگے — چنانیں زوردار دھماکے کے ساتھ اڑ گئیں — انسان قدرت سے برسپیکار تھا — کام کرنے والوں کے گیت فضا میں گونج رہے تھے — دریا اس غیر متوقع رکاوٹ کو اپنے راستے میں دیکھ کر بپر گیا اور غیظ و غضب کی حالت میں ادھر ادھر جھپٹنے اور پانی کے لمبے لمبے سرانے ادھر ادھر پھینکنے لگا — پانی عارضی بند سے سر نکراتا اور نکس پانے کی کوشش کرتا — آدمیوں نے اس کے لئے نکس کا راستہ بنا دیا، قید سے آزاد کر دیا اور آلتین سائی اس راستے سے دیوانہ وار بھاگ نکلا —

گاڑیوں اور لاریوں کا ایک لمبا کارروان ڈائنا مائٹ سے توڑے ہوئے پتھر اور قریب کے گدھوں سے کنکر نکال کر لا رہا تھا — اور گھاٹی کے کناروں پر ڈھیر کر رہا تھا جو پہاڑ کی طرح اونچے ہوتے جا رہے تھے — بعد کو جب بند کی تھی مضبوط ہو جائیگی، تو اس پر یہ پتھر اور کنکر بچھا دئے جائینگے — پھر بند اونچا ہو جائیگا اور آلتین سائی ہمیشہ ہمیشہ کے لئے انسان کے قابو میں آجائیگا —

اس دن آئی قیز سورج نکلتے نکلتے اٹھے بیٹھنی — صبح سویوے کی گلابی روشنی صحن کی گھاس سے ہم آغوش تھی اور بائی چبار کی آنکھیوں میں کھیل رہی تھی — اس کے سم تک گلابی روشنی سے نہائے ہوئے تھے —

دیہی سوویت پہنچ کر آئی قیز نے جورہ بائیف کو ٹیلی فون کیا — اس نے صاف اور پ्रاعتماد لہجے میں جورہ بائیف کو بتایا کہ بند کی تھی تیار ہو گئی ہے اور اس کے سنگ بنیاد رکھنے کا وقت بھی بتایا — جورہ بائیف نے اس کو مبارک باد دی لیکن ساتھیہ ہی بہ کمہ کر نامید بھی کر دیا کہ وہ نہیں آسکیگا —

”اچھا اگر ہم اس کو کل تک کے لئے ملتوي کر دیں تو آپ آسکینگر، کامریڈ جورہ بائنس؟“

”لیکن ملتوي کیوں کرو؟“ جورہ بائنس کے لمبجے کی بشاشی ذرا کم ہو گئی۔ ”اگر ہر چیز تیار ہے تو ملتوي کرنا کہاں کی دانشمندی ہے؟ موجودہ حالات میں کوئی کام ملتوي کرنا جرم ہے۔ میرے بغیر شروع کر دو۔ اور آئی قیز، میں یہ مشورہ دونگا کہ کام میں ہنگامے اور شورغل کی اتنی ضرورت نہیں ہے جتنی ذمہ داری کے احساس کی۔ ہم بند کی تکمیل کے بعد جشن منائیں گے۔“

آئی قیز شرم سے سرخ ہو گئی اور جلدی سے رسیور رکھ دیا۔

جائے تعمیر کو واپس ہوتے ہوئے آئی قیز نے ان تمام کاموں کو اپنے ذہن میں دھرا�ا جو سنگ بنیاد رکھنے سے پہلے ہونے والے تھے۔ تین دن سے سمیرنوف یہاں نہیں آیا تھا۔ وہ تمام وقت دوسرے حصوں میں مصروف رہا تھا اور چاہتا تھا کہ نہر جلد از جلد کھد جائے اور سوتھے صاف ہو جائیں۔

آئی قیز کو اس بات میں ذرا بھی شک نہیں تھا کہ وہ سمیرنوف کے خاکوں اور هدایات کی افظ بلطف تعمیل کر رہی ہے اور اس کی طرف سے کام کی رہنمائی کر رہی ہے۔ وہ آنکھیں بند کر کے تمام نقشے دیکھ سکتی تھیں۔ ان کی ہر لائن اس کے دل پر نقش ہو گئی تھیں۔ ”ہر چیز بالکل ٹھیک ہے“، اس نے ہر چیز کا اپنے ذہن میں باربار جائزہ لے کر کھما۔ ”هم شروع کر سکتے ہیں، سمیرنوف شروع ہونے سے پہلے ہی آجائیگا۔“، اس کو اچھی طرح یاد تھا کہ سمیرنوف کے نقشوں میں گھائی کی دیوار میں گذھے کھودنے کی اسکیم تھی جو بند کی تعمیر میں سہولت کے لئے بنائی گئی تھی اور سمیرنوف نے اپنے منصوبے کی وضاحت کرتے ہوئے بتایا تھا:

”بند کے سرے ان گذھوں میں اٹکائے جائینگے اور جو پتھر ان گذھوں سے نکالے جائینگے وہ بند کی تعمیر میں استعمال ہونگے۔“

سمیرنوف کا یہ خیال آئی قیز کو پسند آیا تھا۔ اس نے سوچا کہ سمیرنوف جائے تعمیر ہی پر تعمیری سامان فراہم کر لینا چاہتا ہے تاکہ مزدوروں کو زیادہ محنت

نہ پڑے۔ وہ چاہتا ہے کہ ان کو کانوں سے پتھر لانے کی ضرورت نہ ہو۔ لیکن مزدوروں نے اپنی بے نظیر کارگزاری اور ولولے سے اتنے پتھر اور کنکر لا کر صرف دو ہفتے میں ڈھیر کر دئے کہ گھائی کی دیوار میں گذھے بنانے کا سوال ہی نہیں رہا۔

دیواروں کو اپنی حالت پر رکھا جائے صرف بند کے دونوں سرے دیواروں پر ٹکرے رہینگے۔ سنگلاخ دیواریں ان ٹوٹے ہوئے پتھروں اور کنکروں سے زیادہ قابل بھروسہ تھیں جن سے ان گذھوں کو بہرنا پڑتا۔ اس کے علاوہ وقت میں بھی بچت ہو رہی تھی۔ دیواروں کو کھو کھلا کرنے میں کم از کم چار یا پانچ دن لگتے اور وقت بہت کم تھا۔ اب کپاس کی بوائی شروع کر دینی چاہئے۔ بائی چبار اپنی مالکہ کے اشارے پر ہلکے قدم چل رہا تھا۔ اس کو دلکی سے نفرت تھی اور سرپٹ بیاگنے کا بڑا شوق تھا۔ لیکن آئی قیز اسے تیز نہیں چلنے دیتی تھی۔ ”یہ زمینیں بس آخری مرتبہ اپنی فطری حالت میں بیکار پڑی ہیں“، وہ ادھر ادھر دیکھیہ کر سوچ رہی تھی۔ ”آنندہ بہار میں ان جھاڑیوں کی جگہ جتنے ہونے کفیت لمبا ہائینگے۔

”سمیرنوف آدمی تیز ہے۔ اس نے ساری باتیں چیلکی بجا تھے سمجھنے لیں اور بڑی جرأت سے یہ فیصلہ کر لیا کہ آلتین سائی کے پانی کا رخ ٹھیک راستے کی طرف موڑ دیا جائے۔ بڑا جرأت آمیز منصوبہ ہے۔ اور ہمارے یہاں کے لوگ بھی بڑے منچلے ہیں۔ بس سmirنوف کے کہنے کی دیر تھی کہ وہ منصوبہ پورا کرنے پر تل گئے۔ بہت جلد بند گھائی کے کناروں کے برابر اونچا ہو جائیگا۔“

منصوبے کے مطابق بند بالکل اس جگہ بننا تھا جہاں آپاشی کی نہر گھائی سے ملنے والی تھی۔ یہ گھائی اگرچہ گھری تھی لیکن اس کی سطح اس وادی کی سطح سے زیادہ اونچی تھی جس میں پانی جانا تھا۔

سمیرنوف نے اس بات کا حساب بھی ٹھیک ہی لگایا تھا۔ حالانکہ پانی پھیس بیٹھ نیچے تھا لیکن اس کو اتنا زیادہ اوپر نہیں لایا گیا تھا۔

خوشی، اعتقاد اور زندگی کی لامحدود سستت سے چور آئی قیز نے کالئی پر جھک کر لڑکوں کی طرح ایک وحشیانہ چیخ ماری اور کوڑا مار کر بائی چبار کو سرپٹ دوڑا دیا۔

ہوا اس کے کانوں میں سیٹیاں بجا رہی تھیں — بائی چبار
تیر کی طرح اڑا جا رہا تھا — ہوا کی سیٹیوں میں مشینوں
اور اوزاروں کی گھر گھر ہٹ ملی ہوئی تھی جو گھائی
سے آرہی تھیں —

آئی قیز نے وہ سڑک چھوڑ دی جس کو یہ شمار پہیوں
نے ہموار کر دیا تھا اور بائی چبار کی لگام بالکل ڈھیلی
کر دی — وہ صبافتاری سے پہاڑی کی چوٹی پر چڑھے گیا —
دوسری طرف گھائی کی پتھریلی دیوار تقریباً دس میٹر گھری
چلی گئی تھی —

آئی قیز نے بائی چبار کو روک کر نیچے دیکھا — اس
کے قدموں کے نیچے پانی کے اس ذخیرے کی تھے تھی
جو جلد ہی وجود میں آنے والا تھا — آئی قیز گھوڑے
سے کوڈی اور ڈھال پر کافی جھک گئی — ایکسکیویٹر
وہاں سے جا چکا تھا — کام کرنے والوں کا ایک جتنہ
ذخیرے کی تھے میں بیٹھا تھا اور جہاں تک وہ اندازہ
لگا سکی ان دو آدمیوں کی باتوں کو سن رہا تھا جو
گھائی کی دیوار کے قریب کھڑے تھے —

آئی قیز نے دیکھا ان میں ایک تو تعمیری کام کا
نگران جلالوں تھا اور دوسرا ”اکٹبر“، کالخوز کے جتنے

کا لیڈر۔ جلالوف پستہ قد اور گٹھرے جسم کا آدمی تھا۔
وہ ہری جیکٹ پہنے تھا۔ اس کی ٹوبی سر پر پیچھے کی
طرف کھسکی ہوئی تھی اور چوڑی چکلی پیشانی اور سر
کا گنجبا حصہ دکھائی دے رہا تھا۔ جلالوف دوسرے
آدمی کی باتیں بڑے غور سے سن رہا تھا اور اس کی بات
سے اتفاق کرتے ہوئے سر ہلاتا جاتا تھا۔

اس بات سے مطمئن ہو کر کہ تمہہ میں کام ختم
ہو چکا ہے آئی قیز کنکروں کی کانوں کی طرف مڑی۔ اس
نے دیکھا کہ گاڑیوں اور لاریوں کا ایک قافلہ کنکروں
سے چوٹی تک لدا ہوا راستے پر چلا آ رہا ہے۔ لیکن
اترنے فاصلے سے یہ دیکھنا ممکن نہیں تھا کہ خود کانوں
میں کیا ہو رہا ہے۔ وہ اچک کر پھر گنوڑے پر بیٹھی
ور پھاڑی سے اترنے لگی۔ وہ سوچ رہی تھی کہ پہلے
کنکر کے کانوں کی طرف جائیگی اور پیر وہاں جہاں سے
پتھر لائے جا رہے ہیں۔

اس نے اپنی کلائی کی گہڑی دیکھی۔ کافی وقت
تھا۔ ابھی تو دس بجے تھے۔

جاللوف نے آئی قیز کو پھاڑی کی چوٹی پر دیکھہ کر
پکارا، اپنے ہاتھہ ہلانے۔ لیکن آئی قیز نے نہیں سنا

اور آگے بڑھے گئی۔ جلالوف تنگ راستے پر تیزی سے
اوپر چڑھنے لگا۔

آئی قیز کنکر کی کان میں زیادہ دیر تک نہیں ٹھہری۔
اس نے دیکھا کہ هر چیز ٹھیک ٹھاک ہے۔ کام
کافی تیزی سے جاری ہے۔ کان سے گاڑیوں اور لاڑیوں
کا سلسلہ برابر جا رہا تھا اور دوسری طرف سے خالی
گاڑیوں اور لاڑیوں کی قطار آ رہی تھی۔

اب وہ وہاں پہنچی جہاں سے پتھر لائے جا رہے تھے۔
یہاں بھی لوگ اسی طرح زوروں میں کام کر رہے
تھے لیکن گاڑیوں اور لاڑیوں کا قافلہ ذرا آہستہ چل رہا تھا
کیونکہ پتھر کنکر سے بیماری ہوتی ہیں۔

اس جگہ رات کو بارود بچھا دی گئی تھی اور صبح
سویرے سیکڑوں دھماکے ایک ساتھ ہوئے تھے اور
سب مل کر ایک زبردست دھماکہ بن گئے تھے جس نے
سب کچھ توڑپھوڑ کر رکھہ دیا اور اس کی دھمک
دور تک گونج گئی تھی۔ اب چٹانیں اور بڑے بڑے
پتھر ٹکڑے ٹکڑے ہو کر زمین پر پڑے تھے، ان کے
کٹے ہوئے کنارے سورج میں اس طرح چمک رہے تھے
جیسے ان پر نمک چھڑک دیا گیا ہو۔

آئی قیز نے دیکھا کہ دو کمسن لڑکے ایک بڑا پتھر اٹھا کر لاری پر لاد رہے ہیں — لیکن پتھر بہت بھاری تھا — وہ گھوڑے سے کود پڑی کہ لڑکوں کو جا کر ڈانٹے کہ اپنی طاقت سے زیادہ کام کرنے کی کیوں کوشش کر رہے ہیں — اتنے میں اس نے قادروف کو دیکھا — وہ جیبیوں میں ہاتھیہ ڈالے کھڑا تھا اور لڑکوں کو پتھر سے دست و گریبان دیکھا رہا تھا — اس کے چہرے پر طنز کی جملک تھی — صدر حسب معمول ٹھانٹھیہ باٹھیہ سے تھا —

”صبح بخیر، کامریڈ قادروف“، آئی قیز نے خوش مزاجی سے پکار کر کہا — ”اب بھی آپ دوسروں کا کام دور سے دیکھا کر تعریف کر رہے ہیں؟ آئیے، اس کے بجائے ہم ان کی مدد کریں، ہے نا؟“، اور وہ جلدی سے لڑکوں کو ملا دینے بڑھا گئی —

”کامریڈ عمرزا قووا، تم کو ڈھونڈنا مشکل ہو گیا،“ اس کے پیچھے کسی نے خانپتے ہوئے کہا — آئی قیز جلدی سے مڑی — جلالوف کھڑا تھا — اس کا چہرہ تھکن سے سرخ ہو گیا اور سانس پھولی ہوئی تھی —

”میں رات کو نہیں تھا لیکن آج صبح مجھے معلوم
ہوا کہ تم نے دوپھر کو بند بنائے کا حکم دے دیا ہے۔
میرے خیال میں یہ سچ نہیں ہے؟“
”بالکل سچ ہے، کیوں؟“

”لیکن منصوبے کے متعلق کیا کہتی ہو، کامریڈ
عمرزاقووا؟ اس کے مطابق تو ہمیں گھٹائی کی دیواروں
میں گذھے بنانا ہیں۔“

”اب اس کی ضرورت نہیں ہے۔ ہمارے پاس اس
کے بغیر کافی سامان ہے۔ وقت اور محنت ضائع کرنے سے
کیا حاصل۔“

جلالوف متوجہ تھا۔

”کامریڈ عمرزاقووا، لیکن کیا تم کو معلوم نہیں کہ
دیواروں میں گذھے بنانے کا مقصد زیادہ پتھر حاصل کرنا
نہیں ہے بلکہ بند کو مضبوط سہارا دینا ہے۔ یہ گذھے
بند پر ایک سیدھہ میں بنائے جائیں گے۔ کامریڈ عمرزاقووا،
بہتر یہ ہوگا کہ اچھی طرح سوچ لو۔ کچھہ گڑبڑ نہ
ہو جائے۔ ممکن ہے کہ پانی کی سطح گھٹائی کی چوٹی
تک پہنچنے کے بعد یہ پتھ چلے کہ دیواروں سے پانی
چھن سکتا ہے۔ اس وقت کیا ہوگا؟ دباو کے ماتحت پانی

کو نکلنے کے دوسرے راستے مل جائیں گے اور چند
سہینوں میں بند بھہ جائیگا... یہ بڑی تباہی ہو گی۔،
آئی قیز جلالوف کی طرف سے تھوڑا سا مژ گئی۔ اس
کے شانے جہک گئے۔ وہ جلالوف کے الفاظ کو بڑے
غورو فکر کے ساتھ توں رہی تھی۔

اچانک وہ بے ساختہ قہقہہ مار کر ہنسی جیسے مزے
میں ہنسا کرتی۔ اس نے دوڑ کر ایک پتھریلی چٹان پر
زور سے مکہ مارا۔ اس کا ہاتھ چھل کر لال ہو گیا
جیسے اس نے اپنے ہونٹوں سے دبا لیا لیکن آنکھیوں میں
اب بھی ہنسی کھیل رہی تھی۔

”کیا واقعی تمہارا یہ خیال ہے کہ بند کے لئے
قدرتی پتھریلی چٹان سے زیادہ بھی کوئی روک ہو سکتی
ہے؟ سچ سچ تم یہ سمجھتے ہو کہ پانی بند کو نہیں
توڑ سکیگا لیکن قدرتی چٹان کو توڑ دیگا؟ اور اس کو
بھالے جائیگا؟ ارے، کامرید جلالوف، تم تو واقعی فضول
بات کر رہے ہو!“

اس نے خوشی سے اپنے چاروں طرف دیکھا اور اچانک
غور کیا کہ کام کرنے والوں نے ان کے گرد حلقة کر لیا
ہے۔ ”اچھا تو یہ لوگ ہماری باتیں سن رہے تھے،“

آئی قیز نے سوچا — آئی قیز ایک پتھر پر کھڑی ہو گئی
اور ان لوگوں سے کہنے لگی:

”ساتھیو، تم نے کام کیوں روک دیا؟ ہم ٹھیک
چالیس منٹ بعد بند کی بنیاد ڈالنا شروع کر دینگے—“
آئی قیز کبھی فضول باتیں نہیں کرتی تھی — عمر زاق
آتا کہا کرتا تھا کہ اس کی بیٹی بلا سمجھے بوجھے کوئی
بات نہیں کہتی — آئی قیز کو اس میں ذرا بھی شک
نہیں تھا کہ لوگ فوراً کام پر واپس جائیں گے لیکن
اس کو یہ دیکھو کر حیرت ہوئی کہ وہ اپنی اپنی
جگہوں پر کھڑے رہے — آئی قیز کو اب احساس ہوا
کہ یہ لوگ جلالوف سے متفق تھے، اس سے نہیں —
اسے ایسا محسوس ہوا جیسے کسی نے اس کے جلتے
ہوئے بدن پر گھروں ٹھنڈا پانی انڈیل دیا ہو — وہ پتھر
سے کوڈ کر نیچے آگئی لیکن اس کی سمجھد میں نہیں
آرہا تھا کہ کیا کرے —

ایک بڑا پسینے سے تر ہاتھہ اس کے شانے پر پڑا —
آئی قیز اچانک مڑی — یہ قادر ہوتا — اس کا روکھا چھرہ
ہمدردانہ مسکراہٹ سے چمک رہا تھا، صرف اس کی
چھوٹی آنکھوں کی گھرائیوں میں کینہ جھلک رہا تھا —

قادروف کو اس جھگڑے میں مزا آ رہا تھا —

اس نے آئی قیز پر چوٹ کرتے ہوئے کہا ”سکشن کی بڑی نگران اور پروجکٹ کی اسٹینٹ ڈائیرکٹر صاحبہ میرا مشورہ تو یہ ہے کہ آپ اس بات پر پھر سے غور کر کے اپنا حکم منسون کر دیں — میں آپ کو یہ بھی مشورہ دونگا کہ منصوبے کے خلاف کوئی نیا فیصلہ نہ کریں — میں آپا شی کا کوئی بڑا ماہر نہیں ہوں لیکن اتفاق سے آپ بھی نہیں ہیں...“، قادروف نے اپنی آنکھیں جھپکاتے ہوئے کہا — ”لیکن میں خیال کرتا ہوں کہ اس معاملے میں آپ کا نہیں، جلالوف کا خیال ٹھیک ہے — عزیز کامریڈ، آپ ذرا جلدی واقع ہوئی ہیں... اور یہ کوئی حریت کی بات بھی نہیں ہے — نئے نوبلے اور ناتجریبے کار کام جلدی اور نئے طریقے سے کرنے کے لئے بے چین رہتے ہیں — لیکن ہم آپ کو برا نہیں کہتے — کمزوریاں کس میں نہیں ہوتیں؟ میں خود خامیوں سے بھرا ہوں —“، جس لہجے میں قادروف نے سب لوگوں کے سامنے آئی قیز سے باتیں کیں اس سے آئی قیز کے وقار کو زبردست ٹھیس لگی — اپنی توهین کے خیال سے اس کا گلا رندھہ گیا —

اس نے قادروف کا ہاتھ جھٹک کر الگ کر دیا اور جلالوف کی طرف مڑ گئی۔ وہ ایک منٹ تک خاموش کھڑی رہی۔ ایسا معلوم ہوتا تھا جیسے اس نے اپنے گھمنڈ پر قابو پالیا تھا اور اپنے مخالف کے الفاظ کو اچھی طرح تول رہی تھی۔ لیکن یہ بات نہ تھی۔ آئی قیز کو ذرا بھی شبہ نہ تھا۔ اس کو بالکل یقین تھا کہ اس کی بات ٹھیک ہے۔ وہ اپنے غصے کو ٹھنڈا کرنے کے لئے رک گئی تھی۔ وہ نہیں چاہتی تھی کہ لوگ یہ دیکھیں کہ قادروف کے الفاظ نے اس کو کتنا دکھیہ پہنچایا ہے۔ وہ ان لوگوں کے سامنے اپنا ذہنی توازن نہیں کھونا چاہتی تھی۔

ایک منٹ کے بعد آئی قیز نے بڑے سکون سے جلالوف کی طرف دیکھا۔ اس کی آواز میں سختی اور عزم تھا۔ ”کامریڈ جلالوف، حکم جاری کرنے سے پہلے میں نے سب باتیں اچھی طرح سوچ بچار لی تھیں۔ آج صبح میں نے ضلع پارٹی کمیٹی کے سکریٹری سے بھی باتیں کیں۔ انہوں نے کہا کہ اگر بند کی تھہ تیار ہے تو ہمیں ایک گھنٹہ بھی دیر نہ کرنا چاہئے۔ کامریڈ جلالوف،“ میں اس سکشن کی بڑی نگران اور پروجکٹ کی اسٹیٹ

ڈائیرکٹر کی حیثیت سے تم سے درخواست کرتی ہوں کہ
کام شروع کردو، آئی قیز نے اپنی گھڑی کی طرف دیکھا
”پچیس منٹ بعد — بس مجھے کو یہی کہنا ہے —
سہربانی کر کے میرے حکم پر عمل کرو—“

جلالوف نے اپنے شانے جھٹکے — وہ حیران تھا اور
ناراض بھی — وہ گھوم کر آہستہ آہستہ گھائی کی
طرف جانے لگا — لیکن چند قدم چل کر پھر رک گیا اور
مٹکر آئی قیز پر نظر ڈالی — آئی قیز نے دیکھا کہ اس کی
نگاہوں میں پدرانہ شفقت سی جھلک رہی ہے —

”اچھا، کام تمہارے حکم کے مطابق ہوگا،“ اس
نے صاف دلی سے کہا — ”هم پچیس منٹ بعد کام شروع
کر دینگے — ایکن یہ کام اہم ہے — میں کامریڈ سمیرنوف
کو بلاؤنگا — اس موقع پر ان کا ہونا بہتر ہوگا—“

”تمہارا یہ کام میں بخوبی کر دوں گا، کامریڈ جلالوف،“
قادروف نے بڑے اخلاق سے یہ پیش کش کی — ”میرے
پاس کار ہے — میں جا کر ذاتی طور پر کامریڈ سمیرنوف
سے ملاونگا اور انھیں سب بتاؤں گا — کوئی پریشانی کی بات
نہیں...“

اس بات سے آئی قیز چڑھے گئی —

”کامریڈ قادروف، تم جلدباری سے کام لے رہے ہو،“
وہ پریشان ہو کر زور سے چلائی۔ اس نے بڑی کوشش
سے اپنے آنسو روک کر کہا ”وتم گھاٹیوں میں کار نہ
لے جا سکو گے اور گھوڑے پر تم سوار ہو نہیں سکتے۔
تمہارا سوٹ خراب جائیگا۔ میں خود جا کر کامریڈ سمیرنوف
کو تلاش کروں گی! بائی چیار، ادھر آنا!“

وہ گھوڑے پر اچک کر بیٹھی اور سرپٹ روانہ ہو گئی۔
”پچیس منٹ بعد کام شروع کر دینا،“ آئی قیز نے
جلالوف کے پاس تیزی سے گزرتے ہوئے کہا۔ ”ہنگامہ
ذرا کم اور ذمہ داری کچھہ زیادہ۔ ہم جشن بعد
کو منائیں گے۔“

وہ وہاں پہنچی جہاں سے ینغاق سائی پہاڑوں سے
ذکلتا تھا۔ لیکن کام کرنے والوں نے بتایا کہ سمیرنوف
صبح سویرے عالم جان سے ملاقات کرنے کوک بولاق
چلا گیا ہے۔ آئی قیز گھاٹی کے اوپر چڑھنے لگی اور ذرا
دیر میں اس نے دیکھا کہ سمیرنوف اس کی طرف آرہا ہے۔
”سلام، آئی قیز،“ اس نے زور سے کہا۔ ”میں تو
نم سے ملنے جا رہا تھا۔ تمہارے یہاں کام کیسا چل
رہا ہے؟ کیا بند کی تھہ بالکل تیار ہو گئی ہے؟“

آئی قیز گھوڑے سے اتر پڑی اور لگام کاٹھی پر ڈال کر
پائی چبار کو راستے پر چھوڑ دیا۔ وہ اور سمیرنوف ایک
گول چنان پر بیٹھے گئے۔ سمیرنوف کا چہرہ گرد کی
وجہ سے بھورا ہو گیا تھا۔ اس کی بھاؤں اور ٹھڈی کے
مسے پر گرد جمی ہوئی تھی۔

آئی قیز نے اپنی ناراضگی کا تمام حال بیان کیا، اس
کے وقار کو جو ٹھیس لگی تھی اور قادروف کے خلاف
جو غم و غصہ تھا، وہ سب کچھے جلدی جلدی بیان کرتی
جا رہی تھی۔ اس کو سمیرنوف کی حمایت کی ضرورت
نہیں تھی بلکہ اپنی ناراضگی کا اظہار کر کے غم و غصے
کے بوجہ کو اتار پھینکنا چاہتی تھی۔

جب وہ جلالوف سے اپنے جھگڑے کا حال بیان
کر رہی تھی اس وقت سمیرنوف نے اس کی طرف کن انکھیوں
سے عجیب طرح دیکھا۔ اس کی گردآلود بھویں چڑھیں
اور پھر نیچے آئیں۔ آئی قیز رک گئی۔

”ایک منٹ رکنا، ایک منٹ،“ سمیرنوف نے حیرت سے
پوچھا ”بنیاد، تم نے کہا؟ بنیاد کیوں؟ کیا کھدائی
ختم ہو گئی؟“

”ہاں، ختم ہو گئی، آئی قیز نے کہا لیکن وہ گھبرا
گئی۔

”اور انہوں نے گھائی کی دیواروں میں گذھ بھی
بنا لئے؟،

”نهیں۔ لیکن ہمارے پاس فاضل سامان ہے، ایوان
نکیتچ۔ گھائی کی دیواریں بہت مضبوط ہیں۔ وہ
اس بند سے زیادہ مضبوط ہیں جو ہم بنا رہے ہیں۔ ان
کے بہہ جانے کا کوئی سوال نہیں ہے۔“

”اور تم نے بنیاد ڈلوانا شروع کر دی؟،“ سمیرنوف
نے زور سے چیخ کر کہا۔ ”میں تم سے پوچھتا ہوں:
کام شروع ہو گیا؟ بولو، میں تم سے پوچھتا ہوں!“
”ہم نے کام شروع کر دیا ہے،“ آئی قیز نے مردہ آواز
میں کہا جو مشکل سے سنائی دے رہی تھی۔

لیکن سمیرنوف اپنی اونچی آواز میں چیختا رہا۔ اس
کا رویہ اتنا غیرمتوقع تھا کہ آئی قیز ڈر گئی۔

”میں آپ سے عرض کروں گا کہ اس صورت میں پانی
ایک منہینے کے اندر بند بھالے جائیگا۔ ایک ایک پتھر۔
اس کو بالکل ملیامیٹ کر دیگا۔ میں آپ سے یہ
بھی عرض کئے دیتا ہوں۔ بڑی آئیں، تعمیری کام کی ماہر۔

ابھی بچہ اور اناری ہو لیکن خود پسندی کی حد نمہیں... آخر تم نے مجھے کیوں نہیں بتایا؟ ارمے، تم!، سمیرنوف نے آئی قیز کے ہاتھ سے کوڑا چھین لیا، بائی چبار کی طرف بھاگا اور رکابوں میں پیر ڈالے بغیر اچک کر گھوڑے کی پیٹھے پر تھا —

بائی چبار بگڑا اور الف ہوا لیکن سمیرنوف نے اس کو اپنے مخبوط ہاتھ سے سیدھا کیا اور زور سے کوڑا مارا — بائی چبار ہوا ہو گیا — وہ گھاثی کے نیچے جا رہا تھا اور اس کی ٹاپوں سے پتھر اڑ کر کھڑکنہڑا رہے تھے —

۱۲

آئی قیز کے لئے دنیا اندھیر ہو گئی — وہ نیچے گھور رہی تھی — اسے کیچھہ نہیں دکھائی دیتا تھا — نہ تو چٹیل راستے پر بیٹھتی ہوئی گرد اور نہ گرد کے بادلوں میں سمیرنوف کی پشت —

اس کی آنکھوں سے آنسوؤں کی دھار پھوٹ پڑی — وہ نامیدی میں پھوٹ کر رو رہی تھی — وہ رو رہی تھی کہ سمیرنوف نے اس کو ترقی دے کر سکشن کا بڑا نگران بنایا اور اس نے کام چوپٹ کر دیا — وہ رو رہی تھی

۲۱۸

کہ جس منصوبے کی وضاحت سمیرنوف نے بہت اچھی طرح اور سمجھداری سے کی تھی اس پر وہ عمل نہ کر سکی۔ یہ یاد کر کے رو رہی تھی کہ جب وہ پروجکٹ کی اسٹینٹ ڈائرکٹر مقرر ہوئی تھی اس وقت قادروف کے منه میں غصے سے جھاگ آگیا تھا اور اس نے کہا تھا کہ وہ بہت کم سن اور ناتجربے کار ہے لیکن اس وقت قادروف کی بات کی کسی نے بھی پروا نہیں کی تھی۔ وہ اس بات پر رو رہی تھی کہ مستقبل میں اس کی ترقی کے امکانات اور پرلطف زندگی ختم ہو گئی۔ وہ واقعی یہ سمجھیہ رہی تھی کہ اس کی عملی سرگرمیاں ختم ہو گئیں۔ وہ رو رہی تھی کیونکہ اس کا خیال تھا کہ اس نے کسانوں، ضلع پارٹی کمیٹی، جو رہبائیں اور عالمجان کو دھوکہ دیا ہے اور ان کا ساتھہ نہیں دے سکی ہے۔

عالمجان کا خیال آتے ہی اس کی پوری ہستی، دل و دماغ اور اس کی غمگین روح یہ پکار اٹھی کہ کاش وہ اس وقت موجود ہوتا۔ عالمجان سے بہتر اس کے دکھہ درد کو اور کون سمجھہ سکتا ہے؟ اگر وہ، اس کا اپنا محبوب، اس کو تسلی اور دلاسا نہ دیگا تو اور کون دیگا؟

”مجھے اس کے پاس جانا چاہئے! سوائے اس کے اور کوئی نہیں ہے۔ میں اسے سب کچھ بتابونگی۔ میرا یہ مطلب نہ تھا... میرا یہ مطلب نہ تھا... میں تو جو بہتر سمجھتی تھی وہ کرنا چاہتی تھی... اسے فیصلہ کرنے دو۔ چاہے وہ مجھے دھتکار کیوں نہ دے۔ لیکن وہ میری بات سمجھیگا۔ صرف وہی سمجھہ سکتا ہے۔“

وہ چل نہیں رہی تھی بلکہ بنا گ رہی تھی۔ اس کے بوٹ کی ایڑیاں پتھروں پر پڑ کر مڑ اور پھسل رہی تھیں۔ وہ کوک بولاق کی طرف بنا گی جا رہی تھی۔ عالم جان کے پاس، صرف عالم جان...
وہ اچانک رک گئی...

اس کو عالم جان کے پاس ہرگز نہ جانا چاہئے۔ عالم جان خود اپنی ذمے داریوں اور فکروں میں مبتلا ہے۔ اس نے کوک بولاق سے پانی نکالنے کا وعدہ کیا ہے اور اس کو یہ کام ہر قیمت پر کرنا ہے۔ وہ اپنے آدمیوں کے ساتھ کام میں جٹا ہوا تھا... کیا اس کو عالم جان کے پاس جانے کا حق تھا؟ وہ اس کے پاس کیا لے کر جائیگی؟ آنسوؤں، شکایتوں اور اپنی ناکامی کے اعتراف

کے مساوا اور کیا ہے اس کے پاس؟ وہ ایک زبردست جنگ لڑ رہا ہے۔ کیا اس کی ہمت بڑھانے کا یہی طریقہ ہوگا کہ اس کے پاس انکھوں میں آنسو بھرے جائے اور کہے ”عالیم جان، اگر تم مجھے سے محبت کرتے ہو تو میری مدد کرو، میری حمایت کرو اور مجھے تسلی دو۔“ کیا وہ اس سے یہی کہیگی؟ آئی قیز، اب تیرا گھمنڈ، وقار اور محبت کہاں گئی؟ کیا تیری محبت کا یہی نظریہ ہے۔—بس محبوب کے سہارے رہو، کبھی اس کی مدد نہ کرو، جدو جہد میں اس کی ہمت نہ بڑھاؤ؟

آئی قیز ان تمام خیالوں سے کچل گئی۔ وہ تھک گئی تھی اور کمزوری محسوس کر رہی تھی۔ وہ راستے کے بیچوں بیچ میں رک گئی اور اپنے آپ سے کہنے لگی ”مجھے دیہی سوویت جا کر ضلع پارٹی کمیٹی کو ٹیلی فون کرنا چاہئے اور کامریڈ جورہ بائیف سے اپنی زبردست غلطی کی رپورٹ بڑے سکون کے ساتھ اپنے آپ کو بچائے بغیر دینا چاہئے۔ کمیونسٹ خود میرے متعلق فیصلہ کر لینگے۔“

آئی قیز کو اس اندر ہیرے میں روشنی کی ایک کرن بھی نہیں نظر آ رہی تھی۔ وہ گاؤں کے قریب پہنچ چکی

تھی جب اس کے کانوں میں گھوڑوں کی ٹاپوں کی تیز
آواز لئے تال کے ساتھہ آئی۔ لیکن آئی قیز بلا مڑے آگے
بڑھتی رہی۔ ٹاپوں کی آواز قریب آگئی اور اس نے سر
اٹھا کر دیکھا۔

یہ سمیرنوف اور جلالوف تھے۔ سمیرنوف ایک اجنبی
گھوڑے پر سوار تھا اور جلالوف بائی چبار کی لگام پکڑے
ہوئے آ رہا تھا۔ سواروں کے چھرے گرد سے سیاہ ہو
رہے تھے لیکن آئی قیز نے خیال کیا کہ خفگی سے ان کی
یہ حالت تھی۔

وہ سڑک کے کنارے ٹھہر گئی تاکہ وہ گزر جائیں۔
اس کا خیال تھا کہ وہ اس کی غلطی کی رپورٹ کرنے
صلح پارٹی کمیٹی جا رہے ہیں۔ اس کا دل مسومنے
لگا۔ وہ اپنے لئے نہیں، اپنے باپ کے متعلق سوچ رہی
تھی۔ بیٹی کی بدنامی سے بابو کے نام پر بھی دھبہ
آئیگا۔

لیکن حیرت کی بات یہ ہوئی کہ سوار آئی قیز کے
برا بر آکر رک گئے اور گھوڑوں سے اتر پڑے۔ سمیرنوف
تو ہانپ رہا تھا۔ دونوں آدمی ایک درخت کے سائے میں
دھم سے گھاس پر بیٹھے گئے۔

آئی قیز تذبذب کے عالم میں سڑک کے کنارے کھڑی
تھی —

”آئی قیز، تم ہمارے پاس کیوں نہیں آتیں؟، سمیرنوف
نے اس سے پکار کر کہا — ”یہاں آکر بیٹھو۔“
اس نے جیب سے تماکو کی تھیلی نکالی اور انگلی
کے برابر موٹی سگریٹ بنائی — جلالوف نے بھی اس کی
پیروی کی اور اتنی ہی بڑی سگریٹ اپنے لئے بھی بنالی —
آئی قیز ان کے پاس چلی تو گئی لیکن بیٹھی نہیں —
وہ سمیرنوف کے پیچھے درخت سے چمٹی اور اس کی کھردی
چہال سے اپنا چہرہ دبائے کھڑی رہی — کئی منٹ
خاموشی سے گزر گئے — سمیرنوف اور جلالوف بڑے چاؤ
سے سگریٹ کا دھوان نگل رہے تھے —

”فضا تنور کی طرح گرم ہے،“ سمیرنوف نے کہا —
”کام گرم ہے، سورج گرم ہے اور لوگ گرم ہیں —
میرے خیال میں اسی لئے اتنی تپش ہے،“ جلالوف نے
جواب میں کہا —

وہ ذرا دیر تک خاموشی سے سگریٹ پیتے رہے —
”آئی قیز، اتنی چپ چپ کیوں ہو؟ اور ہو کہاں؟،“
سمیرنوف میں کھڑے ہونے کی سکت نہیں تھی — اس

نے اپنی کردن ادھر ادھر گھمائی لیکن لڑکی کا چہرہ نہیں
نظر پڑا۔ ”تم کسی نفسیاتی المئے میں مبتلا ہو یا
معاملہ ٹھنڈا پڑ رہا ہے؟“

”نہیں، معاملہ ٹھنڈا نہیں پڑ رہا ہے، آئی قیز
نے آہستہ سے کہا۔ ”اور کبھی نہ ہوگا۔ میں...
میں نے تو بند کو تقریباً تباہ کر دیا تھا۔ لوگ تو ایسی
باتوں کے لئے عدالت کے کٹھرے میں کھڑے کر دئے
جاتے ہیں...“ وہ پھوٹ پھوٹ کر رونے لگی اور درخت
کو زور سے چمٹ گئی۔ وہ پہلے کی طرح نراس ہو کر پھر
خوب روئی۔

سمیرنوف جلدی سے اٹھے کر اس کے پاس آیا۔ جلالوف
کافی ہوشیار تھا وہ جا کر گھوڑوں کی دیکھیہ بھال کرنے
لگا اور خواہ مخواہ کے لئے سیدھی کائھی کو اور سیدھی
کرنے میں لگ گیا۔

سمیرنوف نے لڑکی کے شانے پر اپنا ہاتھہ رکھہ دیا
اور جذبات سے کانپتے ہوئے لمبجے میں کہنے لگا:
”آئی قیز، تم لا جواب لڑکی ہو۔ یہ ایمان کی بات
ہے۔ میں ایسی باتیں عموماً نہیں کہتا لیکن تم نے

مجھے یہ کہنے پر مجبور کر دیا — ہاں تم نے غلطی کی،
بہت زبردست غلطی... ”،
”اور میری غلطی... ”

”ہاں، یہ زبردست غلطی ہے، میں تو تم سے پہنچے
ہی کہہ چکا — میں تم کو دلاسا نہیں دے رہا ہوں —
میں چاہتا ہوں کہ تم سارا معاملہ سیچانی کے ساتھ
سمجھے لو — آدمی کو چاہئے کہ اپنی غلطیاں بر وقت
سمجھے لے اور باشعور طور پر ان کو ٹھیک کر لے — تم
نے جلالوف اور مجھے کو حقیر سمجھا، یہ برا کیا — تم
نے ان تمام دوستوں کو حقیر سمجھہ کر بیا کیا جو
تمہارے ساتھ مل جل کر بسوں سے کام کر رہے ہیں —
ظاہر ہے ہم تو یہ نہیں کر سکتے تھے کہ تم سے
غیرشعوری طور پر جو غلطی ہو رہی تھی اس کو ہونے
دین اور تباہی آنے دین — تمہیں یاد رکھنا چاہئے کہ
تمہارے بہت سے سچے اور پرخلوص دوست ہیں — ان میں
سے ہر شخص مشکل کے وقت تمہاری مدد کے لئے تیار رہتا
ہے لیکن وہ تم کو آنسو نہ بہانے دینگے کیونکہ یہ مشغله
نہ تو خوشگوار ہے اور نہ کارآمد — کہنا یہ ہے کہ جلالوف
اور میں نے تمہاری غلطی کو ابتدا ہی میں دور کر دیا

ہے۔ کافی وقت ہے۔ گذھے کل بنائیں جائیں گے۔ سب کچھہ ٹھیک ہے۔ بند پر لوگ تمہارے منتظر ہیں۔ آئی قیز نے حیران ہو کر سمیرنوف اور جلالوف کی طرف دیکھا۔ جلالوف بائی چبار کی کائنٹی تھپ تھپا کر اس کو گھوڑے پر بیٹھنے کے ائے بلا رغا تھا۔ آئی قیز کے حواس بہت ہی آخستہ آخستہ اپنی اصلی حالت پر واپس آنے لگے۔

”یہ میرا حکم ہے“، سمیرنوف نے سخت کاروباری لہجے میں کہا تاکہ آئی قیز کی آنکھوں میں آنسوؤں کا امڈتا ہوا نیا سیالاب رک جائے ”کل دوپھر کو تمہیں بند کے ڈھانچے کی تعمیر شروع کر دینا ہے۔ صاف بات ہے نا؟ یہ کام پورا ہونے کے بعد ہم زوردار افتتاح کریں گے۔ کامریڈ عمرزا قووا، تم کو اور جلالوف کو چاہئے کہ جشن کی اسکیم بنانا شروع کر دو۔ گھوڑے پر سوار ہو، آئی قیز!“

۱۵

عالیم جان آدھی رات کے سنٹرے میں اپنے خیمے واپس آیا۔ تمام روشنیاں گل ہو چکی تھیں۔ تھکے ماندے لوگ اپنے اپنے خیموں میں سو رہے تھے جو عجلت میں لگا

دئے گئے تھے۔ عالم جان نے کپڑے اتارنے کی فکر نہیں کی، صرف اس نے تھکے پیروں سے بوٹ اتار کر پھینکے اور بستر پر پڑ گیا۔ اس نے اپنے ہاتھ سر کے نیچے رکھا ائے۔ اس کے بدن کا رویاں رویاں چلا رہا تھا 'سو جاؤ۔ سو جاؤ۔'

لیکن نیند نہیں آ رہی تھی۔

اترنے دن جدو جہد کرتے گزر گئے! اس کی ٹیم میں کالخوز کے بہترین آدمی تھے۔ کوک بولاں تو مل گیا تھا لیکن اس میں سے پانی کا ایک قطرہ بھی نہیں نکلا تھا۔ عالم جان نے کمیونسٹ کی حیثیت سے قول دیا تھا کہ وہ بقیہ تین دن کے اندر پانی کا دھانہ معلوم کر کے رہیگا۔ اچانک عالم جان اٹھے کر بیٹھے گیا جیسے اس کو کوئی دھکا لگا۔ اس نے تیزی سے اپنے بستر کے آس پاس کچھہ ٹھولنا شروع کیا۔ اس کے بوٹ کہاں تھے؟ آخر کہاں چلے گئے؟ اس کا ہاتھ درخت کی شاخوں سے بنی ہوئی خیمے کی دیوار سے ٹکرا گیا اور پورا خیمہ ہلنے لگا۔ لعنت ہو اس خیمے پر!

ذرا دیر بعد عالم جان ٹھول ٹھول کر سمیرنوف کے خیمے کی طرف جا رہا تھا۔ گھاٹی میں بے حد اندھیرا تھا۔

سمیرنوف کے خیمے کے اندر ہلکی ہلکی روشنی تھی۔ چھوٹی سی میز پر پیرافین کا لیمپ جہلملا رہا تھا۔ دور والے کونے میں سوکھی گھاس کے ڈھیر پر اپنی برساتی بچھائے سمیرنوف لیٹا خرائے لے رہا تھا۔

”ایوان نتیج“، عالم جان نے ہلکے سے پکارا۔ ”پیارے دوست اُنھو، مجھے تمہاری سخت ضرورت ہے، ایوان۔“

خرائے ایکدم رک گئے۔ سمیرنوف نے کوشش کر کے اپنی نیند بھری آنکھیں کھولیں۔ وہ لیٹا ہوا اس آدمی کو گھور رہا تھا جس نے رات میں اس کی نیند خراب کی تھی۔ اس آدمی کی پیٹھے روشنی کی طرف تھی۔ سمیرنوف ابھی اچھی طرح ہوشیار نہیں ہوا تھا اس لئے پہلے پہلے تو اسے پہچانا نہیں۔

عادت کے مطابق اس نے اپنے تکیہ کے نیچے ہاتھہ ڈال کر عینک ہکالی اور لگائی ”ارے تم ہو، تم!“، اس نے کہا اور اٹھے کر بیٹھے گیا۔

”کیا بات ہے؟ کچھے گٹبڑ ہو گئی؟“، اس نے پوچھا۔ اب وہ اچھی طرح جاگ پڑا تھا۔

”نهیں دوست، کچھہ گڑپڑ نہیں ہے۔ لیکن اگر
ہم نے توجہ نہیں کی تو ہو جائیگی۔“،
”ہو جائیگی؟“،
”ہاں۔“

”زبردست گڑپڑ؟“

”ہاں، کچھہ اسی طرح کی بات۔“،
”یہ بات تم جھوٹ کہہ رہے ہو،“ سمیرنوف نے
اطمینان سے کہا اور اپنے تھکے ہوئے بدن کو آرام
پہنچانے کے لئے انگڑائی لی۔

اس کی زوردار انگڑائی سے عالمجان ڈر گیا کہ کہیں
اس کے رگ پٹھے پہٹ نہ جائیں۔

”مجھے ٹھکانے سے صاف صاف بتاؤ کہ آخر میری
نیند کیوں حرام کر دی۔ کیا کوکبولاق دھوکا دے کر
نکل گیا؟ تم نے تو ابھی اس کو ڈھونڈا تھا اور وہ پھر
ہاتھ سے نکل گیا! تم کو چاہئے تھا کہ اس کو زنجیروں
سے باندھ کر رکھتے، پیارے۔“

”نهیں، کوکبولاق تو ہاتھ سے نہیں نکلا ہے
لیکن مشکل یہ ہے کہ ابھی تک پانی نہیں ملا ہے۔ بالکل

خشک سوتا ہے۔ پوری دراڑ میں ملبہ خوب ٹھسائیں بھرا
۔۔۔

”اچھا، تو تم آدھی رات کو میرے خیمے میں اس
لئے آئے ہو کہ میں فوراً اس کو صاف کر دوں۔ این؟“
سمیرنوف نے ہنستے ہوئے کہا۔ ”تم نے خاص بات تو پا
لی ہے یعنی سوتے کا دھانہ مل گیا ہے۔ اگر تم اس کا
راستہ نہ صاف کر سکتے تو ہم چنان اڑانے والا کوئی نہ
کوئی مادہ استعمال کریں گے اور وہ دھانے کو اتنا بڑا
بنا دیگا کہ اس کے اندر ہاتھی دوڑ سکیں۔“

”ایوان، میرے عزیز دوست، میرے ساتھے چل کر
ذرا دیکھو تو، عالم جان نے الیجا کی۔“ چنان کا کچھہ
بھروسہ نہیں۔ اس میں تو بہت سی دراڑیں ہیں۔ میرے
خیال میں اس کو بارود سے اڑانے میں فائدے کی بہنسبت
نقصان زیادہ ہے۔ ممکن ہے کہ دھانہ ہمیشہ کے لئے
بند ہو جائے۔ دراڑ کو ہاتھہ ہی سے صاف کرنا چاہئے۔
ذرا چل کر پھر ایک مرتبہ دیکھو اور۔ تمہیں تو معلوم
ہے کہ میرے پاس کام پورا کرنے کے لئے اب صرف دو
دن رہ گئے ہیں۔ اگر واقعی کوک بولاں خشک
سوتا نکلا تو لوگ کیا کہیں گے؟“

سمیرنوف تین راتوں سے نیند بھر سویا نہ تھا۔ اس نے سوچا کہ اس کو بوٹ پہن کر سرد اور تاریک گھائی میں ایک کلومیٹر سے زیادہ جانا ہوگا۔ اس کو اس وقت سوکھی گھاس کا ڈھیر اور اس پر پڑی ہوئی برساتی بڑی پیاری لگ رہی تھی... بہرحال، یہ تمبا پوری ہونے والی نہ تھی۔ اس نے بھیگی بطخ کی طرح جھر جھری لی اور کینوس کے لمبے بوٹ پہنے۔

رات بہت اندھیری تھی اور پھاڑوں کے سائرے تو آسمان سے بھی زیادہ تاریک تھے۔ اندھیرے آسمان کے پس منظر میں ان کے خطوط ہلکے ہلکے ابھر رہے تھے۔ گھائی کے بالائی حصوں سے تیز سرد ہوا آ رہی تھی۔ ایسا معلوم ہوتا تھا کہ وہاں پگھلتے ہوئے برف سے بھرے ہوئے کسی بڑے گودام کے پھائک کھول دئے گئے ہیں۔ عالم جان آگے آگے راستہ دکھا رہا تھا۔ وہ سمیرنوف کے خیمے سے لیمپ لایا تھا جس سے سڑک پر روشنی پڑ رہی تھی۔ سمیرنوف اپنے نیند کے خمار پر قابو حاصل کرنے کی کوشش کرتا ہوا اس کے پیچھے جھومتا چلا جا رہا تھا۔ اس کے نیند سے ماترے ذہن میں عجیب اور بے جوڑ خواب سے گزرتے جا رہے تھے۔

انہوں نے کوک بولاق تک پورا راستہ بالکل خاموشی
کے عالم میں طے کیا۔

اب کام کرنے والوں کے خیمے آگئے — پہلے تو عالم جان
نے سوچا کہ کسی کو پکارے لیکن بعد کو یہ سوچ کر
رک گیا کہ یہ لوگ تھکن سے چور ہے خبر سو رہے ہیں
اور کل پھر ان کو زوروں کے ساتھ کام کرنا ہے — اس
نے سوچا کہ جن اوزاروں کی اسے ضرورت ہے وہ جائے تعمیر
پر مل جائیں گے —

گھائٹی کوک بولاق کی طرف بل کھاتی ہوئی
مڑ گئی تھی — اچانک انہوں نے دیکھا کہ بہت بڑا الاؤ
روشن ہے اور لوگ خوش خوش ادھر ادھر دوڑ رہے ہیں —
عالم جان چونک پڑا اور اس کے ہاتھ سے لیمپ
چھٹ گیا — لیمپ کی لو چمنی سے آ لگی اور اس کو
کاجل سے کالا کر دیا — عالم جان نے لیمپ اٹھا لیا اور
سمیرنوف کی طرف دیکھا —

”پورا جتھے یہاں جمع ہے!“، اس نے حیرت سے کہا —
”جتنے کا ایک ایک آدمی!“
سمیرنوف کی نیند روپچکر ہو گئی اور اس نے زور سے
قہقہہ لگایا —

”ارے، ایسے لوگ! تمہارا اٹل عزم ہی چنانوں کو توڑ پھوڑ کر رکھہ دیگا-- کسی آتشگیر مادے کی ضرورت نہ ہو گی--“

لوگ قریب پہنچ گئے۔ کچھہ پوچھنا بیکار تھا۔ یہ لوگ دراڑ سے بچا کھچا ملبہ ہٹا رہے تھے۔ وہ جانتے تھے کہ کپاس کی بوائی کا وقت آگیا ہے اس لئے انہوں نے کوک بولاق پر آخری دھاوا بولنے کے لئے رات کو جانگنے کا فیصلہ کر لیا تھا۔

یہ پورا منظر کچھہ عجیب اور آسیبی سا معلوم ہوتا تھا۔ بھڑکتی ہوئی آگ، چنانوں پر دوڑتے ہوئے انسانوں کے پراسرار سائئے، ہر طرف پتھروں کے ڈھیر جن سے پتھر کے زمانے کی فضا پیدا ہوتی تھی اور ہوا میں لہراتی ہوئی پھاؤڑوں کی فولادی چمک۔

عالم جان دوڑ کر دراڑ کے پاس گیا۔ سمیرنوف اس کے پیچھے پیچھے تھا۔ وہاں دو آدمی کام کر رہے تھے۔ سارا ملبہ صاف کر دیا گیا تھا۔ لیکن پانی کا کہیں پتہ نہ تھا۔

بیک بوتہ دھانے کے پاس بیٹھا تھا۔ اس نے ایک لمبا سبل دراڑ کے اندر ڈال رکھا تھا اور اس خشک اور

سخت مٹی کی تھہ کو توڑنے کی کوشش کر رہا تھا جو
پانی کا راستہ روکے تھی۔ وہ آہستہ آہستہ لیکن زوردار
ضریبیں لگا رہا تھا۔

سمیرنوف کان لگا کر سننے لگا۔ سبل کی چوٹیوں
سے تیز گونجتی ہوئی آواز نہیں نکلتی تھی بلکہ ایک
رندهی سی بھیج بھیج کی آواز ہو رہی تھی۔
سووانقول بھی پسینے میں شرابور بیکبوته کے برابر
بیٹھا تھا۔ یہ کام بہت سخت تھا اس لئے دونوں دوست
اس کو باری باری کر رہے تھے۔

”کام اچھا چل رہا ہے؟“ عالم جان نے ذرا
جهجکتے ہوئے پوچھا۔

”بہت اچھا،“ بیکبوته نے خوش مزاجی سے جواب
دیا۔ ”ہم نے کوئی ایک میٹر کول کر لیا ہے لیکن کمبخت
کوئی چیز راستہ روکے ہے۔ وہ مجھے سے نہیں ٹوٹتی۔
میں تو اس کی کگر بھی نہیں توڑ سکا ہوں۔“
مٹی کا ایک ڈھیر جو دراڑ سے نکالی گئی تھی بیکبوته
کے پیروں کے پاس لگا ہوا تھا۔ سمیرنوف اس مٹی
کا عجیب رنگ دیکھ کر چونکا۔ وہ اکڑوں بیٹھے گیا اور

عالیم جان کے ہاتھ سے لیمپ لے کر اس کو قریب سے
بغور دیکھنے لگا۔

”اچھا، اچھا، اچھا“ آخر کار وہ بڑھایا۔ ”ساتھیو،
یہ عجیب قسم کی مٹی ہے۔ میں پہلے بھی اس طرح کی
مٹی دیکھی چکا ہوں۔“

عالیم جان نے مٹھی بھور مٹی اٹھائی جو بھوری بھوری
سی سیاہ تھی اور سمیرنوف کی طرف حیرت سے دیکھا۔
”یہ کیسی مٹی ہے، ایوان نکیتچ؟“

”یہ مٹی نہیں ہے۔ یہ تو پانی میں بھیگا اور سڑا
ہوا نمددہ معلوم ہوتا ہے۔ ایک منٹ رکو۔“
اس نے بیک بوتہ کو ایک طرف ہٹا دیا اور سبل اٹھا
لیا۔ اس نے اس سل پر کئی ضربیں لگائیں جو راستہ روکے
تھی اور پھر سیدھا کھڑا ہو گیا۔ سبل بیک بوتہ کو دے
دیا اور وہاں سے ہٹ آیا۔

”اب تو یہ بات بالکل صاف ہو گئی۔ ہم کو بارود
استعمال کرنا پڑیگی۔“
”کیوں، کیا ہوا؟“ عالیم جان نے پریشان ہو کر
پوچھا۔

”بالکل سیدھی سی بات ہے...“

سمیرنوف آگ کے قریب ایک بڑے پتھر پر بیٹھے گیا
اور ہر شخص اس کے پاس آگیا۔

”دوسو سنو، باسماچیوں اور ان کے مالکوں نے ہماری
معیشت کو نقصان پہنچانے کے لئے اپنے امکان بھر سب
کچھ کیا۔ انہوں نے ہمارے سب سے بڑے پہاڑی
سوتوں کو روک دیا۔ مجھے اپنی ریبلک کے دوسرے
پہاڑی علاقوں میں بھی ان کے طریقے دیکھنے کا موقع
ملا ہے۔ میرے خیال میں یہی طریقہ انہوں نے کوک بولا
میں بھی اختیار کیا ہوگا۔ ان کا طریقہ یہ تھا کہ وہ
سخت لکڑی کا ایک کنڈہ لے کر اس پر بھیگا نمہہ لپیٹتے
تھے اور اس کو سوتھے کے دھانے میں گھسیٹ دیتے تھے۔
بقیہ نمہہ وہ اس لکڑی کی ڈاٹ کے بعد ٹھونس دیتے
تھے۔ اس طرح سے دوہری ڈاٹ ہو جاتی تھی۔ سمجھئے
نا؟“

”لیکن اب ہم کیا کریں؟“، کسی نے پوچھا۔
”اس کو اڑا دو۔ افسوس یہ ہے کہ زمین اڑانے والے
لوگ جا چکے ہیں۔ ہمیں ان کو پھر بلانا پڑیگا۔
اس طرح تقریباً دس دن اور لگ جائینگے۔“
”ممکن ہے بارہ دن لگ جائیں،“ عالم جان نے کہا۔

”ہمارے پاس اتنا وقت نہیں ہے۔ کوک بولاق کا پانی
 ہماری ٹیم سے پہلے آتین سائی پہنچنا چاہئے۔“،
 وہ اٹھا اور بڑے عزم کے ساتھ دراڑ کی طرف چلا۔ اس
 نے سبل لے کر کام کرنا شروع کر دیا۔ عالم جان، سمیرنوف،
 بیک بوته اور سووانقول یہ کمرتوڑ کام باری باری کرنے^گ
 لگے۔ بھاری نوکیلا سبل گھنٹوں اس ڈاٹ پر چوٹیں
 لگاتا رہا جو باسم اچیوں نے سوتے کے دھانے میں ٹھوںس
 دی تھی۔ ان کو یہ کام دوہرے ہو کر کرنا پڑتا تھا۔
 ان کے عضلات ربر کی طرح گھٹ بڑھ رہے تھے۔ اب
 انہوں نے سوراخ کو کافی گھرائی تک کھود لیا تھا اور
 سبل کا آخری سرا پکڑے ہوئے تھے۔ ان کو سبل اچھی
 طرح سنہالنا پڑ رہا تھا جس میں کافی طاقت لگتی تھی
 اور خوبیں کمزور ہو گئی تھیں۔

صبح ہوتے ہوتے تو سمیرنوف بالکل تھک کر چور
 ہو گیا۔ اچانک اس کی سمجھیہ میں ایک نئی بات
 آئی۔

”ہمارے پاس کتنے لمبے سبل ہیں؟“، اس نے بیک بوته
 کو بلا کر پوچھا جو آرام کر رہا تھا۔
 ”تین۔“

”بہت اچھا، ان تینوں کو آگ میں رکھہ دو اور
ان کی نوکیں بالکل لال انگارہ ہو جائے دو۔“
اب کام تیزی سے ہو رہا تھا۔ جلتے ہوئے سبل
یکے بعد دیگرے دراڑ کے تاریک پیٹ میں اور گھرے اترتے
چلے جا رہے تھے۔

جب سورج بلند ہونے لگا تو عالم جان اور سمیرنوف
آگ کے پاس ذرا دم لینے اور سگریٹ پینے بیٹھے گئے۔
”کام بڑا سست ہے۔ اگر ہمارے پاس ڈائنا میٹ
کی ایک سلاخ ہوتی، بس ایک،“ سمیرنوف نے بڑے
آرزو بھرے لہجے میں کہا ”بس ایک دعماکا، اور سارا
معاملہ ٹھیک ہو جاتا۔“

”اگر میرے پاس ۶۷ ملی میٹر کی ٹینک توڑ توب
ہوتی،“ عالم جان نے کہا ”تو میں اس ڈاٹ کو چکنا چور
کر دیتا۔“

”پھر تو تم سوتے کو مکمل طریقے سے بند کر دیتے۔
ایک ٹن ڈائنا میٹ بھی اس کو جاری نہ کر سکتی،“
سمیرنوف نے درشتی سے کہا۔ ”نهیں میرے دوست،
عالم جان، اس جنگ میں تو ہم کوشش کر کے بلا توب خانے
کے کام چلا لینگے۔“

وہ خاموش ہو گئے۔ سمیرنوف نے اپنے گالوں پر
بڑھے ہوئے نوکیلے بالوں کو رگڑا۔
”میرے خیال میں ہم نے آدھی ڈاٹ تو ختم کر دی،“
وہ زور زور سے بڑھا رہا تھا۔ ”میرے خیال میں انہوں
نے کوئی پورا درخت تو سوتھے میں ٹھونسا نہ ہوگا۔ کیا
ایسا ممکن ہے؟“

عالیم جان نے کوئی جواب نہیں دیا۔ وہ خواب کی
سی حالت میں آئی قیز کو ہاتھہ میں ایک کتاب لئے
تصور کر رہا تھا۔ وہ زور زور سے بڑھہ رہی تھی اور
اس کے چہرے کے نمایاں خدوخال دیکھہ کر عالیم جان
سوچ رہا تھا کہ اس کی محبوبہ سے زیادہ دنیا میں کوئی
اچھی، ذہین اور حسین لڑکی نہیں ہے۔

آئی قیز نے کتاب رکھہ دی، اس نے بھوپیں سکیڑیں،
اس کے ہونٹ کانپ رہے تھے۔

”عالیم جان اکھ، تم سن نہیں رہے ہو،“ اس نے کہا
”یہ کتاب لا جواب ہے... اس میں لکھا ہے کہ انسان
کی زندگی سب سے قیمتی ہے۔ انسان کو یہ زندگی صرف
ایک بار ملتی ہے۔ اور اس زندگی کو اس طرح گزارنا
چاہئے کہ مرتے وقت آدمی بہ کمہ سکے‘ میں نے اپنی

تمام زندگی، اپنی تمام طاقت اس جدوجہد میں صرف کرداری کہ یہ دنیا انسان کے لئے پرمسرت بن سکے۔،،
 سمیرنوف نے اپنے دوست کی طرف دیکھا – عالمجان
 بے خبر سو رہا تھا – اس کی پیٹھے پتھر سے ٹکی ہوئی تھی
 اور سگریٹ گھٹنے پر پڑی جل رہی تھی – اس کا پتلون
 جلانا شروع ہو گیا تھا اور جلنے کی چراند آرہی تھی –
 لیکن عالمجان دنیا و مافیہا سے بے خبر سو رہا تھا –
 سمیرنوف نے جلتی ہوئی سگریٹ اس کے گھٹنے سے
 جھٹک دی اور خود آرام سے بیٹھنے گیا –

”بہت تھک گیا ہے“، اس نے سوچا – ”میں زیادہ عمر کا ہونے کے باوجود اس سے مضبوط ہوں – ذرا یہ سگریٹ ختم کر لوں... ہاں میں کہہ رہا تھا کہ ذرا زیادہ عمر کا ہوں... میں بس اس کو ختم کر لوں...“
 سگریٹ اس کی انگلیوں سے پہسل گئی اور سمیرنوف سو گیا –

* نکولائی آستراوسکی کی کتاب ”دار و رسن کی آزمائش“،
 سے – (ایڈیٹر –)

وہ کوئی خواب نہیں دیکھد رہا تھا — عالم جان
کو خواب میں کتاب کا کنارا آئی قیز کے گھٹنے پر نظر
آرہا تھا لیکن کوشش کے باوجود اس کا چہرہ نہیں دکھائی
دیتا تھا —

اچانک مضبوط ہاتھوں نے عالم جان کے شانے پکڑ کر
زور سے ہلائے اور ایک کان پھاڑنے والی آواز سنائی دی
”هم جیت گئے، عالم جان اکہ، ہم جیت گئے!“
عالم جان نے آگے جھک کر اپنی آنکھیں کھول دیں۔
اس نے دیکھا کہ بیک بوتہ پانی میں نہایا ہوا اس
کے سامنے ناج رہا تھا، اپنی کھنیاں اور پیر ادھر ادھر
اچھال رہا تھا اور چیخ رہا تھا — وہ اپنا خوشی سے
بھرپور دمکتا ہوا چہرہ عالم جان کے چہرے کے قریب لایا —
اس کے چہرے پر ایک بڑا سا داغ تھا —

”تمہیں کس نے مارا؟ کب؟“ عالم جان نے پوچھا —
نیند سے اس کی آواز بھرائی ہوئی تھی۔

”اگر کوئی سوتا تیس سال سے سخت زنجیروں میں
بندھا ہو تو ظاہر ہے کہ آزاد ہونے کے بعد وہ اپنے
ذجات دھنده سے بغل گیر ہونا چاہیگا،“ بیک بوتہ نے اپنا
ناج روک کر بڑی سنجیدگی سے کہا — ”اور کوک بولاق

مجھے سے بغل گیر ہو گیا۔ وہ تمہارے پیچھے گرج رہا ہے۔ نجات دہنندہ کو ذرا سابقہ کڑی سے پڑا۔ لیکن ٹھیک ہے۔ میں تو ایسے دس تھپٹ کھانے کے لئے تیار ہوں بشرطیکہ...،،

عالیم جان نے گھوم کر دیکھا۔ آزاد کوک بولاں کا پانی پتھریلی دیوار سے ایک کمان کی شکل میں نیچے گر رہا تھا۔ اس کے زبردست دھارے میں کبھی کبھی کوئی سیاہ چیز دکھائی دے جاتی تھی۔ یہ پتھر یا چکنی مٹی کے ڈھیلے تھے جو پانی میں فوراً غائب ہو جاتے۔

”وہ باسم اچیوں کی ڈال کا بقیہ حصہ اگل رہا ہے،“ سووانقول نے آہستہ سے کہا۔ وہ اس طرح ٹکٹکی باندھے پانی کے تیز دھارے کو دیکھہ رہا ہے جیسے اس پر کسی نے جادو کر دیا ہو۔

”خالص پہاڑی چشمے میں تو اس طرح کی گندگی نہ ہونا چاہئے،“ بیک بوتہ نے کہا۔ ”وہ ٹھیک ہی کر رہا ہے۔ اس کو اپنی تمام گندگی نکال پہینکنے دو۔“ سمیرنوف نے عالم جان کے گلے میں ہاتھہ ڈال دئے اور جذبات سے بھری پہنسی پہنسی آواز میں کہا:

”دستو، اب تم جلدی سے آلتین سائی جاؤ۔ تم کو کبولاں کے پانی کے برابر وہاں نہیں پہنچ سکو گے۔“

۱۶

آسمان پر کہیں بادل کا نام تک نہ تھا۔ حور کے درخت یہ حس و حرکت کھڑے تھے۔ ان میں سرسراہٹ بنی نہیں ہو رہی تھی۔ ہوا بالکل ٹھہری ہوئی تھی۔ بہار کا موسم تھا لیکن گرمی ایسی تھی جیسے گرمی کا موسم ہو۔

آلتن سائی کے باہر قراغاچ کے ایک سو سال سے زیادہ پرانے درخت کے تنے سے لگی درجن بھیر بھیڑیں اور دو گدھے بیٹھے تھے لیکن اس کا سایہ ان کے لئے کافی نہ تھا۔

دوپہر کا وقت تھا۔

بڑی امس تھی اور فضنا ٹڈوں کی چرچراہٹ، جہینگروں کی جینکار اور ان چکاوک کے گیتوں سے گونج رہی تھی جو کھیتوں پر معلق سے نظر آ رہے تھے۔ بھنبیریاں پھولوں پر حسین رقص میں مصروف تھیں، ان کے بلوریں پر سونے کی طرح چمک رہے تھے۔

اس ترائی کے علاقے میں دس دن اور راتوں سے
ٹریکٹر کام کر رہے تھے ۔

ابتدا میں تو عورتوں، لڑکوں اور لڑکیوں کے سوائے کھیتوں سے جھاڑ جھنکاڑ صاف کرنے والا کوئی نہ تھا ۔ اسی لئے بہت کم کام ہوا ۔ پھر عالم جان کا جتھہ کوک بولاق کو سر کر کے کالخوز واپس آیا ۔ اس کے بعد کریم کی کمسومول ٹیم واپس ہوئی، جس نے آپاشی کے لئے نہر مکمل کر لی تھی ۔ آلتین سائی کے تمام لوگ سوائے ان لوگوں کے جو بند کی تعمیر کر رہے تھے، بڑے زور شور سے نئی زمینوں پر کپاس کی بوائی کرنے لگے ۔ آلتین سائی کے لوگوں کی وہی حالت تھی جو ایسے ادمی کی ہوتی ہے جس کا دم پیاس سے نکل رہا ہو اور وہ اپنے منہ سے چشمے کے ٹھنڈے پانی کی ٹھلیا لگائے ۔ پھر وہ پیتا جاتا ہے لیکن طبیعت سیر نہیں ہوتی ۔ آلتین سائی کے لوگ بھی اسی طرح ان تھک کام کر رہے تھے ۔ وہ اس زمین کو زیادہ سے زیادہ سیراب کرنے کے لئے یہ تاب تھے جس کو انہوں نے قابل کاشت بنایا تھا ۔

منصوبے کے مطابق کپاس لگانے کی مهم ختم کے قربن تھی ۔ طاقت ور ٹریکٹر دن رات گھٹ گھٹراتے اور

وسيع قطعات پر رينگتے رہتے۔ وہ زرخيز اجوتی زمين
جوت رہے تھے۔

آلتين سائی سے پہاڑ تک جانے والی گرم، خاک آلود
سڑک سے سیکڑوں پگڈنڈیاں چلی گئی تھیں۔ وہ ایک
دوسرے سے ملتیں، الگ ہوتیں اور کاٹتیں۔ اس سڑک
پر كالخوز کی لاری کے پہیوں کے نشانات مچھلی کی ریڑھ
کے کانٹوں کی طرح نظر آتے تھے، گاڑیوں کی لیک دور تک
چلی گئی تھی، اونٹوں کے پیروں کے گول گول نشان اور
گلاس کے پیندے کی طرح گدھوں کے کھر بھی زمين پر
دکھائی دیتے تھے۔

یہ نشانات بڑی سڑک سے نئی سڑک پر آجائتے تھے
جو کھیتوں سے ہو کر گزری تھی اور اس كالخوز کیمپ تک
جاتی تھی جو حال میں بنایا گیا تھا۔ ابھی سڑک
بننے ہوئے ایک ہفتہ بھی نہیں ہوا تھا مگر اس کے کنارے
کنارے پانی کے لئے نالیاں کھو دی گئیں اور حور کے
پودے لگا دئے گئے جن کی نئی نوبی لجائی ہوئی پتیاں
ہوا میں ہلکی ہلکی سرسرا رہی۔ تھیں۔

عالم جان ذرا دیر کے لئے موڑ پر رک گیا۔ وہ اس
حسین منظر میں کھو گیا جو اس کے سامنے تھا۔ پھر

وہ بڑی بے فکری اور اطمینان سے اسی نئی سڑک پر کیمپ کی طرف چل پڑا۔ اس دن صبح سویرے ہی وہ ضلع پارٹی کمیٹی گیا تھا۔ واپس ہو کر اس نے اپنا گھوڑا اصطبل میں چھوڑا اور گھر میں جہانکے بغیر کیمپ کی طرف روانہ ہو گیا۔

عالیم جان نے سنا کہ کوئی اس کے پیچھے دوڑ رہا ہے۔ وہ رک گیا اور دیکھا کہ کریم آرہا ہے۔

”کریم، سب ٹھیک ٹھاک تو ہے؟“، عالیم جان نے کریم کے برابر آجائے پر پوچھا۔ ”وقت سے کام ہو رہا ہے نا؟“،

”میرا یونٹ کل صبح کپاس کی بوائی ختم کر دیگا،“ کریم نے ہانپتے ہوئے کہا۔ ”کمسومول کے دوسرا یونٹ بھی زیادہ پیچھے نہیں رہینگے۔“،

”تم کھیتوں کو کیوں نہیں گئے؟“،

”میں لواہارخانے گیا تھا۔ میں ٹریکٹر اسٹیشن سے مرمت کرنے والی موٹر غالباً آج رات کو آئیگی۔ ہمارے ٹریکٹر کی زنجیر ذرا کمزور تھی اس لئے میں ایک بڑا پیچ بنوانے لواہارخانے گیا تھا۔ ارے، میں تو بیوں ہی گیا، یہ تمہارا خط ہے۔ میں اپنے یونٹ کے کام کی رپورٹ

دیکھنے کے لئے ذرا دیہی سوویت گیا تھا۔ وہاں تمہارا خط تھا۔ رپورٹ تیار نہ تھی۔ سکریٹری خود لے کر بعد کو آئیگا۔“

عالیم جان نے لفافے کی تحریر دیکھی۔ خط پیتروف کا تھا۔ عالیم جان کے خمیر نے ملامت کی۔ اس نے سوچا ”میں بھی خوب ہوں۔ اس نے پھر خط لکھا ہے اور میں نے اس کے پہلے خط کا بھی جواب دینے کی پروا نہیں کی۔ مجھے تو وقت ہی نہیں ملتا۔ لیکن اس کو مل جاتا ہے حالانکہ وہ میری ہی طرح مصروف ہے۔“ اس نے طے کیا کہ ہ کیمپ پہنچ کر خط پڑھیگا۔

کالخوز کی یہ چھاؤنی دو ہلکے پہلکے سائبانوں پر مشتمل تھی جو پتلے پتلے بانسوں کے بنے تھے اور ان پر سلیٹ کی چھتیں تھیں۔ لال کپڑوں پر سفیدی سے نعرے لکھئے ہوئے اور یہ کپڑے بانسوں سے بندھے تھے۔ بانسوں میں جابجا پلانی ووڈ کے تختے جٹے تھے جن پر پوسٹر، کالخوز کا دیواری اخبار اور کام کے سوشلیٹ مقابلے کے نتیجے لکھئے ہوئے اگر تھے۔ بیچ میں ایک بڑی میز تھی جس پر لال کپڑا پڑا تھا اور اس کے اوپر تازہ گرین

اخبار اور رسائے ڈھیر تھے۔ اس پڑھنے اور آرام کرنے والے
حسے کے پیچھے کھانے پینے کے لئے جگہ تھی۔
یہ کیمپ ایک پہاڑی پر بنایا گیا تھا تاکہ یہاں
خوب ہوا آ سکے۔ گرمیوں کا موسم جب شباب پر ہوتا
اور کھیتوں میں جھلس دینے والی گرمی پڑتی تو کیمپ،
جس کی چھت سلیٹ کی تھی ٹھنڈا رہتا اور تھکرے ماندے
کسانوں کو دوپہر میں یہاں بڑا آرام اور سکون ملتا۔
قریب ہی ایک بڑا تالاب بنادیا گیا تھا جس میں
لکڑی کی ایک نالی کے ذریعے ان سوتوں کا پانی آتا تھا
جو پھر کھود کر نکالے گئے تھے۔ فاضل پانی تالاب کے
دوسرے کنارے پر ایک نالی میں جا کر گرتا تھا اور اس
باغ کو جاتا تھا جو حال میں لگایا گیا تھا۔ تالاب کے
چاروں طرف پودے ہرے بھرے تھے۔ وقت آنے پر یہ
درخت بڑے ہو کر تالاب کے لئے ایک گنی اور سرسبز
چھتری مہیا کر دینے کے اور تالاب کو دھوپ سے بچائیں گے۔
کریم تیزی سے اس طرف روانہ ہو گیا جہاں اس کا
یونٹ کام کر رہا تھا۔ عالم جان کیمپ میں چلا گیا
اور بیٹھے کر لفافہ کھولا۔ ایک چھوٹا سا فوٹو اس سے
گر پڑا۔ عالم جان نے برادرانہ محبت کے ساتھے اپنے دوست

کا بشاش چہرہ دیکھا۔ گریگوری یونیفارم میں تھا۔
اس کے سینے پر تین پٹیاں لگی تھیں۔ ان کو دیکھہ کر
عالمجان کو اپنا جنگ کا زمانہ یاد آیا۔ اس نے فوٹو
لفافے میں پھر سے رکھہ کر خط پڑھنا شروع کیا۔
یہ مختصر سا خط تھا، گریگوری کے لکھنے ہونے
بڑے بڑے حروف کا ایک صفحہ۔ بس اس کے ذوست
نے خط کا جواب نہ دینے پر برا بھلا کھا تھا۔

عالمجان نے اسی وقت جواب دینے کا فیصلہ کیا۔
اس نے گریگوری کو اپنے کام اور نجی معاملات کے متعلق
بڑی تفصیل سے لکھا، ہر چیز کے متعلق۔ پانی کے حصوں
کے لئے جدوجہد، آئی چیز کی بی نظیر خوبیاں (کیونکہ وادی
کو سیراب کرنے کا خیال اسی نے پیش کیا تھا)، سمیرنوف
کے جوہر اور ڈاپلیت اور اس ڈانٹ کے متعلق بھی جو
جو رہبائی نے اسی دن صبح کو اسے پلائی تھی۔ اس
کی پنسل صفحے کے صفحے سیاہ کرتی چلی جا رہی تھی
اور جب رائٹنگ پیڈ کا سب کاغذ ختم ہو گیا تب اس نے
کھیں جا کر ہاتھہ روکا۔

”یہ ہوا خط! کم سے کم میں نے اس کو تمام
خبریں ایک ساتھ دے دیں،“ عالمجان نے سوچا۔

اس نے سنا کہ کچھ لوگ کیمپ کی طرف باتیں
کرتے ہوئے آ رہے ہیں ۔

”مجھ سے زیادہ صبر نہیں ہوا اور سوچا کہ چند
منٹ کے لئے یہاں آ کر دیکھہ لوں کہ کیا ہو رہا ہے ۔
مجھے بہت جلدی بند پر پہنچنا ہے ۔“ یہ آئی قیز
تنی ۔

عالیم جان جلدی سے اٹھ کر اپنی محبوبہ کے استقبال
کے لئے پہنچا ۔

”ھیلو، عالیم جان آ کہ،“ اس نے اندر آتے ہوئے کہا ۔
”خط کیا ہے پلنڈہ، کس کو لکھہ ڈالا؟ یہ تو اتنا بھاری
ہے کہ ڈاک میں جا بھی نہ سکیگا!“

آئی قیز کے پیچھے ٹریکٹر بریگیڈ کا لیڈر پگو دین آیا ۔
عالیم جان نے رائٹنگ پیڈ آئی قیز کی طرف بڑھا دیا ۔
”پڑھہ لو،“ اس نے کہا ”اور خود بھی کچھہ
لکھہ دو ۔ لکھوگی نا؟“

”اپنہا، تم نے اپنے روئی دوست کو لکھا ہے!
ضرور، بھلا میں ایسے اچھے آدمی کو کیوں نہ لکھونگی؟“
آئی قیز نے اپنے بیگ سے ایک فاؤنڈن پن نکلا اور لکھا:
”ڈیر کامریڈ گریگوری، حالانکہ ہماری ملاقات

کبھی نہیں ہوئی ہے پھر بھی مجھے خوشی ہے کہ
آپ کو اور والیا کو پرخلوص سلام بھیجنے کا موقع
مل رہا ہے۔ میری طرف سے بچے کو پیار—
آنی قیز۔“

آنی قیز نے جو کچھ لکھا تھا اس کو پڑھ کر
عالیم جان خوشی سے سرخ ہو گیا۔ اس نے خط کو تمہے
کر کے ایک لفافے میں رکھا اور اس پر اپنے دوست کا
پتہ لکھا۔

”بند کا کام کیسا چل رہا ہے؟“، اس نے لفافے کے
کنارے پر لب پھیرتے ہوئے پوچھا۔

”بن رہا ہے“، آئی قیز نے بڑی دلچسپی سے کہا۔
”ارے، عالم جان اکہ، تم تصور نہیں کر سکتے کہ
کتنے پتھر اس بند میں لگ چکے ہیں!“، وہ اچانک بہت
تیزی سے باتیں کرنے لگی۔ وہ جوش سے ہانپ رہی
تھی۔ ”اگر اس طرح کے تین چار بند اور بنائے جائیں
تو پہاڑوں کی تمام چٹانیں ختم ہو جائیں گی، کوئی پہاڑی
نہ رہ جائیگی۔ آکر ذرا دیکھو تو۔ تم اتنے دنوں سے
آئے کیوں نہیں؟“

”میں آج شام کو ضرور آؤں گا،“ عالم جان نے کہا۔

اس کو وہ ڈانٹ یاد آگئی جو جورہ بائیں نے آج صبح اس
کو پلاٹی تھی۔

پگودین اندر آیا، چمکدار لیکن ٹوٹے چھجے والی
پرانی ٹوبی اتاری اور چہرے پر بہتا ہوا پسینہ رومال
سے پونچھا۔

”بڑی امس ہے“، اس نے اپنی بھاری آواز میں کہا
جو اس کے بھاری بھر کم جسم کے لئے موزوں بھی تھی۔
”بارش ہو گی۔“

”بارش نہیں ہو گی“، عالم جان نے کہا۔ ”ہم
فی الحال بارش نہیں چاہتے۔“

”ہم قطعی بارش نہیں چاہتے“، آئی قیز نے کہا۔
”اس وقت تو بارش ہماری کپاس کے لئے زہر قاتل
ہو گی۔“

پگودین نے اچانک اپنا چہرہ پونچھنا بند کر
دیا اور اپنے ہاتھ میں رومال لئے کھڑا کچھ سنبھل لگا۔
”ٹریکٹر میں پھر کچھ گلبوٹ ہو گئی“، اس نے
گنبرا کر کہا۔

عالم جان اور آئی قیز نے یہ غور نہیں کیا تھا
کہ پانچ ٹریکٹروں میں سے ایک ٹریکٹر چلنا بند ہو

گیا ہے لیکن تجربی کار میکانک کے سدھے ہوئے کانوں نے فوراً بتا دیا کہ پانچ ٹریکٹروں میں سے صرف چار چل رہے ہیں ۔

آنی قیز اور عالم جان باہر گئے اور انہوں نے ایک نیجے کٹھرے سے جو کیمپ کے چاروں طرف لگا تھا جھوک کر دیکھا ۔ ان کے چاروں طرف کھیت پھیلے ہوئے تھے اور خاموش ٹریکٹر بھی کھڑا تھا ۔ ڈرائیور اور اس کا مددگار ہل کے چاروں طرف دوڑ رہے تھے اور اپنے ہاتھہ ہلا ہلا کر ٹریکٹر کی خرابی کے متعلق باتیں کر رہے تھے ۔

”کیا گلوبر ہو گئی؟“، پگودین نے چیخ کر پوچھا ۔ ٹریکٹر ڈرائیور گھوما اور چلا کر کچھہ جواب دیا ۔ ”میں جا کر دیکھتا ہوں“، پگودین نے ذرا گھبرا کر کہا ۔

”رکو، ہم بھی تمہارے ساتھے چلینگے“، آئی قیز نے کہا ۔ ”عالم جان اکہ، آؤ چلیں ۔“ تینوں سیدھے کھیت پر پہنچے جس کو جوت کر سراون چلا دی گئی تھی ۔ ان کے پیسے پولی مٹی میں گھٹوں تک دھنس رہے تھے ۔

"پتہ نہیں کیا کڑیٹھ ہو گئی؟ تمہارے خیال میں اسے ٹھیک کرنے میں دیر لگیگی؟، آئی قیز نے پوچھا۔ وہ پگودین کے ساتھ چلنے کی کوشش کر رہی تھی جو لمبے لمبے ڈگ بھرتا چلا جا رہا تھا۔ پگودین نے جواب میں صرف اپنے شانے جھٹکے۔

"چلو کام کرو، وہ گھبراہٹ میں ڈرائیور پر برس پڑا اور اپنی گھٹری دیکھ کر کہنے لگا" تم پندرہ منٹ سے بیکار کھڑے ہو۔"

ڈرائیور نے منہ پھلا کر تمرسک کی جڑ کی طرف اشارہ کیا جو زمین اور هل کے ٹیڑھے پہل کے درمیان پھنسی ہوئی اوپر نکلی تھی۔

"تو کیا ہوا؟" پگودین نے چلا کر کہا" تم نے پہل بدل کیوں نہیں دیا؟ بس کھڑے منہ تکتے رہے؟ کام جانے والا آدمی تو پندرہ منٹ میں دو پہل بدل سکتا ہے!"، ڈرائیور نادم ہو کر مسکراایا اور پہل ٹھیک کرنے لگا۔ پگودین کھڑا لعنت مladت کر رہا تھا اور ایسے الفاظ استعمال کر رہا تھا جو ڈرائیور کے دل میں چھپیں۔ جب وہ اپنی بھڑاس نکل چکا تو آستینیں چڑھا کر خود بھی ڈرائیور کی مدد کرنے لگا۔

کھیت کے دوسرے سرے سے سو وانقوں جلدی جلدی
ان کی طرف آ رہا تھا — اس کا بھرا بھرا خوشگوار چہرہ
پسینے سے تر تھا — اس نے تمرسک کی جڑ دیکھی اور اپنا
پھاؤڑا گھما کر اس پر دے مارا — چند فربوں میں درخت
کی لمبی جڑ اس کے قدموں پر پڑی تھی —

اس نے پسینے سے شرابور چہرہ آستین سے پونچھا،
لات مار کر جڑ الگ ہٹا دی اور زور زور سے ہانپتے ہوئے
عالیم جان سے کہا :

”دیکھو، بات یہ ہے کہ اگر ٹھنڈھہ نہ ہوتے تو ہم
نے کل رات ہی کو جوتائی ختم کر دی ہوتی —
تمرسک کی جڑیں کھیت کے دوسری طرف بھی پریشان
کر رہی ہیں — ان کو ہاتھوں سے کھینچنا پڑ رہا
ہے — لیکن کوئی پروا نہیں — ہم وعدہ کرتے ہیں
کہ کام وقت سے ختم ہو جائیگا — ”

”اور کیا بیک بوتہ کو بھی بہت سے ٹھنڈھہ مل
رہے ہیں؟“ آئی قیز نے اس قطعے پر سرسری نگاہ دوڑاتے
ہوئے پوچھا جہاں وہ اپنے جتنی کے ساتھہ کام کر رہا تھا —
”بیک بوتہ تو کام کے مقابلے میں ضرور جیتیگا،“
عالیم جان نے بڑے یقین سے کہا — ”وہ تو ہراول ہستے

کا آدمی ہے، اگلی صاف میں لٹرنے والا۔ وہ جو کام بھی کرتا ہے اس میں آگئے رہتا ہے۔“
 ”خیالی پلاو نہ پکاؤ، سو وانقول نے بڑے اطمینان سے جواب دیا۔ لیکن بیکبوته کے کھیت کی طرف جن نظروں سے اس نے دیکھا، ان میں پریشانی تھی۔ بیکبوته اس کا بہترین دوست اور مدمقابل تھا۔ ”بیکبوته کے پاس تین ٹریکٹر اور میرے پاس دو کیوں ہیں؟“ وہ ایکدم پگودین کی طرف پہرا اور ناراض ہو کر بولا۔ ”آخر یہ امتیاز کیوں؟ مقابلے میں تو ہم کو برابر کا موقع ملنا چاہئے۔“

”تم بھی عجیب آدمی ہو۔ اتنی سی بات نہیں سمجھنے سکتے،“ پگودین نے اس کے پاس آکر کہا۔ اب اس نے هل میں دوسرا پہل لگا دیا تھا اور هل ٹھیک ہو گیا تھا۔ ”تمہارے کالخوز کو ابھی دو اور ٹریکٹر ملنے ہیں۔ اتنی ساری ٹیمیں ہیں بھلا ان میں ٹریکٹر برابر برابر کیسے تقسیم کئے جا سکتے ہیں؟ میں کیا کروں، ٹریکٹروں کے نکڑے نکڑے کر دوں؟ جب بیکبوته کا کام ختم ہو جائیگا تو ہم دو فاضل ٹریکٹر تم کو فوراً دینگے۔“

”دیکھینے کے کون پہلے ختم کرتا ہے...“
سووانقول بڑبڑا یا —

اسی وقت ٹریکٹر گرج کر آگئے بڑھا اور سووانقول
جو کچھہ کہنے والا تھا اس کو ادھورا چھوڑ کر ٹریکٹر
کے پیچھے چل پڑا —

”هر شخص کام میں جٹا ہوا ہے“، پگودین نے کہا —
”کل رات کو تو سووانقول سونے کے لئے گھر بھی نہیں
گیا — اس کو ڈر تھا کہ کہیں ٹریکٹر ڈرائیور کھیت کے
کچھہ ٹکڑے بے جوتنے نہ چھوڑ دیں جنانچہ وہ رات بھر
کھیت میں ادھر سے ادھر دوڑتا رہا —“،
اس پر آئی قیز ہنس پڑی —

”وہ ہمیشہ سے ٹھس اور سست تھا“، آئی قیز نے کہا —
”لیکن اب تو بالکل بدل گیا ہے —“

”اس کی وجہ یہ ہے کہ اب اس کو اپنے من کا کام
ملا ہے“، عالم جان نے کہا — ”مشکل صرف یہ ہے
کہ ہمارے پاس کام کرنے والے کم ہیں — جلدی
سے بند کا کام ختم کر کے لوگوں کو یہاں
بنھیجو —“،

وہ سب بیکبوتدے کے کھیت کی طرف چل پڑئے۔

کپاس کی بوائی کے آخری دنوں میں کام بہت مشکل تھا۔ جہاں زمین زیادہ سخت تھی وہاں پگودین خود ٹریکٹر چلاتا تھا۔ آج بھی وہ کئی گھنٹے سے ٹریکٹر چلا رہا تھا۔

آخر کار ایک فتح مندانہ گرج کے ساتھ ٹریکٹر تخم ریزی کرنے والی مشین کو جتی ہوئی زمین سے کھینچ کر سرسبز اور لمبکتی ہوئی گناس پر لایا اور رک گیا۔ پگودین تیل کی چکنائی سے لتپت اور تھکا ہوا تھا۔ وہ ٹریکٹر سے کودا اور اتنی زور کی انگڑائی لی کہ اس کا جوڑ جوڑ چٹغا۔

”ہم نے آخر سب کام فتح کر لیا، اس نے اطمینان کی سانس لیتے ہوئے کہا۔ ”اور وقت سے ایک دن پہلے۔، وہ دھوپ سے نہائے ہوئے کھیتوں اور شناف نیلے آسمان کے پس منظر میں برف پوش پہاڑوں کے حسن میں محو ہو گیا۔ پھر وہ اپنے ٹریکٹر کے پاس گیا اور اچھی طرح اس کا جائزہ لیا، اس کو خوب ٹھونک بجا کر دیکھا اس طرح جیسے کوئی فوجی ڈاکٹر کسی ایسے سپاہی

کے معائنه کرتا ہے، جو مقررہ مدت سے زیادہ فوج میں رہنا چاہتا ہو۔

ٹریکٹر ڈرائیور پگودین کے پیچھے پیچھے چل رہا تھا۔ وہ بالکل نوجوان تھا۔ اسے صرف ایک سال کا تجربہ تھا۔ وہ پگودین کی ہر حرکت ناپسندیدگی سے دیکھیہ رہا تھا۔ کافی دیر تک یہی ہوتا رہا۔ آخر کار ڈرائیور اکتا گیا۔

”ایوان اکہ، آخر اتنی دیکھیہ بیال کیوں؟“، اس نے اس طرح پوچھا جیسے اس کو کوئی فکر نہیں ہے۔ ”میرا ٹریکٹر تو بالکل ٹھیک ہے۔ جو کام بتاؤ میں کرنے کو تیار ہوں۔ تم تو اس کو پہلے بھی چلتے دیکھے چکے ہو؟ فرست کلاس مشین ہے۔“

”اور ڈرائیور کیسا ہے؟“، پگودین نے بناؤٹی حفگی سے پوچھا۔ ”وہ بھی فرست کلاس ہے یا بس رینگتا رہتا ہے؟“،

نوجوان کا چہرہ بالکل سرخ ہو گیا اور وہ پگودین کی طرف سے منہ موڑ کر ریڈی ایٹر پر جمی ہوئی میٹی ناخن سے کھرچنے لگا۔

”یہ تو تم ہی بہتر سمجھدے سکتے ہو،“ اس نے

اپنی کھسیاہٹ چھپانے کے لئے آخر کار جواب دیا —
”مجھے پتہ نہیں —“

پکگو دین نے لڑکے کی طرف رخ کیا اور اس کے شانوں پر ہاتھہ رکھ کر پدرانہ شفقت سے کہنے لگا : ”پیارے بچے، ناراض نہ ہو۔ میں تم کو ڈانٹنا نہیں چاہتا تھا۔ ٹریکٹر بنی گھوڑے کی طرح ہوتا ہے۔ وہ بنی چاہتا ہے کہ اس کو صاف ستھرا رکھا جائے، وقت سے دانہ پانی دیا جائے۔ اگر تم ٹریکٹر کی دیکھ بھال اچھی طرح کرو گے تو اس کا کام بنی اچھا ہو گا، وہ ہر کام کریگا۔ تم نے کہا کہ تمہارا ٹریکٹر فرست کلاس ہے۔ لیکن ڈرائیور کے بغیر تو یہ بے جان چیز ہے۔ کیا ہے یہ؟ بے جان دنات کا نکڑا۔ لیکن اس پر آدمی کے بیٹھتے ہی اس میں جان آ جاتی ہے۔ اس کا یہی ڈھنگ ہے۔ میرے دوست، فرست کلاس آدمی ہی تو سشین کو بنی فرست کلاس بناتا ہے۔“
لڑکا اپنے بزرگ کی تعریف سے پہلا نہیں سما رہا تھا۔

”شکریہ، ایوان اکد،“ وہ بڑھایا ”تم نے بڑے مزے میں بات سمجھائی۔“

”اچھا، اب ٹریکٹر آتین سائی لے جاؤ۔ ہم اس کو
ٹھیک ٹھاک کرینگے۔ اس کی صفائی وغیرہ کی ضرورت
ہے۔“

پگودین نے اپنی جیکٹ اور فوجی تھیلا ڈرائیور
کی سیٹ سے اٹھا لیا اور اس چشمے کی طرف آہستہ آہستہ
چل پڑا جو قول تپہ کے دامن میں تھا۔
اس کی چڑھے کی جیکٹ کندھ پر پڑی تھی اور
فوجی تھیلا ہاتھ میں لٹک رہا تھا۔ پگودین ایک
سبزہ زار سے گزارا جہاں رنگ برنگے پہول لہلما رہے تھے۔
بہار اپنے شباب پر تھی۔

لبی لمبی گناہ میں جھینکر جھینکار رہے تھے۔
بھنبیریاں اڑ اڑ کر ایک پہول سے دوسرے پہول پر جا
رہی تھیں۔ ان کے شیشے جیسے پر چمک رہے تھے۔
موٹر، بھدے بھونرے بادھر ادھر بھن بھنا رہے تھے۔
دھوپ اور بہار سے مست ہو کر چکوک آسمان کی بلندیوں
پر چھک رہے تھے۔

پگودین برف اور جنگلی پہلوں کی سہک سے بسی
ہوئی لطیف پہاڑی ہوا سے لطف انداز ہو رہا تھا۔
دو ہفتے پہلے اس نے پارٹی کے ایک جلسے میں یہ ۔ عہد

کیا تھا کہ وہ نئے کپاس بونے والے کالخوز کا کام مقررہ تاریخ تک بڑی شان سے ختم کر دیگا۔ اس نے یہ کام پورا کر لیا تھا۔ اب وہ آرام کر سکتا تھا اور اس رنگین سبزہ زار سے خنک چشمے تک ٹھہل سکتا تھا۔ اس نے کمیونسٹ کی حیثیت سے اپنا عہد پورا کر لیا تھا۔ ابھی اور کام بنی پڑا تھا۔ کپاس کی بوائی تو محض ابتدا تھی۔ بوائی کے بعد گوڑائی، پودوں پر مشی چڑھانے اور دوائیں چھڑکنے کا نمبر تھا۔ تب کہیں فصل کاٹنے کا وقت آئیگا۔

روئی چنتے والی مشینیں اس سال آئے والی تھیں۔ اس کے لئے آدمیوں کو ٹریننگ دینی تھی، یہ فیصلہ کرنا تھا کہ یہ کام کس کے سپرد کیا جائے۔ پگو دین اپنے خیالات میں اتنا محو تھا کہ اس کو پتہ بنی نہیں اگا کہ قول تپہ کا راستہ اس نے۔ کب طرے کر لیا۔ آئی قیز نے تین مہینے ہوئے جس سوتے کا پتہ لگایا تھا، وہ یانی کے ایک بہت بڑے اور لبریز پیالے کی طرح دھوپ میں جھلما رہا تھا۔ کمسومول کی ٹولی نے جو یہاں کام کر رہی تھی، چنار کے ٹھہنٹھے کھوڈ کر پہینگ دئے تھے اور پھاڑی کا وہ حصہ کاٹ دیا تھا جہاں

سے سوتا ابلتا تھا۔ صرف ایک بڑا بھورا پتھر تالاب سے نکلا
ہوا چھوڑ دیا تھا جس کے نیچے سے سوتے کا پانی نکلتا تھا۔
پگودین نے اپنے قدم تیز کر دئے اور بلا توقف اپنی
جیکٹ اور فوجی تھیلا پرے پھینک کر اپنی قمیص کا
گلا کھولا، آستینیں چڑھائیں تاکہ اپنا جلتا ہوا چھرہ،
گردن اور ہاتھے برف جیسے پانی سے دھو سکے۔

”پہلے میں منہ ہاتھے دھوئنگا اور پھر گیاس پر
لیٹ کر ایک جھپکی لونگا بس چند منٹ کے لئے...“
وہ پانی پر کافی جھکا اور حیرت سے مژکر دیکھنے
لگا۔ ایک لڑکی کا ہنستا ہوا چھرہ شفاف تالاب کے
آئینے میں نظر آ رہا تھا۔

”لالہ،“ پگودین نے ہکلاتے ہوئے کہا اور اس
منظر کو نگاہوں سے دور کرنے کے لئے آنکھیں بند کر
لیں کیوں کہ اس کو بالکل یقین تھا کہ اس کا بیرخواب
اور تھکا ہوا ذہن اس کو دھوکے دے رہا ہے۔

اس نے بار بار آنکھیں کھولیں موندیں لیکن لڑکی
کا چھرہ غائب نہیں ہوا۔ پگودین نے سیدھے ہو کر
چاروں طرف دیکھا۔ ابھرے ہوئے پتھر پر جیتی جا گتی
لالہ کھڑی تھی۔

پگودین نے عالم جان کی بہن کو پہلے بھی اکٹھ دیکھا تھا اور دل ہی دل میں یہ بھی جانتا تھا کہ لالہ جیسی اچھی لڑکی نہ ملیگی — پھر بھی اس نے لڑکی کو کبھی قریب سے نہیں دیکھا تھا — اس وقت تو اس ک حسن خیرہ کرن تھا —

آنکھیں ملتے ہی دونوں گنبرا گئے — لالہ نے مشتاق نگاہوں سے پگودین کی طرف دیکھا لیکن کہا کچھ نہیں —

”ھیلو، لالہ“، آخر پگودین نے خاموشی توڑی — ”ھیلو، ایوان بوریسووچ“، لالہ نے جواب دیا — ”کیا بوائی ختم کر دی؟“

”ہاں — ابھی ابھی — بڑی گرمی اور خاک دھول تھی — اسی لئے میں یہاں آیا ہوں کہ ذرا منہ ہاتھہ دھو کر تازہ دم ہو جاؤں“،

”اور میں نے تم کو ڈرا دیا“، ”ارے نہیں، بالکل نہیں — میں ذرا گنبرا ضرور گیا، یہ سچ ہے کیونکہ تمہارے یہاں ہونے کی توقع نہ تھی“،

”اچھا، جا کر منہ ہاتھہ دھوؤں“،

لالہ نے اس کی طرف سے پیٹھہ موزی - پگودین نے پانی لینے کے لئے چلو بڑھایا لیکن اس کے ہاتھہ ہوا میں معلق رہ گئے - اس کو ایسا محسوس ہوا کہ اس پانی کو ہلا کر وہ کوئی بڑا پاپ کریگا جس میں پل بیہر پہلے لالہ کا عکس دکھائی دے رہا تھا - وہ دوسری طرف چلا گیا - لالہ اب بھی پتھر پر نے حس و حرکت بیٹھی تھی -

"میں یہاں ادھر ادھر گھوم رہا ہوں، اس دوران میں تم چلی تو نہ جاؤ گی؟"، اس نے پر تکلف لہجے میں پوچھا -

"نہیں، میں جاؤ نگی نہیں" -
پگودین نے چکنائی اور تیل سے سیاہ ہاتھہ خوب رگڑ کر دھونئے اور دل ہی دل میں اپنے کو برا بیلا کہتا رہا کہ وہ صابن کیوں نہ لایا کیونکہ وہ بڑی طرح رگڑ رہا تھا اور چکنائی چھٹی ہی نہ تھی - پریشان ہو کر اس نے تالاب کی تہی سے کچھ سفید بالو نکالی اور اس سے اپنے ہاتھہ ملنے لگا - بالو کارگر ثابت ہوئی - اس نے اپنا چہرہ بھی بالو سے اچھی طرح ملا، پھر اسے رومال سے پونچھہ کر بالوں میں کھنگنی

کی اور ٹھکانے سے قمیص پہن کر لالہ کی طرف چلا۔ اس کا چہرہ ذرا کھرج گیا تھا اور درد کر رہا تھا لیکن اس کے پورے جسم میں ایک نئی امنگ پیدا ہو گئی تھی۔

”اچھا، اب اپنا حال بتاؤ۔ حلیم بابا کے باع کا کیا حال ہے؟“ اس نے پوچھا۔

”آج ہم نے پودے لگا کر چھٹی پائی ہے۔ حلیم بابا آرام کر رہے ہیں اور سب لوگ کھانا کھانے چلے گئے ہیں۔ میں بھی گھر جا رہی تھی لیکن چشمے پر ٹھہر گئی اور پھر اچانک تم کو دیکھا۔“

”یہ تمہارے ہاتھہ میں لالہ کا پہول ہے نا؟“
”ہاں، جنگلی لالہ۔ میں تو بہت سے توڑنے والی تھی۔ بہت سے پہلوؤں سے کمرہ حسین ہو جاتا ہے۔“
”پھر انتظار کس بات کا ہے؟ لالہ، میں تمہاری مدد کروں گا۔ دیکھو، کتنے پہول ہیں۔“

لالہ چٹان سے اتر کر خاموشی کے ساتھے آگے آگے چلنے لگی۔ پکو دین پہول توڑتا جاتا تھا اور یہ سوچ سوچ کر کڑھہ رہا تھا کہ آخر اس کی زبان کیوں گنگ عو گئی ہے۔ لالہ تو اس سے اکتا گئی ہو گی۔ لیکن

جتنا وہ کوئی دلچسپ بات کہنے کی کوشش کرتا اتنا
ہی ذہن اس کا ساتھ نہ دیتا۔ بہر حال وہ لالہ سے
ٹریکٹروں کی صفائی یا سیسے کی کمی کے متعلق تو باتیں
کر نہیں سکتا تھا جس کی کمی کی مشین ٹریکٹر اسٹیشن،
والوں کو ذرا بھی فکر نہ تھی۔

وہ بے تکی خاموشی سے پہول چلتے رہے لیکن جب
ان کی گودیں پہلوں سے بھر گئیں اور وہ ڈھال پر
بیٹھے کر گلداستے بنانے لگے تو بلا کسی کوشش کے
آپس میں بات چیت شروع ہو گئی۔

انہوں نے یہ یاد کرنا شروع کیا کہ پہلے پہل
وہ ایک دوسرے سے کھاں ملے تھے لیکن ان کی یادوں
میں فرق تھا۔ پگو دین کا یہ اصرار تھا کہ اس نے پہلے پہل
لالہ کو پچھلی خزان میں مقامی کنسروٹ میں دیکھا
تھا اور لالہ یہ کہتی تھی کہ نہیں، وہ پچھلی مرتبہ
دیہی سوویت میں آئی قیز کے دفتر میں ملے تھے اور
اس وقت جاڑے کا موسم تھا۔ بہر حال انہوں نے یہ
بحث چھوڑ کر دوسری باتیں شروع کر دیں۔

”ایوان بوریسووچ، کیا تمہارا ارادہ اپنی پڑھائی
جاری رکھنے کا ہے؟“ لالہ نے پوچھا۔

پگو دین کے لئے یہ سوال غیر متوقع تھا ۔

”پتہ نہیں، غالباً پڑھائی جاری رہے“، پگو دین نے غیر یقینی انداز میں کہا ۔

”تم تو لڑائی میں ٹینک چلاتے تھے، ہے نا؟“ کیا تم ہوائی جہاز بھی چلا سکتے ہو؟“،

وہ جواب میں ہاں کہنا چاہتا تھا کیونکہ جو آدمی ہوائی جہاز چلا سکتا ہو وہ یقیناً اس لڑکی کے لئے دلچسپی کا باعث ہوتا ۔ لیکن برا ہو سچ کا، اس کا خیال تو معمولی معمولی باتوں میں بھی رکھنا پڑتا ہے ۔

”نہیں، میں ہوائی جہاز نہیں چلا سکتا“، اس نے ٹھنڈی سانس بنر کر کہا ۔ ”میں ٹینک چلاتا تھا اور لوگ کہتے تھے کہ اچنا خاصا چلاتا ہوں لیکن ہوائی جہاز نہیں... اور تمہارا کیا ارادہ ہے، اپنی پڑھائی جاری رکھنے کے متعلق؟“،

”پڑھائی جاری رکھنے کا قطعی ارادہ ہے، ایوان بوری سوچ“، اس کے لہجے میں عزم تھا ۔

”کب شروع کرو گی؟“

”اس خزان میں ۔“

”کس شعبے میں خیال ہے؟“،

”باغبانی میں، میں میچورین کی شاگرد بننا چاہتی ہوں،“ یہ کہہ کر لالہ چند منٹ خاموش رہی پھر بولی: ”اور باقی دوسری چیزوں میں آئی قیز کی پیروی کرنا چاہتی ہوں — اسی طرح بہادر، مضبوط، پر عزم اور حسین بننا۔“

”آلتن سائی میں آئی قیز سے زیادہ حسین لڑکیاں بھی ہیں،“ پگودین نے ٹکڑا لگایا — ”نهیں، اب اس بات پر بحث نہ کرو — میں آئی قیز کو بچپن سے جانتی ہوں۔“ پگودین اس سے بحث کرنا نہیں چاہتا تھا — لیکن ان کی خوشگوار گفتگو اتفاقی طور پر اس حد تک پہنچ گئی تھی —

”اور عالم جان؟“، پگودین نے اچانک پوچھا — ”عالم جان کیا؟ تم تو عجیب طرح کے سوال کر رہے ہو — میرے خیال میں وہ آلتن سائی کا سب سے سمجھدار اور دلکش جوان ہے۔“، پھر اس نے اپنے اکھڑپن کو نرم بنانے کے لئے کہا ”میں نے اس کو سب سے دلکش جوان، کیوں کہا؟ میرا مطلب یہ ہے کہ آئی قیز اور اس کا جوڑ بہت موزوں ہے — وہ سمجھدار

اور روشن خیال ہے اور... سب باتیں اس میں ہیں...،،،
اس کو احساس ہوا کہ اس کی بات یہ تکی ہو چکی ہے۔
پگودین نے اس کی بات نباہنے کی کوشش کی اور
جلدی سے کہا:

”ضرور، آئی قیز اور عالم جان ایک دوسرے کے لئے
بہت موزوں ہیں۔ عالم جان تو اس نئے اور مضبوط
شاہ بلوط کی طرح ہے جس کو کوئی طوفان نہیں جھوکا
سکتا اور آئی قیز... بہر حال کسی لڑکی کی مثال درخت
سے دینا ٹھیک نہیں ہے۔ لڑکی کی مثال تارے سے دینا
چاہئے۔“

لیکن اس کو یہ موقع نہیں ملا کہ وہ لالہ کی مثال
تارے سے دے کیونکہ لالہ کو یہ ڈر پیدا ہو گیا کہ
پگودین کہیں ایسا کر نہ بیٹھے اور وہ اچک کر کھڑی
ہو گئی۔ اس نے کہا کہ مجھمیں جلدی گھر پہنچنا ہے۔

۱۸

تمام رات پہاڑوں پر آندھی چلتی رہی۔ سیاہ، خوفناک
بادل اسٹرنے ہوئے پہاڑ پر آئے اور وہاں سے وادیوں میں
اٹر^۰ گئے۔ پہاڑوں کے دامن میں پہنچ کر زمین کے

وپر خوب جھک گئے اور آہستہ آہستہ ادھر ادھر تیرنے لگے — ہوا کے تیز جھونکوں نے حور کے درختوں کے مغید سفید تنے توڑ پھوڑ دئے اور چنار کے درختوں کو دھرا کر دیا لیکن یہ غضب ناک ہوا بھی بادلوں کو نہ بھگا سکی —

آندهی گرجتی اور چیختی رہی — پہاڑوں پر بجلی چمک رہی تھی اور گونج گرج گھائیوں اور کھوہوں تک پہنچ رہی تھی — لیکن وادی میں بارش کا ایک قطرہ بھی نہیں گرا — سورج گھنے بادلوں کو نہیں چیز سکا، صرف پورب کی طرف افق پر بادلوں کے دامن سے سورج کی ہلکی ہلکی کرنیں دکھائی دے رہی تھیں — عالم جان سوکر اٹھا تو اس کا سر بھاری تھا — وہ پلنگ سے اتر کر کھڑکی کی طرف دوڑا — دوسرے مکانوں کی کھڑکیاں اور گناہ بالکل اداں اور بھوری تھیں — سڑک پر ریت کے بگولے اڑ رہے تھے — عالم جان موسم دیکھ کر گھبرا گیا — شام کو وہ اور قادروف کھیتوں کا معائنہ کرنے گئے تھے، کپاس کی نئی نئی کونپلیں پھوٹ رہی تھیں — اس وقت موسم بہت اچھا تھا — غروب آفتاب کا منظر بھی بڑا دلکش تھا، سرخ اور سنہوا —

پچھلی رات کو اس نے اور قادروف نے سوچا تھا کہ اب کپاس کے پودوں کو چھانٹ کر کم کرنے کا وقت آ گیا ہے لیکن آندھی نے ان کے تمام منصوبوں کو اتھل پتھل کر دیا ۔

لالہ ابھی سو رہی تھی ۔ عالم جان نے ناشتہ مشکل سے کیا ۔ کہانا تو اس کے حلق میں پہنس رہا تھا ۔ اس نے اپنے اخبار سنبھالے اور ٹوبی سر پر رکھی ۔ اب کہاں جائے؟ آئی قیز کے پاس جانے کے لئے بہانہ ڈھونڈا اور اس کو دو بہانے مل گئے ۔

ایک تو یہ تھا کہ کل کے اخبار میں آلتین سائی کے کالخوزوں کے بارے میں ایک مضمون شائع ہوا تھا ۔ بڑا مضمون تھا، بہت اچھا لکھا گیا تھا ۔ اس میں بیان کیا گیا تھا کہ کس طرح استالن کالخوز کے کمیونسٹوں نے پانی حاصل کرنے کی جدوجہد میں عوام کی رہنمائی کی اور پڑوس کے کالخوزوں نے مل کر کیسے کوششیں کیں، انہوں نے محنت کر کے کس طرح فتح حاصل کی، کس طرح اجوتی زمینیں قابل کاشت بنائی گئیں اور کس طرح یہی لوگ بند بنا رہے ہیں ۔ عالم جان کو پڑھنے کا بہت شوق تھا کیونکہ پڑھنے سے اس کے اندر ولولہ

اور جوش پیدا ہوتا تھا — خصوصاً اس مضمون سے تو اسے بڑی دلچسپی تھی کیونکہ اس میں نوجوان کمیونسٹ، آلتین سائی کی دیہی سوویت کی صدر، پانی کے سوتون کو بحال کرنے کے لئے عوامی کوششوں کو منظم کرنے والی اور اس پروجکٹ کے سب سے اہم شعبے یعنی بند کی تعمیر کی بڑی نگران آئی قیز عمر زاقووا کا بہت ذکر تھا —

ظاہر ہے کہ کالخوز کا ڈاکیہ یہ اخبار عمر زاق آتا کے گھر بنی لے گیا ہوگا — لیکن عمر زاق آتا اچھی طرح پڑھہ نہیں سکتا تھا اور اتنا لمبا مضمون پڑھنا تو اس کے لئے بہت ہی مشکل تھا — آئی قیز ایسی لڑکی نہیں کہ یہ مضمون اپنے باپ کو پڑھہ کر سناتی جس میں اس کی اتنی تعریف نہیں — اس لئے کالخوز کی پارٹی بیورو کے سکریٹری کی حیثیت سے عالم جان کا یہ فرض تھا کہ یہ تعریفوں بینرا مضمون جس کا تعلق پورے کالخوز سے تھا، جا کر عمر زاق آتا کو سنائے — دوسرا بہانہ یہ تھا کہ آئی قیز کسی دن سے کالخوز نہیں آئی تھی — عالم جان تین مرتبہ بند تک جا چکا تھا لیکن آئی قیز نہیں ملی تھی — بند کے علاوہ آئی قیز

کو دیہی سوویت کی بھی نگرانی کرنی تھی کیونکہ
وادی میں کالخوز کے وہ کھیت بھی تھے جہاں پہلے
پہل کپاس کی کاشت ہوئی تھی۔ اس سے عالم جان
کی ملاقات اس دن سے نہیں ہوئی جس دن وہ پگودین
کے ساتھ کیمپ آئی تھی۔ اس دن ان کی ملاقات ذرا
عجیب طریقے سے ختم ہوئی تھی۔ عالم جان نے اس سے
رخصت ہوتے وقت کہا تھا ”کوک بولاک کا پانی
آلٹین سائی پہنچے دس دن ہو چکے ہیں اور تم نے
مجھے سے کہا تھا کہ تمہارا جواب دو ہفتے میں مل
جائیگا۔ اس لئے اگر تمہاری اجازت ہو تو میں تین دن
کے اندر عمرザق آتا سے بات کر لوں۔“، جواب دینے کے
بجائے اس نے آہستہ سے سر ہلاکا تھا اور زرد پڑ گئی
تھی۔ آخر آئی قیز اس کو اتنا کیوں ستا رہی تھی؟
کیا اب وہ اس سے محبت نہیں کرتی؟ لیکن عالم جان
کو اس کا یقین نہیں آیا۔ وہ خلوص بھرا دل رکھتی
تھی۔ عالم جان کو اپنے اوپر غصہ آتا تھا کہ وہ آئی قیز
کے بارے میں اس قدر شرمیلا اور یہ زبان کیوں ہے۔
اس کو اب اپنی زندگی میں ایک نئے باب کا اخافہ کرنا
چاہئے تھا۔

ابھی اس نے پھائک بند ہی کیا تھا کہ برفانی ہوا
نے تھپٹا مارا۔ نیچے جھک کر وہ جلدی جلدی سڑک
پر چل پڑا۔

اس نے دیکھا کہ تقریباً ہر دروازے پر لوگ کھڑے ہیں اور تیز رفتار گھنے بادلوں کو خوف کی نظر سے دیکھہ رشے ہیں۔

عالیم جان جانے پہچانے گھر کی طرف گھبراایا سا بڑھہ رہا تھا۔ وہ یہاں بارہا آئی قیز کو دیکھنے کے اشتیاق میں آچکا تھا۔ یہاں کی ہر چیز اس کے لئے اہمیت رکھتی تھی۔ اس صحن کے ہر پتھرنے آئی قیز کے نازک قدموں کا بوسہ لیا تھا۔ اس کے سبک ہاتھوں نے یہ پھائک، برساتی کی باڑ، پانی کی نالی کا کنارا اور مکان کے داخلے کا دروازہ چھوڑا تھا۔

عالیم جان نے پھائک کھولا۔

آئی قیز صحن ہی میں تھی۔ پھاؤڑا ہاتھہ میں لئے نالی کا پانی پھولوں کی کیا ریوں میں لئے جا رہی تھی۔ ”شیلو، آئی قیز“، اس نے آہستہ سے کہا۔

آئی قیز ہمیشہ کی طرح سنجدہ تھی۔

عالیم جان نے اس کے ہاتھ سے پھاؤڑا لے لیا اور

اس کا کام کرنے لگا۔ وہ خاموشی سے چبوترے پر بیٹھے گئی اور عالم جان کو پانی کا راستہ صاف کرتے دیکھنے لگی۔ وہ پانی کے راستے سے مٹی کے سوکھنے ڈھیلے اور چھوٹے چھوٹے پتھر ہٹا رہا تھا۔

آنئی قیز سوچنے لگی ”میں تو نامید ہو چلی تھی لیکن اس نے ایک لفظ بھی نہیں کہا۔ نہ تو مجھہ کو ملامت کی اور نہ ہمت بندھائی۔ کیوں؟ کیا اس نے میری باتیں نظر انداز کر دیں؟ مجھہ پر ترس کھایا؟ عالم جان بدلا تو بالکل نہیں لیکن آخر اس کے دل کی گھرائیوں میں کیا ہے؟ کیا یہ سب کچھہ جانتا ہے؟ کیا یہ جانتا ہے کہ سمیرنوف نے مجھہ کو کس طرح ڈانٹا تھا؟ کیا یہ جانتا ہے کہ اس وقت سب لوگ میرے خلاف ہو گئے تھے؟“

وہ اس کی سیدھی اور جھکتی ہوئی پیٹھے دیکھہ رہی تھی۔ اس کا پھاؤڑا مٹی کے بھیگے ڈھیلے اکھاڑ کر پھینک رہا تھا۔

”بھاگ اس کو معلوم کیسے ہوا ہوگا،“ اس نے اپنے آپ سے پوچھا۔ ”یہ ہر بات جانتا ہے۔ اس نے کمزور سمجھہ کر مجھہ پر ترس کھایا۔ لیکن میں

کسی کے رحم و کرم کی محتاج بننا نہیں چاہتی — عالم جان
کے رحم و کرم کی بھی نہیں — میں کمزور نہیں ہوں —
کیا یہ مجھے سے محبت کرتا ہے؟ ہاں، محبت تو کرتا
ہے لیکن مجھے پر بپرسہ بھی کرتا ہے یا نہیں؟،
آئی قیز کے ہاتھے اس کی گود میں ڈھیلے پڑے
تھے — اس کو رونا آ رہا تھا —

”آئی قیز، کیا بات ہے؟“، عالم جان نے کام روکے
یا مٹرے بغیر کہا — ”تم تو ہم لوگوں کو بالکل بھول
ہی گئیں، بہت دنوں سے تمہارا دیدار ہی نہیں ہوا—“،
”کیا کسی کو میری کمی محسوس ہوئی؟“، اس
نے پوچھا — اس کی آواز کانپ رہی تھی —
”ضرور آئی قیز!“

”یہ دن تو بس ہوا کی طرح گزر گئے—“،
”آئی قیز، یہ بہت بڑی بات ہے—“،
”کیا بڑی بات ہے؟“،
”ہم کو بھلا دینا—“،
”کیا اسی وجہ سے تم آئے ہو؟“،
”کس وجہ سے؟“،

”یہ معلوم کرنے کے میں اس زمانے میں کالخوز کیوں نہیں آئی؟“

”نہیں، صرف اس لئے نہیں لیکن اس لئے بھی—“
”عالم جان اکھ، میں اس طرف بہت مصروف رہی—
بند چند دن میں ختم ہو جائیگا— کام خوب زوروں پر
ہو رہا ہے۔ بعض کالخوزوں کا کام اچنا نہیں ہے اس
لئے مجھے اپنا وقت وہاں صرف کرنا چاہئے نہ کہ اس
جگہ جہاں سب ٹھیک ٹھاک ہے—“

عالم جان نے اس کو گھور کر دیکھا۔ نہیں، اس
کا بناؤٹی سکون اس کو دھوکا نہ دے سکا۔ کوئی بات
آنی قیز اس سے چھپا رہی تھی۔ وہ پھر گھبرا گیا۔
عالم جان کو ایسا لگا جیسے آئی قیز کے لفظ لفظ میں
ایسے راز اور معنی چھپے ہوئے ہیں جن کی توقع نہیں ہو
سکتی۔ اس سے عالم جان سہم گیا۔ وہ کھل کر کھنے سے
جھوچھک رہا تھا اور حفائی سے ٹالنے کی کوشش کرنے لگا۔
”ہمارے کپاس کے کنیت اچھے جا رہے ہیں،“
اس نے کہا۔ ”میں چاہتا ہوں کہ تم ان کو آکر
دیکھو ورنہ لوگ خیال کرنے لگتے کہ تم دوسرے
کالخوزوں سے زیادہ دلچسپی رکھتی ہو۔ سچ مچ، کپاس

غیر معمولی طور پر اچھی اگ رہی ہے۔ تم کو ہمارے
کالخوز پر فخر ہوگا، واقعی۔“

”مجھے توقع بھی یہی ہے کیونکہ یہ وہی کالخوز
ہے جس نے پانی حاصل کرنے کی جدوجہد میں پیش قدمی
کی تھی!“

”ہم کپاس کی بوائی میں اول تھے اور کثانی میں
بھی اول رہینگے، ذرا آکر دیکھو تو، آؤ گی نا؟“
آئی قیز نے کچھ جواب نہ دیا۔

”سووانقول کا کیا حال ہے؟“، اس نے کافی دلچسپی
سے پوچھا۔ ”تمہیں اس کے کھیت میں تمرسک کی
جڑیں یاد ہیں نا؟ واقعی پگودیں کو سخت محنت کرنی
پڑی۔“

”بھلا وہ جڑیں بھلانے سے بھول سکتی ہیں۔ بڑی
خراب جگہ تھی۔ لیکن وہاں کپاس اچھی ہے۔
آئی قیز، میں تم سے ایک بات پوچھنا چاہتا ہوں۔ بھلا
کل کا اخبار تم نے پڑھا؟“

آئی قیز کے چہرے پر رنگ آ گیا اور اس نے اپنے
دھکتے ہوئے گال ہاتھوں میں دبا لئے۔

”ہاں میں نے پڑھا۔ مجھے مضمون بالکل چند

نہیں آیا — خواہ مخواہ رنگ آمیزی کی گئی ہے — اس
مضمون کے مطابق تو ہم میں سے ہر ایک ہیرو ہے،
بہت سمجھدار اور قابل، اور کالخوز بھی غیر معمولی قسم
کا ہے — لیکن تم تو جانتے ہو کہ یہ بات قطعی سچ
نہیں ہے — ہم لوگ معمولی سوویت عوام ہیں اور ہم
میں ہر قسم کے لوگ ہیں — ایسے بھی ہیں جو ترقی
کرتے ہیں اور ایسے بھی جو پھنسدی رہ جاتے ہیں —
ہم میں کاہل بھی ہیں اور بہت سے منظم بھی ہے عیب
نہیں ہیں — کیا تم یہاں میرا مذاق اڑانے آئے ہو؟،
دھوپ سے سنوارائی ہوئی انگلیوں کے درمیان اس
کا زرد چہرہ جھانک رہا تھا — اس کی سرد اور ذرا ناراض
آنکھیں عالم جان کو گھور رہی تھیں —
عالم جان کی سمجھیہ میں نہ آیا کہ وہ کیا کہے —
خوش قسمتی سے اسی وقت عمرِ زاق آتا گناہ پر ٹھلتا
ہوا ان کے پاس آ گیا —

”میں یہ نہیں جانتا کہ اخبار میں ہمارے کالخوز
کے متعلق کیا لکھا ہے لیکن میری رائے میں ہمارے
یہاں کے لوگ قابل تعریف ضرور ہیں — ہمت افزائی سے
آدمی میں نئی طاقت پیدا ہوتی ہے — تم چاہے جو کہو،

ہم نے دوسرے کالخوزوں کے مقابلے میں سوتھے صاف کرنے کے لئے زیادہ کام کیا، پھر ہمارے کھیتوں میں ٹھنڈھوں کی صفائی کی بھی زیادہ ضرورت تھی۔ کم سے کم آدمی رقبے میں تو تمرسک، ببول اور ساق سائل کی جڑیں بھری پڑی تھیں اور ہل میں اٹکتی تھیں۔ پگودین اور اس کے ٹریکٹروں سے بڑی مدد ملی۔ ہم ان کے شکرگزار ہیں۔ ہمارے پڑوسیوں کا کام آسان تھا۔ ان کو مشکل ہی سے کوئی ٹھنڈھے نکالنا پڑا ہوگا۔ اس لئے ہب ایمانداری سے یہ کہہ سکتے ہیں کہ ہمارے کالخوز کا کام بہت اچھا رہا۔ مضمون لکھنے والوں نے ہماری تعریف کی ہے، وہ سب باتوں سے اچھی طرح واقف معلوم ہوتے ہیں۔

”حالانکہ ہمیں ایک بات یاد رکھنا چاہئے کہ اپنی ہمارے پاس ایسی زمین کثرت سے ہے جہاں جہاڑ جہنکاڑ ہیں،“ عالم جان نے کہا۔

”ہمیں اسے اپنے ہاتھوں سے تو صاف کرنا ہے نہیں،“ آئی قیز نے روکھیے پن سے کہا۔ ”تم اچھی طرح جاتے ہو کہ ہماری حکومت نے آلتین سائی کی زمینیں قابل کاشت بنانے اور ہم کو مزید مشینیں دینے کے لئے

ایک قرارداد منظور کی ہے۔ خزان تک ہم آلتین سائی کے دائیں کنارے کی تمام زمینیں جوٹ ڈالینگے اور ان کو کپاس کے کھیتوں اور باغوں میں تقسیم کر دینگے۔ عالم جان نے پہلوں کو سینچ کر پانی کی نالی بند کر دی۔ اس نے اپنا پھاؤڑا رکھیہ دیا اور عمر زاق آتا کے پاس چلا گیا۔

”اچھا بیٹھ، جو مخفیوں ہمارے متعلق نکلا ہے پڑھہ کر سناؤ، بذریعے نے کہا۔

”ابا، بڑی خوشی سے۔ اس میں تو آپ کی صاحبزادی کا بھی ذکر ہے....، بات منہ سے نکل جانے کے بعد عالم جان کو اپنی غلطی کا احساس ہوا۔

آئی قیز غصے میں اچھل کر کھڑی ہو گئی۔

”ابا، میں بعد کو پڑھہ کر خود سنا دونگی۔ آپ سہماں کو اندر لے چلئے۔ چائے بڑی دیر سے ٹھنڈی ہو رہی ہے، زور سے یہ کھہ کر وہ گھر کے اندر بھاگ گئی۔

آندهی کی گرج چاروں طرف سے گھرے ہوئے صحن میں بہت کم آ رہی تھی لیکن ابھی ہوا کا زور ختم نہیں ہوا تھا۔ باغ کی دیوار اور چھت کے اوپر سے

کرد و غبار کے بادل اور ذرختوں کی ٹہنیاں اب بھی
ڑتی ہوئی نظر آ رہی تھیں — گرجتے ہوئے خوفناک
بادلوں نے دن کو روشنی سے محروم کر دیا تھا اور
بہت نیچے اڑ رہے تھے —

عمرzac آتا نے پریشانی سے خوفناک آسمان کو دیکھنا
اور منہ ہی منہ میں برا بھلا کہتا عالم جان کے آگے
آگے گھر کے اندر داخل ہوا —

پرانے زمانے کے بڑے ترکمانی قالین پر ایک صاف
ستہرا دستِ خوان بچھا تھا — اس کے برابر سماور سے بھاپ
نکل رہی تھی — ایک بڑی پلیٹ میں خوب پکی ہوئی
روٹیاں تھیں اور مٹی کے پیالوں میں شوربہ تھا — یہ
سب عالم جان کی مرغوب چیزیں تھیں —

وہ بیٹھے گئے — ابھی عمرzac آتا نے شوربے کا پیالہ
اٹھایا ہی تھا کہ ہوا کے ایک تیز جھونکے نے جہناکے
کی زور دار آواز کے ساتھ کھڑکی کھول دی — شیشے کی
جہنکار میں فریاد تھی — عمرzac آتا نے اٹھے کر کھڑکی
کے باہر سر نکلا — ایک بہت بڑا سرمئی بادل پھاڑ سے
گاؤں کی طرف آ رہا تھا — اس نے کھڑکی بند کی اور
آشستہ سے قالین پر بیٹھید گیا —

کمرے میں اندھیرا ہو گیا ۔

”بچو، محیبت ہے، محیبت ۔“

بادل اتنے زوروں میں گرجا اور بجلی کٹرک ک
گری کہ دیواریں عل گئیں ۔ سماور کی چمنی پر ابلتو
ہوئی کیتھی اچھل گئی ۔

آنی قیز زرد پڑ گئی ۔ اس نے اپنا دل تھام لیا ۔

”کیسی زور کی کٹرک تھی ۔ میرے تو دل ک
دھڑکن رک گئی !“ وہ اٹھے کھڑی ہوئی اور گھبرا کر
کہنے لگی ۔ ”کام کا وقت شروع ہو گیا... ہمارے
آدمی بند پر پہنچ گئے ہونگے ۔ مجھے ان کے پاس پہنچنا
چاہئے ۔“

”یہ کٹرک پہاڑوں میں نہیں ہوئی ہے بلکہ کہیں
قریب ہی ہوئی ہے“، عالم جان نے اپنا چمچہ رکھتے
ہوئے کہا ۔ ”میں ذرا جا کر دیکھتا ہوں ۔ میرا خیال
ہے کہ پڑوس ہی میں کہیں بجلی گری ہے ۔“

”کوئی فائدہ نہیں، بیٹھے ۔ مت جاؤ، عمرzac آتا
نے اداں لہجے میں کہا ۔ ”ممکن ہے کہ سائنس
طاقت ور ہو لیکن ہم اب بھی قدرت کے سامنے لاچا
ہیں ۔ بھلا آدمی بجلی کو کیسے روک سکتا ہے؟“

س کے خلاف تم کون سا ہتھیار استعمال کر سکتے
ہو؟،

”بجلی کی حاجز سلاخیں ہمیں بچائیں گی۔ ہمیں اپنے
ماتھیوں کی مصیبت میں مدد کرنا چاہئے۔“
عالم جان نے کھڑکی کھول دی۔

سرٹک گھری بھوری دھند میں چھپ گئی تھی۔
گرجتے ہوئے بادل آلتین سائی گاؤں پر چھائے ہوئے تھے
اور بہت نیچے آگئے تھے۔ آندھی کا زور کم ہو گیا
نہا۔ حور کے درختوں کی بچی کھچی پتیوں میں ہلکی
ہلکی سی ہوا سرسرا رہی تھی۔

یہ خاموشی صرف چند سکنڈ رہی۔ پھر گرج ہوئی۔
اس مرتبہ اتنی زوردار نہیں لیکن اس کے ساتھ بارش
کی بڑی بڑی بوندیں گرنے لگیں۔

عمرzac آتا اور آئی قیز بھی کھڑکی کے پاس آکر
عالم جان کے قریب کھڑے ہو گئے۔

گرم ملکوں کی طرح موسلا دھار بارش ہونے لگی۔
فولاد کی سلاخوں کی مانند لچک دار پانی کی لمبائی ہوئی
لمبی لمبی دھاریں ہوا کے تھپپڑوں کو روکتی ہوئی
زمیں، چھت اور درختوں پر زوروں سے گر رہی تھیں۔

”ب، اتنی بارش!“، عمرzac آتا نے کہا۔ ”خد چاھیگا تو جلد ہی رک جائیگی، زیادہ نقصان نہ ہونے پائیگا۔“

کوئی چیز کھڑکی کے شیشے پر ٹکرا کر بجی اور یہ خنیف سی امید چکنا چور ہو گئی۔ ایک چھوٹا سا سفید اولہ کھڑکی کے چھپے سے ٹکرا یا اور اچک کر بھیگی زمین پر لڑکنے لگا۔ اس کے بعد فوراً ہی ہزاروں چھوٹے چھوٹے سفید اولے سڑک پر اچلنے، کھڑکی کے شیشوں سے ٹکرانے اور حور کی پتیوں کو چیرنے لگے۔ عمرzac آتا نے دونوں کو کھڑکی سے ہٹا دیا اور خود اپنے ہاتھوں کا چلو بنایا کھڑکی کے باہر نکال دیا۔

”اولے!“، اس نے یاس انگیز امہجے میں برف کی نیلی نیلی گولیاں ہاتھہ میں لے کر کہا۔ ”اولے!“، آئی قیز کی طرف دیکھتے ہوئے دھرا یا ”محبیت، میرے بچو، بڑی محبیت۔“

اس نے زور سے چیخ کر اولے فرش پر ڈال دئے، اپنے ہاتھہ گھمائے اور جہنم سے کھڑکی کے باہر کوڈ گیا۔ وہ زمین پر چاروں ہاتھوں پیروں کے بل کرا،

سیدھا ہوا اور ننگے پیر سڑک پر کپاس کے کھیتوں کی طرف بھاگا —

یہ سب کچھ اتنی تیزی سے ہوا کہ نہ تو آئی قیز اور نہ عالم جان اس کو روک سکے —

عمرzac آتا جوانوں کی طرح سبک رفتاری سے بھاگ رہا تھا — گاؤں کے کنارے قراغچ کا ایک یارانا درخت بجلی کا شکار ہوا تھا — وہ گرا پڑا تھا اور اس میں سے دھواد نکل رہا تھا لیکن عمرzac آتا نے اس کی طرف نگاہ بھر کر بھی نہیں دیکھا بلکہ بھاگتا رہا — ہوا اور اولئے اس کے ننگے سر اور چہرے پر تھوڑا مار رہے تھے — اس نے اپنی آنکھیں ہاتھوں سے بیچا رکھی تھیں — اس کا گریبان کمر تک کھلا ہوا تھا اور قمیص پانی سے شرابور تھی —

اولہ باری زور پکٹتی جا رہی تھی — اب چھوٹی اولوں کا قد بڑھ کر اچھے بڑے بڑے کپاس کے بیجوں کے برابر ہو گیا تھا —

عمرzac آتا سڑک سے اتر کر اس پگڈنڈی پر ہو لیا جو کھیتوں میں چلی گئی تھی — وہ ٹھوکر کھا کر گرا جس سے اس کا سینہ چھل گیا — وہ بڑی دیر تک

پڑا کراحتا رہا — اس کا چہرہ، لمبی داڑھی اور قمیص
سب کیچڑ میں لت پت تھے — جب ذرا اس کی سانس
بندھی تو اٹھے کر پھر دوڑنے لگا —

وہ خود بھی نہیں جانتا تھا کہ کیوں دوڑ رہا
ہے اور وہ کیا کر سکتا ہے — امن کا ایسا کمزور آدمی
کپاس کے اس بڑے کھیت کو تو نہیں بچا سکتا تھا
جو اس کے جتنے نے بڑی امیدوں سے بویا تھا اور احتیاط
سے اس کی چھٹائی کرنے کے بعد پودوں پر مشی چڑھائی
تھی —

”محبیت، بڑی مصیبت، میرے بچو، وہ دوڑتا اور
چلاتا جا رہا تھا —

دو تین کسان جو سویرے سے ہی کام شروع کرنا
چاہتے تھے کیمپ میں جمع تھے — انہوں نے عمرzac آتا
کو دیکھد کر پکارا کہ ان کے پاس آکر پناہ لے لیکن
اس نے کچھ نہیں سنا اور بھاگتا ہوا گزر گیا — اس
کے ننگے پیروں کے نیچے اولے چرمرا رہے تھے جو زمین
پر بچنے ہوئے تھے —

عمرzac آتا اپنے پلاٹ کے قریب پہنچ کر ٹھہر
گیا ♦ پورا کھیت اویوں کی موٹی تہہ سے ڈھکا ہوا تھا —

اس کے سینے سے آہ نکلی اور اس نے نامید ہو کر اپنا
سر پکڑ لیا، گھٹنے کاپسے اور وہ زمین پر گر گیا۔
آخر کار عالم جان اس کے پاس پہنچ گیا۔ اس کو
بڈھے کے جو تے اور کپڑے لینے میں ذرا دیر لگی تھی۔
عالم جان ہانپتا ہوا عمر زاق آتا پر جھیکا۔ بڈھا عالم جان
سے لپٹ گیا اور نامیدی کے عالم میں پھوٹ پھوٹ کر
روئے لگا۔ سسکیوں سے اس کے شانے هل رہے تھے۔
”ہماری کپاس تباہ ہو گئی“، اس نے کراہتے ہوئے
کہا۔ ”ہم کیا کریں گے؟ ہم کیا کریں گے؟“
”ابا، ہمت نہ ہارو“، عالم جان نے کہا اور عمر زاق آتا
کو جو پریشانی سے کافی نڈھال ہو چکا تھا کپڑے
پہننے میں مدد دی۔ ”بہرحال یہ تو قدرت کے کھیل
ہیں۔ ہم اس میں کچھ نہیں کر سکتے۔ یہ محیبت
تو ہر جگہ نازل ہو سکتی ہے۔“
اولہ باری کم ہو رہی تھی۔ اس کی ہلکی سی دھنند
میں عالم جان نے کسی سوار کو اپنی طرف آتے دیکھا۔
یہ آئی قیز تھی۔
اس نے بائی چیار کو روکا اور گھوڑے سے کود کر
اپنے باپ کی طرف دوڑی۔

”ابا، سنو تو اولہ باری ختم ہو گئی۔“
”بیٹی، بہت دیر میں ختم ہوئی۔ لعنت ہو اس
اولہ باری پر! دیکھو اس نے کیا تباہی پھیلانی ہے،“ اس
نے کانپتے ہوئے ہاتھ سے نیم حلقة بنایا۔
آئی قیز نے باپ کا ہاتھ پکڑ لیا اور کوکتاغ
کی طرف اس کا رخ پھیر کر کہا:

”ابا، دیکھو بادل ہٹ رہے ہیں۔ جلد ہی سورج نکل
آئیگا اور اولوں کو پکھلا دیگا۔ میں نے جورہ بائیف کو
ٹیلی فون کر دیا ہے۔ بس وہ آتے ہی ہونگے۔“
واقعی ہوا نے بادلوں کے ٹکڑے ٹکڑے کردئے تھے
اور وہ تیزی سے پیچھم کی طرف جا رہے تھے۔ اب ان کا
زور بھی گھٹ گیا تھا۔ پھاڑوں کی چوٹیاں تو ابھی
سے سورج میں چمکنے لگی تھیں۔

”بیٹی، بہت دیر ہو گئی، بہت دیر، عمر زاق آتا
ناامیدی کی حالت میں بڑھا رہا تھا۔
اب ہر طرف سے لوگ جلدی جلدی آرہے تھے۔ جب
وہ اپنے حصے کے کھیتوں میں پہنچتے، تو چونک کر
رک جاتے، ان کے شانے جھوول جاتے اور سر جھوک
جاتے۔“

با، سنو، آئی قیز نے جان بوجہ کر زور سے کہا۔
بھے بند اور پھر دوسرے فارموں پر جانا ہے۔ یہ تباہی
ف ہمارے یہاں نہیں آئی ہے۔ دوسرے کالخوزوں پر
بھی اولہ باری ہوئی ہے۔ ابا، ہمت نہ ہارو۔،
ئی قیز اچک کر گھوڑے پر بیٹھی اور سرپٹ روانہ
ہو گئی۔

”ایسی تباہی تو ہم پر پہلے کبھی نہیں آئی تھی،“
عالم جان نے کہا۔ ”اوڑ لوگ کہتے ہیں کہ نشیبی
علاقوں میں تو سال میں دو تین مرتبہ اولہ باری ہوتی
ہے۔ وہاں کپاس کے تجربے کار کسانوں نے نقصان سے
بچنے کا طریقہ معلوم کر لیا ہے اور اولہ باری سے پودوں
کو نقصان ہونے کے باوجود ان کی فصل اچھی ہوتی
ہے۔ ہمیں ان سے سیکھنا چاہئے۔“

اب ایک موڑکار آن پہنچی جس میں جورہ بائیں اور
خلع کا ماہر زراعت تھا۔ جورہ بائیں سیدھا عمر زاق آتا
کے پاس گیا اور اس سے بغل گیر ہو کر کہنے لگا:
”بابا، پریشان نہ ہو۔ اس مصیبت سے لڑنے کے لئے
بھی ایک قطعی طریقہ ہے،“ اس نے کافی زور سے کہا تاکہ
سب اوگ سن سکیں۔

لوگ جورہ بائیف کے قریب آگ
غمگین آنکھوں میں بنی امید کی ایک

”بیٹھے، پھر کھو، کیا تم نے یہ کہا۔“
مردہ کھیت میں پھر جان ڈال سکتے ہیں؟ کیا تم نے
کہا کہ ہماری فصل بچ سکتی ہے اور ہم اچھی فصل
حاصل کر سکتے ہیں؟“

”همیں یہ کرنا پڑیگا لیکن اس کے لئے سخت محنت
کی ضرورت ہے۔ اگر ہم نے کمزوری نہ دکھائی تو ہم
کپاس کو بچا لینگے۔“

”بیٹھے، ہم سخت کام سے نہیں گھبراٹے۔ ہمیں
بتاؤ تو کرنا کیا ہے؟“

”ذرا بھی وقت ضائع کئے بغیر کھیتوں میں کھاد
بھم پہنچاؤ اور پودوں کو پانی دے کر ان کے چاروں
طرف مٹی چڑھا دو۔ جڑیں صحیح سلامت ہیں۔ ان سے
نئی کونپلیں پھوٹیں گے۔ جہاں ایسا نہ ہوگا پھر سے پودے
لگانا پڑیں گے۔ پڑوس کے کالخوز بھی آکر مدد کریں گے۔
یہ تو سب کا کام ہے۔ ہمارے خلع کے ماہر رعاۃ تم کو
تمام ہدایتیں دینگے۔ بابا دیکھو، ابھی سے شمت نہ ہارنا
چاہئے۔“

کسانوں کے مجمع میں جورہ بائیف کنیتیوں کی طرف
ہا۔ افق پر اداس بیورے بادلوں کے پس منظر میں اولوں
فرش بہت سفید اور چمکیلا معلوم ہو رہا تھا۔ پہاڑوں
کے پیچھے سے سورج کی ترجیحی کرنیں آ رہی تھیں اور
لہوں کو چنگاریوں کی طرح چمکا رہی تھیں جن سے ہلکی
بیاپ نکل رہی تھی جیسے صبح سویرے اوس سے
کلتی ہے۔ اولے جابجا پگنیل رہے تھے اور بھیگی ہوئی
ہالی زمین کے نکٹے دکھائی دینے لگے تھے۔

کنیتیوں کا چکر لگانے کے بعد جورہ بائیف اپنی موٹر
کے پاس واپس آیا۔ اس کے پیچھے اب بھی کسانوں کا
جمع تھا۔ عمرزاق آتا اتنا نڈھال ہو چکا تھا کہ اس
کے لئے کھڑا ہونا بھی مشکل تھا۔

”بابا، میری بات سنو،“ جورہ بائیف نے بڑے اطمینان
سے کہا۔ ”اب میں تم کو اپنی موٹر میں گیر تک پہنچا
دونگا۔ تین چار گھنٹے مسے پہلے کام نہیں شروع ہو
سکتا۔ اس لئے گھر چل کر دوپھر تک آرام کرو۔ عزیز
مرزاق آتا، تم کو اپنا بھی خیال کرنا چاہئے۔“

بڈھا چپکے سے موٹر میں بیٹھے لیا۔ جورہ بائیف ڈرائیور
کی جگہ پر تھا۔ موٹر چلنے والی تھی کہ عمرزاق آتا نے
کچھے اجنبیوں کو اپنا پلاٹ فیتے سے ناپتے دیکھا۔

”یہ کون لوگ ہیں اور کیا کر رہے ہیں؟،
وہ چلا دیا اور موٹر سے اتنی ہی تیزی کے ساتھ اتر پڑ
جیسے پہلے کھڑکی سے کوڈ کر بھاگا تھا –

”ارے، یہ ہمارے ہی آدمی ہیں۔ سرکاری بیمے والے،
جو رہ بائیف نے ہنس کر کہا –

لیکن عمر زاق آتا نے اس کی بات ان سنی کر دی –
وہ تیزی سے بڑھتا گیا اور اس کی ٹیم کے لوگ بھی
اس کے پیچھے پیچھے چلے –

”تم لوگ کہاں سے آئے ہو؟،“ عمر زاق آتا نے
اجنبیوں سے بھاری آواز میں پوچھا –

ایک دبلے پتلے آدمی نے جو بغل میں کینوس کا
تھیلا دبائی اپنی نوٹ بک میں کچھے حساب لکھہ رہا
تھا بڑھ کو دیکھا، تیوریاں چڑھائیں اور اطمینان سے
جواب دیا :

”میں سرکاری بیمے کے دفتر میں کام کرتا ہوں اور
یہ کام ریڈ، اس نے دوسرے آدمی کی طرف سر سے اشارہ
کرتے ہوئے کہا ”مشین ٹریکٹر اسٹیشن کے کارکن ہیں۔ ہم
یہاں نقصان کا اندازہ لگانے اور رپورٹ تیار کرنے
آئے ہیں۔“

”کیوں، اب تو جو کچھیہ ہونا تھا ہو چکا، عمرzac آتا نے اپنا دل ہاتھوں میں دباترے ہوئے کہا۔ ”اولوں نے ہماری کپاس کو نقصان پہنچا دیا۔ لیکن اب اس کے تخمینے کی کیا ضرورت ہے؟ کیوں بے کار محنت کرتے ہو؟ بچو، یہ مت کرو۔ ہم کو اپنے حال پر چھوڑ دو اور اپنا وفت ضائع نہ کرو۔“

”میں سمجھا نہیں۔ تمہاری کپاس کا بیمہ ہے۔ رپورٹ کے مطابق تمہارے کالخوز کو نقصان کا معاوضہ ملیگا۔ حکومت کالخوز کو پورا معاوضہ دیگی۔“

”تم نے کیا کہا؟ حکومت نقصان کا معاوضہ دیگی؟

• ارے! خدا ہم سے ناراض تھا اس لئے اولوں نے ہماری کپاس تباہ کر دی، اور تم ہم کو حکومت کے بیمے سے معاوضہ دینا چاہتے ہو؟ ارے نہیں، بیٹھے۔ ہمیں ابھی یقین نہیں ہے کہ ہماری فصل بالکل تباہ ہو گئی ہے۔“

عمرzac آتا کی ٹیم کے لوگ اس کے چاروں طرف جمع ہو گئے۔

”تم جانتے ہو، بیٹھے؟“، عمرzac آتا نے اجنبی کی آستین ہلاترے ہوئے کہا ”میں بُدھا جاہل ہوں لیکن

اس طرح سوچتا ہوں کہ قانون کے مطابق ہم کو اپنی حکومت کا ایک ایک پیسہ بچانا چاہئے ۔ میری عمر اسی سال کی ہے لیکن میں نے بھی اپنے ملک کی خدمت کے لئے پناؤڑا سنبھالا ۔ کیا میرا خمیر اس بات کی اجازت دیگا کہ میں اولہباری کی تباہ کی ہوئی فصل کا معاوضہ لے لوں حالانکہ ابھی تک میں نے ملک کو روئی نہیں دی ہے، ہے نا؟ انقلاب سے پہلے میں بالکل محتاج تھا لیکن کسی نے مجھے ایک ٹکڑا بھی نہیں دیا ۔ میں جائز سے ٹھیٹھرتا تھا لیکن کسی نے میرا تن نہ ڈھکا ۔ سوویت حکومت نے مجھے غلامی، غریبی اور ذلت کے بندھنوں سے آزاد کر کے میری عزت مجھے واپس دی ۔ اب تم چاہتے ہو کہ ہم اس سے رقم کا مطالبہ کریں اور وہ بھی اس چیز کے لئے جو ہم نے ابھی اگائی تک نہیں ہے؟ شائد تم سوچتے ہو کہ میری روح سیاہ ہو چکی ہے اور میرا دل پتھر کا ہے؟ نہیں، میں نے اپنے دونوں لڑکے ملک کی حفاظت کے لئے بنیج دئے اور انہوں نے اپنے بڑھے باب کو ذلیل نہیں کیا ۔ وہ شیروں کی طرح لڑکھر سورماؤں کی موت مرے ۔ انہوں نے اپنی جوانی

ن لئے قربان کردی کہ ملک پہلے پہولے اور پروان
ٹڑھے - پھر میں ایسی کپاس کے لئے رقم کیسے
بول کروں گا جس کی فصل بھی شائد میں نہ کاٹ
کوں؟؟،

”بابا...“، اجنبی نے کچھ کہنے کی کوشش کی -
”نهیں، بیٹھے نہیں“، عمرzac آتا کہے گیا ”حکومت
بس طرح ہماری خیر خبر رکھتی ہے ہم اس سے بہت
نوش ہیں اور تمہارے بھی شکرگزار ہیں بیٹھے - لیکن
اد رکھو مجھے پیسے کی ضرورت نہیں - میں اپنی آخری
ماں تک کام کروں گا - اور میں ہی اکیلا نہیں، اچھا
مفقول سے پوچھو کر دیکھو - ان کا بیٹا ماسکو کی
محافظت کرتے ہوئے کام آیا - وہ بھی میرے ہم خیال
نہیں - منصور آتا سے پوچھو - ان کے دو بیٹے افسر ہیں -
وچھو، بھلا یہ سرکار سے رقم لینے گے؟“،
آوازوں کی ہلکی سی بین بیناہٹ ہوئی - سترسالہ
منصور آتا جس کے بال زردی مائل تھے آگے آگیا اور
سب کی طرف سے کہنے لگا:
”عمرzac آتا ٹھیک کہتے ہیں - جو کچھ انہوں
کہا ہم دل سے ان کے ساتھے ہیں -“،

بیسے کے کارکن نے ان کو دوبارہ سمجھانے کو کوشش کی:

”لیکن تمہاری سمجھیہ میں نہیں آیا — اولہ باری ہوئی ہے اور یہ میرا فرض ہے کہ میں نقصان کی رپورٹ پیش کروں —“

”کیوں کرو؟ کامریڈ جورہ بائیف نے ہم سے کہہ ہے کہ اگر ہم نے محنت کی تو ہماری کپاس میں پھ سے جان پڑ جائیگی — ہم کام سے نہیں ڈرتے — کوشش کر کے اپنی کپاس کو پھر سے بحال کریں گے — ہمارے کالخوز نے بیس سینٹر فی ہیکٹر کی پیداوار کا منصوبہ بنایا ہے اور کم سے کم اتنی روئی تو ہم پیدا ہی کر لیں گے — اس لئے خزان میں آکر پھر دیکھنا — بچے، اس وقت میں تم سے بڑے ادب کے ساتھ ساتھ اکتوبر کا تجسس کروں کہ اس کا تخمینہ نہ لگاؤ —“

عمرzac آتا آہستہ سے واپس ہوا — جورہ بائیف نے ہاتھ کا سہارا دے کر اس کو موثر میں بٹھا لیا — وہ روانہ ہو گئے — پگنلے ہوئے اولوں کا پانی سڑک کے گڑھوں میں بھرا تھا اور چمک رہا تھا — ان میں اتھا آسمان کا عکس نظر آ رہا تھا —

”کامریڈ قادروف، تم نہیں سمجھتے ہو،“ جورہ بائیف نے کہا۔ اس کی جہنجھلاہٹ بڑھ رہی تھی۔ اس نے اپنے سگریٹ کیس سے سگریٹ نکالی اور انگلیوں کے درمیان اسے مسلنے لگا۔

جب اس کا سامنا جھالت، فرسودہ خیالات اور لاپروائی سے ہوتا تو اس کو غصہ آنے لگتا اور وہ سگریٹ لے کر انگلیوں سے مسلنے لگتا، تمباقو را کہہ دان میں جھڑتی رہتی۔ تین سگریٹ مسلنے کے بعد وہ کہیں اپنے غصے پر قابو حاصل کر پاتا تھا اور چوتھی جلا کر اطمینان سے گفتگو کرتا تھا۔

جورہ بائیف نے پورے چار گھنٹے ان کھیتوں کے معائنے میں صرف کشے تھے جن میں نقصان ہوا تھا۔ سہ پہر کو وہ آلتین سائی واپس آیا۔ کالخوز کے بورڈ کے تمام ممبر قادروف کے دفتر میں جمع تھے۔

”ساتھیو، امید ہے کہ ہمیں بجلی کے ٹریکٹر مل جائیں گے۔ کامریڈ قادروف، اگر تمہیں کل بجلی کا ایک ٹریکٹر مل جائے تو کیسا رہے؟“، جورہ بائیف نے پوچھا۔

”ہم اس سے کام لینے لگیں گے، قادروف نے یہ سوچے
سمجنے جواب دیا۔

جورہ بائیف نے سگریٹ نکالا لیکن اس کو مسلا نہیں۔
قادروف خاموش ہو گیا کیونکہ اس نے بیان پ لیا کہ
جورہ بائیف ناراض ہو گیا لیکن اس کی وجہ اس کی سمجھہ
میں نہ آئی۔

”اور کیا تم اس کی ضمانت کر سکتے ہو کہ اس
کو کام میں لانے کے لئے بجلی مہیا ہو سکیگی؟“
”کیوں نہیں، ہمارا بجلی گھر خوب کام کر رہا
ہے اور بند مکمل ہوتے ہی ہمارے یہاں بجلی کی طاقت
کی افراط ہو جائیگی۔ واقعی یہ وعدہ کرنا مشکل ہے
کہ یہ بجلی کی طاقت فوراً ہی کھیتوں تک آ سکیگی
لیکن ہم اس کے متعلق سوچیں گے۔“

”ہم ایک دو سال تک اس کے متعلق سوچیں گے اور
پھر کسی دوسری چیز کے متعلق سوچنے لگیں گے، بیک بوتھ
سے خبیث نہ ہو سکا اور اس نے طنزیدہ کہا۔

قادروف نے اس کی طرف گھوڑ کر دیکھا۔

”میری رائے میں کامریڈ قادروف ٹھیک نہیں کہہ
رہے ہیں،“ عالم جان نے کہا۔

یہ جاسہ نہیں تھا بلکہ آپس میں بات چیت ہو رہی
تھی لیکن عالم جان عادت کے مطابق بولنے کے لئے کھڑا
ہو گیا —

”قادروف چھوٹی چھوٹی باتوں کے عادی ہو چکے
شیں — وہ آج کے سوا کل کی بات نہیں سوچ سکتے — وہ
بازدیوں تک نہیں جا سکتے کیونکہ ڈرتے ہیں کہ کہیں
سر نہ چکرا جائے لیکن اس سے کام نہیں چلیگا — قادروف
سمجنگتے ہیں کہ ہمارے گھروں اور سڑکوں پر بجلی
کی روشنی ہونے سے کالخوز میں بھی بجلی پہنچ جائیگی —
یہ سوچنے کا نرالا طریقہ ہے — ہمارے یہاں اب بھی
بجلی کی روشنی ہے لیکن ہم یہ تو نہیں کہہ سکتے کہ
کالخوز میں مکمل طور سے بجلی بندی ہو گئی ہے —
ہم چارا کٹنے کی مشین ہاتھ سے چلاتے ہیں — جوتائی
اور منڈائی معمولی ٹریکٹر کے ذریعے کرتے ہیں اور ابھی
تک پنچکی استعمال کر رہے ہیں — کیا یہی بجلی بندی
ہے ؟ ہمارا بجلی گھر اس وقت پچیس کلوواٹ بجلی دیتا
ہے اور ہم کو اپنی تمام زرعی مشینیں چلانے کے لئے
دو سو کلوواٹ بجلی چاہئے — اس لئے میرے خیال میں
ہمیں پن بجلی گیر کی تعمیر شروع کر دینی چاہئے —

یہ ہماری حال و مستقبل دونوں کی ضرورتوں کو پورا کریگا۔ میں یہ امید کرنے کی جرأت کرتا ہوں کہ ہمارے کھیتوں میں صرف ایک بجلی کا ٹریکٹر نہیں کام کریگا۔، ”اچھا، تو ایک تمہارے کالخوز کے لئے کافی نہیں ہوگا؟ تمہیں کئی ٹریکٹروں کی ضرورت ہوگی، ہے نا؟، جورہ بائف نے ذرا بشاش ہو کر کہا۔

”فی الحال تو ہمارے استعمال کے لئے ایک بھی زیادہ ہے کیونکہ اس کے لئے بجلی کی کافی طاقت نہیں ہے۔ لیکن کامریڈ جورہ بائف، ہماری زمین پر بند بنا ہے اور صرف اسی جگہ ہم بن بجلی گھر بنا سکتے ہیں۔ اس کا نتیجہ کیا ہوگا؟ ہمارے دیہی سوویت کے تمام کالخوز ہم سے بجلی مانگیں گے اور ان کا مطالبہ ٹویک بھی ہوگا۔ اس کا مطلب یہ ہوا کہ ہمیں اپنے پڑوسیوں کی ضرورت کا لحاظ کرتے ہوئے بن بجلی گھر بنانا چاہئے۔ ایک نئے اور طاقتور بجلی گھر کی تعمیر کے لئے تمام کالخوزوں کو متعدد ہو جانا چاہئے۔،

جورہ بائف اپنی کبرسی سے اٹھا اور اپنا جوش ٹھنڈا کرنے کے لئے کمرے میں ٹھلنے لگا۔ وہ کھڑکی کی طرف پیٹھہ کر کے رک گیا۔

”اچھا، اب ہم کو اس مسئلے پر اچھی طرح غور کرنا چاہئے،“ اس نے آہستہ آہستہ اپنے الفاظ کو تولتے ہوئے کہا۔ ”کامریڈ عالم جان نے کہا کہ ہم کو یا ہن بجلی گھر بنانے میں آئندہ کی ضرورتوں کا بھی خیال کھنا چاہئے۔ میں اس میں اتنا اضافہ اور کرنا چاہتا ہوں کہ کامریڈ سمیرنوف اس کا منصوبہ تیار کر چکے ہیں اور اب اس کی تفصیلات پر ماہرین غور کر رہے ہیں۔ باقی کام آپ لوگوں کا ہے۔ اگر ہمارے کالجھوزوں کے ممبر سمیرنوف کے منصوبے کی تائید کریں تو ہم تعمیر شروع کر دینگے۔ یہ معاملہ چند ہی دنوں میں زیربحث آئیگا۔“

ایک مرتبہ جورہ بائیف پیر اپنی موٹر کار لے کر خراب حال کپاس کے کھیتوں، طوفان کے تمہس نہس کئے ہوئے باغوں اور جلے ہوئے قراغچ کے درخت کے قریب سے گزرا۔ کپاس کے کھیتوں میں زورشور سے کام ہو رہا تھا۔ تمام گاؤں والے بڑھے اور نوجوان اپنی پوری طاقت سے فصل بچانے آگئے تھے۔ ٹریکٹر گوڑائی کرنے والی مشینوں کو گھسیٹ رہے تھے۔ آدمی کھیتوں کو سینچ رہے تھے اور پودوں کی قطاروں کے درمیان کام کر رہے

تھے۔ وہ اولہ باری سے مجروح ایک ایک پتی کو برا؛
کرتے جاتے تھے۔

آلتن سائی کی سرحد پر جورہ بائف کو کئی لاریاڈ
ملیں جو کنہاد سے لدی ہوئی تھیں۔

۲۰

عالیم جان ضلع پارٹی کمیٹی کے دفتر بہت سویرے
ہی پہنچ گیا کیونکہ وہ دس گیارہ بجے تک آلتن سائی
واپس پہنچنا چاہتا تھا۔ لیکن اسے معلوم ہوا کہ کامریا
جورہ بائف باہر گئے ہوئے ہیں اور دوپھر سے پہلے واپس
نہیں آئیں گے۔

عالیم جان کو بہت سی دوسری جگہوں کو بنی جا
اور کئی مسئلے طے کرنا تھے۔ اس لئے وہ سہ پہر کم
دو بجے گھوڑے پر ضلع پارٹی کمیٹی کے دفتر آیا او
سا یہ دار صحن میں گھوڑے سے اتر کر دریافت کیا
”واپس آ گئے؟“، عالیم جان نے جورہ بائف کے دروازے
کی طرف سر سے اشارہ کیا۔
”ہاں۔“

• ”کیا میں اندر جا سکتا ہوں؟“

”جاو، وہ تو تمہارے متعلق پوچھہ رہے تھے۔“
عالیم جان اندر گیا اور اس نے دیکھا کہ سمیرنوف
پنے نقشے لپیٹ کر جانے ہی والا تھا۔

”تم نے ذرا دیر کر دی لیکن ہم سب ٹھیک کر
یں گے،“ سمیرنوف کے جانب کے بعد جورہ بائیف نے عالیم جان
سے کہا۔ ”کامریڈ سمیرنوف سے بعد کو جا کر مل لینا۔
وہ تم کو پن بجلی گھر کے پروجکٹ کا منصوبہ دکھا
دینگے۔ ظاہر ہے کہ یہ منصوبہ ابھی عارضی ہے۔ لیکن
اس کے باوجود بہت دلچسپ اور معقول ہے۔ اچھا اس
کو فی الحال چھوڑو۔ یہی اور یہ بتاؤ کہ کالخوز کا
کیا حال ہے؟ کپاس کیسی ہے؟ کیا اولہ باری کے بعد
اس کی حالت کچھہ بہتر ہوئی؟“

”بہتر ہوئی ہے۔ کپاس خراب نہیں ہے۔ کھاد
سے بڑی مدد ملی۔ کچھہ پودے پھر سے ضرور لگانا
پڑے۔“

”جانتا ہوں، تم لوگوں کو بڑی محنت کرنی پڑی
ہے لیکن اس کے صلے میں تمہاری فصل بھی اچھی
ہو گی۔“

عالیم جان مسکرا یا۔

”اس میں مذاق کی کیا بات ہے؟“

”مذاق کی بات نہیں، کامریڈ جورہ بائف۔ میرے سامنے کھیتوں کی تصویر آگئی۔ آج وہ اتنے ہرے بھرے ہیں کہ ان کو دیکھہ کر طبیعت خوش ہو جاتی ہے۔ اب تو ہم نے بند بھی تقریباً پورا کر لیا ہے۔ تین چار دن میں ہمارے یہاں افتتاحی جشن ہوگا۔ میں چاہتا ہوں کہ آپ بھی آکر دیکھیں۔ آپ ہماری طرف اولہ باری کے بعد آئے ہی نہیں۔“

”بس، تم میری تفریح کے لئے یہی سامان سہیا کر سکتے ہو؟ صرف کپاس اور بند ہی مجھے دکھا سکتے ہو؟“، جورہ بائف نے ذرا چالا کی سے مسکراتے ہوئے کہا۔ ”لیکن کپاس اور بند کے سوا میں آپ کو اور کیا دکھا سکتا ہوں؟“، عالم جان نے ذرا گھبرا کر کہا۔

”میرا مطلب صرف دکھانے سے نہیں ہے... میرا مطلب ہے کہ سوا اس کے تم مجھے اور کسی چیز کے لئے مدعو نہیں کر سکتے؟“

”اے آپ کا جس وقت جی چاہے آئیے۔ دن رات کسی وقت بھی۔“

”ستو عالم جان، تمہاری عمر کیا ہو گی؟“، جورہ بائیف
کے اچانک پوچھا۔

”میری عمر چھبیس سال ہے“، عالم جان نے رک
رک کر کہا۔ اس نے سوچا ”شائد یہ مجھہ کو کہیں
بھیجننا چاہتا ہے۔ شائد پارٹی کے کارکن کی حیثیت سے
پڑھنے کے لئے؟ لیکن یہ تو گرمیوں کا موسم ہے جس
میں بڑی مصروفیت ہوتی ہے...“، عالم جان قیاس آپرائیوں
میں کھو گیا۔

”چھبیس سال اور ابھی تک تم اکیلے ہو“، جورہ بائیف
نے کہا۔

عالم جان کا چہرہ سرخ ہو گیا۔ اگر اس کو آئی قیز
سے محبت نہ ہوتی تو وہ بات کو ہنس کر ٹال دیتا۔
لیکن اس کو آئی قیز سے محبت تھی اور وہ اس محبت کا
مذاق نہیں اڑا سکتا تھا۔ اس کے خیالات گڈمڈ سے
ہو گئے۔ اس کی سمجھہ میں نہیں آ رہا تھا کہ وہ اس
ہمدردی کا برا مانے یا نہیں۔

اس نے ذرا گھبرا کر جواب دیا ”کامریڈ جورہ بائیف،
مجھے کبھی اتنا وقت ہی نہیں ملا۔ میں پڑھائیں اور

کام میں اتنا مصروف رہا کہ واقعی مجھے یہ بات سوچنے کا موقع ہی نہ ملا۔“

جورہ بائف کی پیشانی بر بل پڑ گئے اور خاموش ہ گیا۔ اس خاموشی نے عالم جان کو اتنا وقت دے دی کہ وہ اپنے حواس بجا کر سکے۔ وہ جورہ بائف کو ہر بات میں اپنا رازدار بناتا تھا۔ اب وہ اس کے نجی معاملے میں بھی مدد کریگا، کوئی راہ نکالیگا۔ اس نے بلا پس و پیش آئی قیز سے اپنی محبت کا سارا حال بیان کر دیا۔

جورہ بائف اس کی باتیں خاموشی سے سنتا رہا۔ دوسرے کمرے میں ایک ٹائپ رائٹر کھٹ کرنے لگا۔ جورہ بائف کی تیوریاں ذرا دیر کے لئے چڑھیں اور پھر برابر ہو گئیں۔ عالم جان نے اس کو بتایا کہ وہ کس طرح اس دن صبح کو اخبار کا مضمون لے کر آئی قیز سے ملنے گیا تھا اور اچانک محسوس کیا تھا کہ وہ ناراض ہے۔

”بھلاک تم نے کچھ سوچا ہے کہ آئی قیز اتنے دن سے بات کیوں ٹال رہی ہے؟“ جورہ بائف نے آخر کار پوچھا۔

”ہاں، میں نے اس کے متعلق سوچا ہے۔“
”اور کس نتیجے پر پہنچے ہو؟“
”سچی بات تو یہ ہے کہ میری سمجھہ میں کچھہ
نہیں آیا، کامریڈ جورہ بائف۔“
”تم نے اس سے پوچھا نہیں؟“
”نہیں۔ مجھے ڈر لگا کہ کہیں ناراض نہ ہو
جائے۔“

”یا شائد ڈرمے کہ کہیں انکار نہ کر دے؟“
”ممکن ہے کہ یہی بات ہو۔“
”تمہیں شرم نہیں آتی؟“، جورہ بائف نے شفت سے
ملامت کرتے ہوئے کہا۔ ”عالم جان کا ایسا بہادر
آدمی، بالکل شیر بچہ۔ جنگ میں اس نے دشمن کی کبھی
بیوا نہیں کی، اس کی قیادت میں دھاوے کئے گئے، اس
نے کوک بولاق پر حملہ کیا اور جب اس لڑکی سے سامنا
ہوا جو اس کی محبوبیہ ہے تو اس نے دم دبایی، ہار مان
لی۔ دیکھو محبت بھی آدمی کی کیا گت بنا دیتی ہے۔“
عالم جان چپکا بیٹھا رہا۔

”دیکھو، ہم یہ کرینگے“، جورہ بائف نے اٹھتے ہوئے
کہا ”میں کل آلتین سائی آؤںگا اور آئی قیز سے بات چیت

کرونگا۔ عمرzac آتا سے بھی گفتگو کرنے میں کوئی مضائقہ نہیں ہے۔ وہ آئی قیز سے بے پناہ محبت کرتا ہے اور میں جانتا ہوں کہ وہ تم کو بھی چاہتا ہے۔ مجھے امید ہے کہ سب معاملہ ٹھیک ہو جائیگا۔ پروا نہ کرو۔ روسری میں بڑی اچھی کہاوت ہے 'صبح رات سے بہتر مشیر ہوتی ہے'۔

۲۱

آئی قیز جب کبھی کپاس کے کھیتوں کا معاٹنہ کرتی ہمیشہ بائی چیار کو کیمپ کے پاس کھمبے میں باندھ دیتی اور کھیتوں میں پیدل چل کر وہ تمام باتیں لکھے لیتی جن کی ضرورت ہوتی۔ اس کے بعد وہ جتنے کے لیڈر کو ڈھونڈ کر اس کو ہدایتیں کرتی مثلاً کہ میں کھاد زیادہ دینی ہوتی یا پودوں کی سنچائی ٹھیک ٹھاک کرنی ہوتی۔

آج صبح کو آئی قیز گھوڑے پر سوار ہو کر پہلے استالن کالخوز گئی اور بیک بوتہ کے قطعے میں پہنچ کر گھوڑے سے اتر پڑی۔ بیک بوتہ نے دور سے اسے دیکھا اور اس سے ملنے کے لئے جلدی جلدی ادھر چلا۔ اس

۳۱۰

بائی چبار کی لگام پکڑ کر ایک کھمبے میں باندھے دیا
بہاں تپتیا گھاس کا چھوٹا سا ڈھیر تھا —

”هم پہلے کدھر جائیں گے؟ تم کون سا قطعہ دیکھنا
پاھتی ہو؟“، اس نے پوچھا —

”میں تمام قطعوں اور کھیتوں کو دیکھونگی،“
آنی قیز نے کہا — ”میں خود چلی جاؤں گی...“، تم تکلیف
نہ کرو — میں جانتی ہوں کہ تم اپنی ٹیم کے لیڈر ہو
اور بہت مصروف ہو —“

بیک بوتھ کافی ناماہید ہوا اور لڑکی کو ہرے بھرے
کھیت میں جاتے ہوئے دیکھتا رہا —

آدھا دن گزرے کافی دیر ہو چکی تھی جب آنی قیز نے
کھیتوں کا دورہ ختم کیا — حالانکہ وہ چیزوں کو سختی سے
جانچتی تھی لیکن اپنے صاف ستھرے معائنے سے خوش تھی —
کھیتوں کی دیکھہ بھال میں اس نے کوئی نقص نہیں پایا تھا —
جب وہ کیمپ واپس ہوئی تو اس نے کیمپ کے
سامنے ایک گرداں لود موٹر کار کھڑی دیکھی —

”صلح پارٹی کمیٹی کی موڈرِ،“ اس نے حیرت سے سوچا —
”جورہ بائنس آئے ہونگے لیکن مجھے کیوں نہیں نظر
پڑے؟“

وہ رہے - وہ کیمپ کی مخالف سمت سے آ رہے
ہیں -

”آداب عرض، کامریڈ جورہ بائف“، اس کے قریب آنے
پر آئی قیز نے کہا -
”ھیلو، آئی قیز -“

”کیا آپ یہاں دیر سے آئے ہوئے ہیں؟“
”ہاں - کافی دیر سے، کوئی چار گھنٹے ہوئے -“
ٹلیکن میں نے آپ کو نہیں دیکھا اور کسی نے
صحیح بتایا بھی نہیں -“

”میں نے منع کر دیا تھا، جورہ بائف نے ہنستے
ہوئے کہا - ”میں چاہتا تھا کہ صدر کی غیر موجودگی
میں کھیتوں کا معائنه کروں اور تمہاری غلطیوں کو ذاتی
طور پر پکڑوں -“

”کیا آپ نے ہماری بہت سی غلطیاں پکڑیں؟“
آئی قیز نے گھبرائے ہوئے پوچھا - ”میں نے بھی
تمام کھیت دیکھے - میرے خیال میں تو سب اچھے ہیں -“
”بالکل ٹھیک ہے - کھیت اچھے ہیں اور لوگ
بھی محنت سے کام کر رہے ہیں - یہاں وہاں کچھہ
اور کھاد کی البتہ ضرورت ہے“، جورہ بائف نے کہا -

”اب آپ کہاں جا رہے ہیں؟ اعتراض نہ ہو تو
میں بھی ساتھے چلوں۔“

”فی الحال تو میں کہیں نہیں جا رہا ہوں،“
جورہ بائیف نے کہا۔ ”اس وقت میرا ارادہ ہے کہ میں
ایک کمیونسٹ سے، جس کا نام آئی قیز ہے، بڑی سنجدگی
سے بات چیت کروں۔ آئی قیز، آؤ کیمپ میں چلیں۔
وہاں کوئی نہیں ہے۔“

آئی قیز اس کے پیچھے ہولی اور اندر جا کر اس کے
پاس بنچ پر بیٹھے گئی۔

”آج ہماری گفتگو ذرا غیر معمولی ہو گی،“ جورہ بائیف
نے بات شروع کی۔ ” بتاؤ، کیا تم عالم جان کو کافی
زمانے سے جانتی ہو؟“

” عالم جان؟ ارسے، ہم بچپن سے ایک دوسرے کو
جانترے ہیں،“ آئی قیز نے ذرا حیران ہو کر کہا۔

” تمہاری رائے میں وہ کیسا آدمی ہے؟“

” کیا اس کو کوئی حادثہ پیش آگیا؟، آئی قیز
کی آواز ڈوب گئی۔

ایک لمحہ خاموشی رہی۔

” وہ اچھا آدمی ہے اور سچا کمیونسٹ،“ اب آئی قیز

جوش کے ساتھ بول رہی تھی۔ ”آپ خود جانتے ہیں کہ کوک بولاق پر اس نے کس ایثار سے کام کیا۔ ہمارے کالخوز میں اس کا جتھہ بہترین ہے۔ جب سے عالم جان سکریٹری مقرر ہوا ہے پارٹی کی ہماری شاخ میں ایک نئی جان آ گئی۔ وہ باعزت آدمی ہے۔“ ”دوسرے الفاظ میں تم عالم جان کو بہت معتبر سمجھتی ہو۔ کیا اس پر تم کو قطعی اعتبار ہے؟“ ”فپرو، میں اس کو بہت اچھا اور ایماندار آدمی سمجھتی ہوں۔“ اس کی آنکھوں میں آنسو آ گئی۔ ”کامریڈ جورہ بائیف، کیا آپ کو اس کی ایمانداری پر شک ہے؟ ایسا تو نہیں ہے؟“

”نهیں، مجھے تو شک نہیں ہے۔ لیکن تم کو کیوں شک ہے، آئی قیز؟“ تم نے اپنی صاف صاف کہا ہے کہ عالم جان صاف گو اور باعزت آدمی، سیچا کمیونسٹ اور پارٹی کا پر خلوص ممبر ہے جس نے جنگ کے میدان اور کھیتوں میں جوهر دکھائے ہیں۔ وہ مزید تعلیم حاصل کرنے اور اپنا مستقبل بنانے کے ارادے رکھتا ہے۔ عالم جان جیسا آدمی ہم کو دھوکا نہیں دے سکتا اور آئی قیز، وہ تم سے بھی بہت محبت کرتا ہے۔“

آئی قیز نے سر ہلایا اور اپنی آنسو بھری آنکھوں سے
جو رہبائی کی طرف دیکھا —

”آئی قیز، کیا واقعی اس سے تم کو سچی محبت ہے؟“
”ہاں —“

”ممکن ہے کہ عمر زاک آتا اس کے خلاف ہوں؟“
”میں نے ان سے کبھی اس کے متعلق نہیں کہا،“
آئی قیز نے آہستہ سے جواب دیا —

”لیکن آخر مجھے ابھی تک تمہاری شادی کا
دعوت نامہ کیوں نہیں ملا؟“ اس نے پرمسرت لہرجے
میں زور سے کہا —

ان کی آوازیں مدهم پڑ گئیں — وہ پرانے دوستوں کی
طرح یہ تکلفی سے باتیں کرنے لگے —

”کامریڈ جورہ بائیف، میں آپ کو بتانا چاہتی ہوں
کہ ہم ایک دوسرے سے بہت دنوں سے محبت کرتے
ہیں، جنگ کے زمانے سے۔ عالم جان مجھے محاذ جنگ
سے خط لکھا کرتا تھا اور میں جواب دیتی تھی۔ جنگ
کے بعد اس نے مجھے سے شادی کے لئے کہا اور ابا بھی
تیار ہو جاتے لیکن میں ہیچ کچائی۔ عالم جان نے دنیا
دیکھی ہے اور بہت گرم سرد جھیلے ہیں۔ مجھے یقین

نہا کہ وہ یہاں زیادہ دن نہیں ٹھیریگا اور شہر چلا جائیگا۔ میں اپنے کالخوز سے جدا نہیں ہو سکتی۔ اس کے علاوہ میں نے سوچا کہ میرا اس کا جوڑ نہیں ہے۔ میں اس کے مقابلے میں جاہل ہوں۔ اسی لئے میں ہچکچائی لیکن بہت دنوں تک نہیں۔ میں چاہتی تھی کہ ذرا ہم دونوں پکے ہو جائیں۔“

”اس میں تم کو پورا سال لگ گیا، ہے نا؟“
”کیا یہ بڑی مدت ہوئی؟ جب ہم سوتھے صاف کر رہے تھے تو میں نے بالکل فیصلہ کر لیا تھا... میں نے اس سے کہہ دیا تھا... اور پھر مجھے سے وہ غلطی ہو گئی۔ آپ تو اس کے متعلق سب کچھے جانتے ہیں، کامریڈ جورہ بائیف، آپ کے پاس تو تفصیلی روپورٹ گشی تھی۔ میں نے سیکڑوں آدمیوں کا کام ملیامیٹ کر دیا ہوتا، اپنے آدمیوں کا کام...“
”کیا عالم جان...“

”ارے نہیں، نہیں، اس نے ایک لفظ بھی مجھے سے نہیں کہا۔ نہ تو لعنت ملامت کی اور نہ برا بھلا کہا۔ لیکن یہی تو بات ہے، کامریڈ جورہ بائیف۔ پہلے تو مجھے خیال ہوا کہ وہ مجھے سے زیادہ محبت نہیں کرتا کیونکہ

خاموشی کے معنی ہیں یہ توجہی - پھر مجھے خیال آیا
کہ وہ میرے اوپر رحم کھاتا ہے، اس کی محبت میں
رحم ہے لیکن عزت نہیں - وہ میرے اوپر اب بالکل اعتبار
نہیں کرتا - مجھے یہ واہمہ پیدا ہوا کہ وہ محض
بناؤٹی طور پر یہ دکھا رہا ہے کہ ہم لوگوں کے درمیان
کوئی گڑبڑ نہیں ہے - میں اس کو برداشت نہیں کر
سکتی - اگر اس کو میرے اوپر اب اعتماد نہیں ہے
تو میں اس کی بیوی نہیں بن سکتی - ”

”تم نے عالم جان کے متعلق غلط اندازہ لگایا،
آئی قیز - ”

آئی قیز نے کچھ نہیں کہا - اس نے اپنی مٹھیاں
اتنے زور میں کسیں کہ انگلیاں سفید ہو گئیں -
”تم نے اس کو کم تر سمجھا،“ جورہ بائف نے بات
جاری رکھی - ”وہ اس سے کہیں اوتھا ہے جتنا تم نے
اس کو سمجھا - اس معاملے میں... یا میں اس طرح
کہوں کہ اس غلط فہمی میں... وہ تم سے برتر ثابت
ہوا - تم پر یہ جا وقار حاوی ہو گیا اور عالم جان کے
یہاں کوئی نامناسب جذبہ نہیں ہے - ”

دونوں خاموش ہو گئے -

”آج کیا تاریخ ہے؟“، جورہ بائیف نے کاروباری لہجے
میں پوچھا۔

آئی قیز نے اس کو تاریخ بتائی لیکن اس کے سوال
سے چونک پڑی۔

”تم جانتی ہو کہ کوک بولاق کا پانی آلتین سائی
پہنچے کتنے دن بیت گئے ہیں؟“،
”کیا اس نے آپ کو یہ بھی بتا دیا؟“، آئی قیز نے
دھیمے سے پوچھا۔

”بھلا عالم جان ایسا آدمی ہے کہ وہ ایسی راز کی
باتیں بتا دے؟ نہیں، اس نے مجھے سے نہیں کہا۔ کل
میں نے اس کو گھیرا اور سب اگلوا لیا۔ لیکن یہ سوال
نہیں ہے۔ آئی قیز، تمہیں وعدہ پورا کرنا چاہئے کیونکہ
ایسا نہ کرنے کا کوئی معقول سبب نہیں ہے۔ جو
تاریخ تم نے مقرر کی تھی اس کو گزرے کافی دن ہو
چکے۔ وعدہ ضرور پورا کرنا چاہئے، یہ تو تم جانتی ہی
ہو۔“

”میں اپنا وعدہ پورا کروں گی،“ آئی قیز نے مسکراتے
ہوئے کہا۔

جو رہ بائیف اچھل کر کھڑا ہو گیا اور بھاری بناؤٹی
واز میں کہنے لگا :

”میں سوچتا ہوں کہ آج شام کو آلتین سائی آؤنگا —
میں پہلے بند دیکھونگا — پھر تم سے ملنے آؤنگا — اگر
خلع پارٹی کمیٹی کا سکریٹری اپنے پرانے دوست عمر زاق آتا
سے ملنے آئے تو میرے خیال میں کسی کو تعجب
نہیں ہوگا — اور مجھے امید ہے کہ تم اس وقت تک
عالم جان کو اپنے فیصلے سے آگاہ کر دوگی — میں نے
ابھی تک بچوانی کا کام نہیں کیا تھا لیکن آئی قیز، اب
کر رہا ہوں — ”

• وہ ایک دوسرے سے رخصت ہوئے — آئی قیز نے کار
کو جاتے ہوئے دیکھہ کر سوچا :
”وہ مجھہ سے کیسی اچھی طرح پیش آیا، کتنے
دostانہ انداز میں — ”

۲۲

تعمیری کام کے ہیڈ کوارٹر میں ایک خیمے کے پاس
سے دھوئیں کی پتلی ہلکی سی لکیر بل کھاتی ہوئی
پھر اپر جا رہی تھی — ایک بھدا سا چولہا

گھاس دار مٹی کے چند چپوں سے خیمنے کے پیچھے بنا لیا
گیا تھا۔ آگ کے اوپر ایک پتیلے میں تیل ابل اور
سننسنا رہا تھا۔

بیکبوته نے اپنی قبا اتار دی تھی اور بادامی قمیص
رنگ اڑی ہوئی برجس کے اندر کر لی تھی۔ وہ اس تقریب
کا پادری تھا۔ کبھی وہ لمبی پتلی ڈنڈی والی ڈوئے سے
تیل چلاتا اور کبھی چولہے میں لکڑی لگاتا۔
سووانقول گھاس پر بیٹھا ایک چھوٹی سے تیز چاقو
سے گاجریں کتر رہا تھا۔

کھانا پکانے کے مشرقی فن کے مطابق پلاوف کے لئے
گاجر کترنے میں بڑی مہارت کی ضرورت ہوتی ہے۔ اس
کی طرف خاص توجہ کرنا چاہئے۔ اس لئے کوئی تعجب
کی بات نہیں کہ سووانقول گاجریں کترنے میں اتنا مصروف
تھا کہ اس نے بیکبوته کی بکواس کی کوئی پرواہ نہیں
کی۔

جب ساری گاجریں کتر گئیں اور سووانقول نے ان
کو ایک بڑے سے بڑی کے رنگین کونڈے میں رکھہ
دیا تو وہ پیاز کے ہرے ساگر کی طرف متوجہ ہوا۔ اس
نے ساگر کے گچھے کھر کھر کائنا شروع کئے۔ وہ۔

کبھی کبھی اس خیال سے بیکبوته کی طرف بھی دیکھہ لینا کہ وہ اس کی تعریف کریگا اور کچھہ پوچھیگا۔ لیکن بیکبوته نے اس پر کوئی اظہار خیال نہیں کیا۔ وہ اس حیرت انگیز بات سے بالکل بے نیاز رہا کہ سووانقول نے پچھلے سال کی پیاز کی بڑی بڑی آندیوں کے بجائے کھیت سے پیاز کا تازہ تازہ سا گا مہیا کر دیا تھا۔ سووانقول نے بیکبوته کی طرف ذرا ناراض ہو کر دیکھا اور یہ طے کر لیا کہ اس کی طرف بالکل متوجہ نہیں ہوگا۔

نیچے وادی سے لوگوں کی آوازیں، گاڑی کے پھیوں کی کھڑکھڑاہٹ، گھوڑوں کی ہنھناہٹ، اونٹوں کی بلبلہٹ اور گدھوں کی ڈھیچوں ڈھیچوں سنائی دے رہی تھی۔ بند بن کر تیار ہو گیا تھا۔ وادی کے تمام کالخوزوں سے هزاروں آدمی افتتاحی تقریب میں شرکت کرنے اور آلتین سائی کا پانی اس نہر میں داخل ہوتے دیکھنے کے لئے آئے جو کمسومول کی ٹیم کی محنت کا نتیجہ تھی۔ یہ دو محتنی باورچی اس تمام شورغل سے بے نیاز تھے۔ مشرق میں پلاو پکانا مرد کا کام ہے اور اس کو بڑی ذمے داری کا کام سمجھا جاتا ہے۔

آخر کار بیکبوته نے طویل خاموشی توڑی۔

”اتنے چپ کیوں ہو؟“، اس نے پوچھا۔ ”گھنٹہ بھر میں ایک بول بھی نہیں پھوٹا۔ کہیں گاجروں کے ساتھے اپنی زبان بھی تو نہیں کاٹ لی؟ یا میں نے تمہارا تمام مستخراپن آگ میں جھونک دیا؟ اسی وجہ سے آگ عجیب انداز میں جل رہی تھی! اب میں سمجھا، میں نے سووانقول کے خشک مذاق اس میں جھونک دئے۔ شعلوں کو تو دیکھو۔ دیکھو پلاو کس طرح پھدک رہا ہے۔“

سووانقول نے اپنے کام سے نظر تک نہیں ہٹائی لیکن بڑی سنجدگی سے کہا ”میرے خیال میں میرے نہیں بلکہ تمہارے مذاق آگ میں جل رہے تھے۔ خیر اچھا ہی کیا تم نے۔ تمہاری زبان بھی بہت تیز چلتی ہے۔ تم تو یہ بھی نہیں سوچتے کہ جس کا مذاق اڑا رہے ہو وہ لوندًا ہے یا کوئی سنجدید بڈھا۔ کہنا پڑتا ہے کہ تمہارے مذاق کبھی کبھی بہت بے موقع ہوتے ہیں اور بہتر یہی تھا کہ تم ان کو آگ کی نذر کر دو۔“ ”واہ دوست، خوب،“ بیکبوته بات کو لے اڑا۔ ”تم تو اونٹ ہو، کوئی کل سیدھی نہیں، البتہ کبھی کبھی کوئی تیز چیختا ہوا فقرہ تم کو چونکا دیتا

ہے۔ تم بالکل اونٹوں کے قافلے کی طرح سست رفتار
مو۔“

”اگر میں اونٹوں کے قافلے کی طرح ہوں تو واقعی
بری بات ہے لیکن تم کوئے کی طرح کائیں کائیں کر کے
کان کھا جاتے ہو۔ یہ اس سے بھی زیادہ بڑی بات ہے۔“
بیکبوته بلا ناراض ہوئے ٹھٹھا مار کر ہنسا اور
تھوڑی دیر کے لئے پھر خاموشی چھا گئی۔

”مجھے سے ناراض نہ ہو،“ بیکبوته پھر بولا۔
”میرے یار، میں تمہارے لئے ایک تحفہ لا یا ہوں اور
تم میرے ہی اوپر غرا رہے ہو۔ اب تمہیں مجھے کو
منانے کی کوشش کرنی پڑیگی تب میں تم کو یہ تحفہ
دکھاؤں گا۔“

”میں تم کو بالکل نہیں مناؤں گا۔ میں اچھی طرح
جانتا ہوں کہ تم ساری بات خود اگل دو گئے۔ تمہارے
پیٹ میں کوئی بات ہضم ہی نہیں ہو سکتی۔“
پیاز کترنے کے بعد سووانقول بڑی بے نیازی سے اپنے
دوست کے پاس گیا اور بیکبوته کے شانے چھو کر کہنے
لگا:

”اچھا، دکھاؤ تو اپنا تحفہ۔“

بیکبوته سسکرا یا — وہ پراسرار انداز میں سنجیدہ ہو
گیا اور خاموشی سے اپنی قبا کی طرف چلا جو چولہے سے ذرا
دور پر پڑی تھی — سووانقول اس کے پیچھے پیچھے چلا —
بیکبوته نے بڑے اطمینان سے اپنی لپٹی ہوئی قبا
کھولی اور ایک بنڈل نکال کر کھولنے لگا —
”تم بڑے سست ہو، سووانقول کے صبر کا پیمانہ
چھلک اٹھا —

”رے یار، رکو تو — فوج میں یہ کھاوت ہے کہ
صرف پسو پکڑنے میں عجلت کی ضرورت ہوتی ہے —“
آخر کار گرھیں کھل گئیں اور بنڈل میں جو کچھہ
تھا وہ سامنے آگیا — سووانقول پانچ خوش رنگ ٹماڑوں
اور بہت سے کھیروں کو دیکھہ کر حیرت سے اچھل پڑا —
”اور تم مجھے پر پیاز کے ساگے کا رعب جمانا چاہتے
تھے — مور کی طرح اترا رہے تھے“، بیکبوته نے سووانقول
کو چھیڑا — ”بھلا فصل سے اتنے پہلے ذرا ٹماڑ اور
کھیرے لا کر دکھاؤ، تو میں مان لوں گا تم کو بڑا ’رسد
کا فوجی داروغہ‘، —“

”میں فوج میں کبھی نہ رہا اس لئے میں ’فوجی
داروغہ‘ ہو ہی نہیں سکتا — تمہاری بات دوسری ہے —

معلوم ہوتا ہے لڑائی بھر تم نے یہی کام کیا، سو وانقول
نے بڑی معصومیت سے فقرہ چست کیا۔

بیک بوته کا چہرہ غصے سے سرخ ہو گیا۔

”میں نہیں سمجھتا تھا، میرے یار کہ تم بالکل
کاٹھے کے الو ہو۔ اچھا اب یاد رکھنا کہ اول تو خاص
میدان جنگ میں رسد کا شعبہ نہیں ہوتا۔ دوسرے میں
لڑائی بھر مشین گن چلانے والا سپاہی تھا اور کبھی رسد
کا داروغہ نہیں رہا۔ سمجھہ میں آ گیا نہ؟ لیکن میرے
یار تمہارے ایسے آدمی کو یہ سب بتانا بیکار ہے۔
تم نے کبھی لڑائی کا میدان ہی نہیں دیکھا بس نہے
شہری رہے۔“

”نہیں، یہ بات نہیں ہے، میں تمہاری بات اچھی
طرح سمجھہ گیا، سو وانقول نے اس بات سے خوش ہو کر
کہا کہ اس نے بیک بوته کو اس حد تک اکسا دیا
ہے کہ وہ پاگلوں کی طرح بکنے لگا ہے۔

”اگر یہ بات ہے، تو میاں سمجھدار، مہربانی کر کے
اپنی جگہ پر تشریف لے جائیے اور ان حیرت انگیز چیزوں
کو کترئے جو قدرت اور کسی معزز کسان نے تخلیق
کی ہیں۔ پلاو کے ساتھہ ٹماٹر اور کھیرے بھی لطف

آ جائیگا — ذرا جلدی کرو، پلاو تیار ہے اور مہمانوں
کے آنے میں بھی اب دیر نہیں ہے — دیکھو، بس
آپہنچے وہ لوگ ! جلدی جلدی کتر ڈالو،
آنی قیز اور عالم جان پہاڑی کے اوپر آ رہے تھے —
بیک بوته پتیلے کی طرف گھوم کر گانے لگا :

بھرا ہے دیس میرا ایسی نازنینوں سے
ستارے آنکھہ چراتے ہیں جن حسینوں سے :
نگہ جو مل گئی ان سے توفق ہے چاند کا رنگ
وہ دیکھہ آئی کہ جس کا نہیں کوئی ناسنگ
دوپٹہ ریشمی نیلا بھار دیتا ہے
• هر ایک شے میں سلیقه، هر ایک کام کا ڈھنگ
جو پہول میرے چمن میں ملیں، کہیں نہ ملیں
چراغ لے کے بھی ڈھونڈھو تو یہ حسین نہ ملیں

”السلام عليکم !“، آئی قیز نے ڈونوں کی طرف مخاطب
ہو کر کہا — بیک بوته کے گیت سے وہ ذرا جھینپ
سی گئی تھی —
وہ خیمے میں چلی گئی اور تھکے ہوئے انداز میں
اس قالین پر بیٹھہ گئی جو میزبانوں نے بڑے اہتمام سے

بچھایا تھا — اس کے پاس بنفسرے کے پہلوں کا جو
گلددستہ تھا اس کو گود میں رکھہ کر اس نے جلتا
ہوا چہرہ رومال سے پونچھا —

”عالیم جان اکھ، آؤ یہاں بیٹھو،“ اس نے پکار کر کہا —
عالیم جان نے اس کے برابر بیٹھہ کر اپنی گھڑی
دیکھی —

”جورہ بائے اور سلطانوف ایک گھنٹے میں
آجائینگے—“

”بہت اچھا ہوگا — سب لوگ تو گھنٹوں سے جمع
ہیں — انہوں نے پانچ ٹن والی لاری پر ایک پلیٹ فارم
تیار کیا ہے اور اس کو خوب سجا�ا ہے —“

بیک بوتہ بڑی سنجدگی اور شان سے ایک پلیٹ میں
ٹماٹر، کھیرے اور پیاز اپنے مہمانوں کے سامنے لایا جو
بڑی نفاست سے کترے ہوئے تھے اور ان پر لال منج
چھڑکی ہوئی تھی۔

”ارے بیک بوتہ! یہ سب کہاں سے آیا!، آئی قیز
نے حیرت سے کہا —

”یہ ہمارے کالخوز کی پیداوار ہیں،“ بیک بوتہ نے فخر
سے جواب دیا — ”کھاؤ، میں ابھی پلاٹ بھی لا یا —“

”لیکن آخر یہ ٹماٹر اور کھیرے کھاں سے آئے؟“، آئی قیز نے دوبارہ پوچھا۔ ”ان کی تو فصل بھی نہیں ہے۔“

”ہمارے کسانوں کے ہاتھہ سونے کے ہیں۔ انہوں نے ان کو دو مہینے قبل ہی پکا دیا، بیک بوتہ نے کھا۔ سووا نقول مر جھا سا گیا۔ اس کی ہری پیاز پر تو ٹماٹر اور کھیرے بالکل چھا گئے۔

”میں جانتا ہوں۔ یہ حلیم بابا کے گرم خانے سے آئے ہیں،“ عالم جان نے کہا۔

”ہاں سچ ہے، تم سمجھہ گئے،“ بیک بوتہ نے کہا۔ ”آج صبح یہاں آتے وقت میں بڑے میاں سے ملنے پہنچ گیا۔ ان کے گرم خانے میں تو عجیب عجیب چیزیں اگی ہیں۔ ظاہر ہے، میں نے ان کو بتایا کہ آج بند مکمل ہو جائیگا۔ وہ بیحد خوش ہوئے اور انہوں نے کہا کہ آخر کار مجھے اتنا پانی ملنے لگیگا کہ میں اپنے گرم خانے کو بڑھا سکوں، اور جب میں نے ان سے کہا کہ ہم لوگ پلاو پکائیں گے تو انہوں نے مجھے یہ ٹماٹر اور کھیرے دئے۔ اور بعد کو انہوں نے سووا نقول کے ذوبیعے کچھہ ہری پیاز بھیجی۔ ہاں میں یہ تو

ل ہی گیا کہ جب میں وہاں سے آ رہا تھا تو
بابا نے تمہاری شکایت کی اور کہا کہ آئی قیز اور
سم جان اپنے معاملات میں اس قدر کھو گئے ہیں کہ
جیسے کو بالکل بھول گئے ۔ تم کو بلایا ہے کہ آکر
مل جاؤ ۔ انہوں نے اپنی پہلی فصل کاٹی ہے اور کہتے
تھے کہ تمہاری زور دار خاطر تواضع ہو گی ۔ ”

”بڑے میان ارادے کے بڑے پکرے ہیں، آخر انہوں
نے اپنا گرم خانہ تیار کر کے ہی دم لیا، آئی قیز نے کہا ۔
”اب مصیبت آ گئی، عالم جان نے ہنستے ہوئے کہا ۔
”حليم بابا کالخوز کے لئے بڑا سا باغ لگانے کے منصوبے
ہمیشہ سے بناتے آتے ہیں ۔ اب تو پانی آ گیا ہے ۔
وہ قادروف کا پنڈ نہ چھوڑینگے ۔ اور آئی قیز
دیکھنا کہ تم کو اس باغ کے لئے راضی کر کے
رہینگے ۔ ”

”مجھے کوئی اعتراض نہیں ۔ ہمارا باغ ہونا چاہئے
اور چالیس ہیکٹر سے کم نہیں ۔ حليم بابا نے مجھے
اپنا خواب بہت پہلے ہی بتا دیا تھا ۔ وہ ترشائے کا باغ
لگانا چاہتے ہیں ۔ ”

اس پر بیک بوتہ ہنسنے لگا ۔

”وہ ریزامت موسیٰ محمدوف سے جلتے
وجہ ہے کیونکہ محمدوف ایک مرتبہ میچورین سے
بات چیت کر چکے ہیں۔“

”بیک بوته، اگر پلاو زیادہ گل گیا تو کیا تمہار
چوب زبانی سے مہمانوں کا پیٹ بھر جائیگا؟“، سووانقول
نے جو ابھی تک خاموش تھا بڑی نرمی سے کہا —
”تمہارا کیا خیال ہے، مہمان تمہاری گھٹیا تقریر کو
پلاو سے زیادہ پسند کریں گے؟“،
بیک بوته پتیلے کی طرف دوڑا اور آئی قیز قہقہہ مار کر
ہنس پڑی —

”میری جان، جب میں تم کو ہنسنے ہوئے دیکھتا
ہوں...“، عالم جان نے چکے سے اس کے کان میں
کہا —

”چپ رہو پیارے، کوئی سن لیگا۔“، آئی قیز نے
بھی چکے سے کہا — اس نے دیکھا کہ بیک بوته اور
سووان قول پتیلے کے ادھر ادھر دوڑ رہے ہیں اور عالم جان
کے شانے میں اپنا رخسار رکھ دیا —

”پلاو واقعی بہت اچھا ہے،“ بیک بوته نے دیکھی
کا ڈھکن اٹھاتے ہوئے کہا — ”یارو، یہ خاص الخاص

لاؤ ہے — یہ اس دھان کا چاول ہے جس کے پودے اس
بانے میں لگائے گئے تھے جب جیدہ کے پھول کھل رہے
ہے — ایک ایک چاول کپاس کے بنولے کے برابر ہے —
یہ بھی سے بتائے دیتا ہوں کہ بس زبان چاٹ کر
ہ جاؤ گے — ”

مہمانوں کے سامنے بھاپ نکلتے ہوئے پلاو کی ایک
ڑی پلیٹ رکھدی گئی — کھانے کے لئے ان سے
صرار کرنے کی ضرورت نہیں پڑی کیونکہ وہ بہت ہو کرے
نہ اور پلاو بھی خوب مزے دار تھا —

جب وہ پلاو صاف کر چکے تو سوواں قول ان کے لئے
پیالوں میں مہکتی ہوئی سبز چائے لایا — لیکن قبل اس
کے وہ اس کو ہونٹوں سے لگا سکیں نیچے سے موڑوں
کے ہارن بجنے کی آوازیں آئے لگیں —

”کیا ہمیں یہاں آئے ایک گھنٹہ ہو گیا؟ اب
جانے کا وقت آ گیا؟، آئی قیز نے عالم جان کی طرف دیکھتے
ہوئے کہا —

عادت کے مطابق عالم جان نے اپنی وردی ٹھیک
کی، کالر کے بٹن لگائے اور قالین سے اٹھہ کھڑا ہوا —
”آؤ ساتھیو، چلیں — ”

بند آلتین سائی کی گھاٹی کے آرپار بندہا ہوا تھا اور پانی کو روکرے تھا۔ تنگ گھاٹی میں پانی چمکتے ہوئے فیتے کی طرح چلا گیا تھا۔ اور رفتہ رفتہ اس کی سطح اوپر اٹھتی گئی تھی جس کی وجہ سے وہ چٹانیں چھپ گئی تھیں جو کنارے پر تھیں۔

اگر کوئی بند پر کھڑا ہو کر گھاٹی کو دیکھتا تو پانی کی بہتان سے متاثر نہ ہوتا کیونکہ وہ صرف دو تین میٹر اونچا معلوم ہوتا تھا لیکن اگر دوسرا طرف نشیبی حصے میں، گھاٹی کی خشک اور پراسرار گھرائیوں میں جھانکتا تو اس طاقت اور زور سے حیرت زدہ رہ جاتا جس سے پانی بند کے پتھریلے پشتے کو تھیڈے دے رہا تھا۔

نہر بھوری کنکریٹ کے پھائکوں سے شروع ہو کر پھاڑ کے دامن میں دوڑتی چلی گئی تھی۔ ابھی اس میں پانی نہیں تھا۔ نہر کے پھائک پر ایک چوڑا سرخ فیٹہ بڑی سی گمان کی شکل میں لگا تھا اور پہلوں سے خوب سجا تھا۔

بند کے قریب چراگاہ کے میدان میں ایک لاری کے پلیٹ فارم پر جورہ بائے، سلطانوف، سمیرنوف، آئی قیز اور عالم جان کھڑے تھے — لاری سرخ کپڑے کے جہنڈوں، بنفسجے اور گل لالہ کے گلستانوں اور چنار اور قراغچ کی شاخوں سے سجبی ہوئی تھی —

میدان میں لوگوں کا مجمع تھا — دھوپ سے سنوارئے ہوئے اور دمکتے چھرے، شوخ رنگین کپڑے، روپہلی اور سیاہ ٹوپیاں اور رنگ برلنگے رومال ہر طرف نظر آ رہے تھے — مجمع کسی ہلکوڑے لیتے ہوئے سمندر یا اسٹیپی میدان کی ہوا میں جھومتی ہوئی لمبی لمبی گھاس کی طرح معلوم ہوتا تھا۔

ذارئ آپاشی کی تکمیل اور کپاس بونے کا افتتاحیہ جشن منانے کے لئے آلتین سائی کی دیہی سوویت کے تمام کالخوزوں سے مرد و عورت سبھی آئے تھے —

نقارے بج رہے تھے، نفیریاں گونج رہی تھیں، نوجوانوں نے ناچنا شروع کر دیا — لڑکیاں نزاکت و نفاست سے ناج رہی تھیں اور مردوں کے ناج تیز اور جوشیلے تھے —

جورہ بائے نے اپنا ہاتھہ اٹھایا — شور غل کم ہونے

لگا اور جلد ہی پورے میدان پر مکمل خاموشی چھا
گئی۔ نقارے اور نفیریاں چپ ہو گئیں اور ناچنے والے
جن کے چہرے سرخ ہو رہے تھے، رک گئے۔
جوہ بائیں کی تقریر سننے کے لئے ہر شخص لاری
کے قریب آ گیا۔

”ساتھیو، میں ضلع پارٹی کمیٹی، ضلع انتظامیہ کمیٹی
اور اپنے پورے ضلع کی طرف سے آپ کو مبارکباد دینا
چاہتا ہوں کہ آپ نے اتنی بڑی ذمے داری کا کام انتہائی
جرأت سے شروع کیا اور بڑی شان سے پورا کر دکھایا۔
آپ کی پیش قدمی اور جرأت نے ہمارے وادی کے دوسرے
کالخوزوں کو یہ دکھا دیا کہ مسرت اور خوش حالی
کے حصول کا صرف یہی ایک راستہ ہے یعنی پانی کے
لئے جدوجہد۔ دوسرے کالخوز آپ کی مثال کی پیروی
کریں گے اور وہ کسان جو اپنی زندگی پہاڑوں کے اوپر
خشک علاقوں میں گزار رہے ہیں، نیچے آکر سیراب
کھیتوں کے پاس آباد ہونگے۔ خشک سالی اور بادسموم
کا، جو ہر سال ہماری فصلوں کو تباہ کرتی رہتی ہے،
یہی ایک علاج ہے کہ ایسے کھیت بنائے جائیں جن
کی آبپاشی ہو سکے۔ پہاڑوں پر ان تمام رہنے والوں کے دل

سے آپ کے لئے دعائیں نکلتی ہیں جو اب وادی میں آ کر
بس رہے ہیں۔ ہمیں ان کو 'خوش آمدید'، کہنا چاہئے۔
”ساتھیو، میں ضلع پارٹی کمیٹی اور حاضرین جلسہ
کی طرف سے اس زبردست منصوبے کو پیش کرنے والی
آئی قیز عمرزاقووا اور پروجکٹ کے ڈائیریکٹر کامریڈ سمیرنوف
کا شکریہ ادا کرتا ہوں۔“

جو رہ بائیف نے ایک قدم ہٹ کر پہلے آئی قیز سے
اور پھر سمیرنوف سے ہاتھہ ملا یا۔

ہوا میں ٹوپیاں اس طرح اڑنے لگیں جیسے روپہلی
چڑیوں کا کوئی جہنڈ اڑ رہا ہو اور چاروں طرف سے
غل ہوا:

”آئی قیز تقریر کریں!“

”ایوان نکیتچ بولیں!“

”ہم آئی قیز اور سمیرنوف کی تقریریں سننا چاہتے
ہیں۔“

”ساتھیو، اس میں تکلف کی کوئی بات نہیں، تم
کو بولنا پڑیگا۔ لوگ تمہاری تقریر سننا چاہتے ہیں۔“
جو رہ بائیف نے آئی قیز کا شانہ پکڑ کر اس کو سامنے
ڈھکیل دیا اور کہا ”آؤ آئی قیز، شروع کر دو۔“

”آئی قیز، بولو، بولو،“ مجمع نے غل مچایا —
 آئی قیز نے نیچے چھروں کا ایک پورا سمندر لہراتا
 ہوا دیکھا لیکن وہ گھبرائی نہیں — اس کو ایسا محسوس
 ہو رہا تھا جیسے وہ کسی پہاڑی سڑک سے بڑی طویل
 اور مشکل منزل طریقے کر کے آئی ہے، راستے میں اس نے
 نہ کہیں آرام کیا ہے اور نہ سوئی ہے، بس منزل تک
 پہنچنے کی دھن میں رہی ہے — اور اس انجام کے متعلق
 کبھی سوچا بھی نہیں ہے جو منزل پر اس کا منتظر
 تھا — اب منزل پر پہنچ گئی ہے — اور یہ رہا اس کا
 انجام — اس کی طرف آنکھیں لگائی ہوئی پر سرت چھرے
 اور بڑھتے ہوئے دوستانہ ہاتھہ — کیا وہ اس کی مستحق
 تھی؟ کیا وہ واقعی اس لائق تھی؟
 اس نے تقریر شروع کی — اس کی آواز جذبات سے بھر پور
 تھی :

”میرے دوستو! آپ نے جو گام شروع کیا تھا اس
 پر آپ کو اتنا پکا بھروسہ تھا کہ اس کا نتیجہ زبردست
 کامیابی کے سوا کچھہ اور ہو ہی نہیں سکتا تھا —
 تاریخ میں پہلی مرتبہ ہمارے کالخوزوں کے کھیت سینچے
 جائینگو — اب ہم سہم سہم کر آسمان کی طرف نہیں

دیکھئنگے کہ بارش ہو گی یا نہیں — بادسموم کا اب
ہمیں کوئی دھڑکا نہیں رہا — دوستو، ہماری محبوب
پارٹی نے ہمیں جو راستہ دکھایا ہے اس پر آگے بڑھتے
رہو! اپنے عظیم روسی بھائیوں کی مدد سے آگے بڑھتے
رہو! ہم قدرت کی انداہا دھند طاقتوں کو شکست دے کر
اپنا تابع بنائیں گے اور ان سے کام لینے گے —
اس کی تقریر کا آخری حصہ تالیوں اور نعرہ ہائے
تحسین میں ڈوب گیا —

•

اب سمیرنوف آگے بڑھا — اس نے اپنی عینک اتاری،
ایک گھری سانس لینے کے لئے اپنا منہ کھولا اور اس
کی ٹھੜی کا مسا اچھل پڑا — اپنی عادت کے مطابق وہ
اس طرح بولنے لگا جیسے کوئی بحث کر رہا ہو:
”عزیز دوستو، جو کارنامہ ہم نے کر دکھایا ہے
بس اسی پر قناعت کرنا ہمارے لئے ناممکن ہے — یہ
سچ ہے کہ ہم نے سب سے مشکل کام ختم کر لیا ہے،
وہ کام جس میں بڑی بڑی دشواریاں تھیں — ممکن تھا
کہ ہم نے غلط اندازہ لگایا ہوتا اور سوتوں میں اتنا
پانی نہ نکلتا جتنا ہمارا خیال تھا لیکن آپؐ کی کوششوں
نے توقع سے کمھیں زیادہ کارنامے کر دکھائے — اس بند

کے ساتھہ زندگی کی ایک نئی منزل شروع ہوتی ہے۔
 اس کے علاوہ اب ہم پن بجلی گھر بنا کر اپنی تمام
 زرعی مشینوں کو بجلی کے ذریعے چلا سکیں گے۔ اس کا
 مطلب یہ ہے کہ ہم کمیونزم کی منزل کی طرف ایک
 اور زبردست قدم اٹھائیں گے۔ ہم پن بجلی گھر بنائیں گے،
 ہم اس کا عہد کریں گے اور سچے کمیونسٹوں کی طرح
 کام کر کے اس کو پورا کر دکھائیں گے۔ مثال کے طور
 پر عالم جان اور اس کی ٹیم کے جوان مردوں کو لے لیجئے۔
 انہوں نے کوک بولاق کو دریافت کیا جس کو باسم اچیوں
 نے چالیس سال پہلے بند کر دیا تھا۔ انہوں نے پتھریلی
 چٹانوں کی دیوار توڑ کر اس کو ہر سے حاصل کیا۔
 عالم جان، آئی قیز، بیک بوته، سووا نقول اور ہم میں کا ایک
 ایک آدمی ابھی اور مہمیں سر کرنے کے لئے کافی مضبوط
 ہے! ہماری مستقبل کی فتوحات زندہ باد! ہماری عظیم الشان
 کمیونسٹ پارٹی زندہ باد! ”

سیکڑوں مضبوط ہاتھہ گھوسمے اور چمکتے ہوئے فولاد
 کے سیکڑوں پھاؤڑے سروں کے اوپر چمکے۔ لوگوں نے
 اپنے پر امن ہتھیاروں سے سلامی دی، کمیونزم سے خلوص
 اور وفاداری کا اظہار کیا۔

اب جورہ بائیف اور دوسرے لوگ نہر کے پھائک
کی طرف چلے ۔

حالانکہ کئی هزار آدمیوں کا مجمع تھا لیکن اتنی
زبردست خاموشی تھی کہ دور آلتین سائی کی سڑک پر
کسی کار کے انجن کی آواز بھی سنائی دیتی تھی ۔
جورہ بائیف پھائک تک گیا ۔ آئی قیز نے اس کو ایک
قینچی دی ۔ اس نے فیتھ کاٹا اور پھر کو چند بار گھما�ا ۔
رفتہ رفتہ پھائک کھلا اور پانی غراتا اور سرائرے
بھرتا نئی نہر میں داخل ہوا ۔

بہتے ہوئے پانی نے ساری خاموشی ختم کر دی ۔
مجمع سے تالیوں اور نعروں کی گونج ہوئی ۔ نقارے
بجنے لگے، نفیریاں گونجنے لگیں اور ٹوپیاں ہوا میں
اونچی اڑنے لگیں ۔

آلتین سائی کے کھیت سیراب ہو گئے ۔

۶۳

جون کے آخر میں بڑی گرمی ہوئی ۔ بس ہر
چیز تپ اور جھلس رہی تھی ۔ بڈھے بھی اس
گرمی سے پریشان ہو گئے ۔ ان کا کہنا تھا کہ

۳۳۹

انہوں نے ایسی گرمیاں اپنی زندگی میں نہیں دیکھیں ۔

وادی میں صبح کی خنکی عموماً سورج نکلنے کے دو تین گھنٹے بعد تک رہتی ہے اور پہر رفتہ رفتہ دن کی گرمی میں غائب ہو جاتی ہے لیکن یہ معمولی گرمیوں کی بات ہے ۔ اس سال تو سورج نکلتے ہی گرمی شروع ہو جاتی ۔ پوپنٹسٹر ہی قزل قوم کی جلتی ہوئی ریت اپنی تپتی ہوئی سانسون سے فضا کو گرم کر دیتی، روشنی میں آنکھہ نہ کھلتی ۔ بادسموم کی شعلہ خو زبان نے ہر درخت کے تنے اور گناس کی ایک ایک کونپل کو جھلسنا دیا تھا ۔ آلتین سائی کے سرسبز باغ بھی اس جلتی ہوئی گرمی میں جھلس گئے تھے ۔

معمولی گرمیوں میں بادسموم ایک دو دن تک چلتی اور پہر ذرا مددم پڑ جاتی تاکہ تھکی ہوئی زمین کو کچھہ دم لینے کا موقع مل جائے ۔ لیکن اس سال تو اس کا سلسلہ ٹوٹ ہی نہیں رہا تھا اور اس کی شعلہ خوئی میں ذرا بھی کمی نہیں ہو رہی تھی ۔

پرانے رمانے میں تو ایسی حالت آلتین سائی کے کسانوں کی تباہی کا باعث ہوتی لیکن اب بادسموم کا

زور نہیں چلتا تھا کیونکہ انسان نے کالخوز کے کھیتوں
تک پانی پہنچا دیا تھا —

باد سوم کے جھلسنا دینے والے جھونکوں نے کپاس
کی پتیوں کو ضرور مرجھا دیا لیکن ان کے مضبوط تنوں
کو نہ سکھا سکی۔ جڑوں کو زمین سے حیات بخش پانی
ملتا رہا، مضبوط پودے تنے اور پتیوں کو پانی پہنچاتے
رہے، ان کو تازگی بخشتے اور مضبوط بناتے رہے تاکہ
وہ صحرائی ہوا کا مقابلہ کر سکیں۔ •

حالانکہ اب آلتین سائی میں پانی کی افراط تھی لیکن
بُدھا حلیم بابا اپنے باغ کے لئے پریشان تھا کیونکہ بادسوم
دو ہفتے سے برابر چل رہی تھی۔ •

جب پانی کی کمی تھی اس وقت حلیم بابا ایک
ھیکٹر باغ کو زیادہ وسیع کر کے اپنے جوہر نہیں دکھا
سکتا تھا۔ لیکن اس وقت اس کو پہلوں کے درختوں
کے لئے پریشانی نہیں تھی کیونکہ وہ ان لمبے حور اور
چھتارے قراجاچ کے درختوں کی دیوار سے محفوظ تھے
جو اس کے چھوٹے سے باغ کے چاروں طرف کئی گھنی
قطاروں میں لگے تھے۔ •

لیکن اس سال میچورین کے اس پیرو نے باغ کو نہر

کے کنارے دور تک پھیلا دیا تھا — اب حور اور قراغچ
کے جہنڈوں کے بعد باد سوم سے کوئی بچاؤ نہ تھا —
وہ آسانی سے ان چھوٹے چھوٹے نازک پودوں کو جھلسنا
سکتی تھی جو ابھی لگائے گئے تھے —

جب سے حلیم بابا نے بادسوم کی آمد آمد فضا
میں محسوس کی تھی اس دن سے اس کی نیند حرام ہو
گئی تھی — پوپھٹے ہی بڈھا اپنے سخت بستر سے اٹھے
بیٹھتا جو باغ ہی میں تھا اور آسمان کو گھونٹے لگتا
کہ شائد گرم ہوا کم ہونے کے کوئی آثار ہوں لیکن
موسم بدلنے کے کوئی آثار نظر نہ آتے — کپڑے پہنچتے
ہوئے وہ ناراض ہو کر بڑھاتا ”اللہ میان تو یہ ہوا
روکنا بالکل بھول ہی گئے —“

اس کے بعد حلیم بابا جا کر پودوں کو دیکھتا —
ستر سال کا بڈھا ہونے کے باوجود حلیم بابا کافی چاق چوبند
تھا — وہ ایک ایک پودے کو دیکھتا کہ اس میں
کتنی جان ہے —

پوری گرمیوں بھر حلیم بابا دن رات باغ ہی میں
رہا — اس نے گرمیوں کے لئے اپنا کوارٹر آپاشی کی
جھلکاتی اور گنگناتی ہوئی نالی کے قریب بنا لیا —

یہاں باغ ختم ہو جاتا تھا اور کپاس کے کھیت شروع
ہو جاتے تھے ۔

کالخوز کے بہترین بڑھئی ترسون قول نے اس کے سونے کے لئے ایک بڑا لکڑی کا تخت بنا دیا تھا ۔ اس کو مشکل سے بستر کہا جا سکتا تھا کیونکہ اس کی لمبائی چوڑائی برابر تھی اور اس کے پائے بہت نازک اور حسین نقش و نگار کئے ہوئے قراجاچ کی لکڑی کے تھے ۔ ایک اونی فالین جو پرانی دستکاری کا ٹمونہ تھا اور اس کے اصلی رنگوں کی چمک دمک ابھی تک برقرار تھی، اس کے بستر پر بڑا تھا جو انگور کی بیلوں کی چھاؤں میں بچھا ہوا تھا ۔ انگور کی بیلوں کی چھت ایسی گھنی تھی کہ دوپھر کو بنی سورج کی کرنیں وہاں تک نہیں پہنچ پاتی تھیں ۔ حلیم بابا دن کی گرمی سے بچنے کے لئے اپنے ٹھنڈے آرام خانے میں چلا جاتا اور یہیں آنے جانے والے دوستوں سے ملتا ۔

باغ کے تین طرف کپاس کے کھیت تھے ۔ اپنے بستر پر بیٹھے کر حلیم بابا اس سر سبز قطعے سے لطف لیتا جو اس کے پرانے دوست عمر زاق آتا اور اس کے جتنے کی محنت کا نتیجہ تھا ۔ گھبری سبز پتیوں والی گھنی

جھاڑیاں اب لمبے سے لمبے آدمی کی کمر تک پہنچ سکتی
تھیں —

حلیم بابا کو قریب کے کپاس کے کھیت میں ٹھلنے
میں بڑا لطف آتا تھا اور جب بھی وہ گھوم کر لوٹتا
بہت خوش اور مطمئن ہوتا — حالانکہ وہ جانچ پڑتال
کے معاملے میں بہت سخت تھا لیکن وہ دیکھتا تھا کہ
پودوں کی دیکھہ بھال انتہائی ترقی یافتہ طریقوں سے
اچھی طرح ہو رہی ہے —

آج شام کو حلیم بابا خاص طور سے بے انتہا خوش
تھا کیونکہ عمرzac آتا بڑی خوش خبری لایا
تھا —

عمرzac آتا حلیم بابا سے ملنے آیا — دن ختم ہو
رہا تھا اور تھکا ہارا سورج خالص تانیے کے سرخ پیالے
کی طرح فضا میں معلق معلوم ہوتا تھا جیسے بخارا کے
کسی مشاق کاریگر نے اسے بنایا ہو —

عمرzac آتا ریشم کی نئی قبا پہنچے تھا جو عالم جان
نے ایک مہینہ گزرے اس کو اپنی شادی کے موقع
پر تحفے میں دی تھی — آج کل عمرzac آتا پہلے سے
کم عمر اور خوش نظر آتا تھا —

چند دن گزرے وہ نئے جوڑے کے ساتھہ شہر گیا
 تھا — وہ دونوں میان بیوی تو ایک ڈپارٹمنٹ اسٹور میں
 گھر کی ضرورتوں کا سامان خریدنے چلے گئے اور عمرzac
 آتا کھلونے دیکھنے لگا — کھلونے بیچنے والے کو گمان
 بھی نہیں تھا کہ بڑھا اتنی لعنت ملامت کرے گا —
 اس نے کھلونوں کے اسئال کی ہر چیز پر اعتراض کیا —
 ”اڑے جوان، تمہیں ایسے بیونڈے کھلونے بیچتے
 شرم نہیں آتی؟“ اس نے گرج کر کہا — ”بھلا اسی
 کو گھوڑا کہتے ہیں؟“ عمرzac آتا نے ایک بڑا بھدا
 سا کھلونا اٹھاتے ہوئے کہا — ”بھلا یہ انہیں صبارفتار
 گھوڑوں کی طرح معلوم ہوتا ہے جن پر بیٹھے کر ہم
 باسماقیوں کا پیچھا کرتے تھے؟ کیا یہ اسی قسم کا
 گھوڑا ہے جیسے آج کل ہمارے کالخوزوں میں ہیں؟
 ہمارے ملک میں تو ایسے مریل ٹھو کبھی بھی نہیں
 تھے — ہمارے گھوڑے تو حسین اور صبارفتار ہوتے
 ہیں — تم ہمارے بچوں کو گھوڑا تھوڑے ہی دیتے
 ہو — یہ تو ملا جلا گدھا اور اونٹ معلوم ہوتا ہے —
 اور تمہارے پاس بچوں کی تین پھیلوں والی سائیکلیں بھی
 تو نہیں ہیں؟ آخر تمہارے یہاں ان خوبصورتِ لکڑی

کے ٹکڑوں کے بکس کیوں نہیں ہیں جن سے بچے
 کریملن مینار، پل یا کوئی اور اچھی چیز بنا سکیں؟،
 بیچارہ دوکاندار گھبرا گیا اور ناراض بڈھے کو رام
 کرنے کے لئے بہتیری کوشش کی۔ اس کو سمجھایا کہ
 سامان کی نئی لاث جلد ہی آئے والی ہے اور معزز خریدار
 سے درخواست کی کہ اگر اسے زحمت نہ ہو تو دو ایک
 دن میں آئے اور پھر اس کو سب کچھ مل جائیگا۔
 اتنے میں آئی قیز اور عالمجان آگئے اور انہوں نے
 غریب دوکاندار کی جان مزید لعنت ملامت سے بچائی۔
 وہ لوگ عمرzac آتا کو ساتھے لے گئے۔ آئی قیز تو
 پریشان ہو کر تقریباً رونے لگی لیکن عالمجان ہنستا اور
 اپنے سسر کی طرف داری کرتا رہا جو راستے پھر دوکاندار
 کے خلاف بڑھاتا رہا۔

جب عمرzac آتا اور حلیم بابا پرانے آداب کے مطابق
 صاحب سلامت ختم کر چکے تو دونوں حلیم بابا کے بستر
 پر بیٹھے کر باتیں کرنے لگے۔

”گاؤں میں کوئی بئی بات؟“، حلیم بابا نے پوچھا۔
 ”بہت سی خبریں ہیں“، عمرzac آتا نے اطمینان سے
 جواب دیا۔ ”کامریڈ جورہ بائے اور سمیرنوف آج سہ پھر

کو یہاں آئے ہیں — انہوں نے وہ جگہ دیکھی جہاں
پن بجلی گھر بننے والا ہے — وہ لوگ اس وقت کالخوز
کے دفتر میں ہیں — کامریڈ جورہبائیف نے مجھے سے کہا
تھا کہ تم کو اطلاع دے دوں کہ وہ آج شام کو
تم سے ملنے ضرور یہاں آئینگے...”

دونوں تجربی کار اور عقل مند بُدھے مزے لے لے کر
باتیں کرتے رہے — دونوں کی زندگی جاگیرداری کے
تاریک دور میں شروع ہوئی تھی جس کے متعلق جوانوں
نے صرف سنا تھا — اب زندگی کے آخری دنوں میں وہ
کمیونزم کی منزل کی طرف جا رہے تھے —

سورج کافی نیچا ہو چلا تھا کہ دو موڑیں باغ
تک آئیں — ان سے جورہبائیف، سمیرنوف، آئی قیز، عالم جان
اور قادروف اترے —

حلیم بابا اس عزت افزائی پر بہت خوش ہوا — اس
نے اپنے مہمانوں کو پورا باغ دکھایا — ان لوگوں نے
نیا نیا انگوروں کا باغ اور انجیر، چیری، سیب اور انار
کے درختوں کی قطاریں دیکھیں جو ابھی مشکل سے کندھوں
تک اونچی ہوئی تھیں — لیکن پہاڑی چشمے کا پانی
اور سورج کی گرمی جلد ہی ان کو بلند و بالا اور مضبوط

بنا دیکی، دور دور تک باغ پھیل جائینگے اور پرانے بنجر میدان کا نام و نشان بھی نہ رہیگا۔ ایک سال گزرنے کے بعد انگور اور چیری کے درخت بار آور ہونگے اور کھیتوں سے لے کر پہاڑوں تک ہزاروں نئے پودے لگ جائینگے۔ پانچ چھے سال میں تو سیکڑوں ٹن پہل یہاں سے ملک کے گوشے گوشے میں پہنچنے لگینگے اور لوگوں کو صحت و طاقت بخشیں گے، بیماروں کی مسیحائی کریں گے اور تھکے ہاروں کو آرام پہنچائینگے۔

ملقاتیوں نے نئے پودے دیکھئے، باغ کے پورے علاقے کا چکر لگایا اور اس کے مغربی سرے پر آکر رک گئے۔

سورج کی گرمی ختم ہو چکی تھی۔ خنک رات آرہی تھی لیکن پچھم سے قزل قوم ریگستان کی گرم ہوائیں نہیں رکی تھیں۔

”وہاں ہماری سرحد ہے“، حلیم بابا نے نئے پودوں کی ایک پٹی کی طرف اشارہ کرتے ہوئے کہا جو باد سوموم سے حفاظت کے لئے لگائی گئی تھی۔ ”ہم نے شاہبلوط، حور اور قراجاچ کے درختوں کی کئی ہیکٹر کی پٹی لگائی ہے۔ یہ پٹی ہمارے کالخوز کی زمین کے ارد گرد پھیلی

ہوئی ہے ۔ دو تین سال میں یہ گرم ہواں کے خلاف بہت اچھی آڑ بن جائیگی ۔ قزل قوم وہ رہا، اس نے اشارہ کیا اور خاموش ہو گیا ۔
قادروف بولا :

”مجھے سے امید کی جاتی ہے کہ میں اپنی غلطیوں کا اعتراف کروں لیکن مجھہ پر جو الزامات لگائے جاتے ہیں میں ان سب کا مجرم نہیں ہوں ۔ یہ ضرور ہے کہ میں نے غلطیاں کی ہیں، لیکن کون غلطیاں نہیں کرتا؟ ہم سب کبھی کبھی غلطیاں کرتے ہیں ۔ پھر بھی میں اس خاص معاملے میں اپنے جرم کا اقرار کرتا ہوں ۔ اس مرتبہ بھار میں شاہبلوط اور چنار کے پودے فراہم کرنا ذرا دشوار تھا ۔ میں مصروف بھی تھا، میرے پاس ضرورت سے زیادہ کام تھا ۔ اس لئے میں نے حلیم بابا کو مشورہ دیا کہ وہ یا تو پودوں کی شاخیں کاٹ کر لگائیں یا یہ خیال ہی ترک کر دیں ۔ لیکن انہوں نے مجھے سے کہا کہ ان کو پودے فراہم کرنے کی خود اجازت دے دی جائے ۔ میں نے اجازت دے دی اور، کامریڈ جورہ بائیف، انہوں نے آپ کے ذریعے یہ پودے سہیا کر لئے ۔“

”جب آدمی کو اپنی غلطی کا احساس ہو جائے تو اس کا اعتراف بہتر ہوتا ہے،“ عمرzac آتا نے سوچتے ہوئے کہا۔ ”پر خلوص اعتراف اچھی بات ہے لیکن بات کو طول دینے سے معاملہ گڑبڑ ہو جاتا ہے۔ عزیز کامریڈ قادروف، تم اپنی وہی غلطیاں مانتے ہو جن کے پول زندگی خود کھوں دیتی ہے۔ آدمی کو دور اندیشی سے کام لینا چاہئے اور اپنی غلطیاں پہلے ہی دیکھنے لینا چاہئے۔ اس کے متعلق ایک کہاوت ہے：“جب اونٹ پر بیٹھو تو آگے دیکھو، اور تم، میرے عزیز دوست، اونٹ کی دم کی طرف دیکھتے ہو۔ اب ہمارے عوام نچلے بیٹھنے والے نہیں ہیں۔ تمہارے لئے یہی بہتر ہوگا کہ کوشش کر کے ان کے برابر پہنچو۔“ قادروف نے کچھے جواب نہیں دیا۔

کافی اندھیرا ہو چکا تھا اور پوری پارٹی حلیم بابا کے رہنمے میں واپس آئی۔ دھکتی ہوئی آگ کے اوپر پتیلے میں گرم گرم پلاو ان کا منتظر تھا۔ حلیم بابا سے انکار کی۔ گنجائش ہی نہ تھی۔ اس نے اصرار کیا کہ مہمان رات کا کھانا اسی کے ساتھہ کھائیو۔

”بُوڑھے کو رنج نہ پہنچاؤ، اس نے جورہ بائیں اور سمیرنوف سے کہا۔ ”تم لوگ میرے یہاں کبھی مہمان نہیں ہوئے۔ میں بڑھا ہو چکا اب تو میرے لئے خوشی کا ایک ایک لمحہ قیمتی ہے۔ مہربانی کر کے رات کے کھانے کے لئے ٹھہر جاؤ۔ پلاو تو ایسی چیز ہے کہ اس سے فرشتے بھی انکار نہ کریں اور پھر کھلی ہوئی جگہ اور باغ میں!“

انہوں نے حلیم بابا کو ناراض کرنا نہیں چاہا اور ٹھہر گئے۔

ان لوگوں نے اپنے جوتے جھاڑے، ہاتھہ منہ دھوئے اور قمیصوں کے کالر کھول کر اونی قالین پر بیٹھے گئے۔

آئی قیز نے کھانا لگانے میں حلیم بابا کی مدد کی۔ پیرافین کی روشنی بہت دھیمی تھی اور جلد ہی اس پر کوک تاغ کے پیچھے سے نکلتے ہوئے چاند کی نیلگوں کرنیں حاوی ہو گئیں۔

پلاو کے انتظار میں بیٹھے۔ بیٹھے ان لوگوں نے بنے والے پن بجلی کیہر کے متعلق گفتگو چھیڑ دی جو آج کل سب کے دماغوں میں رسا بسا تھا۔ سمیرنوف تاشقند

سے ایک دن پہلے ہی آیا تھا — حکومت نے آلتین سائی
میں پن بجلی گھر کی تعمیر منظور کر لی تھی —
”حکومت اس کو بہت اہم کام سمجھتی ہے“،
جورہ بائے نے بتایا — ”ہمیں جلد ہی بہت سی ایکسکیویٹر،
کرین اور دوسری مشینیں مل جائیں گی —“

”بیٹھے، تم ہم لوگوں کے لئے بہت بڑا کام کر رہے
ہو، عمرzac آتا نے سمیرنوف کی طرف مخاطب ہو کر کہا—
”ہمارے بچے اور پوتے اس روسی انجنیر کا نام بڑی
محبت سے لینگے جس نے پہلے ہمارے خشک کھیتوں
کو سیراب کیا اور اب یہ مفید کام کر رہا ہے — ذرا
سوچو تو، وہ چاہتا ہے کہ کسان کے جان لیوا کام کا
بوچھہ مشینیں سنبھالیں — میں ٹھیک کہہ رہا ہوں نا،
کامریڈ جورہ بائے؟“،

”ٹھیک کہتے ہو، عمرzac آتا — ہمارے بڑے بھائی
یعنی روسری لوگ جو مدد ہمیں دے رہے ہیں، اس کا
اندازہ نہیں لگایا جا سکتا — ہم بڑی بڑی تبدیلیوں اور
کارناموں تک پہنچ گئے ہیں — چند سال میں ہمارے
سیراب کھیت قزل قوم کے قریب پہنچ جائیں گے — بڑے
عزم و شستقالل کے ساتھہ وہ رفتہ رفتہ ریگستان پر قبضہ

جماتے جائیں گے — ریگستان مردہ باد! یہ ویران جلتی
 ہوئی ریت غائب ہو جائیگی جو زمین کو بنجر کر
 دیتی ہے — صحراء گلزار بن جائیگا — یہ جہنم اور آگ
 برسانے والی باد سموم بالکل ختم کر دی جائیگی، دنیا
 سے نیست نابود ہو جائیگی — واقعی یہ زمانہ انقلابات
 سے بھر پور ہے — ہم نے نہر بنالی — ہم نے بند بنائکر
 آلتین سائی کے پانی کو زنجیریں پہنا دیں اور اب قدم
 اور بھی آگے بڑھ رہا ہے — ہمارے سب کالخوز سوویت
 سائنس کی مدد سے، جو آج دنیا میں اپنی مثال نہیں
 رکھتی، تمہاری پیروی کریں گے — ہم ریگستان پر دھاوا
 بولینگے اور ریگستان کو پیچھے ہٹانا پڑیگا — ہم ریگستان
 پر فتح حاصل کریں گے — قدرت کے خلاف جنگ میں
 ہماری پارٹی رہنمائی کریگی اور ہمارے قابل فخر بڑے
 بھائی یعنی عظیم روسی عوام ہماری مدد کریں گے — ہماری
 جیت ہو گی — آلتین سائی کے علاقوں کی آپاشی ریگستان
 پر دھاوے کا پہلا قدم ہے — ”

سہماں چلے گئے — کافی دیر ہو گئی تھی لیکن
 آئی قیز اور عالم جان نے موڑ پر جانے سے انکار کر دیا
 اور گھر تک پیدل جانے کو ترجیح دی —

حاف شفاف چاند بڑی شان و شوکت سے چمک رہا
تھا — اس کی پرسکون روشنی نے دور پہاڑ کی چوٹیوں
کو روپہلا بنا دیا تھا — صرف تازہ ہوا چل رہی تھی —
کہیں آواز یا سرسراہٹ تک نہیں سنائی دیتی تھی —
جھینگر تک خاموش تھی — کبھی کبھی کوئی ٹڈا چڑچڑا
اٹھتا یا میدانوں کے کسی بسی کی ننھی منی آواز سنائی
پڑ جاتی اور پھر خاموشی چھا جاتی —

صرف سدا بیدار رہنے والے چشمون کی جہنمکار رات کو
خاموشی کو توڑ رہی تھی — وہ اپنا پانی کھیتوں تک
پہنچا رہے تھے، ان پر مسرت و خوش حالی کی بارش
کر رہے تھے —

آئی قیز اور عالم جان ہاتھیہ میں ہاتھیہ ڈالے چلے ج
رہے تھے —

وہ سڑک پر آگئے اور گاؤں کی طرف متھے — بجلو
کی روشنی کے سیلاں میں ڈوبا ہوا آلتین سائی ان کے
سامنے تھا — چاند کی کرنیں بھی اس کے سامنے ماند پڑ
رہی تھیں — روشنی کے سیدھے نازک خطوط گاؤں کے
مرکز کی طرف جاتے تھے اور پھر آپس میں گھل مل
جاتے تھے —

”ذرا یہ روشنیاں تو دیکھو، آئی قیز نے کہا –
”کیسی چمک رہی ہیں! یہ کمیونزم کے مستقبل کی
جوت ہے جو ہمارے اوپر پڑ رہی ہے – ارے
عالم جان اکھ، ہم کتنے خوش نصیب ہیں!“

۱۹۳۹ – ۵۳

ناشقد

پڑھنے والوں سے

بدیسی زبانوں کا اشاعت گھر آپ کا بہت
احسان مند ہوگا اگر آپ ہمیں اپنی رائے
لکھے کر بھیجیں کہ اس کتاب کا نفس مضمون
اور ترجمہ کیسا ہے، اس کی شکل صورت
اور طباعت کیسی ہے اور آپ اور کیا چاہتے
ہیں —

ہمارا پتہ: زوبوفسکی بلوار — نمبر ۲۱

ماسکو

سوویت یونین